

ماجی سرزادہ کیرمی

# جوڈالقی

1

شہنشاہ خلاق نثریاتی

هاجی مرزا احمد کبریمی

# جوڈالقی

1

شہنشاہ خەلق نەشریاتی



## مۇھەررىردىن

مىرزاھىد كېرىمى 1939 - يىلى 11 - ئاينىڭ 21 -  
كۈنى قەشقەر شەھىرى تارباغۇز كەنتىدە تىجارەتچى  
ئائىلىسىدە دۇنياغا كەلدى. 1942 - يىلىدىن 1955 - يىلى  
لىغىچە باشلانغۇچ ۋە ئوتتۇرا مەكتەپلىرىدە ئوقۇدى.  
1955 - يىلىدىن 1958 - يىلىغىچە سابىق شىنجاڭ شۆيۈە-  
نىنىڭ تىل - ئەدەبىيات فاكولتېتىدا ئوقۇدى. ئۇ تولۇقسىز  
ئوتتۇرا مەكتەپتە ئوقۇۋاتقان مەزگىللىرىدىلا شېئىر يېزىشقا  
كىرىشكەنىدى. مىرزاھىد كېرىمى شىنجاڭ شۆيۈەنىگە ئوقۇشقا  
كىرگەندىن كېيىن ئىدىيىۋىلىك ۋە بەدىئىيلىك جەھەتتە بىر  
قەدەر يۇقىسىرى بولغان «ئانا ۋەسىيىتى»، «جەڭچىمەن»،  
«بەخت قىزى ئالبومىدىن»، «سانىدۇق ئىچىدىكى بوۋاق»  
قاتارلىق نۇرغۇنلىغان شېئىرلارنى يازدى، بىرمۇنچە شېئىرلىرى  
«تارىم» ژۇرنىلى ۋە باشقا گېزىت - ژۇرناللاردا ئېلان قىلىندى.  
ئىجتىھات بىلەن ئىجاد قىلىپ، ئالغا ئىلگىرىلەۋات-  
قان بۇ شائىر 1958 - يىلى «سول» چىل خاتالىقىنىڭ  
زىيانكەشلىكىگە ئۇچراپ بىھۇدە رىيازەت چەكتى. مىرزاھىد  
كېرىمى نامى ئەسلىگە كەلگەندىن كېيىن قەشقەر ۋىلايەت  
لىك ئۇيغۇر تولۇق ئوتتۇرا مەكتەپتە ئوقۇتقۇچى بولدى،  
ھازىر قەشقەر ئۇيغۇر نەشرىياتىدا مۇھەررىر بولۇپ ئىشلىمەكتە.  
مىرزاھىد كېرىمنىڭ 1982 - يىلى ۋە 1989 -



يىلى مىللەتلەر نەشرىياتى تەرىپىدىن «ئالتۇن ئاچىلۇچ» ناملىق شېئىرلار توپلىمى ۋە «ھېيتگاھدا ھېيت كۈلى» ناملىق داستانلار توپلىمى، 1985 - يىلى قەشقەر ئۇيغۇر نەشرىياتى تەرىپىدىن «قانائەتلىك» ناملىق شېئىرلار توپلىمى نەشر قىلىندى. مىرزاهىد كېرىمى ھازىر جۇڭگو يازغۇچىلار جەمئىيىتى شىنجاڭ شۆبىسىنىڭ ھەم جۇڭگو ئاز سانلىق مىللەتلەر يازغۇچىلار جەمئىيىتىنىڭ ئەزاسى. «جۇدالىق» رومانىنىڭ بىرىنچى قىسمى — «ھايات شۇنداق ئۆتكەن» دە ئازادلىقتىن بۇرۇن قەشقەردە فېئوداللىق ئائىلە تۈزۈمىنىڭ كىشىلەرگە ئېلىپ كەلگەن بالايىدا ئاپەتلىرى، فېئوداللىق تۈزۈم ئىسكەنجىسىدىكى ئۇيغۇر ئاياللىرىنىڭ قان - ياشقا تولغان ھايات سەرگۈزەشتىسى، ئېچىنىشلىق تەقدىرى ئەسەر قەھرىمانى نۇرئىساننىڭ ئەگرى - توقاي تۇرمۇش پاجىئەسى ئارقىلىق بىرقەدەر چاللىق، رېئاللىققا ئۇيغۇن ھالدا ئەكس ئەتتۈرۈلگەن.

\*\*\*\*\*



## مۇقەددىمە

ئەسسالامۇ ئەلەيكۇم، كىتابخان!

بۇلۇتسىز يامغۇر ياغمايدۇ، سۇسىز گىياھ كۆكلىمەيدۇ،  
گەگەر چەت ئەلدىن كەلگەن ئاددىي بىر پارچە خەتنى ئوقۇس  
خان بولسام بۇ رومانمۇ يېزىلمىغان بولاتتى. بۇ خەتنىڭ ماڭا  
مۇنچىۋالا تەسىر قىلىشىنى ئويلاپمۇ باقمىغانىدىم، خەتنى  
تاپشۇرۇۋالغۇچى ئايال بىلەن ئازراق تونۇشلۇقۇم بار ئىدى.  
شۇڭا ئۇ ئايال چەت ئەلدىن ئەۋەتىلگەن بۇ خەتنى ئوقۇپ  
يېقىشىمنى ئۆتۈندى، خەت مۇنداق يېزىلغانىدى:

«سۆيۈملۈك جان كۆيەر قىزىم گۈلىنسا، سىلگە ۋە سىلى ئارقىلىق ئاچى-  
لىرىغا، قەدىردان ئوغلۇم سادىرغا، ئەزىمەت نەۋرەم پۇرقەتكە، تۇغقانلارغا،  
دوستلارغا، قولۇم - قوشنا، يۇرتداشلارغا؛ ھەربىرلىرىنىڭ دىدارلىرىغا  
ئەشئاق قەلبىدىن سېغىنىپ سالام!

سالامەت تۇرۇشلىمۇ، جىگەر پارلىرىم؟ بالام، جاۋاب خەتلىرىنى  
تاپشۇرۇۋېلىپ يەنە جېنىمغا جان قوشۇلغاندەك بولدى، ئۆچكەن ئۆمىد  
چولپىنىم قايتا پارلىدى. ھاياتقا قايتا مۇھەببەت باغلىدىم، مىسكىن كۆڭلۈمدە  
ھەربىرلىرىمنى كۆرۈشتىن باشقا يەنە قانداق ئارزۇ بولسۇن؟

لازىم قىلاي دېسەم ئاياغ ئاستىمدا، باش ئۈستۈمدە، كۆزۈم يەتكەن  
تۆت قەرەپتە ھەممە نەرسە تەل، لېكىن يېنىمدا سىلەر يوق، ئەزىز ۋەتەن  
نىمىنىڭ غۇرغۇر ھاۋىلى يۈز - كۆزۈمگە ئۇرۇلمايدۇ. دەسسەپ تۇرغىنىم  
كىندىك قېنىم ئۆكۈلگەن ئانا تۇپراق ئەمەس، كۆزلىرىمگە ياغۇ - بوستان  
لىق يۇرتۇم كۆرۈنۈپ تۇرمايدۇ، شۇڭا مەن نېمىشقا ھەسرەتلىنمەي؟  
يېشىغا كەلگەن جۇدالىق كۈلپەتلىرىنى يازسا بىر كىتاب بولىدۇ.

سۆيۈملۈك جىگەر پارلىرىم، ئەزىز يۇرتۇمغا بېرىپ ھەر بىرلىرى  
بىلەن دىدار كۆرۈشۈش كويىدا بولۇۋاتىمەن. مۇناسىۋەتلىك ئورۇنلارغا  
ئىلتىماس يازدىم، كېلەر قېتىملىق خېتىمدە خۇش خەۋەر يېزىشقا ئالا  
پېسىپ قىلىۋاتىمەن، ئامىن!

ئاخىرىدا سىلەردىن ئۇيغۇر تۇرمۇشى ئەكس ئەتتۈرۈلگەن كىتابلار بولسا  
ئەۋەتىپ بېرىشىڭلارنى ئۆتۈنمەن. خەير، خۇدايىمغا ئامانەت، خەت كۈتۈپ.  
ھەر بىرلىرىڭ دىدارغا تەشنا مۇساپىر ئانىلىرى:

نۇرىسا.

1981 - يىلى 9 - ئاينىڭ 13 - كۈنى


گېرمانىيە ئىتتىپاق جۇمھۇرىيىتى، بۇنىن، مەشەل كوچىسى 3613 - قورۇ.

بۇ ئاددىي خەت مېنىڭدە مۇساپىر ئانا بىلەن ئانا مېھرىگە  
تەشنا پەرزەنتلەرنىڭ كەچۈرمىشلىرىنى بىلىش ئىستىكىنى  
قوزغىدى. 5 يىل ئىزدىنىشتىن كېيىن ئاخىرى مەن بۇ  
«جۇدالىق» رومانىنى يېزىش ئۈچۈن قولۇمغا قەلەم ئالدىم....  
ھۈرمەتلىك كىتابخان، سىزلەرگە سالامەتلىك تىلەيمەن.

## مۇندەرىجە

### بىرىنچى قىسىم ھايات شۇنداق ئۆتكەن

1	..... بىرىنچى باب. دىدار كۆرۈشۈش
20	..... ئىككىنچى باب. قوبۇل قىلىنمىغان سوۋغا
46	..... ئۈچىنچى باب. قارا چاچ قىز
100	..... تۆتىنچى باب. كۈيۈغۇلىنىڭ پەيلى
125	..... بەشىنچى باب. ھەسرەت
146	..... ئالتىنچى باب. «بۆرىمۇ ياكى تۈلكىمۇ؟»
162	..... يەتتىنچى باب. ئايتۇرا
188	..... سەككىزىنچى باب. قاقباش
200	..... توققۇزۇنچى باب. كۆلدىكى غىجىم رومال
219	..... ئونىنچى باب. ئەپكەش يىگىت
262	..... ئون بىرىنچى باب. تەقدىر
280	..... ئون ئىككىنچى باب. خورلانغان ئەر
309	..... ئون ئۈچىنچى باب. دېرەكسىز غايىپ بولۇش





بىرىنچى قىسىم

# ھايات شۇنداق ئۆتكەن



## بىرىنچى باب

### دەندار كۆرۈشۈش

كەڭرى سايلىققا ئورۇنلاشقان قەشقەر ئايرودرومى ئىپتىسەنچ ئىدى. كۈن نەيزە بويى كۆتۈرۈلۈپ قالغان بولسىمۇ كىشىگە سالىقىن تۇيۇلاتتى، بىراق بۇ سالىقنىلىقمۇ ئۇزاق داۋام قىلماي ئاخىرى يەنە كۈن نۇرى غىلتاك تاشلارنى قىزىتىشقا باشلىدى. سائەت ئون بىر بىرلىغاندا ئايرودروم ئوت كەتكەندەك قىزىپ كەتتى.

ئايرودرومنىڭ رەسمىيەت بېجىرىدىغان ئۆيىگە كىشىلەر لىق تولۇپ كەتكەنىدى. تام تۈۋىگە قاتار تىزىپ قويۇلغان، يوپۇقلىرى كىرىلىشىپ كەتكەن كونا ساپالاردىن قوپماي، پۇتلىرىنى مىنگەشتۈرۈپ ئولتۇرۇپ چاي ئىچىۋاتقانلارنىڭ بېشانلىرىدىن تەر قۇيۇلۇپ تۇراتتى. ئۇ ياقىدىن بۇ ياققا مېڭىپ يۈرگەنلەر قىستىلىشاتتى، بىر - بىرىنى ئىستىرىشەتتى، ئۆزئارا پاراڭلىشاتتى، توۋلىشاتتى. بۇلارنىڭ ئىچىدە كەلگەن ئايروپىلان بىلەن ماڭىدىغانلارمۇ، كەلگەنلەرنى كۈتۈۋېلىشقا، ماڭىدىغانلارنى ئۈزىتىشقا چىققانلارمۇ بار ئىدى، تاشقىرىغا نىسبەتەن بۇ چوڭ ئۆي كىشىلەرگە ئىسسىق تىن دالدا بولالايتتى. شىرەلەر ئۈستىدىكى چايدانلاردا قايناق سۇ ئۆكسىمەيتتى. كۈتكۈچىلەر دەممۇ - دەم توشتۇرۇپ تۇراتتى.

يۈك - تاقلارنى ئۆلچەش بىلەننى تەكشۈرۈش باشلاندى.  
سىرتتا يۈرگەن يولۇچىلارمۇ تۇغقان، دوست - بۇرادەرلىرىمنىڭ  
ياردىمى بىلەن يۈك - تاقلىرىنى كۆتۈرۈشۈپ زالغا كىرىشىپ،  
نەرسە - كېرەكلىرىنى ئۆلچىشىش ئۈچۈن قاتار تىزىلدى. يەنە  
ئاستىدىن چىققاندا ئاستا ئاڭلانغان گۈركىرەش يولۇچىلارنى  
جانلاندىرۇۋەتتى. كىچىك بالىلار ئانا - ئانىلىرىنىڭ توسۇشىغا  
ئۇنىماي ئىشىكتىن يۈگۈرۈپ چىقىپ، ئايروپىلان چۈشىدىغان  
مەيداننى توسۇپ تۇرغان تۆمۈر رېشاتكىنىڭ يېنىغا توپلىنىپ  
قوللىرىنى دالدا قىلىشىپ ئاسمانغا قاراشقا باشلىدى.

— قوندى - قوندى!

— ئۇ ياخشى تەك ئەمەس قونغىلى، ئۇ ئايروپىلان  
يەرگە چۈشتى دەڭلا ئاداش.

— ئۇچقاندىكىن ئۇمۇ قۇشتە، نېمە دېسەك مەيلى  
ئەمەسمۇ، قانىتىنى كېرىپ تۇرغان يىڭناغۇچى تەك تۇرغىنىنى  
قارىمايمىلەر؟

ياش يىگىتلەرنىڭ چاقچاقلىرى ئەتراپتىكى كىشىلەرنى  
كۆلدۈرۈۋەتتى. قىرىق سەككىز كىشىلىك يولۇچىلار ئايروپىلاننى  
سايلىقنى زىلزىلىگە كەلتۈرۈپ گۈركىرەپ مېڭىپ كەلگىنىچە  
بىر سىلىكىنىپ توختىدى. ئايروپىلان شوتىسى كەلتۈرۈلۈشى  
بىلەن تەڭ ئېچىلغان ئىشىكتىن پۇتىغا ئاقۇچ - كۈل رەڭ  
توفلى، ئۇچىسىغا ھاۋا رەڭ پەلتۇ كىيگەن، بېشىغا ئوردىغان  
ھەرەمنىڭ ئاق مىسقالە رومبىلىنىڭ چۈچىلىرى كۆتۈرۈلۈپ  
تۇرغان كۆكرىكىگە چۈشكەن سۇمباتلىق ئايال چىقىپ كەلدى.  
ئۇنىڭ قولىدا رەڭگى رەڭ جۇلالىنىپ تۇرغان چامادان  
بار ئىدى. ئۇ ئايال پۇتىنى يوقارقى باستۇرۇش ئۇۋىسىگە  
يۆتكىمەي تۇرۇپ ھاۋانى سۈمۈرۈپ - سۈمۈرۈپ ئۇزۇن نەپەس  
ئالغاندا قاش تېشىدەك سۈزۈك، مۇڭلۇق يۈزى ياش بىلەن  
نەملەندى. ئۇنىڭ ھەر يانغا توپىماي قاراۋاتقان ئاھۇ كۆزلى

رىدىن ياش قۇيۇلۇشقا باشلىدى. ئايال دەرھال قول ياغلىقى بىلەن يۈزىنى سۈرتتى - دە، كەينىدىكى سەل بىتاقەت بولۇپ قالغان كىشىدىن قەپۇ سوراپ شوتىدىن ئاستا يەرگە چۈشتى. ئايال ئارقىسىدىكى كىشىلەرگە يول بېرىپ ئىككى قەدەم يانغا سۈرۈلدى ۋە يەردىن چىلاندىك چوڭلۇقتىكى ئىككى تال تاشنى ئېلىپ كۆزلىرىگە سۈرتتى. تاش ئىسسىق ياشلار بىلەن يۇيۇلدى. ئايال پەلتۇسىنىڭ پېشىنى قايرىپ كۈل رەڭ سارجىدىن ئىككىگەن كاستۇمىنىڭ يانچۇقىدىن كىچىككىنە يېشىل قاپچۇقنى ئالدى. قاپچۇقنىڭ ھەممە يېرىگە ئاق، قىزىل ياقۇتتىن كۆز قويۇلغاچقا ۋالىلىداپ تۇراتتى. ئىچى قىپقىزىل بولۇپ يۇمشاق رەختتە ئەستەلەنگەنىدى. ئۇ قوللىدىكى ئىككى تال تاشنى قاپچۇق ئىچىگە سالدى - دە، چارسىدە ياپتى ۋە ئەتراپقا يەنە بىر قېتىم كۆز سالغاندىن كېيىن ئىتتىك مېڭىپ تۆمۈر دېشاتكىنىڭ ئىشىكىدىن ئۆتتى ۋە يۈك - تاق لارنى تاپشۇرۇۋالسىدىغان يەرگە كەلدى. يولۇچىلار ئۆزلىرىنىڭ نەرسە - كېرەكلىرىنى ئېلىپ بولۇشقانىدى، يەردە ئىككى چامادان بىلەن چوڭ سومكا تۇراتتى.

— مېھمان، بۇ ئۆزلىرىنىڭ نەرسىلىرىمۇ؟ ئاپتوبۇسقا ئېلىپ چىقىشىپ بېرىيلى، — دېدى ئايرودرومنىڭ بىر ئۇيغۇر ئايال خادىمى ۋە يېنىدا تۇرغان ئىككى كىشى بىلەن سومكا چامادانلارنى كۆتۈرۈشۈپ، مېڭىش ئالدىدا تۇرغان ئاپتوبۇسقا ئېلىپ چىقىشتى. نۇرنىسا ھاجى خېنىم ئۇلارغا رەھمەت ئېيتىپ ئاپتوبۇسقا چىقتى.

x

x

x

ئايرودرومدىن چوڭ يولغىچە بولغان ئارىلىق بىر كىلومېتر - دىن كۆپرەك كېلەتتى. بۇ ئارىلىقتا رەسمىي تاشيول بولمىسىمۇ



ماشىنا، ھارۋىلار ئۈزۈلمەي مېڭىپ تۇرغاچقا ماڭدامدا بىر  
كاتاڭ ئۇچرايتتى. نۇرنىسا ھاجى خېنىمغا ئاپتوبۇسنىڭ سىل  
كىنىشى زادى بىلىنمىدى. چۈنكى ئۇنىڭ بۇتۇن دىققىتى تۆت  
ئەتراپتا ئىدى. «زۇڭقۇرۇل» دەپ ئاتىلىدىغان بۇ تاشلىق  
سايدا ئىلگىرى ھېچقانداق قۇرۇلۇش يوق ئىدى. ئايرودرۇم  
ياسىلىپ ئۇرغۇن قۇرۇلۇشلار چۈشۈپ كېتىپتۇ... بۇ ئەتراپتىكى  
مورۇتۇم يېزىسىنىڭ چاچۇردىكى ھېلىمۇ شۇنداق تاتلىقمىكىنا؟  
پىچاق تېگىپ بولغۇچە چاراسلاپ يېرىلىپ بولاتتى. بۇ تەرەپ  
تىكى يول بىلەن بەشكېرەمدىن، ئۇ تەرەپتىكى يول بىلەن  
ئاتۇشتىن ئەنجۈر، ئانار، ئۆرۈك، ئۈزۈملەر يېزىچە شەھەرگە  
توشۇلۇپ تۇراتتى...»

نۇرنىسا ھاجى خېنىم قاراماي ياتقۇزۇلغان چوڭ يولغا  
چىققاندا خىيالدىن توختاپ ئاپتوبۇس ئەينىكىنى ئېچىۋەتتى.  
ئۇ بېشىنى ئاپتوبۇس دېرىزىسىدىن چىقىرىپ كۆزى يەتكەن  
يەرلەرگە تەلۈرۈپ قارىدى. نېمە ئۈچۈندۇر ئۇنىڭ يۈزىدىكى  
سېلىپ، قۇرۇپ گەز باغلىغان لەۋلىرى تىتىرەپ، قەغەز بادام  
دەك نېپىز قاپاقلىرى توختىماي لىپىلداپ كەتتى. «ئاغرىپ  
قالمىغاندىمەن؟» ئويلىدى نۇرنىسا ھاجى خېنىم كۆزلىرىنى  
چىمەنزار باغلاردىن ئۈزۈپ، ئۆزىنى قىزىپ كېتىۋاتقاندا  
سېزىپ، ئۇ پېشانىسىنى تۇتالىدى، مۇزدەك تەر بىلەن قولى  
ئەملەشتى. بۇ ياز ئىسسىق بىلەن دەمەمۇ دەم چىقىرىۋات  
قان ئادەتتىكى تەر ئىدى. ئۇ، ئۆزىگە شۇنچە ياراشقان  
يازلىق پەلتۇسىنى سېلىپ، كاستۇمىنىڭ تۈگىمىلىرىنى  
پېشىۋەتتى. سۈتتەك ئاق گىرىپتىن كۆڭلىكىگە يېنىنىڭ  
ئۇرۇلغان شامال، پۈتۈن ۋۇجۇدىنى سۆيۈندۈرۈۋەتتى. «ئانا  
يۇرتىنىڭ ھاۋاسى، شامىلى، پۇرىقى نېمىدېگەن لەززەتلىك  
نېمىدېگەن يېقىملىق ھە؟ قورغان يېزىسىمۇ باشقىچە بولۇپ

كېتىپتۇ. ئاۋۇ دېھقانلارنىڭ باغ - ھويلىلىرى بولسا كېرەك،  
چوڭ - كىچىكلىكى ئوخشاش، ئۆيلىرى بىر خىل ئىكەن.  
شايتۇل، توغاچلىرى ئەجەپ پىشىپ كېتىپتۇ؟ بېدىشكە ئېلىنغان  
تاللاردىن خۇددى قىزلارنىڭ ئالتۇن سۆكسىدەك ساپاق -  
ساپاق ئۈزۈملەرنىڭ ساڭگىلاپ تۇرغىنىنى قارىمامدىغان!  
يام - تاشتەكتىكى گۈللەرنىڭ، كاۋا - قاپاق باراڭلىرىنىڭ  
ھويلىلارغا يامىشىپ تۇرغىنىچۇ... ئاھ خۇدا! ئۈمىدىم  
ئۈزۈلگەندە ئەزىز يۇرتۇمنى كۆرۈشكە نېسىپ قىلدىڭ، ھېلىمۇ  
بالا - قازادىن ئۆزۈڭ ساڭلا، سالامەت ئۇچرىشىشقا مۇيەسسەر  
قىلغىن... قىزىم، ئاي قىزلىرىم، مۇشۇ تاپ ئوماق بالىلىرىڭ  
لارنى ئېسىتىپ، ئەركىلىتىپ ئولتۇرىدىغانسىلەر؟ بىردەمدىن  
كېيىن دۇنياغا كۆز ئېچىپ بۇ ۋاقىتقىچە جامالىنى كۆرمىگەن  
غەمگۈزار ئاناڭلار بىلەن دىدار كۆرۈشىدىغانلىقىڭلارنى تېخى  
بىلىمەيسىلەر، مېنى كۆرگەندە نېمىدەپ قالارسىلەركىن؟...»  
نۇرىسا ھاجى خېنىمنىڭ ئويچان كۆزلىرىدە ياش لىغىلىداپ،  
يۈرىكى تېخىمۇ گۈپۈلدەپ كەتتى. «مانا بۇ باغ ئېرىق مەھەل  
لىسى، قىز چاغلىرىمدا شاخلىرىغا يامىشىپ چىقىپ ئۆرۈك،  
شايتۇللىرىمنى ئۆز قولىم بىلەن ئۇزۇپ يېگەنسەمدىم...»  
دېھقانلارنىڭ ئۆيلىرى يېڭىلىنىپ، باغ تامللىرى قايتىدىن  
ياسىلىپتۇ، يېڭى ئۆيلەر سېلىنىپتۇ، ۋاي خۇدايىم بۇ كېرەم  
باغقۇ! ئەسلى ئابدۇكېرىم بايۋەچچىنىڭ بېغى ئىكەن، بۇ يەرگە  
دوختۇرخانا سېلىنغان چاغلاردا مەن كىچىك بولسام كېرەك،  
قەشقەردىن ئايرىلغان چېغىمدا بۇ بىردىنبىر چوڭ دوختۇر-  
خانا ئىدى، ھازىر پۇتۇنلەي ئۆزگىرىپ كېتىپتۇ، سېلىنغان  
بىنالار نېمىدېگەن كۆركەم - ھە! كىشىلەرنىڭ ئۈزۈلمەي  
كىرىپ - چىقىپ تۇرغىنىنى...»

ئاپتوبۇس يارباغ كۆرۈۈشىگە يېقىنلاپ كەلدى، يولنىڭ

ئىككى تەرىپىگە كۆز سېلىپ ئولتۇرغان نۇرنىسا ھاجى خېنىم  
بۇ ئەتراپنى تۇنۇيالماي قالدى. «بۇ يەرلەر ئەجەب ئۆزگىرىپ  
كېتىپتۇ، ئىلگىرى يولنىڭ ئىككى تەرىپى ناھايىتى پەس  
سازلىققا ئوخشاش بىر جاي ئىدى، ئاندا — ساندا سۆڭەك،  
بۇلدۇقلاپ تۇرغان بۇلاقلار كۆرۈنۈپ تۇراتتى، ئەمدى تونۇغۇ.  
سىز ئۆزگىرىپ كېتىپتۇ. ئاۋۇ سۈپسۈزۈك پارقىراپ تۇرغان  
بېلىق كۆللىرى ئوخشايدۇ، قىزلىرىدا ئېگىلىپ تۇرغان مەجنۇن  
تاللارنىڭ كۆپلۈكىنى، كۆۋرۈكمۇ زامانغا لايىق سېلىنىپتۇ،  
ئەجەب شۇنچە چوڭ تۈمەن دەرياسىنىڭ سۇلىرى نەگە  
كەتكەندۇ؟ توۋا بۇ دەريادا بىر ئۆستەڭنىڭ سۈيىچىلىك سۇ  
قايتۇغۇ؟... ئۆز ۋاقتىدا دەريا سۈيى ھەدەپ قىرغاقنى ئۇرۇپ،  
ئۆركەشلىپ، كۆۋرۈكنى ئېلىپ كەتكۈدەك ھەيۋەت بىلەن دولقۇندى.  
لىنىپ ئاقاتتى... يارباغ تېخىمۇ ئۆزگىرىپ كېتىپتۇ...»

ئاپتوبۇس خەلق ھاۋا قاتناش بېكىتىگە كېلىپ توختىغاندا  
كىشىلەر يۈك — ئاقلىرىنى كۆتۈرۈشۈپ ئاپتوبۇستىن قىستىلىپ  
چۈشۈشكە باشلىدى. «خەۋەر قىلساممۇ ياخشى بولاتتىكەن،  
قىزلىرىم بىلىگەن بولسا تۇغقانلار بىلەن ئالدىمغا چىقىشقاتتى.  
ئەمدى چامادانلىرىمنى كىم كۆتۈرۈشۈپ ئۆيىگە ئاپىرىشىپ  
بېرەر؟» — دەپ ئويلىدى نۇرنىسا ھاجى خېنىم پۇشايمان  
قىلغانىدەك بولۇپ.

— ئانا، نەرسە — كېرەكلىرىنى ئاپتوبۇستىن چۈشۈرۈپ  
بېرەي، — دېدى ئېگىز بويلۇق، بۇغداي ئۆڭ، بۇرۇتلۇق يىگىت، —  
يىراقتىن كەلگەن ئوخشىمىلا؟

— ھەئە! چەت ئەلدىن كېلىۋاتىمەن بالام، — جاۋاب  
بەردى نۇرنىسا ھاجى خېنىم، — يىگىتكە مىننەتدارلىق  
بىلەن قاراپ.

— قەيەردىن كېلىۋاتىلا؟ — يىگىت غالتەكلىك چوڭ

چاماداننى كۆتۈرۈۋېتىپ سۈزىدى.

— بەك يىراقتىن — گېرمانىيىدىن كېلىۋاتىمەن.

— گېرمانىيىدىن؟ — يىگىت ھەم قىزىقىش، ھەم ھەيرانلىق ئىچىدە چاماداننى كۆتۈرۈپ چۈشۈپ كەتتى. نۇرنىسا ھاجى خېنىمىمۇ ئاپتوبۇستىن چۈشتى.

— ئۆزلىرى نەرسىلەرگە قاراپ مۇشۇ يەردە تۇرۇپ تۇرسىلا، قالغان چامادان، نەرسىلەرنى ئېلىپ چۈشەي.

— رەھمەت بالام، خۇدا رەھمەت قىلسۇن، — يىگىت ئىككىنچى چوڭ چاماداننى ۋە غالتەكلىك چوڭ سومكىنى بىراقلا ئېلىپ چۈشتى.

— ئانا، ئالتۇن قاچىلاپ كەلگەن ئوخشىمىلا، بەك ئېغىر. غۇ؟ — دېدى يىگىت كۈلۈمسىرەپ.

— ۋاي بالام، ئالتۇن قاچىلاپ كەلمىگەن بولساممۇ ئاز — تولا سوۋغا — سالام بىلەن كەلدىم.

— ئۆيلىرى نەدە؟

— يۇمىلاق شەھەر كۆلىپېشى مەھەللىسىدە.

— خېلى يىراق ئىكەن، ھىيتىكساغىچە مەن ئاپىرىشىپ

بېرەي، ئاندىن ھارۋا كىرا قىلىپ ئېلىپ كېتەلا.

— ماقۇل، شۇنداق قىلاي بالام، دېدى نۇرنىسا ھاجى

خېنىم، چىمەن دوپپىسىنى بېشىدىن ئېلىپ يۈز — كۆزىنى

ياغلىقى بىلەن سۈرتۈپ تۇرغان يىگىتكە مىنىتدارلىق بىلەن

قاراپ، — ئالدىراش بولغىيتىلە؟

— ئالدىراش ئەمەسمەن، — جاۋاب بەردى يىگىت، —

يولۇمۇ ئۆزلىرى بېسىپ كەلگەن مەنزىلەرگە سېلىشتۇرغاندا

كۆپ يېقىن. شاڭخەيگە تىجارەت بىلەن بارغانىدىم، قايتىپ

كېلىشىم، قارىغاندا ئۆزلىرى كېلىدىغانلىقىلىرىنى تۇغقانلارغا

خەۋەر قىلىدىغان ئوخشىمىلا؟ — شۇ ئەسنادا يىگىت چامادان

لارغا قاراپ تۇرۇپ قالغان قارا ساقاللىق دېھقان چىراي ئادەمگە كۆز سالدى:

— ئاكا، ماۋۇ چامادان بىلەن سومكىنى ھېيتىڭغا ھىچچە ئاپىرىشىپ بەرسىلە، تۇتقۇچىغا قوللىرىنى تەگكۈزۈپ قويسا ئۆزى مېڭىپ كېتىۋېرىدۇ.

— مەن ئۆزۈممۇ ئاپىرىشىپ بېرىۋېتىمەن، دەپ تۇرغا- ئىدىم، — دېدى ھېلىقى كىشى.

يىگىت بىر قولىدا ئۆزىنىڭ چوڭ قارا سومكىسىنى كۆتۈرۈپ، بىر قولى بىلەن چامادانىڭ تۇتقۇچىنى تۇتۇپ، غالىملارلىتىپ سۆرەپ ماڭدى. قارا ساقاللىق كىشىمۇ چامادان بىلەن سومكىنى ئىككى يېنىغا ئېلىپ يىگىتكە ئەگەشتى. نۇرنىسا ھاجى خېنىم مىسقالە رومىلىنى تۈزەپ، قول چامادانى ئىشىنى كۆتۈرگىنىچە ئۇلارنىڭ كەينىدىن ئاستا قەدەم تاشلىغان چاغدا يىگىتنىڭ ھېلىلا قىلغان سۆزى ئېسىگە چۈشۈپ دېدى:

— خەۋەر قىلمايلا ئۇشتۇمتۇت كېلىۋاتقىنىم راست بىلام، ئۇرۇق - تۇغقانلار بىلەن تۇيۇقسىز ئۇچراشقۇم كەلدى...

نۇرنىسا ھاجى خېنىم ئۇلار بىلەن ھېيتىڭا ھىچ كېلىپلا، كۈن نۇرىدا جۇلالاپ تۇرغان قوش مۇنارغا، ئاپئاق گۈمبەزگە، ھەيۋەتلىك پەشتاققا قاراپ ئېگىلىپ تەزىم قىلدى. بۇ ئۆز يۇرتىغا سالام بەرگىنى ئىدى. ئۇ ھېيتىڭا ھىچنىڭ ئوتتۇرىسىدىكى ئالتۇن ئۈزۈكنىڭ ياقۇت كۆزىدەك نۇرلىنىپ تۇرغان جامائەنىڭ نىڭ دەرۋازىسىغا قاراپ ئۆتۈپ، بىر دوغچىنىڭ دۈكىنى ئالدىدا چامادانلارنى قويۇپ، چېكىسىدىن ئاققان تەرنى سۈرتتى.

ھەر قايسىلىرىنى خىزمىتىگە سېلىپ كۆپ ئاۋاز قىلدىم، دېھقانچىلىق بىر قاچىدىن دوغ ئىچەيلى. ئاندىن بىر ھارۋا تېپىپ بېرىشىلە ئۆيگە بېرىۋالاي، — دېدى نۇرنىسا ھاجى خېنىم ئەتراپقا نەزەر سېلىپ.



يىگىت ئاق شاپاق دوپپىسىنى قىرلاپ كىيىۋالغان شاپ-  
بۇرۇت دوغچىغا دوغ ئېتىشىنى بۇيرۇدى. ئالىيېشىل شېشىلەر  
قاتار تىزىلغان، كۆپكۆك مۇزلار بىر - بىرىنىڭ ئۈستىگە  
يۆلەپ قويۇلغان، بىر چېتىدە رادىئولۇق ئۇنىۋالغۇ، بىر  
چېتىدە تېلېۋىزور تۇرغان چوڭ شىرەگە، نۇرنىسا ھاجى خېنىم  
قىزىقىپ قارىغان ھالدا دوغچى سۇنغان بىر تاۋاق دوغاپنى  
ئالدى ۋە بەندىگىدە ئولتۇردى. ئاپئاق كۆۋەجەپ تۇرغان دوغنى  
شۇنداق سۈمۈرۈشكە، مۇزدەك بىر سوقۇق مېڭىسىگە ئۆرلەپ  
كۆزلىرىدىن ياش چىقىپ كەتتى. يىگىت بولسا دوغنى گۈپۈل  
دەتىپ سۈمۈرۈپ تاۋاقنى پۇل بىلەن دوغچىغا بەردى - دە، ھارۋا  
ئىزدەپ كەتتى، ھېلىقى قارا ساقاللىق كىشى نۇرنىسا ھاجى  
خېنىمغا ئاخىرىچە ياردەم قىلالامىغانلىقىغا ئۆزىغاھلىق  
ئېيتىپ كېتىپ قالدى، نۇرنىسا ھاجى خېنىم ئۇ كىشىگە بىر  
مۇنچە تەشەككۈرلىرىنى بايان قىلىپ ئۆزىنى قويدى.

— ئانا، بۇ ھارۋىنى بىر كويىغا كىرا قىلىپ كەلدىم، —  
دېدى يىگىت ۋە چامادانلارنى كۆتۈرۈپ ھارۋىغا ئالدى، يۇلىنى  
ئۆيىگە بارغاندىن كېيىن بەرسىلە بولىدۇ، ئۆزلىرىمۇ  
ھارۋىغا چىقىۋالسىلا.

— مەن ماڭاي بالام، رەھمەت ئۆزلىرىگە توختىسىلا، —  
نۇرنىسا ھاجى خېنىم كېتىشكە تەمىشلىپ تۇرغان يىگىتنى  
توختاتتى، قول چاماداندىن زەر چۈچىلىق، بەكمۇ رەڭدار  
چىرايلىق بىر رومالنى ئالدى.

— ئۆزلىرىنى كۆپ ئاۋارە قىلىدىم، ئاز بولسىمۇ بۇ  
سوۋغامنى قوبۇل قىلىسىلا.

— رەھمەت ئانا! مېنىڭ ئاپان ھەقىقىي ئېلىش نىيىتىم  
يوق، يىراقتىن كەلگەنلىكلىرىنى بىلىپ ئاز - تولا ياردەملەشتىم،  
خەير خۇدايىغا ئامانەت!

نۇرنىسا ھاجى خېنىم كىشىلەر توپلى ئىچىدە قايتىپ بولما  
غان يىگىتنىڭ كەينىدىن بىر ھازاغىچە قاراپ قالدى، «ئەجەپ  
ياخشى يىگىت ئىكەن، ئىنسان بالىسى مانا شۇنداق  
سەمىمىي، خالىس بولسا ھايات قانچىلىك خاتىرجەم، قايغۇسىز،  
كۆڭۈللۈك بولاتتى - ھە... ئەزىز يۇرتۇم ئۆزگىرىپسەن،  
گۈزەللىشىپ كېتىپسەن، ئادەملىرىڭ مۇلايىملىشىپ كېتىپتۇ،  
ئارزۇ قىلغىنىمدىن ئارتۇق ياخشى كۈتۈۋالدىڭ، ئىسسىق  
باغرىڭغا ئالدىڭ، خەۋەر بەرمىگەن بولساممۇ تېنەپ -  
تەنتىرەپ قالىدىم، ساڭا قانداقمۇ يۈز كېلەلەيمەن...»  
دەپ ئويلىدى نۇرنىسا ھاجى خېنىم ھارۋىنىڭ كەينى  
دىن كېتىۋېتىپ.

×

×

×

چىڭقى چۈش، ئۆستەڭ بويى كۈچىسىغا ئوتلۇق ئاپتاپ  
زەردەك چېچىلىپ تۇراتتى. پات - پات سېپىلىپ تۇرغان سۇ  
ھايل ئۆتمەي قۇرۇپ كەتكەچ، يولىدىن يەنە چاڭ - توپا  
ئۆرلەپ تۇراتتى. باققال، كاۋاپچىلارنىڭ، مانتىپەز، سامسۇپەز،  
ناۋايلارنىڭ ئاۋازلىرى ھەر تەرەپتىن ئاڭلىناتتى.

«جانان كۈچىسى ئۆز پېتىگە تۇرۇپتۇ، - ئويلىدى  
نۇرنىسا ھاجى خېنىم سول تەرەپتىكى تار، قاراڭغۇ كۈچىغا  
قاراپ ئۆتۈپ، چوڭ كۈچىلارنىڭ ئورنى ئۆزگەرمىگەن بولسىمۇ،  
تۈسى ئۆزگىرىپتۇ، مەھەللە كۈچىلىرى، خالتا كۈچىلار ئىلگىرى  
قانداق بولسا شۇنداق تۇرۇپتۇ، ئاشخانا، چايخانىلار ئاۋات  
بولۇپ كېتىپتۇ، قەشقەر بۇرۇنقىدىن ئاۋاتلىشىپتۇ، نېمىشقا  
سۇ ئېقىپ تۇرىدىغان ئېرىق يوقتۇ، كىچىكىمدە بار ئىدىغۇ؟  
يا ئاللا، يەل - يېمىشنىڭ كۆپلۈكىنى، ھەممە يەردە شاپتۇل

توغاچ، قوغۇن، ئەنجۈرمۇ كۆپ ئىكەن، ئۈرۈك، ئۈجمە پىششىپ  
تۈگىگەن ئوخشايدۇ. ئەزىز يۇرتۇم جەننەتنىڭ ئۆزى  
ئىكەن سەن...»

ھارۋا يۇمىلاق شەھەر كۆلىبېشى بويىدا توختىدى.  
ھاگىيادەك قۇرۇپ كەتكەن بۇ كۆل نۇرنىسا ھاجى خېنىمنى  
ئەجەبلىتىدۇ. «قەشقەرنىڭ ھەممە يېرى گۈللەپ ياشناۋات  
قاندا، نېمىشقا بۇ كۆل سۇسىز ئويمانلىققا ئوخشاپ قالغاندۇ؟  
قىز چاغلارىمدا بۇ كۆلگە سۇ ئالغىلى كېلىپ، تىپتىنچ  
زۇمرەتتەك سۇدا ئۆز شولامنى كۆرۈپ ئۆزۈمنىڭ گۈزەللىكىگە  
ئۆزۈمنىڭ مەستلىكىم كېلەتتى، باراقسان تېرەك، سۆڭەكلەر كۆل  
ئەتراپىغا ئاپتاپ چۈشۈرمەيتتى. كۆل بويىدىكى چايناڭلاردىن  
ئادەملەر ئۈزۈلسەيتتى، گۈزەل، ئاۋات سەيلىگاھ ئىدى، نېمىشقا  
بۇنداق تاشلاپ قويۇلدىكەن؟...»

— ئاچا، قايسى تەرەپكە ماڭىمىز؟ — سورىدى  
ھارۋىكەش بالا.

— ئوڭ تەرەپتىكى يول بىلەن بالام، — دېدى  
ئۇ ئاستاغىنا، ئاندىن ھارۋىنىڭ ئالدىغا ئۆتۈپ قەدە  
سىنى ئىستىكلەتتى.

نۇرنىسا ھاجى خېنىم ئۆزى تۇغۇلۇپ ئۆسكەن مەھەل  
لىنىنى تونۇغانىدى. بارغانسېرى پۈتۈن ئەزالىرى بوشىشىپ،  
يۈرىكى گۈۈلدەپ سوقۇشقا باشلىدى، پۈت قولىدا جان قالمى-  
غاندەك تامغا يۆلەنىپ تۇرۇپ قالدى.

— ئاچا نېمە بولدىلا، يىغلاۋاتىلىغۇ؟ — دېدى ھارۋىكەش  
بالا شاپاق دوپپىسى بىلەن تەرلىرىنى ئېرتىپ.

— بەك ئىسسىپ كەتتىم، بېشىم قاينىغاندەك بولۇۋاتىدۇ  
بالام، — نۇرنىسا ھاجى خېنىم ھارۋىكەش بالغا جاۋاب  
بېرىپ قەدىمىنى ئاستا يۆتكىدى، ئىككى مىنۇتچە ماڭغاندىن

كېيىن ئوڭ قول تەرەپتىكى ئۈستى يېپىق كۆچىنىڭ ئاخىرىغا كېلىشتى. بالا بېقىپ ئولتۇرۇشقان تۆت - بەش ئايال بۇ ئاتونۇش سالاپەتلىك مېھماننى كۆرۈپ ئورۇنلىرىدىن تۇرۇشتى.

— ئامان — ئېسەن تۇرۇشلىمۇ قېرىنداشلىرىم؟ —  
ئۇنىڭ ھاجى خېنىم ئاياللارغا ئېگىلىپ تەزىم قىلدى ۋە ئىتتىك كېلىپ يۈز يېقىپ كۆرۈشتى.  
— ھارمىغا، سالاھىيەت كېلىپلا، قەدەملىرى مۇبارەك بولسۇن!

×

×

×

گۈلنەسا يېرىم كېچىدە ئويغىنىپ كەتتى ۋە بىر تەرەپكە سىيرىلىپ كەتكەن ئەدىيالىنى تاتلىق ئۇخلاۋاتقان سادىرنىڭ ئۈستىگە ئاۋايلاپ ياپتى. «ئەجەپ بىر چۈش كۆرۈپتەنە! — ئويلىدى ئۇ، دېرىزىدىن كۆرۈنۈپ تۇرغان ئايغا قاراپ، — قاتتىق يىغلاپ كەتتىم، ئانام يېشىمنى ئېرتتى...»

گۈلنەسا كۆرگەن چۈشنى ئەسلەشكە باشلىدى، لېكىن تولۇق يادىغا كەلتۈرەلمىدى. ئۇ ئورنىدىن تۇرۇپ يازلىق پوپايىكىسىنى بەدىنىگە يېپىشىپ تۇرغان ئىچ كۆڭلىكى ئۈستىدىن كىيىدى، بېشىغا ياغلىقنى سېلىپ، پۇتىنىڭ ئۈستىدە دەسسەپ، ئىشىكىنىمۇ غىچىرلاتماي ئېچىپ ھويلىغا چىقتى. غۇر - غۇر شامال يۈزىگە ئۇرۇلدى، ئۆي ئىچى شۇنچە تىنچ، ھويلا بولسا شۇنچە ھاۋالىق ئىدى. «نەچچە كۈندىن بېرى ياپراق شىلدىرلىغۇدەك شامال چىقىمىغانىدى، بۇ كېچە ئەجەپ ساقىنلاپ كېتىپتۇ» كۆڭلىدىن شۇ ئويلارنى ئۆتكۈزگەن گۈلنەسا ئاسمانغا قاراپ گويا تۇرخۇندىن كۆتۈرۈلگەن

تۇتۇندەك تۈرۈلۈپ - تۈرۈلۈپ كېلىۋاتقان بۇلۇتلىق ئاي يۈزىنى توسۇشقا باشلىغانلىقىنى كۆردى. «يامغۇر ياغدىغان بولدى، يامغۇر ياغدىغان بولدى» دەپ خۇشال بولدى گۈلىنسا، خىش ياتقۇزۇلغان ھويلىغا يامغۇر تاراسلاپ چۈشكەلى تۇرغاندا گۈلىنسا يۈزىنى كۆككە قاراتتى، يامغۇر شارقىراپ يېغىپ كەتتى. گۈلىنسا ئۆزىنى ئوڭلاپ ئۆيگە قېچىپ كىرگەندە پۈتۈن بەدىنى سۇ بولۇپ كەتكەنىدى. ئۇ ئېرىنى ئويغىتىۋېتىشتىن ئېھتىيات قىلىپ، ئاستاغىغا يوتقان ئىچىگە كىردى، لېكىن شۇ چاغدا مۇزدەك پۇتى سادىرنىڭ يوتىسىغا تىپكىپ كەتتى، دىڭىدە چۆچۈپ ئويغانغان سادىر بىر ئۆرۈلۈپ، ھۆل كۆڭلەك بىلەن تۈگۈلۈپ يېتىۋالغان خوتۇنىنى تۇتتى ۋە ئورنىدىن تۇرۇپ چىراغنى ياققاندا، پىخىلداپ كۈلۈپ ياتقان گۈلىنساغا كۆزى چۈشتى ۋە سىرتتا تاراسلاپ يېغىۋاتقان يامغۇر ئاۋازىغا قۇلاق سالغان ھالدا:

— تاشقىرىغا چىققانمىدىڭ، نېمەنچە ھۆل بولۇپ كەتتىڭ؟ — دەپ سورىدى. گۈلىنسا كىچىك بالىدەك ئەركىلەپ جاۋاب بەردى:

— يامغۇرنى سېغىنىپ كېتىپتىكەنمەن، ئۆزۈمنى يامغۇرغا سېلىپ كىردىم.

— ئىسسىق ئۆيىدىن يامغۇر يېغىۋاتقان چاغدا ھويلىغا چىققىنىڭ ياخشى بولماپتۇ، تۇرغىن، كۆڭلىكىڭنى يەڭگۈشلىۋال، زۇكامداپ قالسىەن.

×

×

×

— بۈگۈن ھاۋا ئەجەب ئېچىلىپ كېتىپتۇ، — دېدى سادىر سۈتلىك چايغا نان چىلاۋېتىپ، — قارىغىنا ئاسمانغا، سۈرتكەن

ئەينەكتەك بولۇپ كەتكىنىنى.

ئېمە ئۈچۈندۈر يەردىن كۆزنى ئالماي چاي ئىچىۋاتقان گۈلىنسا ئېرىنىڭ سۆزىنى ئاڭلاپ ئىختىيارسىز ئاسمانغا قارىدى. دېگەندەك كۆپكۆك تىنىق ئاسمان سەھەر قۇياشنىڭ نۇرىدا يالتىراپ كەتكەنىدى.

— كېچىدە چۈش كۆردۈم دېگەنىدىڭ، ئېيتقىنىدا. قانداق چۈش كۆردۈڭ؟ سادىر قاپقارا كۆزلىرىنى خوتۇنىنىڭ قۇلقىدىكى يالتىراپ تۇرغان ئالتۇن ھالقىغا تىكتى.

— چۈشۈمدە ئانامنى كۆردۈم، — دېدى گۈلىنسا ئېرىگە قاراپ، ئۇنىڭ ئاۋازى بىر ئاز تىستىرەپ چىقتى، — ئۆگزىدە تۇرغۇدەكمەن، سىلە لەڭلەك ئۇچۇرۇۋاتىلا، ئۇچۇرۇۋاتقانلىرى رەڭسىز رەڭ قەغەز دە ياسالغان قەلەم ئىمىش، مەن ئاسمان قەرىدە پەسلەپ — ئېگىزلىپ ئۇچۇۋاتقان قەلەمدىن كۆزۈمنى ئۆزۈمگۈدەكمەن، بىر چاغدا قەلەمنىڭ كاناپ يېپىنى سېغىپ ئاچا ياغاچقا يۆگەشكە باشلىسا، ئاخىر قەلەم ئۆگزىگە چۈشتى، شۇنداق قارىسام قەلەم بىر چىرايلىق ئايالغا ئايلىنىپ قالدى، بېشىدا تاج، قولىدا گۆھەر كۆزلىك ئۈزۈك بار ئىمىش، كەڭ ئېمەكلىك بەل پۈرمە كۆڭلەك ئۈستىگە قىزىل دۇخاۋىدىن جىلتىكە كىيىۋاپتۇ. مەن بۇ ئايالنى ئانام دەۋاتقۇدەكمەن، ئۇ ئايال مېنى «قىزىم، جېنىم بالام» دەپ قۇچاقلاۋاتقۇدەك، ئانا، نەچچە ۋاقىتنى بېرى نەدە ئىدىڭ؟ — دەپ بويىنغا ئېسىلىپ يىغلىغۇدەكمەن، ئاناممۇ يۈزىنى يۈزۈمگە يېقىپ يىغلاۋاتقۇدەك، سىلە: «ئانا، يىغلىمىسىلا، قىزلىرىنى كۆرۈشۈ، گۈلىنسا، يىغلىمىسىدىن ئانا دىدارىغا يەتتىڭمۇ» دەپ تەسەللى بېرىپ، كۆز ياغلىرىمىزنى سۈرتكۈدەكلا، بىر چاغدا ئانام: «خەير — خوش قىزىم، جېنىم بالام ئۆزلىرىنى خۇداغا تاپشۇردۇم» دەپ ئاستا ئۆگزىدىن كۆتۈرۈلۈۋاتقۇدەك ۋە قەلەمگە ئايلىنىپ ئۇچۇۋاتقۇدەك

«مەن سىلىنىڭ قولىرىدىن تاناپ يېيىنى ئېلىپ سېتىپ تۇرۇپ، —  
ئانا، كەتمىگىن، جېنىم ئانا، مېنى تاشلاپ نەگە بارىسەن؟ —  
دەپ يىغلىغۇدەكسەن ۋە قوللۇرۇمنى ئېگىز كۆتۈرۈپ «ئانا»  
دەپ توۋلاپ ئويغىنىپ كەتتىم، گۈلىنىسا چۈشىنى تېزلىق  
گەسلەپ، سۆزلەپ بېرىپ ئېرىدىن تەبىر سورىدى.

— ئۇزۇن يىپ — يول، قەلئە — خان ئاچام، ئۇزۇنغا  
قالماي كېلىدىكەن.

— ياق، كۆڭلىمنى ياساپ شۇنداق دەۋاتىلا، تېخى  
يىگىرمە كۈن بۇرۇن ئەۋەتكەن خېتىدە «ئەمدى بارالمايدىغان  
بولدۇم، كۈتۈپ بىتاقەت بولماي خاتىرجەم تۇرمۇش كەچۈرۈڭلار»  
دېگەنلىكى ئەسلىرىدىن چىقىپ كەتمىگەندۇ؟

— نېمە ئۈچۈندۇر خان ئاچام كېلىدىغاندەكلا تۇرىدۇ،  
كۆڭلۈمۈ بۇنىڭدىن گۇۋاھلىق بەرمەكتە، چۈشۈڭىز ئايان  
بولۇپتۇ، تولا قايغۇرما.

سادىر چايىنى ئىچىپ بولغان گۈلىنىسانى ئاستا ئۆزىگە  
تارتتى. سادىرنىڭ كەڭ پېشانىسىگە گۈلىنىسانىڭ قارا چاچلىرى  
كۆلەڭگە تاشلىدى، سادىر گۈلىنىسانىڭ بېشى، يۈزلىرىنى  
سىلىدى.

— پۇرقەتكە بىر سىڭىل تۇغۇپ بەرسەڭ بولاتتى.

— ئالدىرمىسىلا، ئۇنىمۇ خۇدايىم بېرەر.

— مەن ئەمدى ماڭاي، — سادىر ئورنىدىن تۇردى،

گۈلىنىسا ئېرىنى ئۈزىتىپ قويۇپ، كىر يۇيۇشقا تۇتۇش قىلدى.  
گۈلىنىسا چۈش بولاي دېگەندە كىرلارنى يۇيۇپ بولۇپ،  
كىرلىرىنى يېيىۋاتقاندا يېشىل سىرلانغان ھويلا ئىشىكىنى  
جالاقىدە ئېچىپ پۇرقەت ئاغزى — ئاغزىغا تەگمەي،

— ئانا — ئانا! چوڭ ئانام كە — كەلدى ئال —

ئالدىغا تېز چىق! — دەپ توۋلاپ كىرىپ كەلدى. ئۇنىڭ

يۇزلىرى شەلپەردەك قىزىرىپ كەتكەنىدى.

— بالام نېمە دېدىڭ، چوڭ ئانام كەلدى دېدىڭمۇ،  
قايسى چوڭ ئاناڭ كەلدى؟

— ئەستا، ئۇقمايۋاتقىنىنى، خە - خەت كېلىدىغان،  
چە - چەت ئەلدىكى چوڭ ئا - ئانام!

— ھە! چەت ئەلدىكى؟

گۈلىنسا ئورنىدىن تۇرۇشىغا نۇرنىسا ھاجى خېنىم  
بوسۇقىدىن ئاتلاپ كىرىپ كەلدى.

— گۈلىنسا، خېنىم قىزىم - سۆيۈملۈك بالام!

— ئانا! جان ئانام!...

ئۆزىگە چىڭ يېپىشىۋالغان قىزىنىڭ قوللىرى بوشاپ  
تۆۋەنگە سىرغىپ كېتىۋاتقىنىنى كۆرگەن نۇرنىسا ھاجى خېنىم  
ھوشىدىن كېتىۋاتقان قىزىنى قۇچىقىغا ئېلىپ، ئەنجۈر كۆچىتى  
شاخلاپ ئۆتكەن چوڭ يامغا يۆلىنىپ ئولتۇرۇپ قالدى.  
مارجاندەك تۆكۈلۈۋاتقان ياشلىرى گۈلىنسانىڭ كۆزلىرىدىن  
ئېقىپ چۈشۈپ مەڭزىدە توختاپ قالغان تامچىلار بىلەن  
قوشۇلدى...

x x x

سادىر ۋېلىسىپىتى بىلەن قۇيرۇقى لىغىرلاپ تۇرغان بىر  
قارا قويىنى يېتىلەپ ھويلىغا كىرگەندە گۈلىنسىا ئانىسىنى  
يەلپۈپ ئولتۇراتتى.

سادىر قويىنى باغلاپ قويۇپ، ئاندىن قىيىن ئانىسىغا  
سالام بەردى:

— ئەسسالامۇئەلەيكۇم ھاجى ئانا! - دېدى ئۇ لەزىم



بىلەن ئىككى قولىنى كۆكسىگە ئېلىپ تۇرۇپ، — ئامان —  
ئېسەن يېتىپ كېلىپلا.

— ئەسسالام بالام، ئەسسالام! ئامان — ئېسەن تۇرلىمۇ — ھە!  
خۇدايىم سالامەتلىك، كۈچ — قۇۋۋەت ئاتا قىلسۇن! — نۇرنىسا  
ھاجى خېنىم تىنچ — ئامانلىق سورىغاچ كۈيىۋوغلىنىڭ باش  
كۆزىنى سىلاپ كۆز يېشى قىلدى، سادىر ئۇنى قولىتۇقىدىن  
يۆلەپ پېشايۋاندا ئولتۇرغۇزغانىدىن كېيىن دۇئاغا قول  
كۆتۈردى...

گۈلنىسا ئانىسىنىڭ بارغانچە قىزىلىشلىق يۈگۈرۈۋاتقان  
شىرمان ئاندىك يۈزىگە قاراپ «ئانامنى كىۋىردۇم ھە!» دەپ  
خۇشاللىناتتى. نۇرنىسا ھاجى خېنىم بولسا ئۆزىنىڭ چوكانلىق  
ۋاقتىدىكى ھۆسىنى — جامالىغا قۇيۇپ قويغاندىك ئوخشايدىغان  
قىزىنىڭ بۇلاقتەك كۆزلىرىدە ئۆزىنىڭ شولسىنى كىۋىرۈپ  
«خۇدا، ئۆزۈڭگە مىڭ قەتلى شۈكرى! قىزىمنىڭ دىدارىغا  
يەتكۈزدۈڭ...» دەپ سۆيۈنەتتى. چوڭ ئانىسىنى ھويلىغا باشلاپ  
قويۇپلا يۈگۈرگەن پۇرقەت مەكتەپكە ئۇچقاندىك بېرىپ  
دادىسىغا خۇش خەۋەر يەتكۈزگەنىدى. سادىر ھېيتگاھتا  
سېمىز قويدىن بىرنى سېتىۋېلىپ ئاندىن ئۆيىگە كەلگەنىدى،  
نۇرنىسا ھاجى خېنىم كۈيىۋوغلىغا تەبەسسۇم بىلەن قاراپ:  
«ياخشى يىگىت ئىكەن، خۇدا بالا — قازادىن ئۆزۈڭ  
ساقلا»، — دېدى ئىچىدە دۇئا قىلىپ، ئۇ چاي ئىچىپ  
ئولتۇرۇپ ھويلىغا، ئۆيلەرگە بىر قۇر كۆز يۈگۈرتۈپ چىقتى:  
ھويلا بەك چوڭ بولمىسىمۇ، ئۈچ بۇرجەك گۈللۈك، بىدىشقا  
ئېلىنغان تال، بىر تۈپ ئاق ئۈجمە، بىر تۈپ شاپتۇل،  
يامدىكى ئەنجۈر، گۈللەر بىلەن گۈيا كىچىك باغچىغا ئوخشاپ  
قالغانىدى. ئىشكىتىن كىرگەن كىشى گۈللۈكنى ئايلىنىپ  
ئۆتۈپ، ئۇدۇل ماڭسا ئىككى قاناتلىق ئىشكىتىن ئايۋانغا

كېرەتتى. ئايۋان ئىشىكىنىڭ ئىككى تەرىپى سۇپىلىق پېشايۋان بولۇپ، تۈۋرۈك ئەگىلىرىگە نەقىش ئويۇلۇپ، چىرايلىق سىرلانچا كۆركەم كۆرۈنەتتى. ئايۋان ئىشىكىنىڭ ئوڭ ۋە سول تەرىپىدە راملىرى سېپتە، ئاق سىر بىلەن سىرلانغان دېرىزىلەر. ئىككى يېشىل تور پەردىسى قايرىپ قويۇلغانىدى. ئايۋانغىمۇ سۇپا چىقىرىلغان بولۇپ، ئۈستىگە تېكەت كىگىز سېلىقلىق، ئويۇقلارغا چىنە - قاقا تىزىقلىق تۇراتتى. ئۇدۇل تېمىغا ئەدىيال نۇسخىلىق گىلەم تارتىلغانىدى. ئايۋاننىڭ سول تەرىپىدىكى چوڭ مېھمانخانا، ئوڭ تەرىپىدىكى كىچىك مېھمانخانىنىڭ ئەينەكلىك ئىشىكلىرى بىر - بىرىگە قارىشىپ تۇراتتى. پېشايۋان بىلەن ئايۋاننىڭ ئاستى ئامبار، ئۈستى سالاسۇنلۇق مەنزەر ئىدى.

نۇرىسا ھاجى خېنىم كۈن نۇرى ئۇدۇل چۈشۈپ تۇرغان ئۆي ئىچىگە بىر قاراپ چىققاندىن كېيىن، ھويلىنىڭ ئوڭ تەرەپ بۇرجىكىدىكى ئۈجمە سايە تاشلىغان ئاشخانا ئۆيىگە سەپ سالدى، ئۇنىڭ ئىشىكى ئېتىك بولسىمۇ، دېرىزىسىدىن قازان، چىنە - قاقىلار، سۇ كۈپى، چېپەكلەر كۆزگە تاشلىنىپ تۇراتتى. ھويلا ئىچى پاكىز سۈپۈرۈلۈپ، سۇ سېپىلگەن، ھاۋالىق ئىدى. بارداقسان ئۈجمە دەرىخى بىلەن بىدىشكە ئېلىنغان تال ھويلىغا ئاپتاپ چۈشەرەيتتى.

— ئانا ئەجەب قاراپ كەتتىلىغۇ، غەلىتە كۆرۈنۈۋاتامدۇ نېمە؟ — سورىدى تۇخۇم چېقىپ ئۆگىرىنىڭ خېمىرىنى يۇغۇرۇشقا تەرەددۇت قىلىۋاتقان گۈلىنسا.

— نېمىشقا غەلىتە كۆرۈنسۇن بالام! بۇ، مەن تۇغۇلغان سەنمۇ... ھە، سەنمۇ دۇنياغا كۆز ئاچقان ئۆي ئەمەسمۇ؟ ئوتتۇز بەش يىل ئايرىلىپ، چەت ئەللەردە يۈرۈپ كەلگەن چېغىمدا بۇ ئۆيلەر بۇرۇنقىدەكلا ماڭا يېقىملىق، ھۇزۇرلۇق.

چىرايلىقى كۆرۈنۈۋاتىدۇ. بۇرۇن بىر تۈپ ئۈجمە دەرىخىسىدىن  
باشقا، تال دەرەخ يوق ئىدى، ئۇيۇمۇ گەجىخاك قىلىنىپ،  
سىرتىنى كۆركەملىشىپ كېتىپتۇ، ئەر غەيرەتلىك، خوتۇن  
ۋاپادار بولسا قىيىنچىلىقنى يەڭگىلى، يوقىنى بار قىلغىلى  
بولىدۇ. مەن سىلەردىن بەكمۇ غەم قىلاتتىم. بالام سادىر  
ئاخۇننى كۆرۈپ كۆڭلۈم ئارامغا چۈشتى، ئۆيۈڭلەرگە قاراپ  
كۆكسى - قارىنىم ئېچىلىپ قالدى. بالام بۇ دىدار كۆرۈشۈش  
ماڭا كۈتكەندىن ئارتۇق كۈچ - قۇۋۋەت بېغىشلىدى. ئاھ،  
ئەمدى ئايرىلمىساق ئىدۇق...

\*\*\*

## ئىككىنچى باب

### قوبۇل قىلىنىمىغان سوۋغا

— ئاللاھۇ ئەكبەر - ئاللاھۇ ئەكبەر...

ئورنىسا ھاجى خېنىم لەرزىان ئېيتىلىۋاتقان ئەزانغا قۇلاق سالدى، «نامازدىگەر بولغان ئوخشايدۇ، ئۆز يۇرتىمدا ئېيتىلىغان ئەزانىمۇ ئاڭلايدىغان كۈن بولىدىكەن - ھە!» ئۇ ئورنىدىن تۇرۇپ ئۈجمە دەرىخى يېنىدا تۇرغان ئايتەۋىنى قولىغا ئالدى.

— سۇ قۇيۇپ بېرەي ئانا!

ئاشخانىدىن يۈگۈرۈپ چىققان گۈلىنسا ئاپتۇۋىنى ئۆز قولىغا ئېلىپ كۈپتىكى سۇدىن قۇيۇپ ئېلىپ چىقتى.

— قىزىم، بالام سادىر نەگە كەتتى؟

— بازارغا.

— نېمىشقا بالام؟

— شامال دۇرغۇچ، كۆكتات ۋە يەنە لازىملىق نەرسىلەرنى

ئالغىلى كەتكەنىدى.

— پۇرقات قېنى؟

— ئۇمۇ دادىسى بىلەن كەتتى، ھازىرلا كېلىدۇ.

— نېمىشقا ئۇنداق قىلىدىغانىسىلەر؟ سىلەر قانداق

تۇرمۇش كەچۈرسەڭلار مەنىمۇ شۇنداق تۇرمۇش كەچۈرۈشنى

قارزۇ قىلىپ كەلگەنىمەن.

— ئانا، — دېدى سوزۇپ گۈلنىسا، — قۇرمۇشسىمۇ  
يامان ئەمەس، شامالدىرغۇچ سىلىنىڭ باھانىلىرىدا ئېلىنىپ  
قالغىنى قالغان.

نۇرنىسا ھاجى خېنىم ئەمدى ئارتۇقچە گەپ قىلىماي  
تاھارەت ئېلىشقا تۇتۇندى، شۇ ئارىدا ئەسسالامنىڭ كەينىدىن  
ئەسسالام، — دەپ بايا كىرەلمىگەن قولۇم — قوشنىلار، يىراق —  
يېقىندىكى تۇغقانلار، تونۇشلار ئايىغى ئۈزۈلمەي كىرىشكە  
باشلىدى، تاھارەت ئېلىپ بولغان نۇرنىسا ھاجى خېنىم  
كىرگەنلەر بىلەن بىر يۈز يېقىشىپ كۆرۈشۈپ ئۇلارنى  
ئايۋانغا باشلاپ ئولتۇرۇشقا تەكلىپ قىلدى ۋە ھەممەي بىلەن  
دۇئاغا قول كۆتۈرۈشتى.

— تىنچ — ئامان تۇرۇشلىمۇ؟ — ئامانلىق سورىدى  
نۇرنىسا ھاجى خېنىم.

— خۇداغا شۈكرى، ھاردۇقلىرى چىقىپ قالدىمىكىن؟  
گۈلنىسا ئايۋانغا، ئاپتۇۋا — چىلاپچى كۆتۈرۈپ كىرگەندە  
يەنە بىر تۈركۈم مېھمانلار ھويلىغا كىرىپ كېلىشتى. ئۇلارنىڭ  
كەينىدىن سادىر ۋە پۇرقات، ئۆرە توختىتىپ قويۇلىدىغان چوڭ  
بىر شامالدىرغۇچنى ئېلىپ كىرىشتى. ئىشىكتىن ئاخىرىدا  
كىرگەن چېكە چاچلىرى ئاقارغان غۇنچە بوي بىر ئايال:

— جېنىم سىڭلىم، كۆرۈشىدىغان كۈنمۇ كېلىدىكەن — ھە!

دېگەنچە نۇرنىسا ھاجى خېنىمنى قۇچاقلاپ يىغلاپ كەتتى...

— ئاچا، جېنىم ئاچا! بۇ سىلىمۇ؟ دىدارلىرىغا يەتكۈزگەن  
خۇداغا شۈكرى، بالىلار، تۇرۇپ ئاكىلار تېشىلىقمۇ؟ — دېدى  
نۇرنىسا ھاجى خېنىم ئاچىسى بىلەن ئۇزاققىچە يۈز يېقىشىپ  
قۇچاقلىشىپ، ئاندىن «ئانىم، رەمەتلىك ئانىم، قايدىسىن  
ئانىم» دېيىشىپ كۆزلىرىدىن يامغۇردەك ياش ئاققۇزۇشتى.

ئايۋان ۋە ھويلىدىكى مېھمانلارمۇ يىغلاپ كېتىشتى. گۈلنېسا ھويلىدىكى مېھمانلارنى پېشايۋانغا ئولتۇرغۇزۇپ داستىخان سالىدى. — سىڭلىم، جان كۆيەرم، ئۆزلىرىنىڭ كەلگەنلىكلىرىنى تېخى ھېيىلا بىزنىڭ مەھەللىلىك بىر ئايالدىن ئاڭلىدىم، تۇراپ ئاكىلىرى: «بېرىپ راست كەلگەن بولسا دەرھال ماڭا خەۋەر بەرگۈزۈڭلار، بالىلارنى ئېلىپ بارىمەن» دەپ ئۆيىدە قالدى، ئەجەب ئوبىدان كەللى، ئەجەب ئوبىدان كەللى جىگىرىم، — دېدى نۇرىسا ھاجى خېنىمنىڭ ئىگىچىسى گۈلنۇمخان ۋە گۈلنېسا ئېلىپ چىققان مەزە. — گىزەكنى ئۇنىڭ قولىدىن ئېلىپ مېھمانلارنىڭ ئالدىغا قويدى، پىچىپ لېگەنلەرگە تىزىلغان قوغۇن. — تاۋۇزمۇ قويۇلدى.

— ۋاي ھەشقاللا رەھمەت! ھەربىرلىرىنى ئارامى خۇدا ئولتۇرغىلى قويماي يەتلىپ كىرىپ بىزەۋىتتە قىلىۋەتتۇق، ئەتە كىرەيلى دېسەك تەقەززا كۆڭلىمىز ئۇنىمىدى، مېھمانلار تېخى بىز بىلەن تۈگىمىسە كېرەك، قېنى ھاجى خېنىم دۇئا قىلىپ بەرسىلە.

شەرەنداز خوتۇندىن بىرى كۆپچىلىككە ۋەكالىتەن سۆزلەپ ئورنىدىن تۇردى.

— ئامىن! خۇدا ھېچ بەندىسىنى يۇرتىدىن، ئۇرۇق — تۇغقانلىرىدىن ئايرىۋېتىسۇن، يا ئەرھۇمەر راھىمىن!

x      x      x

نۇرىسا ھاجى خېنىم، كىچىك مېھمانخانىدا پىشىنىنىڭ قازاسىنى ھەم نامازدىگەرنى ئوقۇپ چىققاندا، كۈن تاغ كەينىگە مۆكۈشكە ئاز قالغانىدى، ئەمما دېرىزىنىڭ ئۈستۈنكى راملىرىدىن تېخى ئاپتاپ كەتمىگەنىسىدى، ھويلىدىكى نەچچە

ئۆگزە بويى ئۆسۈپ كەتكەن ئۈجمىنىڭ يېشىل يوپۇرماقلىرى  
شىلىندىرلاپ قويمايمۇ دېمەيتتى.

گۈلىنىسا پېشايۋانغا داستىخان سالىدى. نۇرنىسا ھاجى  
خېنىم، گۈلىنىسە خان ئايۋاننىڭ پېشايۋانغا قارىتىلىپ ئېچىلغان  
دېرىزىسىگە يۆلىنىپ ئولتۇرۇشتى. سادىر پېشايۋاننىڭ نەقىش  
ئويۇلغان رەڭدار تۈۋرۈكىگە يۆلەنگەن ھالدا پۇتىنى ساڭگىلى  
تىپ قېيىن ئانىسىنىڭ ئۇدۇلىدا ئولتۇردى. ئۇنىڭ يەرگە  
قاراپ ئولتۇرۇشىدىن تارتىنچاقلىقى چىقىپ تۇراتتى. پۇرقات  
ئاشخانىدا قازان ئالدىدا ئولتۇرغان ئانىسىغا قاچا سۇنۇپ  
بېرىۋاتاتتى. كەچكى شەپەق دېرىزىلەرنى ئالتۇندەك جۇلالاش  
تۇرۇۋەتكەن چاغدا گۈلىنىسا گەردۈن چىنىگە ئۇسۇلغان ئۈگرىنى  
خولىچىلاپ كۆتۈرۈپ چىقىپ ئانىسى ئالدىغا قويدى ۋە كۈنۈپكە  
نى بېسىپ چىراغنى ياقىتى.

— ئاچا! ئۆزلىرى ئاشنى ئىچىپ تۇرسىلا مەن شامنى  
ئوقۇۋېلىپ چىقاي.

— ئاشنى ئىچىۋېلىپ ئوقۇسىلا بولاتتى، شۇنداق  
قىلمايلا ئۇكام، — گۈلىسۇمخان ئۆزىنىڭ ئالدىغا قويۇپ  
قويغان ئاشنى نۇرنىسا ھاجى خېنىمنىڭ ئالدىغا سۈرۈپ قويدى.  
— بايا ئازراق كاۋاپ بىلەن چاي ئىچكەنچە ھېچنېمە  
يېمىلە خان ئاچا، ئىچىۋېلىپ ئوقۇسىلىمۇ بولىدۇ، — دېدى  
سادىر پۇرقات ئېلىپ كەلگەن بىر چىنە ئۈگرىنى گۈلىسۇمخاننىڭ  
ئالدىغا قويۇۋېتىپ.

— بەك قىزىق ئىكەن بالام، سوۋۇپ تۇرسۇن، نامازنى  
ئوقۇۋېلىپ چىقىپ ئىچەي.

نۇرنىسا ھاجى خېنىم مېھمانخانىغا كىرىپ شامنى ئوقۇپ  
چىقتى. مەزىلىك ھورى كۆتۈرۈلۈپ، سۈيى پارىلداپ تۇرغان  
ئۈگرىدىن قارامۇچىنىڭ پۇرىقى كېلەتتى.

— ئانا، چەت ئەلدىمۇ پات — پات ئۆگزە ئىچىپ  
تۇرغانلا؟ — سۆرىدى گۈلنىسا نۇرنىسا ھاجى خېنىم تەرەپكە  
قىيىلىپ، ئۇ شۇ تاپتا بەكمۇ خوش ئىدى، پۇرقەتمۇ  
ئانىسىنىڭ يەلكىسىدىن بويۇنداپ چوڭ ئانىسىغا پات — پات  
قاراپ قويايتتى.

— ئۇنى سورامىدىغان بالام، ئېتىپ ئىچىدۇ — دە،  
ئاڭلىسام ئۇ يەرلەردە گۆشمۇ كۆپ ئىشىش، — سۆز قىستۇردى  
گۈلۈمخان ئادىتى بويىچە ئىتتىك سۆزلەپ، ئۇ بىردەم  
سىڭلىسىغا، بىردەم گۈلنىساغا، بىردەم سادىرغا قاراپ نېپسە  
ئۇچۇندۇر ئۇڭايسىزلانغاندەك بولاتتى. ئاقۇچ يۈزى ھېلى  
قىزارسا، ھېلى سارغىياتتى. نۇرنىسا ھاجى خېنىم ئاچىسىدىكى  
بۇ ھالەتنى سېزىپ تۇرسىمۇ، ئۇنىڭ كۆڭلىدىكى غەمىنى  
چىقىرىۋېتىش، ئۇلتۇلدۇرۇش ئۈچۈن چىن مېھرى بىلەن قاراپ  
شۇنداق خۇش خۇي، شۇنداق مۇلايىم ھالدا ئولتۇراتتى.

— بالام، چەت ئەل — مەن ئولتۇراقلىشىپ قالغان  
مەملىكەت ھەقىقەتەنمۇ ناھايىتى باي، ھەممە نەرسە بار،  
بىراق قىممەتچىلىك. ئۇ يەرلەردە ئۇيغۇر تائاملىرىغا ئوخشىماي  
دىغان ھەر خىل تائاملار ئىستېمال قىلىنىدۇ، بولۇپمۇ سوغۇق  
يېمەكلىك كۆپ. مەن ھەربىرلىرىدىن ئايرىلغاندىن بۇيان،  
مانا بۈگۈن ھەقىقىي مەنىسى بىلەن ئۆگزە دېسە دېگۈچىلىكى  
بار ئاشنى ئىچىپ ئولتۇرۇپتىمەن. مۇساپىرچىلىقتا مەنىمۇ  
ئۆگزە ئېتىپ باققان، سۈيى باشقا خۇرۇچى باشقا بولغاچ  
بۇنداق تەملىك بولمىغانىدى، خېلىنى بۇنداق نېپىز  
يېپىپ، چاچتەك تال — تال كېسەلمىگەن. سۈيىگە چامغۇر  
توغراپ سالالمىغاچ، گۆش — يېنى تەل بولسىمۇ بۈگۈنكى  
ئاشتەك ئىچىشلىك، لەززەتلىك بولمىدى، شۇڭا ئاستا — ئاستا  
شۇ يەردىكى خەلقكە تاماق ئېتىپ يېيىشكە كۆنۈپ قالدىم.



نۇرنىسا ھاجى خېنىم گېپىنى توختىتىپ قىزىنىڭ قولىغا بىر نېمىدەپ پىچىرلىدى، شۇ ھامان گۈلنىساننىڭ گۈلدەك ئېچىلىپ، كۈلۈپ تۇرغان چىرايى غەمكىنلەشتى. قاپتىمى سۈزۈپ ئويغا چۆمدى. گۈلسۇمخان سىڭلىسىنىڭ گۈلىنىساغا نېمە دېگەنلىكىنى بىلەلمەي نېمە ئۈچۈنىدۇر گۇمانسىراپ چىرايىنى سۆرۈنلەشتۈردى. تارتىنىپ گەپ قىلماي ئولتۇرغان سادىر بوشىغان قاچىنى داستىخانغا قويۇپ، لەپىدە قارىغان گۈلنىسا بىلەن كۆز سوقۇشتۇرۇۋالدى، سادىر:

— مەن تاۋۇز، قوغۇندىن پىچاي، سىلە خانئاجامغا بىر پىيالە ئاش ئېلىپ كەلسىلە، — دەپ ئورنىدىن تۇردى. بايا بىر دەققەچىلىك ئارىلىقتا كۆڭلىدىن ئاللىقانداق ئويلار كېچىپ، يەنە ئۆزىنى ئوڭشىۋالغان گۈلنىسا ئېرىنىڭ «سىلە» دېگىنىگە كۈلگىسى كەلدى. ئۇ مۇلايىم نەزەر تاشلاپ ئانىسى ئالدىدىكى چىنىنى ئالدى.

— چىنە بەك چوڭ ئىكەن بالام، ئۈگرە بەكمۇ ئوخشىغاچ تاشۇرماي ئىچمەۋەتتىم، ئەمدى ئېلىپ كەلىسەڭ، بالام سادىر قوغۇن - تاۋۇزنىمۇ سەل كېيىنرەك پىچىسىلا، بىردەم پاراڭلىشىپ ئولتۇرايلى، — دېدى نۇرنىسا ھاجى خېنىم بىر قىزىغا، بىر كۈيۈڭلىغا قاراپ. سادىر كۈنۈپەكسىنى بېسىپ قويغان شامال دۇرغۇچ يېنىك ئايلىنىشقا باشلىدى، غۇر - غۇر شامالدا نۇرنىسا ھاجى خېنىمنىڭ پېشانە - يۈزلىرىدىكى مەرۋايىتتەك پارقىراپ تۇرغان تەرلەر قۇرۇپ، ئاق رومىلى يەلپۈندى، گۈلنىسا سادىرغا قاراپ:

— تۇراپ دادام، خان ئاچام، داداملارغا پۇرقەتنى ئەۋەتەيسەڭ ئانامنىڭ كەلگىنىدىن بىخەۋەر قالىدىغان ئوخشايدۇ، پۇرقەت بېرىپ كەلسۇنمۇ؟

— ئانام بىلەن تۇراپ ئاكامغا مەن خەۋەر يەتكۈزەي،

پۇرقت چوڭ دادىسىنى چاقىرىپ كەلسۇن، سىلە تاپىلاپ  
قويسىلا، خان ئاچامنىمۇ ئېلىپ كەلسۇن.

گۈلىنسا سادىرنىڭ كەينىدىن ماڭغان ئوغلىنى چاقىرىپ  
توختاتتى - دە، ئىتتىڭ يېنىغا بېرىپ، يېتىلەپ ئىشك  
ئالدىغا ئېلىپ چىقتى.

— بالام يۈگۈرگەن پېتىڭ ئاپىئاق داداڭنىڭ يېنىغا  
بېرىپ ئۆيگە مېھمان كەلگەنىكەن، دادام بىلەن خان  
ئاچامنى ئېلىپ كەلگەن دەپ ئانام مېنى ئەۋەتتى، ئىتتىڭ  
كەلسۇن دەيدۇ، دەپ بىللە ئېلىپ كەلگەن، چەت ئەلدىكى  
چوڭ ئانام كەلدى دەپ سالما، گېپىمنى ئۇقتۇڭمۇ!  
— ئۇقتۇم ئانا.

— ئەمەس، ئىلدام بېرىپ چاقىرىپ كەلگەن بالام،  
ئاۋايلاپ ماڭ، قاراڭغۇدا يېقىلىپ چۈشمىگەن!  
پۇرقت ئۇچقاندەك يۈگۈرۈپ كەتتى، گۈلىنسا دادام  
دوپپىسىنى قولغا ئېلىپ يۈگۈرۈپ كېتىۋاتقان ئوغلىنىڭ  
كەينىدىن مەستلىكى كەلگەن ھالدا قاراپ قالدى. «دادام  
كېلەرمۇ، كەلمەسمۇ، كەلسە ئانامغا نېمە دەر، چىرايلىق  
مۇئامىلە قىلسا بولاتتى، خۇدايىم...» دەپ ئويلىغىنىچە  
ئىشكىنى ياپتى.

×

×

×

ئارقا - ئارقىدىن يانغان چىراغنىڭ پەيدا بولۇۋاتقان  
يۇلتۇزلار كۆڭۈل يۈزىنى قاپلىماقتا، كەچتە كۈندۈردىكىدىن ھاۋا  
ساقىنلىغاندەك قىلىشىمۇ يەنىلا دىمىق ئىدى. گۈلىنسا خانىنىڭ  
ئاپىئاق ئاقىرىپ كەتكەن ماڭلاي چاچلىرى تەر ئېقىپ تۇرغان  
چېكىسىگە چاپلىشىپ قالغانىدى. نۇرنىسا ھاجى خېنىم

ئۆزىدىن ئۈچ ياش چوڭ ئاچىسىنىڭ بەكلا قېرىپ قالغانلىقىدىن  
ھەم ئەجەبلىنىپ، ھەم قايغۇرۇپ ئولتۇراتتى. ئاچىسى بولسا  
تېخى يۈزىگە بىلىنىگۈدەك قورۇق، چاچلىرىغا ئاق كىرىمگەن  
سىڭلىسىغا ھەۋەسلىنىپ پات - پات ئۇلۇغ كىچىك تىنىپ،  
ئۇھ تارتىپ قوياتتى. گۈلتىسا بولسا ئىشىكتىن كۆز ئۈزمەي،  
بىردەم ئاشخانىغا كىرىپ شورپىنى سورۇپ، بىردەم ھويلىغا  
چىقىپ ئانىسىغا چاي قۇيۇپ نېمە ئۇچۇندۇر دەككە - دۈككە  
ئىچىدە يۈرەتتى.

— ئاچا، پېنىسىيىگە چىقىلىمۇ؟ سورىدى نۇرىسا ھاجى  
خېنىم جىملىقنى بۇزۇپ.

— «مەدەنىيەت ئىنقىلابى» باشلىنىپلا خىزمەتتىن  
چېكىندۈرۈلگەندىم، — مەيۈسلەنگەن ھالدا يىغلامسىراپ  
جاۋاب بەردى گۈلسۈمخان، سىڭلىسىنىڭ تىزنى سىلاپ تۇرۇپ  
نۇرىسا ھاجى خېنىم ئاچىسى گۈلسۈمخانىدىن كۆزىنى ئېلىپ  
ئىشىككە قارىۋىدى، ئىشىكتىن سىپايە قەدەم بىلەن كىرىپ  
كېلىۋاتقان ئېگىز بويلۇق، بۇغداي ئۆڭ قاۋۇل جۇگانى كۆردى،  
ئۇنىڭ كەينىدىن مۇھتەبەر ۋە ئايىتۇرالار ياندىشىپ ھويلىغا  
كىرىپ كەلدى.

ئاشخانا دېرىزىسىدىن قېيىن ئانىسىنىڭ كەلگەنلىكىنى  
كۆرگەن گۈلتىسا ئۇلارنىڭ ئالدىغا يۈگۈرۈپ چىقتى.  
— بۇ مېنىڭ خەيرىنىساخان خان ئاچام بولىدۇ، — دېدى  
ئېگىلىپ سالام قىلىۋاتقان ئانىسىغا.

نۇرىسا ھاجى خېنىم قۇدىسى بىلەن يۈز يېقىپ  
كۆرۈشتى. ئاندىن مۇھتەبەر، ئايىتۇرالار بىلەن قۇچاقلىشىپ  
كەتتى. قەدىناس دوستلارنىڭ بۇ قۇتۇلۇق دىدار كۆرۈشۈش  
مىنۇتىدا ھاياجاندىن ئېغىزلىرىغا گەپ كەلمەي قالدى. ئۇلار  
ئەڭ كۆڭۈللىرىدىكى سۆزلىرىنى تەلەپپۇز قىلىپ كۆزلىرىدىن

ئاققان ياشلىرى ئىزھار قىلىۋاتاتتى...

خەيرىنىسا - ئان ئۇلارنىڭ خۇددى بىر ئانىدىن تىغۇلغان ئان - قېرىنداشلار، ك بىر - بىرىدىن ئاجىزداشماي تۇرغان لىقىدىن تەسىرلىنىپ كۆزىگە ياش ئالدى ۋە «بۇ قۇدام قالتىس نازاكەتلىك ئايال كەن، ئۇنىڭ كۆزلىرىدىن ياش ئېقىۋاتىمۇ چىرايىدىن يەنىلا نۇر يېغىپ تۇرۇپتۇ...» دەپ ئويلىدى.

نۇرىنىسا ھاجى خېنىم تىنچلىق - ئامانلىق سوراشقاندىن كېيىن خەيرىنىساخان بىلەن ئايتۇرانىڭ ئوتتۇرىسىدا ئولتۇردى. — يىغا ئۆلۈم بوغان ئۆيىگە يارىشىدۇ. بۇ ئۆيىدە تويدىنىمۇ چوڭراق دىدار كۆرۈشۈش بولۇۋاتىدۇ، ئالانىڭ بۇ ئىلتىپاتىدىن خۇرسەن بولۇپ ئولتۇرايلى ھاجى خېنىم، — دېدى خەيرىنىساخان تەبەسسىم بىلەن نۇرىنىسا ھاجى خېنىمغا قاراپ، ئايتۇرا مۇھتەبەرلەرنىڭ چىرايىغىمۇ ئاستا كۈلكە يۈگۈردى.

×

×

×

خۇپتەن نامىزىنى ئۆتەپ بولۇپ ھويلىغا چىققان نۇرىنىسا ھاجى خېنىمغا پايانىمىز ئاسماندىن ھەممە يۇلتۇزلار مۇشۇ ھويلىنىڭ ئۇدۇلىغا توپلاشقانداك بىلىنىپ كەتتى. ئۇ، ئالغان چىلىك بۇلۇت يىوق كۆپىنچە ئاسماندىن كۆزىنى ئالماي «سالامىدىن! خۇن كېلەرمۇ! كەلسە ماڭا قانداق مۇئامىلىدە بولار؟ مېجەزى ئۆزگەرگەنمىدۇ...؟» دېگەنلەرنى ئويلاپ، ئېمە ئۇچۇندۇر تېنى جۇغۇلداپ كەتتى. شاپ بۇرۇت، يىلاندىك تولغىنىپ تۇرغان قامچىنى پارقىراپ تۇرغان قارا كۆن ئۆتۈك نىڭ قونچىغا ئۇرۇپ تۇرغان گەۋدىلىك بىر ئادەم ئۇنىڭ كۆز ئالدىدا غىل - پال نامايان بولدى ۋە دەرھال ئۆزىنى ئوڭلاپ

خەيرىنىسا بىلەن مۇھەببەتلىك ئىلىق تەبەسسۇم بىلەن لەپىسىدە  
كۆز يۈگۈرتۈپ، ئايستۇرانىڭ قولىنى ئوتتۇرىغا قىلىپ كەتكەن  
ئاللىقىغا ئالدى. شۇ چاغدا بىلى بىمەھەل مۈكچەيگەن، سىدام  
قورۇق يۈزىدىن كۆسلىقى بىلىنىپ تۇرغان ئېگىز بويلىق بىر  
ئادەم بىلەن سادىر كىرىپ كەلدى. ئۇنىڭ ئۇچىسىدا تېرىكە  
كەمزۇل، بېشىدا كۆك سارچا شەپكە بار ئىدى. ئۇلارنىڭ  
كەينىدىن بىر - بىرىگە خېلى ئوخشايدىغان ئىككى چوكان،  
ئۈچ ئوغۇل، بىر قىز بالا كىرىپ كېلىشتى.

— مانا نۇرىسا ھاجى خېنىم ئاكىلىرى تۇرۇپ ئاخۇنىمۇ  
كېلىپ قالدى، — دېدى گۈلشۈمخان بىرىنچى قېتىم سىڭلىسى-  
نىڭ ئىسمىنى ئاتاپ، باياتىن «ھاجى» سۆزىنى سىڭلىسىنىڭ  
ئىسمىغا قانداق قوشۇشنى بىلمەي، «ئۈكەم» دەپ ئاتاپ  
كەلگەنىدى. نۇرىسا ھاجى خېنىم ئورنىدىن تۇرۇپ تۇرۇپ  
ئاخۇننىڭ ئالدىغا بېرىپ تەزىم قىلدى.

— ئەھلى-ھەلە، ئۆي ئىچى تىنچ - ئامان، ئۆزلىرى  
سالامەت تۇرىمىكەن؟

— ئەلەمدۇللا، ئۆزلىرى سالامەت كېلىپلا، بىز  
ناھايىتى خۇرسەن بولدۇق.

تۇرۇپ ئاخۇن ئىككى قولىنى كۆكسىگە قويۇپ بېشىنى  
ئەگىدى.

— خۇداغا شۈكرى، بالىلارمۇ چوڭ بولۇپ قاپتۇ، ھەربىرلىرى  
بىلەن كۆرۈشكەنلىكىم ئۈچۈن خۇشاللىقتىن نېمە دېيىشىمنى  
بىلمەيلا قالدىم، — دەپ كۆز يېشى قىلدى نۇرىسا  
ھاجى خېنىم.

— ئادەم سالامەت بولسىلا بىر كۈنى ئەمەس، بىر كۈنى  
مانا مۇشۇنداق دىدار كۆرۈشىدۇ، ھەممىدىن سالامەتلىك ئەۋزەل  
ھاجىخان ئۈكەم.

ئۇلار بىر قۇر تىنىچلىق سورۇشۇپ بولغانىدىن كېيىن،  
ئۇرنىسا ھاجى خېنىم قارا قۇمچاق، قارا قاش ئىككى جۇۋان  
بىلەن يۈز يېقىشىپ كۆرۈشتى.

— بۇ، دەپ تونۇشتۇردى گۈلسۈمخان، — قۇۋۇزى  
ئىچىگە كىرىپ كەتكەن سۇلغۇن چىسراي، جۈدەگىگۈ ئاقۇچ  
يۈزلۈك چوكاننى كۆرسىتىپ، — چوڭ قىزىم ھۆرلىقا، ماگىزىندا  
پرىكازچىك، مانا كىچىكى ھەلىمە، — دېدى زىلۋاراق، بويىمۇ  
ئېگىزەرەك، يا خوشلۇقى، يا خاپىلىقى خىرايىدىن بىلىنمەي  
تۇرغان جۇۋاننى كۆرسىتىپ، — دوختۇرخانىدا ئىشلەيدۇ.  
ئۆزىنىڭ زىللىقىدىنمۇ بېشىغا بالدۇرلا ئاق كىرىپ كەتتى.  
ئاچا — سىڭىل ئوخشاشلا ھەرەمنىڭ زەر گۈللۈك ھەلىمە  
ياغلىقىنى بېشىغا سېلىۋالغانىدى.

ئۇرنىسا ھاجى خېنىم ئۈچ ئوغۇل بىلەن يالغۇز قىزنىڭ  
باشلىرىنى سىلاپ مەڭزىدىن سۆيۈپ قويدى.

— بۇ ئىككىسى، — دېدى تۇراپ ئاخۇن دوقا ماڭلاي،  
بۇغداي ئۆڭ، ئون ياشلاردىن ئاشقان ئىككى ئوغۇلنى كۆرسىتىپ، —  
ھۆرلىقانىڭ بالىلىرى، چوڭىنىڭ ئىسمى ھەمدۇللا، كىچىكىنىڭ  
ھەبىبۇللا، بۇلارنىڭ كەينىدىكى ئىككىلىسى قىز ئىدى، قىزىل  
چىقىپ ساقىيالىماي كەينى — كەينىدىن قازا تېپىشتى. بۇ  
بولسا، — دېدى ئورۇق، ئېگىز بالىنى كۆرسىتىپ، —  
ھەلىمەنىڭ ئوغلى نۇردۇن، ئەمدى ئون تۆتكە كىرگەن  
بولسىمۇ بويى ئۆسۈپ كېتىۋاتىدۇ، بۇ بولسا، — ئالتە ياش  
چامىسىدىكى ئاق — سېرىق قىزنى كۆرسەتتى، — پاتىمە —  
ھەلىمەنىڭ ئارزۇلۇق قىزى.

— خۇدا قالغانلارنىڭ ئۆمرىنى بەرسۇن، خاتىرجەملىك،  
سالامەتلىك ئاتا قىلسۇن، ئامىن! — دۇئا قىلىدى نۇرنىسا  
ھاجى خېنىم بۇقۇلداپ يىغلاپ تۇرۇپ. ھەممەيلەن دۇئاغا قول

كۆتۈرۈپ كۆز يېشى قىلىشتى. سادىر تۇرۇپ ئاخۇننى ئولتۇرۇشقا تەكلىپ قىلدى. ھەممەيلىن سۇپىدىن ئورۇن ئېلىپ بولۇشقا: — سالاھىدىن چوڭ دادام كەلدى! — دەپ توۋلىغىنىچە پۇرقەت كىرىپ كەلدى، ئوغلىنىڭ ئاۋازىنى ئاڭلىغان گۈلىنسا ئاشخانىسىدىن ئىتتىك چىقتى.

— ئەسسالامۇئەلەيكۇم!

ئوچۇق ئىشىكتىن يوللۇق پاڭچۇ يەكتەك، ھەرەمنىڭ ئاق يىپەك دوپپىسىنى كىيگەن گەۋدىلىك بىر ئادەم ھويلىغا كىرىپ كەلگەندە ئولتۇرغانلارنىڭ ھەممىسى ئورنىدىن تىۋرۇپ پېشايۋان سۇپىسىدىن پەسكە چۈشتى.

— ۋەئەلەيكۇم ئەسسالام، — دەپ جاۋاب سالام بەردى تۇرۇپ ئاخۇن. سادىر قېيىن ئاتىسىنىڭ ئالدىغا بېرىپ تول بېرىپ كۆرۈشتى.

— تۇرۇپ ئاخۇن، گۈلىنسا ئىككىنچى - ئامان تۇرۇشلىمۇ؟

— ئەلەھمىدۇللىلا سالاھىدىن ئاخۇن، ئۆزلىرى ئوبدان

تۇرغانلا؟

— شۇكىرى خۇدانىڭ ئىلتىپاتى بىلەن ئوبدان تۇرۇۋاتىمىز،

سالاھىدىن ئاخۇن جاۋاب بېرىپ سادىر بىلەن گۈلىنساغا قارىدى:

— بىزنىڭ قۇشناچىمىمۇ كېلىۋاتىدۇ، بۈگۈن تىۋىغانلار

ھەممىمىز بۇ ئۆيگە جەم بولىدىغان ئوخشىمىمىدۇق.

— شۇنداق دادا، — دېدى گۈلىنسا يۈرىكى ئاغىزىغا

قاپلاشقاندىك بولۇپ.

— ئەسسالام سالاھىدىن ئاخۇن!

گۈلىنسا ئىككىنچى يېنىغا كېلىپ سالام بەردى نۇرنىسا ھاجى

خېنىم، بىردىن قول - پۇتىغا تىترەك ئولىشىپ.

باياتىن ئىككىنچى - ئامانلىق سوراش بىلەن بولۇپ كەتكەن

سالاھىدىن ئاخۇننىڭ يوغان ئېچىلغان كۆزلىرى ئەمدى

ئالدىدا ئېگىلىپ تۇرغان نۇرنىسا ھاجى خېنىمغا چۈشتى ۋە تەرى سۆرۈنلەشتى.

— ھە، بۇ سەنمۇ نۇرنىسا؟! — ئۇنىڭ ئاۋازى گۈركىرەپ چىققاندا چىرايلىق ياساتقان چا ساقىلىسى تىستىرەپ كەتتى، — ئاسماندىن چۈشتۈڭمۇ، يەردىن چىقتىڭمۇ؟  
نۇرنىسا ھاجى خېنىم بېشىنى كۆتۈرۈپ نېپىزلەپ قالغان. كاپۇكىنى بىر چىشلەپ ئۆزىنى توختىتىۋالدى. ئوتتەك قىزىق مەڭزىگە ئېقىپ چۈشكەن ياش تامچىلىرىنى سۈرتۈۋېتىپ، ئۆزىگە مىختەك قادىلىپ تۇرغان سوغۇق تەلەتكە مۇلايىم نەزەر تاشلىدى.

— ھەئە، مەن نۇرنىسا، ئاسماندىن چۈشكۈنۈم ياكى يەر ئاستىدىن چىققىنىم يوق. ئالانىڭ خالىشى بىلەن يۇرتۇمنى، بالىلىرىمنى كۆرەي دەپ يىراقتىن كەلدىم.

— ئەستاغپۇرۇللا! — ساقىلىنى تېخىمۇ چىڭ تۇتالاپ توۋلىدى سالاھىدىن ئاخۇن، — سەن بۇندىن ئوتتۇز بەش يىل بۇرۇن مېنىڭ خوتۇنۇم ئىدىڭ، ماڭا ۋاپاسىزلىق قىلىپ يوقالغانىدىڭ، ئەمدى سېنى نېمە قىلاي ئېيتقىن؟

— دادا، سەۋر قىلىسالا، ئانام بىزنى دەپ كەلدى. ئەمەسمۇ؟ — بۇرۇن بولۇپ ئۆتكەن ئىشلارنى تەگەپ نېمە قىلىلا، — دەيدى گۈلىنسا نۇرنىسا ھاجى خېنىمنىڭ ئالدىغا ئۆتۈپ، دادىسىنى چاقىرتىپ كەلگىنىگە پۇشايمان قىلدى.

تۇرۇپ ئاخۇن ئۆڭى قارىداپ كېتىۋاتقان سالاھىدىن ئاخۇنغا قاراپ:

— سالاھىدىن ئاخۇن، بۇ نېمە قىلىق؟ تەڭدىرگە قارشى تۇرامسىلەر؟ ئۇنداق قىلىماڭلار، ھېلىمۇ بېشىڭلاردىن نۇرغۇن ئىشلار ئۆتتى، ئۆپكەڭلەرنى بېسىۋېلىپ سۆزلەڭلار، سالاھىدىن ئاخۇن ھويلىغا كىرىپ كەلگەندە «ئاڭلاپ پەتىگە كەلگەن ئوخ



شايدۇ. بىچارە ئاق كۆڭۈل ئادەمدە دېگەن ئوي تۇرپاننىڭ كۆڭلىدىن كەچكەنىدى. سالاھىدىن ئاخۇننىڭ بولسا ئوتتۇزبەش يىلدىن بېرى كۆكسىگە تۈگۈلگەن ئاچچىق غەزەپ نۇرۇسىغا ھاجى خېنىمنى كۆرۈپلا تېشىغا تەپكەنىدى.

بېشىغا تور رومال سالغان ئېگىز بويلۇق بىر ئايال ئىشكىتىن ھويلىغا كىرىپ كېلىشى بىلەن سالاھىدىن ئاخۇن غەزەپ بىلەن سىلىكىگەن قولىنى يىغىپ جىم تۇرۇپ قالدى. پۇ ئايالغا ھەممىدىن بۇرۇن كۆزى چۈشكەن پۇرقەت «رەناخان ئالام كەلدى» دەپ گۈلىنىغا پىچىرلىدى. گۈلىنىسا نېمە ئۈچۈن دۇر. ئۇڭايسىزلاشقانداك بولۇپ ئۆگەي ئانىسىنىڭ ئالدىغا كۈلۈمسىرەپ بېرىپ سالام قىلدى. سالاھىدىن ئاخۇن ساقلىنىشى بىر سىقىمداپ، ئاندىن قولىنى چۈشۈرۈپ خوتۇنىغا ئاللىبىپ قاراپ قويدى. نۇرۇنىسا ھاجى خېنىمىمۇ ئۆڭۈپ كەتكەن چىراغ يىغا كۈلكە يۈگۈرتۈپ رەناخاننىڭ مەڭزىگە - مەڭزىنى ياقىتى. — ئەسسالام ئوبدان تۇردىلىمىكىن، ئۆي ئىچى بالا - چا - قىلار ئامان - ئېسەنمۇ؟ — نۇرۇنىسا ھاجى خېنىم ئېگىلىپ تىنچلىق سورىدى.

— خۇداغا شۈكرى ئۆزلىرىمۇ سالامەت تۇرغانلا؟ — دەپ جاۋاب سالام بەردى رەناخان، بۇ ئايالنىڭ كىيىم ئىكەنلىكىنى بىلىمەي سوئال نەزەرى بىلەن گۈلىنىغا قاراپ. — بۇ مېنىڭ چەت ئەلدىن كەلگەن ئانام. بۈگۈن پېشىن ۋاقتى بىلەن كەلگەنىدى. ھەربىرلىرىگە ۋاقتىدا بالا ئەۋەتەلەي قالدۇق.

گۈلىنىسانىڭ سۆزى تۈگىمەيلا رەناخان بېشىدىن رومالنى ئېلىپ تۇرۇپ:

ئاغرىققا يولۇقماي، زىيانغا ئۇچرىماي ئامان - ئېسەن كېلىپلا، — دەپ قايتىدىن تىنچلىق سورىدى، — بەك ئوبدان

بولۇپتۇ. بايام پۇرقات ئۆزلىرىنىڭ كەلگەنلىكىنى توغۇلۇق  
گەپ قىلمايلا «ئانام چوڭ داداڭ بىلەن خان ئاپاڭنى قىچقىم  
رىپ كەلگىن» - دېدى دەپ بىزنى ئالدىرىتىپلا كەتتى.  
چوڭ - كىچىك بالىلىرىنىڭ ھەممىسى ئوغۇل بولغاچقا بەك  
ردەك كەپسىز، دادىسى كىرگىچە ئۆيىنى شۇنداق مالىمان قىلىۋې  
تىدۇ. بىر ئاز سەرەمجانلاشتۇرۇپ قويۇپ ئەمدى كېلىشىم، ساقلىتىپ  
قويغان بولسام خاپا بولۇشىمىسلا.

رەناخان سۆزىنى تۈگىتىپ نۇرنىسا ھاجى خېنىغا ئەۋەزۈ  
بىلەن بېشىنى ئەگدى.

- بىزمۇ يوللىرىغا قاراپ تۇراتتۇق، ۋاقتىدا كەللى،  
قىزىم گۈلنىسانى، ھەربىرلىرىنى ئۆز كۆزۈم بىلەن بىر كۆرەي  
دەپ قىلغان نىيىتىمگە يارىشا قانچە يىللار ئۆتكەندىن كېيىن  
خۇدايىم سائىتىنى كەلتۈرۈپ بەردى. مانا بۇ دىدار سائىتىدە خوش  
لۇقۇمنى قانداق ئىزھار قىلىشنى بىلىمەي قالدىم، - دېدى  
نۇرنىسا ھاجى خېنىم، بويى ئۆزىدىن ئېگىزىرەك، يۈزى تولۇن  
ئايدەك تولغان كۈندىشىگە سەپسىيىلىپ.

«ھە، گۈلنىساخاننىڭ ئانىسىكەندە! يۈزىنى داپتەك قىلىپ  
ئىزا تارتماي تۇرۇشىنى قاراڭ. كەلمىسەممۇ بولۇپتىكەن...»  
بىردىنلا ئاپتاپتەك چىرايى بۇلۇتلۇق ئاسماندەك تۇتۇلۇپ قال  
غان رەناخاننىڭ كۆزلىرىدە كۈندەشلىكىنىڭ غەزەپ ئۇچقۇنى  
چاقنىدى. ئۇ ئېرىنىڭ قار - مۇز يېغىپ تۇرغان چىرايىغا  
قاراپ: «ياشلىق چېغىڭدا سېنى تاشلاپ كەتكەن خوتۇنىڭنى  
قىيمايۋاتامسەن؟ كەلگىنىمگە ئاچچىقنىڭ كەلدىمۇ - نېمە؟ كې  
لىپ ياخشى قىلىپتىمەن» - دەپ گۇمانلىنىپ ئاغزى باشقىدىن  
ئېچىلدى ۋە ھەدەپ ساقىلىنى تۇتالاپ گۈلىنىپ تۇرغان سالاھىدىن  
ئاخۇندىن كۆزىنى ئېلىپ، مەڭدەپ قالغان گۈلنىساغا نەشتە  
دەك سانجىلدى:

— مېنىزە، ئانام كەلدى، ئۆيىنى بوشات، دەپ چاقىرى-  
تىشىپلادە؟ ئۆيىنى بوشىتىدىغان مەن ئەمەس، ئاۋۇ دادىلىرى،  
ئالدى ئون تۇققۇزغا، كەينى ئۈچ ياشقا كىرگەن سەككىز  
ئوغۇل - قىزىم بىلەن ئۆيدە ئۆزۈم قالغىمەن! چىقىپ كەتكۈسى  
كەلگەن بولسا دادىلىرى چىقىپ كەتسۇن، خۇدايىمغا ئامانەت،  
مەن بېرىپ بالىلىرىمغا قاراي... رەناخان ئارقىسىغا ئۆرۈلۈپ  
ئىشىككە قاراپ قەدەم باستى.

«ئەجەب قاۋۇل جۇۋان ئىكەن - بۇ، بەل پۇرمە ئەتلىس  
كۆڭلىكى، كاستۇمى نېمىدىگەن ياراشقان ھە! چاچلىرىنىڭ  
قارلىقىنى، شەرەنداز ئاياللاردىن ئىكەن، كۈندە شىلىكىنىڭ يامان  
لىقىنى...» سېكۇنت ئىچىدە كۆڭلىدىن شۇ ئوي كەچكەن  
نۇرىغا ھاجى خېنىم ئىتتىك مېڭىپ رەناخاننىڭ ئالدىغا  
ئۆتتى.

رەناخان توختىسا، مەن بۇ يەرگە ھەرگىز ئەرلىرىنى  
دەپ كەلگەن ئەمەسمەن. سالاھىدىن ئاخۇن مېنى ئەمىرىدىن  
چىقارغاندىن كېيىن ئۆيىدىن چىقىپ كەتكەنمەن. بىلىمى، ئوق  
جاي تۇرۇپ پاراكەندە بولمىسا، مېنىڭمۇ تەستە چوڭ قىلغان  
بالىلىرىم بار، ئۇلار يىراقتا قالدى، ئەمما مەن بۇ يەرگە ئانا  
سۈتىگە قانمىغان قىزىمنى، ئەزىز يۇرتۇمنى، مېھرىبان تۇغقان  
لىرىمنى دەپ كەلدىم، ھەر بىرلىرىنى ئۆزۈم چاقىرتىپ  
كەلدىم. كەلسە، ئولتۇرسا، ئەھلىجەھەللە ئالدىدا سەت  
ئەمەسمۇ؟

بۇ سۆزنى ئاڭلىغان رەناخان بىرئاز يۇمشىدى، سالاھىدىن  
ئاخۇن بېشىغا تاش تەگكەندەك سىلىكىنىپ:

— ئەستاغپۇرۇللا! ئەستاغپۇرۇللا! — دەپ ئىشىككە قا-  
راپ ماڭدى.

— ئۆزلىرىمۇ توختىسا، بۇ كىرىپ چىقىپ كېتىدىغان مەسچىت

ئەمەس، ئۆز بالىلىرىنىڭ ئۆيى، مەنمۇ كىشىنى رەنجىتىش ئۈچۈن كەلمىدىم، مەندىن ئۆتكەن بولسا خۇدا مېنى مەھشەرگاھدا سىلىگە كۆرسىتىپ تۇرۇپ جازالىسۇن، ئەگەر مەندىن ئۆتكەن بولسا تۆھمەت قىلغۇچىنى كۆرۈپ تۇرغۇچى قادىر ئاللا ئۆزى كەچۈرسۇن، سالاھىدىن ئاخۇن، خاپا بولماي بىر پىيالە چاي ئىچىپ كەتسە، قېنى تۇغقانلار ئۆيىگە كىرىلسە، بالام سادىر ئاخۇن باشلىسا.

سالاھىدىن ئاخۇن يا ئالدىغا، يا كەينىگە مېڭىشنى بىلمەي تۇرۇپ قالدى، رەناخان دەرھال كەينىگە ياندى.

— گۇناھىمىزنى خۇدايىم ئۆزى كەچۈرسۇن، دادىسى بىلمەستىن نېمىلەرنى دېيىشىپ كەتتۇق ھە! يۈرسە، ھاجى خېنىمىنى رەنجىتىپ قويمايلى.

— رەناخان توغرا ئېيتتى سالاھىدىن ئاخۇن، ئۆتكەنگە سالاۋات قىلىپ ئۆيىگە كىرسە، — دېدى ئۆيىگە تەكلىپ قىلىپ گۈلسۈمخان. ئۇ مۇشۇ كەمگىچە «سىڭلىم سالاھىدىن ئاخۇننىڭ ئەمرىدە تۇرۇپ، غايىب بولۇپ كەتكەن» دەپ كەلگەنىدى. تۇرۇپ ئاخۇن ۋە باشقا چوڭ ياشتىكى تۇغقانلارمۇ شۇنداق ئويلاپ كەلگەنىدى. ھالا بۈگۈنكى كۈنگە كەلگەندە نۇرسىسا ھاجى خېنىم يۈز تۇرانە تۇرۇپ «مېنى سىلە ئەمىرلىرىدىن چىقارغاندىن كېيىن ئۆيىدىن چىقىپ كەتكەنىدىم» دەپ ھەقىقەتنى ئاشكارىلىدى. سالاھىدىن ئاخۇنمۇ، ئەمدى نېمە دېيىشىشنى بىلمەي قالغانىدى، بۇنى چۈشىنىپ يەتكەن خەيرىنىساخان:

— سالاھىدىن ئاخۇن، خۇدا قىلغان ئىشنى بەندە بۇرۇنقىدەك قىلىدۇ. ئەر تۇرۇپ ئايال كىشىگە قەيىداش چىدىماسلىق بولىدۇ. چىدىماسلىق نامەردلىكتىن چىقىدۇ. ئەھۋال ئېنىق ئىكەنمۇ، ئۇرۇق — تۇغقانلىق، ئادەمگەرچىلىك يۈزىسىدىن سىلەنى چاقىرتقاندىن، سىلەمۇ مۇسۇلمانغا خاس پەزىلەت بىلەن

ھۆرمەتلىرىنى ساقلاشلىرى كېرەك ئەلۋەتتە. قېنى ئۆيگە مەر-  
ھەمەت قىلىپ بەرسىلە، — دەپ ئىككى قولى بىلەن ئايۋاننى  
كۆرسەتتى.

بۇ سۆز سالاھىدىن ئاخۇنغا خېلى تەسىر قىلغان چەقى.  
قولىنى بىر شىلتاپ ئايۋانغا قاراپ ماڭدى. يېشىل گىرىپتىشى-  
دى تىكىلىگەن ئىشك پەردىسىنى گۈلنىسا قايرىپ تۇردى.  
قىزغىنمۇ قاراپ قويماي، ئايۋانغا كىرگەن سالاھىدىن ئاخۇن  
ئوڭ تەرەپتىكى نەقىشلىك ئىشىكتىن چوڭ مېھمانخانىغا  
كىردى.

— ئەسسالامۇ ئەلەيكۇم، ۋەئەلەيكۇم ئەسسالام!  
سالاھىدىن ئاخۇننىڭ كەينىدىن تۇرۇپ ئاخۇن، نۇرنىسا  
ھاجى خېنىم، رەناخان، گۈلسۈمخان، خەيرىنىسا، مۇھەببەت، ئاي-  
تۇرلار كىرگەندىن كېيىن ھەممەيلەن ئولتۇرۇشتى.  
— ئامىن ئاللاھۇكبەر! — تۆردە ئولتۇرغان سالاھىدىن  
ئاخۇن ئىككى قولى بىلەن يۈزىنى بىرلا سىيلاپلا دۇئانى بولدى  
قىلدى. رەناخان بىلەن گۈلسۈمخاننىڭ تۆرگە ئۆتسىلە دەپ  
شۇنچە زورلىشىغا تارماي، نۇرنىسا ھاجى خېنىم نەقىشلىك  
تەكچىنىڭ ئالدىدا ئولتۇرۇۋالدى. ئۇنىڭ ئوڭ يېنىدا ئاي-تۇر،  
سول يېنىدا مۇھەببەت ئولتۇردى. رەناخان چۆرىسىگە ناھايىتى  
ئەپس نەقىش ئىشلەنگەن، ئۈستۈنكى ئىككى بۇرجىكى گەج  
بىلەن كۆڭگۈر قىلىنغان، ئىچىدىن قىزىل دۇخاۋا پەردە تارتىل-  
غان مەرەپنىڭ ئالدىدا خەيرىنىسا بىلەن قاتارلىشىپ ئولتۇردى.  
گۈلسۈمخان مۇھەببەتنىڭ يېنىدا يۈكۈندى، سادىر، گۈلنىسالار  
پەگا تەرەپتە قول باغلاپ تۇرۇشتى، ئۆيىنى جىمجىتلىق باستى.  
— ھەربىرلىرىمۇ ئولتۇرۇشىلا، — دېدى تۇرۇپ ئاخۇن  
تۆرە تۇرغان سادىر بىلەن گۈلنىساغا جاي كۆرسىتىپ. سادىر  
بىردەم ئولتۇرۇپ، گۈلنىسا بىلەن كۆز بېقىشتۇرۇۋالدى — دە،

ئورنىدىن تۇرۇپ ئاپتۇۋا، چىلاپچى ئېلىپ كىردى ۋە سالاھىدىن ئاخۇننىڭ ئالدىغا كېلىپ ئېڭىشتى، سالاھىدىن ئاخۇن قولىنى يۇيۇپ بولۇپ گۈلنىسا سۇنغان لۆڭگە بىلەن قولىنى ئېرتتى، تۇراپ ئاخۇنمۇ قولىنى يۇيۇپ بولغاندىن كېيىن ئاپتۇۋا، چىلاپچىنى گۈلنىسا ئالدى، ئاياللارنىڭ قولىغا سۇ بېرىپ يو-لۇپ داستىخان سالدى، سادىر، پۇرقات پەتنۇس - پەتنۇستا مەزە - گېزەك ئېلىپ كىرىشتى. لىپىگە نىلەردە قوغۇن - تاۋۇز، شاپتۇل، توغاچ تارتىلدى.

— قېنى ئالسىلا سالاھىدىن ئاخۇن.

— تۇراپ ئاخۇن ئۆزلىرىمۇ.

— نۇرنىسا ھاجى خېنىم، بۇ تاۋۇز تاتلىقكەن، قوشۇق بىلەن ئويۇپ يەپ باقسىلا.

— رەناخان ئۆزلىرىمۇ باقسىلا.

مېھمانلار تەكەللۇپ بىلەن بىر - بىرىنى نازۇ - نېمە تەكە تەكلىپ قىلىشقا باشلىدى.

×

×

×

شامال دۇرغۇچ غۇيۇلداپ پىرقىرماقتا. نۇرنىسا ھاجى خېنىم نىڭ ئاق ھىلىلە رومىلى يەلپۈنمەكتە، ھەممەيلىن قوغۇن - تاۋۇز، يەل - يېمىشكە ئېغىز تەگمەكتە. سالاھىدىن ئاخۇنلا كاسا قىلىپ ئالدىغا قويۇلغان قوغۇندىن بىر كەتىم يەپ باشقا نەرسىگە قول ئۇزاتىدى، ھازىر ئۆزى ئولتۇرغان تۈردە بۇندىن ئوتتۇرسەككىز بىل ئاگىرى ئاق سەللە ئورىغان داموللام ئولتۇرۇپ نىكاھ ئوقۇغىنىنى غىل - پال كۆز ئالدىغا كەلدى - دە، يۈردىكى پىچاق سانجىغاندەك بولۇپ زىگىلىداپ ئاغرىپ كەتتى. نۇرنىسا ھاجى خېنىم يەر ئاستىدىن كۆز سېلىپ،

سالاھىدىن ئاخۇننىڭ ئۆزىنى ئاران بېسىپ ئولتۇرغىنىنى سەزدى.

قوغۇن - تاۋۇزنىڭ شاپاقلىرى ئېلىنغاندىن كېيىن، گۈل نىسا چوڭ بىر پەتنۇستا كۈنچۈت سېلىپ، تاۋلاپ پىشۇرغان گىردە ئانىنى ئېلىپ كىرىپ داستىخاننىڭ ئوتتۇرىسىغا قويدى. ئاندىن چىنە - چىنىدە شورپا ئېلىپ كىردى. شورپا ئىچىلىپ بولۇشىغا دۈمبە جىگىر بىلەن گۆش تارتىلدى، يۈزى گىردە ئاندىك قىزىرىپ، كۈلۈپ ئولتۇرغان رەناخانغا كۆز سالغان نۇرنىسا ھاجى خېنىم شامالدىرغۇچىنىڭ يېنىك شامىلى بىلەن ماڭلىيىدا، يەلكىسىدە ھىلىپىرەپ تۇرغان كۈندۈشنىڭ قاپ قارا قۇندۇز چاپلىرىنى، تىزىق - تىزىق مەرۋايىت جۇلالاپ تۇرغان ئاق بويىنى، كۆتۈرۈلۈپ تۇرغان يارىشىملىق كۆكسىنى كۆردى...

سادىر بىر قېيىن ئاتىسىغا، بىر قېيىن ئانىسىغا قاراپ ئويغا چۆككەن ھالدا ئولتۇراتتى. شوخ، گەپتان بولۇپ ئۆسكەن پۇرقات دادىسىنىڭ يېنىدا ئىككى قولى بىلەن ئېگىدىكى تۇتۇپ جىم ئولتۇراتتى. گۈلنىسا بىكار بولغان تەخسە - قاقچىلارنى يىغىشتۇردى. داستىخان ئېلىنىپ بولۇشىغا نۇرنىسا ھاجى خېنىم ئېغىز ئاچتى:

— مەن يۇرتۇمنى، ھەربىرلىنى كۆرۈپ بۇگۈنكى شۇ سائەتكىچە ماڭا ھاياتلىق ئاتا قىلىۋاتقان پەرۋەردىگارىمدىن چەكسىز رازى بولدۇم، تۇغقانلىرىم شۇدەم دۇئا قىلىش ئالدىدا ھەربىرلىرىگە كۆڭلۈمدىكى سۆزۈمنى ئېيتماقچىمەن، — نۇرنىسا ھاجى خېنىم سۆزىدىن توختاپ ھەممەيلەنگە بىر قارىۋالغاندىن كېيىن ئاستا داۋام قىلدى، — چوڭ قىزىم ھۆرنىسانىڭ يۈزىنى كۆرۈشكە خۇدايىم نېسىپ قىلىنغان ئوخشايدۇ. مانا كىرىپ قالار، ئەنە كىرىپ قالار، دەپ ھازىرغىچە كۈتتۈم، يۈزىكىم

تۇيۇپ سوراڭغا جۈرئەت قىلالىدىم، قىزىم گۈلنىسامۇ ئاپىسى  
توغرۇلۇق سۆزلەپ، يۈرەك يارامغا تۈز سېپىشىنى خالىدىدى،  
بۇنى سېزىپ تۇرغانلىقىم ئۈچۈن مەنىمۇ ئۇندىدىدىم. ئۇنىسا  
ھاجى خېنىم ئۆزىنى تىۋۇلالماي بۇقۇلداپ يىغلاپ كەتتى.  
بېشىنى لىڭشىتىپ ئولتۇرغان گۈلسۈمخانىمۇ ئۆزىنى تىۋۇلالا-  
ماي قالدى.

— سەۋرى قىلىسلا سىڭلىم، سەۋرى قىلىسلا، گۈلنىسا ۋە  
تۇغقانلار بىلەن سالامەت كۆرۈشتىلە، ئۆلۈم ياش قېرى دەپ  
ئايرىمايدىكەن، رەھىمىسىز كېلىدىكەن، ئالدىلىرىدا رەھىمەتلىك  
قىزىمىز ھۆرنىسا توغرۇلۇق ئېغىز ئاچالماي قالدۇق. بىز بەندە  
شۇنداق ئاجىز ئىكەنمىز... — تەسەللى بەردى گۈلسۈمخان كۆز  
ياشلىرىنى سۈرتۈپ تۇرۇپ، رەناخانمۇ ياش لىغىرلاپ تۇرغان  
كۆزىگە ياغلىقىنى باستى، ئۆيىگە قەدەم باسقاندىن بېرى  
گۈلنىسانىڭ يۈرەك — باغرىنى ئىزمەي دەپ چوڭ قىزىنىڭ  
گېپىنى قىلىدىغان نۇرنىسا ھاجى خېنىم ئەمدى ئۇنى ئەسلەپ  
ياش تۆكمەكتە ئىدى:

نەدىسەن بالام، قايدىسەن بالام،  
ئاتا — ئاناڭغا رازىمۇ سەن بالام؟  
كېلىپ ھۆسنۇڭنى كۆرمىدىم بالام،  
ساڭا كۆزۈمنى سۈرمۈدۈم بالام.  
تاشلاپ كىتىپسەن ئاتاڭنى بالام،  
داغدا قالدۇرۇپ ئاناڭنى بالام.  
بولساڭ ئىچەتتۇق چېپىڭنى بالام،  
يەيتتۇق رەھمەت دەپ ئېشىڭنى بالام.  
ئەي يۈرەك پارەم قايدىسەن بالام؟  
قاراڭغۇ گۆردە ياتامسەن بالام؟



بالام - بالام، رەھمەتلىك قىزىم - ھۆرنىسا بالام...  
قوشاق قوشۇپ يىغلاۋاتقان ئانىسىنىڭ بويىنىغا گىرە سې-  
لىۋالغان گۈلنىسانىڭ كۆزلىرىدىن ياش يامغۇردەك تۆكۈلۈشكە  
باشلىدى. گۈلنىسمخان قول ياغلىقى بىلەن ھەدەپ ئانا - بالى-  
نىڭ يېشىنى ئېسىرتىپ ئولتۇرۇپ ئېسەدەپ يىغلاۋاتاتتى.  
— سەۋرى قىلىسلا، سەۋرى قىلىشسلا. خۇدايىم مانا شۇ-  
نداق دىدا كۆرۈشكەندە يىغلاپ قاقشىماق ئۆلگەنلەر تىرىلىپ  
كەلمەيدۇ، — يېشىنى ئىرتىپ ھۆل بولۇپ كەتكەن ياغلىقىنى  
غىجىملاپ تۇتۇپ تەسەللى ئېيتتى رەناخان، شامال دۇرغۇچىنىڭ  
يېنىدىن سەل نېرى سۈرۈلۈپ.

— سەن نېمىشقا يىغلايسەن؟ — ئاق تور پەرىدىلىرى قا-  
رىپ قويۇلغان ئوچۇق دېرىزىدىن بېدىشتىكى ئېسىلىپ تۇرغان  
ساپاق - ساپاق ئۈزۈملەرگە قارىغىنىچە سۆز باشلىدى سالاھى-  
دىن ئاخۇن، — تاشلاپ كەتكەن بالاڭغا نېمىدەپ يىغلايسەن؟  
ئۆز يۇرتۇڭدىن ئايرىلىپ ياقا يۇرتلاردا قانداق ھۇزۇر - ھا-  
لاۋەتلەرگە ئېرىشىپ كەتكەنسەن! — ئۇ سۆزىدىن توختاپ،  
ياشلىق كۆزلىرىنى ئۆزىگە تىكىپ ئولتۇرغان نۇرنىسا ھاجى  
خېنىمغا بىر قارىۋالدى، — سەن كىتابلاردا تەسۋىرلەنگەن  
ھۈرلەردىنمۇ چىرايلىق ئايال ئىدىڭ، ھازىر شۇ ھۆسنۇڭنىڭ  
ئوندىن بىرىمۇ قالماپتۇ. راست، ھازىر سېنى كۆرگەن كىشىلەر  
«كەچەب تىمەن تۇرۇپتۇ، يۈزىگە قورۇقمۇ چۈشمەپتۇ، قارا  
چاچلىرى، يېشىغا باققاندا ئاقارماپتۇ، دېيىشى تۇرغان گەپ،  
ئەمما ئۇلار ساڭا زەن قوياالمايدۇ، مەن قورام تاش ياكى  
كالا ئەمەسمەن، ئادەممەن! مەندىمۇ ئويلايدىغان مېگە، ياخشى -  
ياماننى كۆرۈپ پەرق ئېتەلەيدىغان كۆز، مېمەر - مۇھەببەتكە  
تولغان نازۇك كۆڭۈل بار، يىگىت چاغلىرىمدا بۇنى ئۆزۈمىمۇ  
ھېس قىلالىمىغاندەك، سەنىمۇ سېزەلمەي مەندىن نەپەرتلەنگەنىدىڭ،

بولدى! مەن ھازىر بالا - چاقام بىلەن خاتىرجەم ياخشى تۇرمۇش كەچۈرۈۋاتىمەن، سەنمۇ قىزىڭغا، ئۇغقانلىرىڭغا قان! يۇرتۇڭنىڭ تۈزىنى يەنە تېتىپ كۆر، مېنىڭ ساڭا يەنە باشقا دەيدىغىنىم يوق!

سالامىدىن ئاخۇن سۆزىنى ئۇزۇپلا ئورنىدىن تۇردى.  
— سالامىدىن ئاخۇن نەگە بارىسلا؟ تېخى گەپ تۈگەپ  
مىدى، — دېدى نۇرنىسا ھاجى خېنىم ئۆزىنى تەمكىن تۇ-  
تۇپ، — ئولتۇرسىلا.  
— گەپ تۈگەپمىدى؟ — ئۆرە تۇرۇپلا سورىدى سالامى-  
دىن ئاخۇن بوغۇق ئاۋاز بىلەن.

— ھەئە! گەپ تېخى تۈگەپمىدى. ئوتتۇز بەش يىلدا بىر  
قېتىم كۆرۈشكەن كىشىلەرنىڭ سۆزلىرى شۇنداقمۇ ئاسان تۈگەپ  
كەتكەن بارمۇ؟ سىلنىڭ تۈگەپ بولسا مېنىڭ بار، ئاۋۋال  
ئولتۇرسىلا.

نۇرنىسا ھاجى خېنىم بېشىنى ئېگىپ ئىككى قولى بىلەن  
ئورۇن كۆرسەتتى. سالامىدىن ئاخۇن ئۇ كۆرسەتكەن جايدا  
ئولتۇرماي، مورنىڭ ئۇ تەرىپىگە ئۆتۈپ ئولتۇردى.

— ئۆزلىرى دېگەنلىرى بەرھەق راست، — سۆز باشلىدى  
نۇرنىسا ھاجى خېنىم پىيالىدىكى چايدىن بىر ئوتلاپ، ئاز  
بولسىمۇ كۆپكە تاۋاپ قىلار دەپ تىرىكچىلىكنىڭ نىشانىنى  
سۈپىتىدە ھەربىرلىرىگە ئېلىپ كەلگەن سوۋغاممۇ بار، بىسىرتاز  
تەخمىر قىلىپ تۇرۇشىلا، مەن شۇ ئەرزمەن سوۋغاتلىرىمنى  
ئېلىپ چىقاي... دەپ نۇرنىسا ھاجى خېنىم گۈلنىسا بىلەن  
خۇددى ئادەم يوقتەك تىمىتاس بولۇپ كەتكەن مەھسانخانىدىن  
چىقتى...

نۇرنىسا ھاجى خېنىم قىزى بىلەن دەستە - دەستە سوۋ-  
غاتلارنى كۆتۈرۈپ كىردى، ئۆيىنى يەنە جىمجىتلىق باستى.

— تۇغقانلار ھەن قۇرۇقلا كېلىپ قالدىم، ئاز بولسىمۇ  
كۆپكە تاۋاپ قىلىشىسلا.

ئۇ سوۋغات قويۇلغان پەتنۇسنى سالاھىدىن ئاخۇننىڭ ئال-  
دىغا قويدى.

— ئۆزلىرىگە بىر تونلۇق، شىم — چاپانلىق...  
— بولدى رەھمەت! تونۇم، شىم — چاپىنىم بار، — سالا-  
ھىدىن ئاخۇن پەتنۇسنى ئالدىدىن ئېتىرىپ سىڭايان قار-  
ۋالدى، — سوۋغىتىڭىنى تۇغقانلارغا قوي، ئۇنىڭغا موھتاچ  
ئەمەسمەن!

— موھتاچلىقتىن چىقىرامەن دەپ ئېلىپ كەلگىنىم يوق،  
تىرىكلىكنىڭ نىشانى ھۈرمەت قىلغىنىم، چېچىلمىسىلا سالاھىدىن  
ئاخۇن، بىكاردىن — بىكار ئۆزلىرىنى پاراكەندە قىلىمىسىلا، ماقۇل،  
تۇغقانلارغا قويماي، — نۇرىمسا ھاجى خېنىم پەتنۇستىكىسى بىر  
تونلۇق دراينى، شىم — چاپانلىق كېركوتىنى ئېلىپ ئىشكىنىڭ  
ئۇدۇلىدىكى ئەينەكلىك تام جاۋەنگە سېلىپ قويدى. ئۇ گۈلىمسا  
تۇتۇپ تۇرغان ئىككىنچى پەتنۇسنى ئېلىپ، تۇراپ ئاخۇننىڭ  
ئالدىغا، يەنە بىر پەتنۇسنى ئېلىپ رەناخاننىڭ ئالدىغا قويدى.  
گۈلىمسا ئارقا — ئارقىدىن سۇنغان پەتنۇسلارنى خەيىرىمىسا،  
مۇھەتتەبەر، ئايتۇرا، گۈلسۈمخانلارنىڭ ئالدىغا قويۇپ، ئاخىر-  
دىكى چوڭ پەتنۇسنى سادىرنىڭ ئالدىغا، كىچىكرەك پەتنۇسنى  
پۇرقەتنىڭ ئالدىغا قويدى، ھۆرلىققا، ھەلىمەلەرنىڭ ئالدىغىمۇ  
سوۋغاتلارنى قويدى.

— قىزىم گۈلىمىساغا بۇ يەردە قويىمىساممۇ بولار، دۇئا  
قىلىپ بېرىشىلە!

سالاھىدىن ئاخۇندىن باشقا ھەممەيلىن ئورۇنلىرىدىن  
تۇرۇپ ھەشقاللا — رەھمەت ئېيتىشىپ دۇئا قىلىشتى ۋە ئولتۇ-  
رۇشتى. رەناخان بەك خۇشال بولۇپ كەتكەنىدى. چۈنكى

ئۇنىڭغا بىر جۈپ قوش ياقۇت كۆزلۈك ئالتۇن ھالئە، بىردانە زەر چۇچىلىق غىجىم رومال، بىر گۈللۈك ھەلىھە رومال قويۇلغانىدى. ئۇ ئۆزىگە قويۇلغان نەرسىلەردىن كۆزنى ئېلىپ، گۈلسۈمەخاننىڭ ئالدىدىكى پەتنۇسقا قارىدى: «غىجىم رومال ھەلىھە رومال، زەر گۈللۈك دۇخاۋا، تەتىللا، ئىككى ئالتۇن ئۈزۈك...» ئىچىدە نەرسىلەرنىڭ نامىنى بىر - بىرلەپ ئاتاپ چىقتى. ئاندىن تۇرپ ئاخۇننىڭ ئالدىدىكى پەتنۇسقا سەپ سالدى، «پەلتۇلۇق دراپ، شىم - چاپانلىق سارجا ئىكەن، سادىرجانغا نېمە ئېلىپ كەلدىكىن؟» دەپ سادىرنىڭ ئالدىدىكى پەتنۇسقا كۆز يۈگۈرتتى: «دېسەم دېمەسەم ئاۋۇسى پەلتۇلۇق دراپ، كاستۇم - بۇرۇلكىلىق سارجا، ئاۋۇ ناۋات رەڭ كۆڭلەك بولسا كېرەك، سائەت، قەلەمچۇ بار ئىكەن...» ئۇ، ئۆزى بىلەن ئۆزى سۆزلىشىشكە باشلىدى. خەيرىنىساننىڭ ئالدىغا قويۇلغان پەلتۇلۇق سارجا، زەر چۇچىلىق غىجىم رومال، تەتىللا، ئالتۇن ئۈزۈك، ئالتۇن ھالقىلارغا قاراپ ئىچىدە «ۋاي!...» دەۋەتتى. ئاپتۇرا بىلەن مۇھەببەتنىڭ ئالدىغا قويۇلغان زەر گۈللۈك شىفۇن دۇخاۋا كۆڭلەكلىككە، ھال رەڭ ياقۇت كۆزلۈك ئالتۇن ئۈزۈكلەرگە كۆزى چۈشكەندىمۇ سۆزلىشىشنى كۆڭلىدە داۋام قىلدى: «كۈندىشىمنىڭ ماڭا بىر نەرسە ئېلىپ كېلىشى ئۇخلاپ چۈشۈمگىمۇ كىرمىگەنىدى، ئۆزىنىڭ كېلىشىنىمۇ ئويلىغانىكەنمەن، خېلى ئادەمگەرچىلىك قىلدى، بالىلارنىڭ دادىسىزە تولىسىمۇ كاج ئادەم، قاراپ تۇرۇپ شۇنچە نەرسىدىن قۇرۇق قالدى، يا مېنىڭ ئالدىمدا ئۆزىنىڭ مەردانلىقىنى كۆرسەتكۈسى كەلدىمكىن...»

سالاھىدىن ئاخۇن رەناخان ئويلىغانىدەك خوتۇنىنىڭ ئالدىدا مەردانلىقىنى كۆرسەتمەكچى ئەمەس ئىدى. ئۇ نۇرىسا ھاجى خېنىمنىڭ سوۋغىتىنى ئېلىشنى ئۆزى ئۈچۈن خورلۇق

دەپ ھېسابلىغاچ ئالمىدى. مانا ھازىر ئۇنىڭ كۆزلىرىگە قاپقارا چېچىنى تال - تال قىلىپ ئۆرىگەن، كۆكسى لىغىرلاپ، كۆزلىرى ئويىناپ تۇرغان بىر چوكان كۆرۈنگەندەك بولۇپ خىيال دېگىرىغا چۆكۈپ كەتتى...

ھۈرمەتلىك كىتابخان! ئەمدى مەن بۇ خىيال يىپىلىرىنى بىر - بىرىگە ئۇلاپ، ئۇلارنىڭ بېشىدىن ئۆتكەن كەچۈرمىشلىرىمنى بىر باشتىن يېزىپ چىقاي، بۇ كىتاب تۇرمۇش رېئالىستىكىنى چىنلىق بىلەن ئەكس ئەتتۈرگەن كىتاب بولۇپ قالسۇن.



## ئۈچىنچى باب

### قارا چاچ قىز

بۇنىڭدىن قىرىق يىللار بۇرۇن، سۈيىسۈزۈك سۇ بىلەن  
لىق تولغان يۇمۇلاق شەھەر كۆلى قەشقەر شەھىرىنىڭ غەربىي  
چېتىدە خۇددى ئاسماننىڭ بىر پارچىسىدەكلا كۆكرىپ تۇراتتى.  
كۆلنىڭ تۆت ئەتراپىدا چوكانتال بولغان سۆگەت ۋە پۈتلا  
تاشلاپ ياپراق چىقىرىشقا باشلىغان تېرەكلەر باھار شامىلىدا  
شىلىدىرلاپ ئىغاڭشىيىتتى.

يۇمۇلاق شەھەر كۆلى قەشقەر شەھىرىدىكى چوڭ كۆللەرنى  
نىڭ بىرى ھېسابلىناتتى. ئۇنىڭ شىمالى تەرىپىدە بىرقانچە  
ساماۋارخانا بار ئىدى، بۇ ساماۋارخانلارنىڭ بەزىلىرى ئۆي-  
چۇقچىلىقتا بولۇپ، پەقەت قازان ئېسىلىغان ئوچاق بىلەن  
قاچا - قومۇچ قويۇلغان شىرەلەرنىڭ ئۈستى چەللە باراڭ قىلىپ  
قويۇلغان. كىشىلەرنىڭ سەگىدەپ ئولتۇرۇشى ئۈچۈن كارىۋاتلار  
كۆل ئىچىگە يېرىم - ياتا قويۇلۇپ، قوزۇقلار بىلەن چىڭ  
ئورنىتىلغاچ مىدىر - مىدىر قىلىپ ئولتۇراتتى. كارىۋات ئۈستىگە گۈل  
لۈك كىگىز، شىرداق، گىلەم سېلىنغانىدى. يەنە بىر قىسىم  
ساماۋارخانلاردا مېھمانلارنى كۈتىدىغان ئايرىم ئۆيدىن تاش-  
قىرى مەنزەر - مېھمانخانلارمۇ، كۆل بويىغا ئورۇنلاشتۇرۇل

خان كارىۋاتلارمۇ بار ئىدى. ئەتىسىگەندىن كەچكىچە كۆل بويىدىن ئادەم ئۈزۈلمەيتتى. ساماۋارخانلاردا راۋاب، دۇتارنىڭ مۇڭلۇق ساداسى دائىم ئاڭلىنىپ تۇراتتى.

ئەتىگەنكى شەپەق كۆلىنى ھال رەڭ تۈسكە كىرگۈزەتتى. ئۇپۇق قىزىرىپ كۈن چىقىشقا باشلىغاندا كۆلدە سانسىز نۇر تامچىلىرى جۇلالىنىپ كۆزگە ئاجايىپ كۆرۈنەتتى. ئاپتاپ كۆلىنىڭ شەرق تەرىپىگە ئۆتكەندە ئۈنەش - ئۈن ئالتە ياشلارغا كىرگەن بىر قىز چېلەك كۆتۈرۈپ سۇغا چىقتى.

— ئاداش سايىم ئاۋۇ قاراچاچلىق قىزنى كۆردۈڭمۇ؟ — دېدى، گۈللۈك شاپاق دوپپىسىنى قىستۇرۇپ چېكىسىگە كىيىپ ۋالغان ئاق - سېرىق بىر يىگىت، پىيالىدىكى چايىنى داستىخاننىڭ ئۈستىگە قويۇپ، — يېنىمدىن ئۆتۈپ كېتىپ قاپتۇ، بولمىسا ئايدەك چىرايىغا بىر قارىۋالاتتۇق - دە!

— ھە، كۆردۈم، — جاۋاب بەردى كارىۋاتقا يۆلىنىپ ئولتۇرغان دىققىتىغا كەلگەن سوغۇق چىراي يىگىت.

— چېچى قىزىق بىر ئۆرۈم بولسا كېرەك، ھە! — دېدى قىزغا تىكىلىپ قالغان ئاق - سېرىق يىگىت.

— ساناپ باقتىڭمۇ بالام؟ — ياشىنىپ قالغان ئاقساقال بوۋاي سۆز قاتتى.

— ساناپ باقمىساممۇ كۆرۈنۈپ تۇرمامدۇ؟

بوۋاي كۈلۈپ قويۇپ ئۈنچىقىدى، قىز يەردىن كۆزىنى ئالماي ئىككى چېلەك ئىلىنغان بالداقنى مۇرىسىدە كۆتۈرۈپ كۆلىنى ياقىلاپ كېتىپ باراتتى. ئۇنىڭ توم قارا تال - تال ئۆرۈم چاچلىرى كۆك ئەتىلەس كۆڭلىكىنىڭ ئارقا ئېتىكىنى سەل كۆتۈرۈپ تۇرغان ساغرىسىنى يېپىپ تېقىملىرىغا تېگەتتى. ھەربىر قەدەم تاشلىغاندا قارا چاچلىرى يېپىلىپ - يىغىلاتتى. قارا مەخمەل جىلىتكە قىسىپ تۇرغان قىزنىڭ بېلى بىر تۇتاما

كۆرۈنەتتى. ئۇ سۇ ئالدىدىغان يەرگە يېتىپ كەلدى، بىر مەھەلە  
ئەپكەش چېلەكلىرىنى كۆلگە چۆكۈرۈپ سۇ ئېلىۋاتاتتى. قىز  
كۈتۈپ تۇردى.

بۇ قىز يۇمىلاق شەھەر كۆلىنى مەھەللىسىدىكى ئاچى  
مۇھەممەت ئاخۇن ئۇستامنىڭ كەنجى قىزى نۇرىسا ئىدى. ئۇ  
داڭقى چىققان مولىلا ئايال بۇۋى نادىرە خېنىمدا ئوقۇپ  
«سوپى ئاللايىر» نى تۈگەتكەندە ئوقۇشتىن توختىغانىدى.  
نۇرىسا ئوقۇشتىن توختان قالغان بولسىمۇ، كىتابنى تاشلىمىدى،  
دادىسى ساقلاۋاتقان «چاھار دەرۋىش»، «خەمسە»، «كەلىلە دېمىنە»  
قاتارلىق كىتابلارنى دائىم ئوقۇيتتى، بولۇپمۇ «چاھاردىۋان» نى  
قولدىن چۈشۈرمەيتتى، بۇ دىۋاندىكى ئۆزىگە ياققان غەزەللىرىنى  
يادلىۋالغانىدى، ئىچى پۇشقاندا ئۆزىمۇ باشقىلارغا كۆرسەتمەي  
بېيىت، غەزەللىرىنى يازاتتى.

ئاچىسى گۈلسۈم ئۆتكەن يىلى يازدا ياتلىق قىلىنىپ  
كەتكەچ، ئۇنىڭ ئاكا ياكى ئىنىسى بولمىغاچقا ئۆيىگە سۇ تو-  
شۇش ئۇنىڭ زىممىسىگە چۈشكەنىدى. قىزلىرىغا ئامراق ئانىسى  
ھەجەرخانىنىڭ ئۇلارنى يىراق - يېقىنغا ئىشقا بۇيرۇشقا كۆزى  
قىيمايتتى. ئىلاجىسىزلىقتىن ئۆزى ئىشك ئالدىدا قاراپ تۇرۇپ  
نۇرىسانى سۇغا ئەۋەتەتتى، سەللا كېچىكىپ قالسا ئالدىغا باراتتى.  
مۇھەممەت ئاخۇن ئۇستام چوڭ قىزى گۈلسۈمنى ياتلىق  
قىلىپ ئۇزاق ئۆتمەي ساقسىز بولۇپ قالغانىدى. تام قوبۇرۇش،  
ئۆي سۇۋاش، ناۋاغا گۈللۈك نەقىش ئويۇش بىلەن ئوتتۇز  
يىلنى ئۆتكۈزگەن بۇ ئۇستام ئەللىكتىن ھالقىغانىدى. كېچىلىرى  
يۈرىكى سانجىپ ئاغرىيتتى، بەزەن ۋاي - ۋايلاپ تۇرۇپ كەت-  
كەندە، قىزى نۇرىسا ئورنىدىن چاچىراپ تۇرۇپ دادىسىنىڭ  
يېنىغا كېلىپ تومۇرلىرى كۆپۈپ قالغان چېكىسىنى سىلايتتى.  
مەڭزىنى - مەڭزىگە يېقىپ ئۇلۇغ - كىچىك تىنىپ، «خۇدايىم



دادامنى ئۆز پاناھىڭدا ساقلا» دەپ كۆز يېشى قىلاتتى. «دادىسىغا نېمانچە ئامراقىتۇ» دەيتتى ھەجەر خان مەستلىكى كېلىپ. مۇھەممەت ئاخۇن ئۇستام يالغۇز ئوغۇل بولغاچ ئاتىسىنىڭ ھۇنىرىگە ئۆزى ۋارىسلىق قىلغانىدى، «بىر ئوغۇلۇم بولغان بولسا، ھۇنىرىمگە ۋارىسلىق قىلىپ ھەمىشە بولۇپ سايم ۋەن بولغان بولاتتى» دەپ دائىم ئارمان قىلاتتى.

ئېغىر جىسمانىي ئەمگەك، زىل، ئىنچىكە ئىش مۇھەممەت ئاخۇن ئۇستامنى ئاخىر ئورۇنىدا ياتقۇزۇپ قويدى. ھەمىشە «قانداق كۈن كۆرسەك تەڭ كۆرىمىز، ئۆلسەك تەڭ ئۆلىمىز» دەپ كەلگەن ھەجەر خان ئېرىنى كۆرسەتمىگەن تېۋىپ، باقتۇرمىغان رەمچى، ئوقۇتمىغان داخان قالمىدى، ئەجەل يېتىپ كەلگەنىدىن، مۇھەممەت ئاخۇن ئۇستام كۆزىنىڭ بىر ئەتىسىنى ئورنىدا يانتۇ ئولتۇرۇپ، ھەجەر خان ۋە قىزلىرىغا سەھەردە كۆرگەن چۈشنى ئېيتىپ بەردى، ئۆزىنىڭ خېلى ياخشى بولۇپ قالغانلىقىنى دەپ، قاينىتىلغان بىر پىيالى سۈتكە ئازراق نان چىلاپ ئىچتى. بىر ھەپتىدىن بېرى تاماقتىن قالغان دادىسىنىڭ سۈتكە ئوبدانلا نان چىلاپ ئىچكىنىنى كۆرگەن نۇرىسا بەك خۇشال بولۇپ كەتتى، ئارىلىقتا بىرنەچچە مىنۇت ئۆتمەي مۇھەممەت ئاخۇن ئۇستام سۆزلەپ ئولتۇرۇپ بىر يېنىغا قىيىسىپ قالدى، بېشىدا ئولتۇرغان ھەجەر خان: «دادىسى نېمە بولدىلا، ياناملا؟ ئوڭلاپ ياتقۇزۇپ قويماي» دەپ بېشىنى ياسەتتۇققا ئېلىشىغا، مۇھەممەت ئاخۇن ئۇستامنىڭ قوۋۇزلىرى لىپ - لىپ قىلىپ ئېڭىكى چۈشۈپ كەتتى، پۇتلىرى ئۇزۇن سوزۇلۇپ، قاپىقى تارتىلىپ تورۇستا تىكىلگەن نۇرسىز كۆزلىرىدىن سارقىغان ئىككى تامچە سۈزۈك ياش سارغىيىپ كەتكەن مەڭزىگە ئېقىپ چۈشتى...

مۇھەممەت ئاخۇننىڭ ئۈستىگە ئۆزىنى تاشلاپ يىغلاشقا

باشلانغان ئانىسىغا قاراپ: «دادام ئۆلۈپ كەتتىمۇ، نېمە؟»  
دەپ تۇرۇپ كەتكەن نۇرنىسانىڭ رەڭگى ئاقىرىپ كەتتى. گۈل-  
سۈمخانىمۇ ئالەمدىن ئۆتكەن دادىسىغا تەلەپپۇز بىلەن يىغلاشقا  
باشلىدى.

x

x

x

شۇ تاپتا ئاتىسىنى ئويلاپ كۆپكۆك تىنىق كۆلگە  
قاراپ تۇرغان نۇرنىسا شاپاق دوپپا كىيىگەن، ئاق سېرىق  
يىڭىتنىڭ چايخانا تەرەپتىن ئۆزىگە قاراپ كېلىۋاتقانلىقىنى  
نەدىنىمۇ بىلىشۇن؟ بېشىغا كونىراپ كەتكەن يېڭىسار تۇمىقى  
كىيىۋالغان، ساقال - بۇرۇت بېسىپ كەتكەن يۈزىدىن ياش قې-  
رىلىقىنى بىلىگىلى بولمايدىغان ئەپكەش سۇ توشقۇرۇلغان  
چېلەكلەرنى كۆتۈرۈپ كەتكەندىن كېيىن نۇرنىسا چېلىكىنىڭ  
بىرىنى كۆلگە سالدى، ئۇ ئېگىشكەندە تال - تال ئۆرۈم چاپ-  
لىرى ئىككى كۆكسىنىڭ ئۈستىنى يېپىپ ئالدىغا چۈشتى،  
شۇ چاغدا:

— خېنىم چېلەكلىرىنى بەرسىلە، سۇنى مەن ئېلىپ بې-  
رەي، — دېگەن خىرقىراق بىر ئاۋاز بىلەن تەڭلا، بىر ياغاچ  
قول ئۇنىڭ بىلەن زۈكى پارقىراپ تۇرغان بىلىكىدىن تۈتتى.  
— ئو - ۋۇش! ئۆتكىنە نېرى! سۇنى ئۆزۈم ئالالايمەن! —  
نۇرنىسا ئاچچىقى بىلەن توۋلاپ جەينىكىنى بىر سىلىكىۋىدى  
ھېلىقى يىڭىتنىڭ ئېگىكىگە چاققىدە تەگدى.

— خېنىم بىزدەك يىڭىتنى گۈل قىلىپ باشلىرىغا قىسىپ  
ۋېلىشنىڭ ئورنىغا سىلىكىۋاتىلىغۇ!

نۇرنىسا گەپ قىلماي سۇغا تولاغان چېلەكنى كۆتۈرۈپ  
ئېلىپ يەرگە قويۇپ، ئىككىنچى چېلەكنى سۇغا سالدى. ھازىر

ئۇنىڭ سۈزۈك ئاق چىرايى شەلىپەردەك قىزىرىپ، كۆزلىرىدە  
خەزىپ ئۇچقۇنلىرى چاقناپ كەتكەنىدى.

— ئۆت نېرى، يولۇمنى توسماي، بالداق بىلەن بېشىڭ  
نى يېرىۋەتمەي يەنە!

— خېنىم بالداق بىلەن ئەمەس، ئاشۇ پاختىدەك يۇمشاق  
قوللىرى بىلەن مەيدەمگە ئۇرسىلا.

— يولنى بوشات، لۈكچىسىك! — دەپ ئاچچىقى بىلەن  
بالداقنى ئېگىز كۆتۈرگەن نۇرنىسا يېنىدىلا توختىغان ئاتلىق  
كىشىنى كۆرۈپ تۇرۇپ قالدى.

— ھە، خانىمىز، سۆلىرىنى ئېلىپ ئۆيلىرىگە كىرىپ كېتىڭ  
ۋەرسىلە، بۇ خۇمىسىنىڭ ئەدىبىنى ئۆزۈم بېرىمەن!

ئۇ ئادەم ئاتتىن سەكرەپ چۈشۈپلا يىگىتتىن شاپىلاق بىلەن  
بىرنى سالىدى.

— مانا ساڭا دەيۈز! نوچى بولساڭ يېتىم قىزنىڭ ئالدىنى  
توسماي، ماڭا مۇشت ئېتىپ باققىنى قېنى!

چاڭگىدە تەگكەن كاچاتتىن يۈزى ئوتتەك يېنىپ كەتكەن  
يىگىت بىر ئايلىنىپلا ئاتنىڭ تىزگىنىنى تارتىپ تۇرغان كىشىگە  
مۇشت ئاتتى، مۇشت ئۇ كىشىنىڭ تارغىتىغا تەگدى، ئىككىنچى  
قېتىم مۇشت ئاتقىچە سۇڭىغا تەگكەن پەشۋا ئۇنى دۈم چۈشۈردى.  
كېتىۋېتىپ ئارقىسىغا قورقۇمسىراپ قارىغان نۇرنىسا توپىغا  
مىلىنىپ ياتقان يىگىت بىلەن ئاتنىڭ تىزگىنىنى تۇتۇپ تۇر-  
غان بۇرۇتلۇق كىشىنى كۆردى.

— ئىككىنچى قېتىم يەنە مۇشۇ قىزغا ئىپلاس ئاغزىڭدىن  
شالا چاپچىدىغان بولساڭ ئۆلتۈرۈۋېتىمەن! ئوقتۇڭمۇ لامزەللە! —  
دەپ بازغاندەك مۇشتىنى ئېگىز كۆتۈرگەن ئۇ كىشىنى ئولاشقان  
ئادەملەر توسۇۋالدى، ئۇلار:

— سالاھىدىن ئاخۇن، خاپا بولمىسىلا، پوققا چالما

ئاتا سا يۈزگە چاچرايدۇ، — دېيىشىپ ئاتلىق كىشىنى ساماۋار-  
خانا تەرەپكە ئېلىپ كەتتى، يەنە بىرنەچچە كىشى:  
— ساۋۇتۇم تىۋرۇسلا، يىگىت دېگەن ئۆزىنى دەڭسەپ  
بېقىپ كىشىگە چىقىلىدۇ، بۇنىڭدىن كېيىن ئۆزلىرىنى چاغلاپ  
ئاندىن قىزلارغا سۆز قىلىسلا جۇمۇ! — دەپ ئۇنى يەنە بىر  
ساماۋارخانىغا ئېلىپ ماڭدى. «خەپ، سەندىن ئەنتىمنى ئالماي-  
دىغان بولسام ساۋۇت دېگەن ئېتىمنى يۆتكىۋېتىمەن» — دېدى  
ساۋۇتۇم بۇرىندىن ئېقىۋاتقان قاننى سۈرتۈپ تۇرۇپ.

×

×

×

سالاھىدىن ئاخۇن ئەسلىدە قەشقەرنىڭ ئاۋات يېزىسى  
بەشكېرەمنىڭ بېگى ھېلىم باياجىمنىڭ يالغۇز ئوغلى ئىدى.  
ئون يىل بەگلىك دەۋرىنى سۈرگەن ھېلىم باياجىم سالاھىدىن  
تۇغۇلغاندا بەگلىكتىن چۈشۈپ ئادەتتىكى پىشۇقا بولۇپ قالدى.  
ئوغلىنىڭ ئايىغى ياراشمىدى دەپ قارىغان باي سالاھىدىنغا  
«ئوغلۇم ماۋۇنى يېگەن، مانى ئوينىغان» دەپ ئەقەللىسى بىر  
تۇخۇم ياكى بىرەر ئويۇنچۇقنى ئېلىپ كىرگەنلىكىنى ئانىسى  
كۆرمىگەن. دائىم سالاھىدىنغا «ئەنجۈرنى قالايمىقان ئۈزۈم،  
ئاتارنى ئالما، ئۈزۈمگە قول تەگكۈزۈم» دەپ ئاگاھلاندۇراتتى.  
كۈندىن — كۈنگە چوڭ بولۇۋاتقان سالاھىدىن بۇنداق چاغلاردا  
دادىسىغا بىر قارىۋېتىپ، ئاندىن گەپ قىلمايلا دادىسى ئۆيىدە  
بولسا ھويلىغا چىقىپ كېتەتتى، ھويلىدا بولسا ئۆيىگە كىرىپ  
كېتەتتى. يەتتە يېشىدىن تارتىپ كونا مەكتەپتە ئوقۇپ «ئاتا  
رازى، خۇدا رازى» دېگەن سۆز دىلىغا سىڭىپ كەتكەن سالاھى-  
دىن ئانىسى زەينەپخاننى بەكمۇ ياخشى كۆرەتتى. شۇڭا ئانى-  
سىدىن باشقا كىشىگە ئاز گەپ قىلاتتى. سالاھىدىن ئون

سەككىز ياشقا كىرگەندە يۈز بەرگەن مۇنداق بىر ۋەقە ئۇنىڭغا  
ئۆز يۇرتىدىن ئايرىلىشىغا سەۋەب بولدى.

كەچ كۆز مەزگىلى ئىدى. بىر كۈنى نامازدىگەرەدى كەچ  
بىر دېھقان سەككىز ئېشەككە ئارتىلغان سەككىز تاغار ئۇنى  
قورۇغا ئېلىپ كىردى.

— ھە، قۇربان ئاخۇن ئۆزى — زە، ئۇن ئېلىپ كەلدىلىمۇ؟ —  
دېدى ھىلىم باياجىم ياقسى ياغلىشىپ سىدام بولۇپ كەتكەن  
چىبەر قۇت كەمرۇلىنىڭ تۈگىملىرىنى ئېتىپ تۇرۇپ.  
— خوش باياجىم، — ئىككى قولىنى كۆكسىگە ئېلىپ  
سالام بەردى دېھقان.  
— قانچىلىك؟

— خوش، بىرىمىڭ ئالتە يۈز جىڭ.  
— ئۆزى — رە، گەددىنىڭدىكى ئاشلىقنىڭ ھەممىسى مۇشۇما؟  
— خوش، بۇ يىل ئۆستەڭگە سەل كېلىپ، تۈگمەننىڭ  
كۆيلىسى تىنىپ كەتكەنىدى، بىرنەچچە كۈن كولىدۇق، سۇنۇپ  
كەتكەن چاقىلەكنى ياساتتىم، تۈگمەن تېشىنى ئوڭلاتتىم. خوش،  
بىر قېتىم ئەمەس. بىرنەچچە قېتىم شۇنداق بولدى. خوش،  
ئۇنىڭ ئۈستىگە ئۆستەڭگە بىرەر ئايدەك سۇ كەلمىدى. قاپقىغا  
ھاشارغىمۇ باردۇق ماي عوحام...

— توختا، خوش — خوش دەۋەرمەي گەپنىڭ نان تېگىدە  
غان يېرىنى قىلمايمسەن؟ ئۆزى — زە، باشقا ئىشلىرىڭ بىلەن  
مېنىڭ كارىم يوق، مەن ئىككى مىڭ جىڭ ئاشقا ئىجارىگە  
بەرگەن، بىر جىڭ كەم بولسا بولمايدۇ. — دېدى باي.  
— خوش، ئىلتىپات قىلىسلا بېگىم، — ئاقىرىشقا باشلى  
غان ساقلىنى تىرتىپ تۇرۇپ يېلىندى دېھقان، — خوش،  
ھىزدىن كەم ئالسىلا، خۇدايىم سىلگە ئارتتۇرۇپ بېرەر ئىنشائاللا.  
— ئۆزى — زە، بولدى سۆزلىمە! بىر جىڭ كەم بولسا

ئالماي قويمايمەن.

باياجىنىڭ گەپ يېمەيدىغانلىقىغا كۆزى يەتكەن دېھقان؛

— خوش، بۇ ئۇنى جىڭلىنىۋالسا باياجىم، — دېدى

تارتىشىپ تۇرماي.

باياجىم ئۆي خىزمەتچىسىنى چاقىرىپ ئامباردىكى جىڭنى

ئالدىرۇپ چىقتى.

— ئۆزى — زە، تارتىپ كۆرەيلى، بىر جىڭ ئۇياق، بىر

جىڭ بۇياق بولۇپ كەتمەسۇن

— خوش، جىڭ دېگەن ئۆزى لىلا نەرسە، خوش، ئۇنىڭغا

ئادەم ھىيلە ئىشلەتمەسلا بىر جىڭ ئەمەس بىر مىسقالمۇ

ئۇياق — بۇياق بولمايدۇ، — دېدى دېھقان.

— ئۆزى — زە، مېنى جىڭغا ھىيلە ئىشلىتىدۇ دەپ ئويلا-

سەن؟ ۋارقىرىدى باياجىم

— خوش، ئۆزلىرىنى ئۇنداق قىلار دەپ ھەرگىز ئويلىماي-

مەن باياجىم، — دېدى دېھقان جىڭنىڭ ئىلمىكىنى بالداققا

ئۆتكۈزۈپ تۇرۇپ ۋە خىزمەتكار بىلەن بالداقنى دولىسىغا ئېلىپ

كۆتۈردى.

— تاھىر ئاخۇن، ئۆزى — زە، بىرىڭ ئالتە يۈز جىڭ دەۋاتات

تىڭ، ئاران بىرىڭ تۆت يۈز ئاتىشى ئۈچ جىڭ كەلدىغۇ؟ —

دېدى باياجىم قوشۇمىسىنى تۇرۇپ.

— خوش، باياجىم، مەن ئېغىر تارتىپ كەلگەنىدىم، ھەر

نۆۋەت مۇشۇنداق كەم كېلىۋەرسە خۇدا راۋا كۆرەرمۇ؟ — دېھقان

بىچارىلەرچە ئۇن تارتىپ باياجىمغا مۆلدۈرلەپ قارىدى.

— ئۆزى — زە، زادى نېمە دىمەكچىسەن؟ بۇنىڭغا رازى بول

مىساڭ ئېلىپ كېتىپ ئىككى يۈز جىڭ ئۇنىنى سەق ئېلىپ

كەلگىن.

— خوش، رەھىم قىلسىلا ھاجىم، مىڭ تەسلىكتە ئېلىپ

كىرگەن ئاشلىقنى زاۋال ۋاقتى بولغاندا قانداقمۇ ئېلىپ چىقىپ كېتىسەن. خوش، مەن يېقىن يەردىن كەلمىسەم.

دادا، — دېدى باياتىدىن بېرى قاراپ تۇرۇپ دېھقانغا ئىچى ئاغرىغان سالاھىدىن، — كەچ كىرىپ قالدى، ھازىرچە ئېلىپ كەلگەن ئۇنى قويۇپ كېتىپ، قالغان ئۇنى تەييار قىلىپ ئېلىپ كەلسە بولىدىمۇ؟

— ئۆزى - زە، بالام، بۇنىڭغا ئارىلاشقۇچى بولما! داداڭنىڭ گېپىنى قىلماي، دېھقاننىڭ گېپىنى قىلىۋاتسەن! ئۆزى - زە، ماڭ ئۆيگە كىرىپ كەت!

— خوش باياجىم، كىچىك بالىغا ئۇنداق كايىمىسىلا، بىر ھەپتىگە قالماي ئۇنىڭ كېمىنى ئېلىپ كىرىپ تاپشۇراي، خوش، بۇ سۆزۈمگە خۇدا گۇۋاھ بولسۇن. دېھقاندىن تىلخەت ئالغان باياجىم، ئۇنى يولغا سېلىپ قويۇپ ئۆيگە كىردى.

— ئانىسى، ئۆزى - زە، ماۋۇ بالىلىرىنىڭ بېشى يوغىناپ كېتىپتۇ. ئۆزى - زە، ئاتىسى تەرەپتە تۇرماي، خەقنىڭ گېپىنى قىلىدىغان بولۇپ قاپتۇ، نەسىھەت قىلىپ قويۇڭلا.

— تاھىر ئاخۇن ئاكام بىر جىڭ كەم قالدۇرماي ئېلىپ كىرىمەن دېدىغۇ، دادا؟ مەن يامان گەپ قىلىمىدىمغۇ؟ سالاھىدىن بوغۇلۇپ سۆزلەپ يوكاندەك قىزىرىپ كەتتى.

— ما ھارمىنى قارا!؟ ئۆزى - زە، — يەنە ئاتاڭغا سۆز ياندۇرۇسەن؟

ھېلىم باياجىم يۈگۈرۈپ كېلىپ سالاھىدىننىڭ قۇلىقىنى تۇتۇپ بۇرىدى،

— ئۆزى - زە، ھارامزادە، ھەممە نەرسە ئالدىڭدا ئېشىپ - تېشىپ تۇرغاچ ئۆيگە پاتماي قېلىۋاتسەن - ھە؟ ھۇ، ھارام تاماق! قېنى بۈگۈن كېچە تاشقىرىدا تۈنەپ باق، شۇ

چاغدا قەدرىگە يېتىسەن!

ئۇ سالاھىدىنى قۇلىقىدىن تۇتۇپ سۆزىگەن يېتى كۈچىغا  
ئېلىپ چىقىپ قاتتىق ئىتتىرىۋەتتى ۋە ئىشىكىنى جالاق قىلىپ  
قاتتىق ياپتى.

x

x

x

سالاھىدىن شۇ كۈنى كەچ ھېيتگاھ جامەسىنىڭ گۈمبىزىنى  
يوتقان، قاتتىق سۇپىسىنى كۆرپە قىلىپ تاڭ ئاتقۇزدى. ئۇ  
ئۆيگە كىرمەي، نەچچە كۈنگىچە شەھەردە ئاچ - توق ئايلىنىپ  
يۈردى. ئاخىر ئېشەكچىلەرگە قوشۇلۇپ تاغ ئارقىسىغا  
چىقىپ كەتتى.

سەككىز يىلدىن كېيىن سالاھىدىن قايتىپ كەلدى. ئۇ،  
ئۇستىخان سۈرۈپ، گەۋدىلىك بىر ئادەم بولۇپ قالغاچ، كېسەل  
بولۇپ يېتىپ قالغان دادىسى تونۇيالماي قالدى. سالاھىدىن  
تونۇشلۇق بەرگەندە، دادىسى ئۇنىڭغا يېپىشىپ بۇقۇلداپ يىغلاپ  
كەتتى. باياجىم بېخىللىق، قاتتىقلىق تېلىۋەرگەچكە ئۆيىدىكى  
ئەر - خوتۇن خىزمەتكارلارمۇ ئۆيىنى تاشلاپ كەتكەنىدى.  
باياجىم:

— ئۆزى - زە، بالام، جېنىم تۇمشۇققا يەتكەندە يېتىپ  
كەپسەن، ئاناڭ قازا تېپىپ، مۇشۇ ھاڭغا چۈشۈپ ئالدىم. ئالغان  
خوتۇنمۇ ئۆزى - زە، ئاناڭدەك چىمىدى، — دەپ ئۆپكىسى  
ئاغزىغا تىقىلغاندەك بولۇپ قاتتىق يۇتۇلۇپ كەتتى. سالاھىدىن  
يوسۇنىدىن قەدىمىنى ئۆي ئىچىگە ئېلىپلا، دادىسىنىڭ يېنىدا  
ئاق پوسمىلاققىنا جۇۋانىنىڭ ئولتۇرغىنىنى كۆرۈپ تۇرۇپ قالغاندا،  
ئۇ جۇۋان ناتونۇش ئادەمنىڭ ئۇسۇپ كىرىپ كېلىۋاتقىنىدىن  
ئەجەبلىنىپ ئورنىدىن تۇرۇپ يان ئۆيىگە كىرىپ كەتكەنىدى.



«هە، دادام ئالغان خوتۇن مۇشۇ ئوخشىمىمىدۇ؟ ئىست  
ئانام...» دەپ ئويلىغان سالاھىدىن لېۋىنى چىشلەپ، دادىسىغا  
جاۋابىمۇ بەرمەي ئورنىدىن تۇردى - دە، يان ئۆيىگە كىرىپ  
كەتتى. بايىقى چوكان ئەينەككە قارىغان ھالدا كىچىك موچىنى  
بىلەن يۈزىدىكى تۈكلەرنى تېرىپ ئولتۇراتتى. ئۆيىنىڭ تەكچى-  
لىرىنى چاڭ بېسىپ كەتكەن، يەرگە سېلىقلىق گىلەم، كىگىزدىن  
توپا ئۆرلەپ تۇراتتى.

— خېنىم، مەن ھېلىم بايا سىزنىڭ ئوغلى بولمىن،  
ئەمدى سىلەنىڭ بۇ ئۆيىدە ئولتۇرۇشلىرى ھاجەتسىز، ئاتا -  
ئانىلىرىنىڭ يېنىغا كېتىپ تۇرسىلا.  
بۇ گەپنى ئاڭلاپ كۈلۈمسىرەپ تۇرغان جۇۋاننىڭ چىرايى  
ئوڭدى:

— مەنچۇ بەش يىلدىن بۇيان كېسەل كۆرپىسى دادىلىرىنى  
بېقىپ كېلىۋاتىمەن. ئەمدىلا كېلىپ نېمە دەيلا؟ قوۋۇرغانى  
ئۈنچىۋالا ئەگىسىلە!

جۇۋان ئىككى قولىنى بەل پۈرمە ئەنگىلىشىن كۆڭلىكى  
قىسىپ تۇرغان بېلىگە تىرەپ سالاھىدىنىڭ ئالدىغا دىۋەيلەپ  
كەلدى:

— چىق ئۆيىدىن، مېنى دېسەڭ قازىخانىغا بېرىپ ئەرز  
قىل! پەنە گەپ ياندۇرىدىغان بولساڭ قوۋۇرغاڭ سۇنۇپ كېتىدۇ،  
تولا ۋايسىما!

سالاھىدىن ئىشىك يېنىدىكى ئاسقۇچقا ئېسىقلىق تۇرغان  
قامچىنى قولغا ئالدى.

— غوجام، مەن قوغلاپ چىقارغۇدەك يامان خوتۇن ئەمەس.  
مەن، ئويلىنىپراق ئىش كۆرسىلە، كېيىن پۇشايمان قىلىپ  
قالالىمىكىن، — دېدى جۇۋان دەرھال چىرايىنى ئۆزگەرتىپ  
ۋە سالاھىدىنغا تەبەسسۇم بىلەن تىكىلىپ.

— ياخشىلىقچە ھازىرلا كەت. بولمىسا تېنىڭنى مازدەك

قىتىپ تاشلايمەن!

— ۋاي ئۆلدۈم، ۋاي توۋا! — جۇۋان توۋلىغىنىچە ساندۇق

نى ئاچتى. چوڭ ئىككى بوپىنى ئېلىپ، بىر قىلىپ ئوراپ  
كۆتۈرگىنىچە ئىشىكتىن چىقىپ كەتتى. ئۇنىڭ ئارقىسىدىنلا  
چىققان سالاھىدىن دادىسىنىڭ يېنىدا ئولتۇرۇپ ئانىسىنى  
ئەيلەپ ئۇن سېلىپ يىغلاشقا باشلىدى.

— ئاھ ئانام، قايدىسەن ئانام! يۈزۈڭنى كۆرەلمىدىم

ئانام، خىزمىتىڭنى قىلالىدىم ئانام، ئاھ ئانام ۋاي ئانام!  
ھېلىم باياجىمنىڭ سارغىيىپ قالغان يۈزىدىنمۇ ياش  
تۆكۈلدى.

— بالام، سەۋرى قىلغىن، ئۆزى — زە، ئاناڭ رەمەتلىك

ياخشى خوتۇن ئىدى. قانداق قىلىشىز، — ھېلىم باياجىم  
ئوغلىغا شۇ سۆزلەرنى تەستە قىلىپ جىمىپ قالدى. ئۇ خۇ  
تۇنىنى ئوغلىنىڭ ھەيدەپ چىقىرىۋەتكەنلىكىنى تۇيۇپ ياتقانىدى.  
ھېلىم باياجىم سالاھىدىنىڭ ئانىسى ۋاپات بولغاندىن  
كېيىن، ئۇنىڭ قىزىنى ئۆتكۈزۈپلا شۇ جۇۋاننى ئالغانىدى.

ياش جۇۋاننىڭ ناز — كەرەشمىسى بارا — بارا باياجىمنى  
ھالىدىن كەتكۈزدى، ئۆي — بىساتلىرىدىن ئايرىدى. بۇ جۇۋان  
ھېلىم باياجىمنىڭ ئائىلىسىدىكى ئېرىق مالىدىن تارتىپ، ئۆي —  
سەرەمجانلىرىغىچە كۆزىگە ياخشى كۆرۈنگەنلىكى نەرسىنى ئاتا —  
ئانىسىنىڭ ئۆيىگە توشۇپ، ئۆي، ھويلا — ئارامنى قۇرۇقداپ قويدى.

بۇ ھەقتە باياجىم ئېغىز ئاچساي دېگىچە ئۇ خوتۇننىڭ خىل  
ھىيلە — مېكىر، ھەر خىل قۇۋلۇق — شۇملۇقلارنى ئىشلىتىپ،  
باياجىمنىڭ ئاغزىنى تۇۋاقلاپ كەلدى. شۇڭا ھازىر باياجىم  
ياش خوتۇنىنى تۈتۈۋېلىشقىمۇ جۈرئەت قىلالىدى. يىغقان  
مال — دۇنياسىنىڭ راھەت — پاراخىتىنى قوشنا — قولۇم

دوست - يار، ئاغىنىلىرى تۈگۈل ئۆزىنىڭ خوتۇن - بالىسىغىمۇ قىلچە كۆرسەتمىگەن، ھەتتا ئۆزىمۇ كۆرمىگەن بايساجىم، ئەنە شۇ ياش چوكاننىڭ مالىيىغا، ئۇنىڭ ئامبارچىسىغا ئايلىنىپ قالغانلىقىنى بېلىپ يەتكەندە، كېسەل بولۇپ ھالىدىن كېتىپ قالغانىدى. كېسەل چېقىپ كەتكەن ھېلىم باياجىمنىڭ كۆزلىرى ئولتۇرۇشۇپ، ياڭاي سۆڭەكلىرى پۇرتۇپ چىقىپ، ئېڭىكى ئۇچلۇ-نۇپ قالغانىدى. ئۇ ھامىراپ تىناتتى. زەئىپلىكتىن تېنىنى سىدىرلىتىشقىمۇ ماغدۇرى يەتمەيتتى. ئۇ ئوغلىنى كۆرۈپ بىر ھەپتە شۇنداق شۇك ھالىچە يېتىپ ئوغلىنىڭ قولىدا جان ئۆزدى.

سالاھىدىن ئاتىسى ئۆلگەندىن كېيىن ئەرز قىلغان ئۆگەي ئانىسىنىڭ ھەققى - مېھرىنى تولۇق بەردى. ئادەم دېگەن ئاجايىپ بولىدىكەن. ئۆگەي ئانا بولغۇچى مەريەمخان ھەققىنى خالىغانچە ئالغاندىن كېيىن، ئۇنىڭغا ئۆگەي ئوغلى گۈلدەك كۆرۈنۈپ كەتتى. پات - پات غىزا ئېلىپ كېلىپ سالاھىدىننىڭ ھالىدىن خەۋەر ئالىدىغان بولۇپ قالدى. بەزىدە خۇپتەندىن كېيىن ئاش كۆتۈرۈپ كېلىپ كەتكۈسى كەلمەي، تەستە پۇت يۆتكەپ ئارقىسىغا نەچچە قاراپ، تولا تەكەللۇپ بىلەن ئۇزايىتتى. سالاھىدىن ئۆگەي ئانىسىنىڭ كۆڭلىدىكىنى بىلىۋالدى. بىر كۈنى خۇپتەن نامىزىدىن قايتقان سالاھىدىن كۆزلىرىنى خۇمارلاشتۇرۇپ تىكىلىپ تۇرغان ئۆگەي ئانىسىنى:

— ئەمدى رەھمەت، مۇشۇنچىلىك بولسا كۇپايىسە قىلار، خۇدايىم جېنى بار بەندىسىنى ئاش - تاماقسىز قويمايدۇ، يەنە تاماق ئېلىپ كېلىپ بوسۇغامغا پىشۇتلىشىپ يېقىلىپ چىۋىشىپلا قويالماي قالسا خېنىم. بىز بىر - بىرىمىزگە نامەھرىم بولىمىز، ئەمدى كەلمىسىلە، دەپ يولغا سالدى. شۇ كۈندىن باشلاپ مەريەمخان بۇ ئۆيگە ئاياغ باسمىس بولدى. سالاھىدىن بولسا دادىسىنىڭ ئەنجان كوچىسىدىكى چوڭ دۈكىنىنى ئاچتى. سالاھىم

ئەينى تېخى ئۆيلەنمىگەن، ئەمما ئۆيلىنىش ۋاقتى ئاللىقاچان  
ئۆتۈپ كەتكەن يىگىت ئىدى. ئۇ ئاتىسى ۋاپات بولۇپ ئىككى  
يىل ئۆتكىچە مەھەللىدە خېلى ئابروي تېپىپ قالدى. ئۇرۇق -  
تۇغقانلىرى ئۆيلىنىش ھەققىدە بىر قانچە قېتىم مەسلىھەت  
بېرىپ، بىرمۇنچە لايىقلارنى كۆرسەتكەن بولسىمۇ، بېشىنى  
ئىچىگە تىقىپ يۈرۈۋەردى.

بۈگۈن سەمەندىكى بىر ئاغىنىنىڭ يېنىغا سەيلىگە چىقىپ  
قايتىپ كىرگەن سالاھىدىن كۆل بويىدا نۇرنىسا قىزنى ئىزا -  
ئاھانەتتىن قۇتۇلدۇرۇپ، خالايتى ئالدىدا ساۋۇتۇمنى يەەرگە  
قاراتتى... ئىشىك ئالدىدا قىزنى كۈتۈپ تۇرغان ھەجەر خان:

— بالام نۇرنىسا، ئەجەب يوقاپ كەتتىڭا، سەن كەلمىگەن  
سېرى ئىچىم تىتىلداپ، ھېلى ئىشىك ئالدىغا چىقىپ، ھېلى  
ئۆيگە كىرىپ بەكمۇ ئەنسىرەپ كەتتىم، — دەپ قىزنىڭ قولى  
دىن چېلەكنى ئېلىپ، ئىككى چامداپلا «غەلىتە بولۇپ كېتىپ  
بارىمەن» دەپ چېلەكنى قىيىپ ئولتۇرۇپ قالدى. نۇرنىسا  
«جېنىم ئانا» دەپ تىوۋلىغىنىچە كېلىپ ئانىسىنىڭ سېرىق  
سەبدەك سارغىيىپ كېتىۋاتقان چىرايىغا قاراپ ئەنسىرەپ  
قولتۇقىدىن يۆلەپ تۇرغۇزدى ۋە ئاستا ماڭدۇرۇپ ھويلىغا ئېلىپ  
كىرىپ، پېشايۋانغا كۆرىپ سېلىپ ياتقۇزدى. ئاندىن كوچىدا  
قالغان ئىككى چېلەك سۇنى ئېلىپ كىردى. زاۋال ۋاقتى. غۇر -  
غۇر باھار شامىلى يېشىل ياپراقلىق ئۈجمە شاخلىرىنى  
شەلەرلىتاتتى.

نۇرنىسا ئۆيگە كىرىپ قەلەم، دۈۋەت، خوتەن قەغىزىدىن  
تىلىنغان بىر دەپتەرىچىنى ئېلىپ چىقتى. چىرايدىكى سېرىقلىق  
يوقىلىپ، خېلى ئوڭشىلىپ قالغان ئانىسىنىڭ يېنىدا دۈمچىيىپ  
ئولتۇرغىنىچە يېزىشقا باشلىدى.

— زاۋال ۋاقتىدا نېمە يېزىۋاتىسەن بالام؟

— ھېچنەمە، — نۇرنىسا پىسىسىگىدە كۈلۈپ قويۇپ يېزىپ  
ئۆچۈرۈپ، يېزىپ ئۆچۈرۈپ، توختىماي يېزىشنى داۋام قىلدى.  
ھويلىغا قاراڭغۇ چۈشتى، ھەجەر خان ئورنىدىن تۇرۇپ ناماز شامغا  
تەرەت ئېلىشقا كىرىشتى، نۇرنىسا چىراغنى يىقاتتى، ئۇ  
يەنە يېزىشقا كىرىشتى، ئانىسى خۇپتەننى ئوقۇپ دۇئا قىلىپ  
بولغاندىلا قەلەمنى قويۇپ، يازغانلىرىنى ئىچىدە ئوقۇدى:

كۆزلىرى چۈشسە ئايالغا ئۆپكىسى كۆيگەن يىگىت،  
كېچىدە كۆرۈپ قېرىنى قىز ساناپ يۈرگەن يىگىت.  
بۇرنىغا مەينى ئىچىپ ئېزىپ ھەمىشە ئەقلىدىن،  
ئوڭغا دەسسەپ، سولغا داچىپ كۈچىدىن ئۆتكەن يىگىت.  
بەك چېكىپ قايغاندا باش ئايدىگىنى دەريا دەپ بىلىپ —  
سەكرىگەندە دۈم چۈشۈپ، يول ئۈزە ياش تۆككەن يىگىت.  
دوست دېگەن كۆرگەن كىشىنى، ھەتتا قۇچاقلار ئىتىنىمۇ،  
يۇندا تۆككەن ئورنىغا بېشىچە چۆمگەن يىگىت.  
كۆمۈلۈپ ئەل نەپرىتىگە، يەپ پۇشايمان ئۆمرىدە،  
بىر قېتىم تۇغۇلسىمۇ مىڭبىر قېتىم ئۆلگەن يىگىت.

نۇرنىسا «ئۇھ» دەپ ئېغىز تىنىدى. ئۇنىڭ دەرد — ئەلىمى،  
خەم — قايغۇسى، ئارزۇ — ئارمىنى قەغەز بېتىگە تۆكۈلگەندە  
بىر ئاز يېنىكلىپ قالاتتى. نۇرنىسا دەپتەر، قەلەم، دۈۋەتلىرىنى  
ئۆيىگە ئەكىرىپ قويۇپ، ئانىسىغا ئورۇن سالدى. جايناماز  
ئۈستىدىن تۇرغان ھەجەر خان ئورۇنغا كېلىپ ياتتى ۋە ئاستا —  
ئاستا ئويغا پاتتى...

كىشىلەر بېشىن ۋاقتىدا مەرھۇم مەھەممەت ئاخۇن ئۈستام  
نىڭ ئاق يوپۇق يېپىلغان جىنازىسىنى كۆتۈرۈپ ھويلىدىن  
ئېلىپ چىقىپ كەتكەندە، ھەجەر خان كەچكىرىگچە ياشاشقا

كۆزى يەتمىگەنىدى. مانا قىشمۇ ئۆتۈپ باھار كەلدى، ھەجەر-  
خان تېخىچە ھايات ئىدى. ئۆزىنى قەدىناسىنىڭ قەبرىسىگە  
ئۇرۇپ، قار - يامغۇر يىغلاپ قانچە - قانچە قېتىم مۇناجات  
قىلغان بولسىمۇ ياشاۋاتاتتى. يېقىنىدىن بۇيان ئېرىنىڭ ئىچ  
ئاغرىقى، قىزلىرىنىڭ غېمىدە كۆكسى سانجىپ ئاغرىيدىغان  
بولۇپ قالدى، شۇ تاپتا ئۇنىڭ كۆز ئالدىغا ياشلىق چاغلار  
كەلدى.

×

×

×

ھەجەر خان ياش ۋاقتىدا تىرناقتا توختايدىغان ساھىبجامال  
قىزلارنىڭ بىرى ئىدى. ئۇنىڭ ئاتىسى خام توقۇپ، سەرگەز  
بېسىپ جاھاندارچىلىق قىلاتتى، ئانىسى يىپ ئىگىرىپ، بوياق  
تەڭشەپ ئېرىغا ياردەملىشەتتى، ئۇ ئالتە بالا تۇغقان بولسىمۇ  
پەقەت مۇشۇ بىر تاللا قىزى قاتارغا قوشۇلغانىدى. قالغان  
بالىلىرى چېچەكتە، قىزىلدا ئۆلۈپ كېتىشكەنىدى. «ئۇستا بولۇپ  
تونۇلۇشقا باشلىغان مۇھەممەتنىڭ ئاتا - ئانىسى ئەلچى كىر-  
گۈزگەندە ھەجەر خاننىڭ ئاتا - ئانىسى قۇللۇق قىلىشىپ  
ماقۇل بولۇشتى، توي كۈنىدىن باشلاپلا ھەجەر خاننىڭ ئۆز  
ئېرىگە كۆڭلى چۈشۈپ، مېھرى - مۇھەببىتى كۈندىن - كۈنگە  
ئېشىپ باردى. ئۇ كىچىك چېغىدىلا ئانىسىدىن دۇتار چېلىشنى  
ئۆگىنىۋالغاچقىمۇ، مۇھەممەت ئىشتىن ھېرىپ قايتقاندا تام-  
قىنى بېرىپ بولۇپ، دۇتار چېلىپ، ناخشا ئېيتىپ مېھرىەتتى.  
ئۇلار سەرگەزدىن زەدىۋال تۇتقان قۇتىدەك كىچىك مېھمانخانىدا  
كېچىنى كۆڭۈللۈك ئۆتكۈزەتتى. كۈندۈزى بىر - بىرىگە قىيىنىغان  
ھالدا ئايرىلىپ، دىدار كۆرۈشۈش ئىنتىزارلىقىدا بىتاقەت بولۇ-  
شاتتى. خۇدانىڭ قۇتۇلۇق كۈنى ئىشتىن يانغان مۇھەممەتنىڭ

بەلبىغىغا يا سامسا، يا پىششىق گۆش تۈگۈگۈلۈك بولاتتى. ئۇنىڭغىمۇ يا تارىدەك سوزۇلغان لەڭمەن، يا چاچتەك كېسىلگەن ئۈگرە، ياكى ھورى كۆتۈرۈلۈپ تۇرغان مانتا ئېتىلىپ تۇراتتى. بۇ ئەر - خوتۇن ھەرگىز بىر - بىرىگە قاتتىق - يىرىك گەپ - سۆز قىلمايتتى. مۇھەممەت ئاخۇن سىرتتىن كەلگەندە ھەجەرخان ئۇنىڭ توپا بولۇپ كەتكەن ئۈستىباشلىرىنى قېقىپ، يۈزلىرىنى سىلاپ كۈتۈۋالاتتى. ئېرىدىن زادى ئايرىلغۇسى كەلمەيتتى، شۇڭا «تسەڭ ئۆلۈپ كەتسەڭ» دەپ ئارزۇ قىلاتتى. ھەجەرخاننىڭ چوڭ قىزى گۈلسۈم ئون ياشقا كىرگەندە دادىسى تۈگەپ كەتتى، ئارىدىن تۆت يىل ئۆتكەندە ئانىسى ۋاپات بولدى. بۇ ئارىلىقتا يەنە مۇھەممەت ئاخۇن ئۈستامنىڭ ئاتا - ئانىسىمۇ بىرىنىڭ كەينىدىن بىرى ئالەمدىن ئۆتتى. مۇھەممەت ئاخۇننىڭ ئىككى ئاچىسى، بىر ئاكا، ئۈچ ئۇكىسى بولغاچ ئاتا مېراس ئۆيىنى ئۇلارغا قالدۇرۇپ، ئۆزى ھەجەرخانغا ئاتا - ئانىسىدىن مېراس قالغان ئۆيگە كۆچۈپ كېلىۋالدى. شاگىرتلىرى بىلەن كونا ئۆيىنى چېقىپ چىرايلىق ئۆي، ھويلا ياسىۋالدى. مانا ئەمدى بولسا مۇھەممەت ئاخۇن ئۈستىنىڭ ئۆزى يوق... ھەجەرخان مانا شۇلارنى ئويلاپ كۆز يېشى قىلدى.

بۈگۈن كەچ ھاۋا بۇزۇلدى. ئاسمان يۈزىنى قارا بۇلۇت قاپلاپ، يېتىپ كېتىۋاتقان كۈننىڭ قىزغۇچ نۇرلىرىنى توسۇۋالماقچا، پاتلا قاراڭغۇ چۈشۈپ كەتتى. ھەجەرخاننىڭ كۆزلىرىگە ئۈجمە ياپراقلىرىمۇ قارا كۆرۈنۈشكە باشلىدى. «ئەۋەتمەسمۇ بولۇپتەكەن، نۇرنىسا ئەجەب يېتىپ كەتتى. يا قۇدىلىرىم تاماققا تۇتۇۋالدىمىكىن؟» ئويلاپ تۇرۇشقا ھويلىنىڭ ئىشىكى غىچىلىداپ ئېچىلدى. ھەجەرخاننىڭ كۆزى بوسۇغىدىن ئاتلاپ كىرىپ كەلگەن نۇرنىساغا، ئاندىن قىزى گۈلسۈمنىڭ قىيىپىن ئانىسىغا چۈشتى. ئۇ ئىختىيارسىز ئورنىدىن تۇرۇپ ئايۋان سۇپىسىدىن

پەسكە چۈشۈپ ھويلىغا چىقتى. قۇدىسىنىڭ ئالدىغا بېرىپ رو-  
مىلىنى ئالدى، ئاندىن يۈز يېقىپ كۆرۈشتى.

— ئەسسالام، بۇيان كېلىپلا پاتەم خېنىم، — دېدى  
ھال سوراپ (ئۇ قۇدىسىنىڭ ئىززىتىنى قىلىپ «خېنىم» دەپ  
ئاتايتتى).

— ئۆزلىرىنى سوراپ كېلىشىم، نۇرىنسا قىز بارمىغان  
بولسا بىخەۋەر ئولتۇرۇۋېرىدىكەنمىز، قانداقراق ئەھۋاللىرى  
ھەجەر خېنىم؟

— خۇداغا شۈكرى، بۈگۈن خېلى ياخشى بولۇپ قالدىم.  
تۈنۈگۈن ئۇشتۇمۇتلا يۈرىكىم ئېقىپ قالغانىدى. ئۆي ئىچى،  
بالىلار تىنچلىقتۇ؟ — دېدى ھەجەر خان قۇدىسىنى تۈرگە باشلاپ،  
كۆرۈشىمگىلى ئىككى ھەپتە بولغان چوڭ قىزى گۈلسۈمنىڭ  
بېلىدىن قۇچاقلاپ مەڭزىگە سۆيۈپ قويدى.

— بالام، بارغانسېرى كېلىشنىڭ ئۆزىنى كېتىپ بارىدۇ.  
ساقسىز بولۇپ قالغان چېغىمدا پات — پات كېلىپ تۇرساڭ  
بولاتتى، — دېدى.

— مەنغۇ كۈن ئارىلاپ بېرىپ كەلسىلە دەپ تۇرمىەن  
قۇدام، كېلىنىمنىڭ ئايىغى ئېغىر، — دېدى پاتەمخان ۋىلىلىدە  
قىزىرىپ كەتكەن گۈلسۈمگە بىر قارىۋېلىپ، ھەجەر خان پاتەم-  
خاننىڭ قولىغا ئۆزى سۇ قۇيۇپ، داستىخاننىمۇ ئۆزى سالىدى.  
— بالام نۇرىنسا، پاتەم خېنىمغا ئوخشىتىپ ھالۋا ئېتىپ  
چىققىن، ئاندىن ئاچاڭ بىلەن ئىككىڭلار تاماق ئېتەرسىلەر، —  
دېدى.

قۇدىسىنىڭ كەلگىنىگە خۇشال بولۇپ كەتكەن ھەجەر خان  
داستىخان ئۈستىگە مەزە، گېزەكنى قويدى.

— ھازىر ئوبدانمەن، گۆشنى پېشىندىن كېيىنلا توغراپ  
قويغانىدىم. نۇرىنسانىڭمۇ تاماق ئېتىشكە قولى بارمىدى. كەچ



بولسىمۇ گۈلسۈمنى چاقىرىپ كەل، دەپ ئەۋەتكەنىدىم. ئۆزلىرى  
نىڭ كېلىشىنى بىلىگەن بولسام ئوبدان تەييارلىق قىلىپ  
تۇراتتىم. خۇدايىم كەلگەن قەدەملىرىگە بەردىكەت بەرسۇن، —  
دېدى ھەجەر خان.

— ئۆزلىرىڭىمۇ خۇدايىم شىپالىق ئاتا قىلسۇن، — دېدى  
پاتەمخان ئۆزىدىن خېلىلا كىچىك بولغان ھەجەر خانغا  
سەپىلىپ. ھەجەر خاننىڭ قاپاقلىرى ئولتۇرۇشۇپ، كۆزلىرى  
ئىچكىرىلىپ كەتكەنىدى. ئاقارغان چېكىمە چاچلىرى چىراغنىڭ  
غۇۋا يورۇقىدا تال - تال كۆرۈنۈپ تۇراتتى. «مۇسبەت قۇدامنى  
ئېزىۋېتىپتۇ. ئىچ ئاغرىقى ياماندە، بولمىسا ئىككى مەڭزى ئال  
مىدەك، نۆۋىتى كەلسە، چاڭ كەلتۈرۈپ ئۇسسۇل ئوينىمايدىغان  
سۈلكەتلىك جىرۋان ئىدى...» — پاتەمخان ئويغا چۆمگەن  
ھالدا ئالدىغا ئۇشتۇپ قويۇلغان قاتلىما نانىدىن بىر بۇردا  
ئاغزىغا سالدى. نۇرمىسا چاي ئېلىپ كىردى. ھەجەر خان بىر  
نوچكا ناۋاتىنى ئىككى پارچە قىلىپ چوڭ پارچىسىنى پاتەمخان  
نىڭ ئالدىدىكى پىيالىگە، كىچىك پارچىسىنى گۈلسۈمنىنىڭ  
ئالدىدىكى پىيالىگە سېلىپ قويدى. ئۇ ھازىر ئاغرىقىنى ئۇنتۇ-  
غانىدى، يۈرەك سانسىچىمۇ توختاپ قالغانىدى. ئاشخانىدىن  
ياغنىڭ پىزىلىدىغان ئاۋازى ئاڭلاندى. بىردەمدىن كېيىن كىچىك  
بىر تەخسىگە ئۇسۇلغان ھالۋىنى ئارا تەخسىنىڭ ئۈستىگە ئېلىپ  
كۆتۈرۈپ چىققان نۇرمىسا پاتەمخاننىڭ ئالدىغا قويدى. يەنە  
ئىككى كىچىك تەخسە ھالۋىنى خۇنچىلاپ چىقىپ ئانىسى بىلەن  
ئاچىسىنىڭ ئالدىغا قويدى.

— ئانا، لەڭمەن ئېتەيمۇ، نېرىن چۆپ ئېتەيمۇ؟ — سورىدى  
نۇرمىسا.

— پاتەم خېنىم كۈندە كېلەتتى بىلەن، ئاران كەلگەن  
چېغىدا ئوخشىتىپ نېرىن چۆپ ئەتكىن، يا پېتىر مانتا ئېتەمسەن؟

— ياق ھەجەر خېنىم، كايىمىسىلا، كۆڭۈللىرى ئۇنىمىسا  
نېرىن چۆپ ئەتسۇن، بۇ ئۆيدە ئەتسكەن نېرىن چۆپنى ياخشى  
گۆرىمەن.

گۈلسۇم ھالۋىسىنى كۆتۈرۈپ سىڭلىسىنىڭ كەينىدىن  
ئاشخانىغا كىرىپ كەتتى.

— نۇرىسا قىز ھۆسىن — جامالدا ھۇر — پەرىلەردىنمۇ  
قېلىشسىغۇدەك چىرايلىق چوڭ بولۇپتۇ. خۇدايىم كۆز تەگمىسۇن.  
باشلىرىنى ئاغرىتىۋاتقانلار خېلى بارغۇ دەيمەن ھەجەر خېنىم؟  
— شۇنداق، نۇرىسا قىزىم بىر چىرايلىق چوڭ بولۇۋا-  
تىدۇ، خۇدادىن بەختىنى تىلەيمەن، ھەر كۈنى دېگۈدەك بىرەر  
يەردىن كىشى كېلىپ باش ئاغرىقى قىلىۋاتىدۇ، — جاۋاب  
بەردى ھەجەر خان.

— گۈلسۇم قىزىمنىڭ چىرايلىقلىقىدىمۇ گەپ يوق، — دېدى  
پاتەمخان، — ئەمما نۇرىسا قىزىنىڭ بويى شەمشادەك زىلۋا،  
كۆزى تاغ كېيىكىنىڭ كۆزىدەك ئۆتكۈر، ئۆزى قۇشتەك ھوشيار،  
يۈرۈش — تۇرۇشى شۇنچە زىبا چوڭ بولدى.

— راست پاتەم خېنىم، — دېدى ھەجەر خان تۆردە  
بەدەشقان قۇرۇپ ھالۋا يەپ ئولتۇرغان قۇدىسىغا قاراپ.  
پاتەمخاننىڭ ئىككى قوۋۇزى ئاغزى يۇمۇلغاندا لىغىلداپ تۇراتتى.  
ھەجەر خان قۇدىسىنىڭ ئالدىدىكى پىيالىگە چاي قۇيۇپ تۇرۇپ  
سۆزىنى داۋام قىلدى، — راست دېدىلە، ئاچىسىمۇ سىڭلىسىدىن  
قېلىشمايدۇ. — ئۇنىڭ غۇنچە بسويى قېنى كىمدە بار؟ ئايدەك  
چىرايى نۇرىسا قىزىنىڭكىدىن كەم ئەمەس.

بۈگۈن ئۆزلىرىدىن ھال سوراپ كەلگەچ بىر ئامانەت  
گەپنىمۇ ئېيتىپ تويىي دىۋىدىم، — پاتەمخان گەپنى يۆتكىدى، —  
بۈگۈن كۈنگە پەيشەنبە، بۇ ئامانەت گەپنى ئاڭلىغان كۈن  
دۈشەنبە ئىدى خېنىم، ئۆزلىرى زۇلەيخاننى بىلىلا، قەشقەردە

ئاتىقى چىققان دەللال، شۇ كۈنى كەچقۇرۇن ئۇ بىزنىڭ ئۆيىگە كىرىپ كەلدى...

پاتەمخان چەينەكتە چاي ئېلىپ كىرگەن نۇرنىسانى كۆرۈپلا سۆزىنى توختىتىۋالدى. ئۆزىگە سۇنۇلغان بىر پىيسالە چايىنى قولغا ئېلىپ، نۇرنىسانا چىقىپ كەتكەندىن كېيىنلا سۆزىنى داۋاملاشتۇردى، — ئۇ ماڭا «ئالدىلىرىغا كېلىشىم ئۆز ئىشىم توغرىلۇق ئەمەس، سالاھىدىن بايۋەچچىنىڭ ئامانەت سۆزىنى يەتكۈزۈش ئۈچۈن كەلدىم، بايۋەچچىنىڭ كۆزى كېلىنلىرىنىڭ سىڭلىسىغا چۈشۈپتۇ، بايۋەچچى نۇرنىسانا خېنىمنى كۆرۈپ ئۆزىنى قويىدىغان جاي، سۆزىنى ئېيتىدىغان كىشى تاپالماي قالغان ئوخشايدۇ، ئاخىر كېلىپ مېنى تېپىپ ئۆزلىرىنىڭ يانلىرىغا كىرگۈزدى، ئەگەر خېرىدارى بولمىسا، ئەلچى سۈپىتىدە قۇدىلىرىنىڭ ئۆيىگە بارماقچىمەن» دېدۇ، ھەجەر خېنىم، مەن نېمىدەپ جاۋاب بېرىشىمنى بىلىمەيلا قالدىم، شۇڭا مەن زۈلەيخانغا، «نۇرنىسانا خېنىمنىڭ بويى ئۆسۈپ كەتكەن بىلەن يېشى كىچىك، شەھەرنىڭ تىۋىت تەرىپىدىن كېلىۋاتقان ئەلچىلەر ئاز ئەمەس، ئاۋۋال قۇدام بىلەن كۆرۈشەي، نۇرنىسانا خېنىمنىڭ قولىغا ئالتۇن ئۈزۈك سېلىنىپ، بېشى بىر يەرگە باغلىنىپ كەتمىگەنلا بولسا سالاھىدىن بايۋەچچى ئەلچى كىرگۈزسە بولىدۇ» دەپ جاۋاب بەردىم. مېنىڭچىمۇ سالاھىدىن ئاخۇن يېڭىدىن باش كۆتۈرۈۋاتقان، قول ئىلىكىدە پۇل، يەر مۈلكىمۇ بار بايلاردىن. نۇرنىسانا قىز بۇ يىگىتنىڭ قولىغا چۈشسە بەختكە ئېرىشىدۇ.

ھەجەر خان قۇدىسىنىڭ گېپىنى زەن قويۇپ تىگىشىدى. — بۇ چاغقىچە بىرەر يەرگە ماقۇل دېگەن ئەمەس ئىدىم، تېخى نۇرنىسانا قىز كىچىك، مەسلىھەت قىلايلى قۇدام. ئۆزلىرى ئېيتقاندا سالاھىدىن ئاخۇن بەگنىڭ ئوغلى، ئابروي تېپىۋات

قان يىگىت، ئەمما قول - ئىلىكىدە بولغان بىلەن مېجەز -  
خۇيى قانداق؟ ئۇنى خۇدا بىلىدۇ، بىز ئاياللار قول - ئىلىكىدە  
بار دەپلا ئاتا - ئانىمىز ماقۇل بولغان ئەرگە تېگىپ ئۆمرىمىزنى  
ئۆتكۈزۈمىز. ياخشى كۈن كۆرسەكمۇ، يامان كۈن كۆرسەكمۇ،  
ئۆزىمىزگە. مەن مۇشۇ بالامنىڭ ئۆزىمىز بىلەن تەڭ تۇرىدىغان  
ھۈنەرۋەن - كاسىپقا ياتلىق بولۇشىنى ئارزۇ قىلاتتىم. بىسلام  
راست كىچىك، كىچىكلىكىگە باقماي ئۆيىنىڭ ھەممە ئىشىنى  
قىلالايدۇ. تۆشۈك ئىشلىرىغىمۇ چاققان. خۇي - مېجەزىمۇ ياخشى،  
ئەقىل - پاراسەتلىك، ئاق كۆڭۈل، - ھەجەر خان نۇرىنى سالى  
سالاھىدىغا بەرگۈسى كەلگەندەكلا ماختاپ كەتتى.

— شۇنداق بولمىدىغان ھەجەر خېنىم، نۇرىنى سالى قىز  
سالاھىدىن بايۋەجىنىڭ خىلى، بۇ توغرۇلۇق تولا ئويلىنىپىلا.  
بىز بەندە ئەتە قايسىسىز بار، قايسىسىز يوق، بۇنى خۇدا  
بىلىدۇ. ئۆزلىرىنىڭ مۇشۇنچىلىك تۇرغان چاغلىرىدا توپىنىڭ  
بولۇپ كەتكىنى ياخشى، دادىسى رەھمەتلىك بولسا ئىشك  
ئالدىدا قول باغلاپ تۇرۇپ بېرەتتى دېدى، پاتەمخان ھالۋىنى  
يەپ بولۇپ تەخسىنى ئالدىدىن سۈرۈپ قويدى.

— ئۇنداق بولسا ماقۇل پاتەم خېنىم، ئەلچى كېلىدىغان  
بولسا ئالدىمىزدىكى پەيشەنبە كەلسۇن. ئاڭغىچە يەنە مەسلىم  
مەت قىلارمىز، ئۆزلىرى بۇ سۆزۈمنى زۈلەيخانغا ئېيتىپ  
قويسىلا، قىزىمنىڭ توپىنى قىلىۋېلىپ كۆز يۇمسام گۆرۈمدە  
خاتىرجەم ياتارمەن.

ھەجەر خاننىڭ كۆڭلى بۈزۈلۈپ كۆزلىرىدىن ياش  
قۇيۇلۇشقا باشلىدى...

×

×

×

سالاھىدىن مەنزەر ئۆيىدە مىڭبىر كېچە ھىكايىلىرىنى  
ئوقۇپ ئولتۇراتتى. يېنىپ تۇرغان پەنەر ئۆيىنى كاۋا چېچىكى

رەڭگىگە كىرگۈزگەنىدى. بىردەم ئۆنىڭ قوشۇمىلىرى كۆتۈرۈلۈپ چىرايىدا كۈلكە پەيدا بولاتتى. بىردەم قوشۇمىلىرى تۈرۈلۈپ چىرايى تۇتۇلۇپ كېتەتتى. بىردەم بېشىدىكى بادام دوپپىسىنى كەينىگە سۈرۈپ قوياتتى. گويا ئۇ بىرەر شەپپىنى سەزگەندەك كىتابتىن بېشىنى كۆتۈرۈپ ھويلىغا قارىدى. مەنزەر ئۆينىڭ ئالدى سالاسۇنلۇقى بولۇپ، نەپىس نەقدىش ئويۇلغان تۈۋرۈكلەر ئەگمە ئارقىلىق تۇتاشتۇرۇلغانىدى. ۋادەك ئۈستىگە تىزىلغان راملاردا رەيھانگۈل، نامازشامگۈلى، تاجىگۈل، ئامبۇتا گۈللىرى يەلپۈنۈپ تۇراتتى. ۋادەك ئالدىدا تۈرۈپ قارىغان كىشىگە ئۇدۇلدىكى چوڭ مېھمانخانىنىڭ تېغىغا تارتىلغان قىزىل ئىران گىلىمى دېرىزە ئەينىكىدىن كۆرۈنۈپ تۇراتتى. ھويلا كەڭ بولۇپ، چوڭ بىر تۈپ ئۈجمە دەرىخىنىڭ سول تەرىپىدە ئۈچ تۈپ ئەنجۈر، ئوڭ تەرىپىدە بىدىشكە ئېلىنغان تال، ئالدىدا گۈللۈك، كەينىدە ئەۋرەز بار ئىدى. مېھمانخانىنىڭ ئىككى يېنىدا ئايۋان، ساراي ئۆي، كىچىك مېھمانخانا، ئاشخانا، قوي ۋە ئات - كالا ئېغىلى قاتارلىق ئالتە ئېغىز ئۆينىڭ دېرىزە، پەنجىرلىرى بۇ ھويلىغا ئالاھىدە كۆركەملىك بېغىشلىغانىدى. سالاھىدىن كۆزىنى كىتابقا تىكىشىگە ئىشەنچ قىلىدى.

— كىم؟

— مەن!

سالاھىدىن تونۇش ئاۋازىنى ئاڭلاپ ئورنىدىن دەرھال تۇرۇپ سارغا كەمزۇلىنى يېپىنچاقلاپ خىش پەلەمپەيدىن ھويلىغا چۈشتى. گۈللۈكنى يانداپ مېڭىپ دەھلىزىدىن ئۆتۈپ ئىشىكنى ئاچتى.

— ئەسسالام بايۋەچچە غوجام، بار ئىكەنلا، — قامەتلىك بىر جۇۋان چۈمبىلىنى قايرىپ، چىرايىدىن كۈلكە ياغدۇرغان ھالدا سالاھىدىنغا سالام بەردى.

— ۋەئەلەيكۇم ئەسسالام زۇلەيخان، ھارمىغا يلا، ئۆيگە كىرسىلە.

زۇلەيخان ئۆزىنى غىپىدە دەھلىزگە ئالدى. سالامىدىن نېمە ئۇچۇندۇر قاراڭغۇ كۆچىغا بىر قېتىم قارىۋېتىپ ئاندىن ئىشىكىنى ئەتتى.

— قېنى ئۆيگە مەرھەمەت قىلسىلا.

زۇلەيخان سالامىدىننىڭ ئارقىسىدىن مېڭىپ دەھلىزىدىن ھويلىغا، ھويلىدىن پەلەمپەي ئارقىلىق دەھلىزىگە ئاندىن چوڭ مېھمانخانىغا كىردى. سالامىدىن ئويۇقتىن پەنەرنى ئېلىپ ياقىتى، زۇلەيخان خۇددى تويغا جاپىدۇنغاندەك ياسانغانىدى.

سالامىدىن مەنزەر ئۆيىدىن بىر چەينەك چاي، مەزە گېزەكلەرنى ئېلىپ چۈشتى.

— بۈگۈن بەكرەك كەچ قالدىلا زۇلەيخان.

— كەچ بولسىمۇ بۇ قاراڭغۇ كۆچىدىكى ئۆيلىرىنى تېپىپ كىلەلىگەنلىكىگە خۇش بولسىلا بايۋەچچە.

— خۇش بولغۇدەك خەۋەرلىرى بارمۇ؟ قېنى خەۋەرلىرىنى ئاڭلايلى.

— سۆيۈنچىگە نېمە بېرىلا؟ — دەپ سورىدى زۇلەيخان، ناز بىلەن سالامىدىنغا تىكىلىپ، سالامىدىن كۆزىنى زۇلەيخاندىن ئېلىپ:

-- سىلە نېمىنى خالىسىلا شۇنى بېرىمەن.

— راستىنۇ؟

— راست، قەسەم ئىچۈرەملا؟

— نېمە دېسەم شۇنى بېرىلا ھە؟ — دەپ يەنە سورىدى زۇلەيخان شەھلا كۆزلىرىنى ئوينىتىپ، ئۇ قولسىنى ئۇزۇتۇپ يۈكۈنۈپ ئولتۇرغان سالامىدىننىڭ تىزىنى تۇتتى.

— ھەئە! تولا گەپنى ئاۋۇتماي دەيدىغان سۆزلىرى بولسا ھېسابلە، — دەپ ئاچچىقلانغاندەك قىلدى سالاھىدىن.

— مەن ئىككى نەرسە سورايىمەن، بىرىنچىسى، ئەتە دۇكانلىرىغا چىقىپ بىر كۆڭلەكلىك رەخت تاللىۋالسىمەن.

— بۇنىڭغا ماقۇل، يەنە بىرى نېمە؟

— يىگىت بولسالا ئۇنى ئۆزلىرى تاپسىلا، ئاۋۋال سىلىگە خەۋەرنى ئېيتاي.

سالاھىدىن قۇلىقىنى دىڭ قىلىپ ئولتۇردى. زۇلەيخان بارماق قولى بىلەن سالاھىدىننىڭ تىزنىنى ئوقۇپ تۇرۇپ دېدى:

— مۇشۇ ئىككى ھەپتىسىدىن بېرى پاتەم خېنىم بىلەن ھەجەر خېنىمىنىڭ ئۆيلىرىگە تولا قاتراپ ھالىم قالمايدى. مانا بۈگۈن سىلە بىەرگەن ئۈزۈكنى قىزنىڭ قولىغا سېلىپ كەلدىم.

— راستما؟ — سالاھىدىن ھاياجانلىنىپ ئورنىدىن تۇرۇپ كەتتى.

— ئولتۇرسىلا! — زۇلەيخان سېپىسىزلىكتىن تېرىسىگە پاتماي قالغان مىخ - مىخ قوللىرى بىلەن سالاھىدىننىڭ قولىغا ئېسىلىپ تارتتى، — ئولتۇرسىلا بايۋەچچە.

سالاھىدىن ئولتۇردى ۋە قولىنى زۇلەيخاننىڭ چېك تۇتۇپ تۇرغانلىقىنى سېزىپ دەرھال تارتىۋالدى.

— نېمانداق قاچىلا بايۋەچچە، خۇش خەۋىرىم سىلىگە ياقىمىدىمۇ؟

— زۇلەيخان! — سالاھىدىننىڭ ئاۋازى قاتتىقسىراق

چىقتى، — خۇش خەۋەرلىرى ماڭا بەك ياقىتى.

— ئۇنداق بولسا نېمىشقا مەندىن قاچىلا؟

سالاھىدىننىڭ چىرايى بىردىن ئۆڭدى.

— شۇنىڭ ئۈچۈن قىچىرىدىكى، — دېدى ئۇ، — سىلە  
مېنىڭ ئاچام سىياقىدىكى ئايال. ئۇنىڭ ئۈستىگە ھەر جەھەتتە  
تىن سىلى مېنىڭ خىلىم ئەمەس. مېنىڭ ئالدىمدا قاش —  
قاياقلىرىنى ئوينىتىپ تەمەدە بولىمىسالا.

سالامىدىن مەڭدەپ قالغان زۈلەيخاننىڭ جاۋابىنى كۈت-  
مەيلا چوڭ مېھمانخانىسىدىن ئىتتىك چىقىپ، ئىچكىرىدىكى  
ھويلىنىڭ ئامبىرىدىكى ساندۇقتىن بىر كىيىملىك خوتەننىڭ  
يېپەك ئەتىلىسىنى كۆتۈرۈپ چىقتى.

— مانا تاپان ھەققىلىرى ئۈچۈن، بۇنى ئاز دېگىلى  
ماۋۇ تەڭگىنىمۇ ئالسىلا، — دېدى سالامىدىن ئۈچ سەر كۈمۈش  
تەڭگىنى زۈلەيخاننىڭ ئېتىكىگە تاشلاپ، — مەن سىلىنى  
بۇنچىلىك كۆڭلى پەس دەپ ئويلىماپتىكەنمەن. بۇندىن كېيىن  
دۇكانغىمۇ، ئۆيىگىمۇ كەلسىلە، سىلىسىزمۇ ئىشلىرىم يۈرۈشۈپ  
كېتىۋېرىدۇ.

زۈلەيخان ئىككى پۇتىنى كېرىپ غەزەپ بىلەن قاراپ  
تۇرغان سالامىدىنغا سۆزمۇ قىلماي ئەتىلىس بىلەن تەڭگىلەر-  
نى ئېلىپ ئۆيىدىن چىقىپ كەتتى.

قېيىن ئانىسى بىلەن كېلىپ ھەجەر خانىنى كۆرۈپ  
كەتكەن ئاشۇ ئاخشامدىن بۇيان، گۈلسۈم كۈن ئارىلاپ كېلىپ  
تۇرىدىغان بولدى، بۇ قېتىم تۈنۈگۈن كەچ كېلىپ قونۇپ  
قالغانىدى.

— تاق — تاق — تاق قىلىپ كەمدۇ بىرى ئىشكىنى قاقتى.  
ھەجەر خان يا ئۆزى تۇرالماي، ياكى قۇچىقىدا باش قويۇپ  
يېتىشقان قىزلىرىدىن بىرىنى «قاراپ باققىن» دەپ بۇيرۇشقا  
كۆزى قىيماي ئولتۇراتتى. نۇرىسا ئىتتىك بېشىنى كۆتۈردى.

— ئانا ئىشكىنى قېغىۋاتامدۇ — نېمە؟

— ھەئە بالام.



نۇرنىسا ئورنىدىن تۇرۇپ ئىشىك ئاچىمى چىقىپ كەتتى.  
ئۇ قەدەم ئالغاندا قاپقارا چاچلىرىنىڭ ئاپئاق پاقالچاقلىرىغا  
يۆگىشىپ يەنە يېپىلىپ تۇرغانلىقىنى كۆرگەن ھەجەر خانىنىڭ  
مەستلىكى كېلىپ كەتتى.

نۇرنىسا ئىشىكىنى ئاچتىدە، يۈگۈرۈپ دېگۈدەك قېچىپ  
كەردى.

— ۋاي ئانا، غەلىتەلا ئايال مېھمان! دەپ ئايىۋاننىڭ  
سول تەرەپىدىكى كىچىك مېھمانخانىغا كىرىپ كەتتى. گۈل  
سۈمۈ ئورنىدىن تۇردى. ھەجەر خان ھويلىغا چىقىپ، سالاپەت  
لىك، ئېگىزغىنا ئايالنىڭ ئاق پەرىجە چۈمبىلىنى ئېلىپ  
كۆرۈشتى.

— ئەسسالام خېنىم، خۇش كېلىپلا؟

— ئەسسالام ھەجەر خېنىم، بىۋاخ كېلىپ ئۆزلىرىنى  
بىئارام قىلدىم، — دېدى ئايال تەزىم بىلەن. ئۇنىڭ جىگەردەك  
قىزىل يۈزىدە چېچەك ئىزلىرى كۆرۈنەتتى.

— ئۇنداق بولامدىغان، قېنى ئۆيگە ئىلتىپات قىلسىلا!  
مېھمان تۈزۈت بىلەن ئۆيگە كىرىپ، سېلىپ قويغان  
لەمپۇق كۆرىنىشنىڭ ئۈستىدە چوقچايدى. ئۇ كىچىك مېھمانخا-  
نىدىن ئىتتىك ئاشخانىغا كىرىپ كەتكەن نۇرنىسانىڭ كەينى-  
دىن تىكىلىپ قاراپ:

— قۇدرىتى ئۇلۇغ خۇدايىم، توپىدىن كىشىنى مۇنداقمۇ  
چىرايلىق ياراتقان بىرمۇ؟ ۋاي - ۋاي - ۋاي، چاچلىرى  
دەريا، نازۇك بەدىنى بېلىق ئىكەندە بۇ قىزنىڭ!

ئاپتۇۋا - چېلاپچى كۆتۈرۈپ كىرگەن گۈلسۈمگە مېھماننىڭ  
سىڭلىسىنى ماختاشلىرى ياقىمىدى. «ھەقىچان سىڭلىسىنى دەپ  
ئانامنىڭ بېشىنى ئاغرىتقىلى كەلگەن دەللال ئوخشايدۇ» دەپ  
ئويلاپ، ئۆزىگە تىكىلىپ تۇرغان پانساق بۇرۇن ئۈستىدىكى

چېقىر كۆزىدىن. كۆزىنى قاچۇرۇپ يەرگە قارىۋالدى.  
— بارىكالا قىزىم! — دېدى مېھمان قوللىرىنى ئاق  
لۆڭگە بىلەن ئېرىتىپ تۇرۇپ.

ھەجەر خان داستىخان سالىدى. مېھمان ئالدىغا گىجەك،  
مەزە قويدى، نان ئوشاتتى، گۈلسۈم ئانىسى بىلەن بىر كۆز  
بېقىشتۇرۇۋېلىپ، ئاشخانىغا چىقتى.

— سېنىڭ تويۇڭ بولغۇچە تولا مېھمان كۈتۈپ، ئانا-  
نىڭ ھالى قالمايدىغان بولدى، — دېدى ئۇ، ئوچاق ئالدىدا  
زوك ئولتۇرۇپ خىيالغا كەتكەن سىڭلىسىنىڭ بېقىنىنى ئوقۇپ.  
— مانى، سېنىڭ تويۇڭ بولغۇچە مېھمان كەلمىگەنمىدى؟  
كەلسە — كېلىۋەرمەمدۇ، نېمە كارىم، — دېدى نۇرىنسا ئاچىسىغا  
قاراپ ھەييارلىق بىلەن كۈلۈپ.

— خۇش بولۇۋاتامسەن؟ — سورىدى ئاچىسى.

— نېمىگە خۇش بولىدىكەنمەن؟

— كۈلۈۋاتىسەنغۇ؟

— يىغلىسام يىغلىدىڭ دەرسەن؟ بۇ ساراڭ خوتۇنلار  
كېلىۋەرگەندىن كېيىن كۈلگۈم كېلىدىغان بولۇپ قالدى. دەسلەپ  
كىشى كەلگەندە مېنى شۇ زامانلا ئېلىپ كېتىدىغاندەك، ئانا-  
منى ئىككىنچى كۆرەلمەيدىغاندەك بىر تۇيغۇ كۆز ئالدىمىنى  
قاراڭغۇلاشتۇراتتى، كۆز يېشىمنى توختىتىۋالالمايتتىم، ئەمدى  
كۆنۈپ قالدىم، — نۇرىنسا كىچىك بالىدەك ئەركىلەپ، ئېڭ-  
كىنى گۈلسۈمنىڭ تىزلىرىغا تىرەپ، مەڭزىنى ئۇنىڭ كۆكسىگە  
ياقتى.

— ئۇكام، مەن چايىنى ئىككىرىپ بېرەي، سەن ھالۇنغا  
تەييارلىق قىلىپ تۇرغىن، — دېدى گۈلسۈم پۇرۇقلاپ قاينى-  
خان چەينەكنى كۆتۈرۈپ چېقىپ مېھماننىڭ ئالدىغا قويدى.  
گۈلسۈم ئاشخانىغا يېنىپ كىرگەندە نۇرىنسا ھالۇندىن

ئاچىسىغا بىر پىيالە ئۇسۇپ قويۇپ، ئۆزى داڭقاننىڭ ئاستىغا تۇتۇپ قالغان قىزماقلارنى قوشۇق بىلەن قىرىپ ئېلىپ يەۋاتاتتى.

— نۇرنىسا قىزماق يېمە، تويۇڭدا قار يېغىپ كەتسە قانداق قىلىمىز؟ لاي كېچىپ كەلگەن مېھمانلارنى ئۆزىتىمەن دەپ بىچارە ئانامنىڭ يىلىكى ئۇزۇلۇپ كەتتىمۇن يەنە! — چاقچاق قىلىپ كۈلدى گۈلسۈم سىڭلىسىنىڭ مەڭزىگە — مەڭزىنى يېقىپ.

— ئوھۇش! دەۋرىدىكەنمەن.

نۇرنىسا قوشۇقنى پاقىدە داڭقانغا تاشلاپ قويۇپ، قېيىدىغاندەك قىلىپ، ئىككى قولى بىلەن ئاچىسىغا گىرە سېلىۋالدى. ئۇ بىردەم شۇنداق تۇردىدە نېمەنىدۇ ئويلاپ، گۈلسۈمنىڭ مەڭزىدىن بىر چىمدىۋېلىپ ئاشخانىدىن تېز چىقىپ ھويلىدىكى ئۈچە دەرىخىنىڭ تۈۋىدە تۇرۇپ مېھمان خانىغا سەپسالدى ۋە پەردىسى قايرىقلىق دېرىزىدىن ھە دەپ سۆزلەۋاتقان مېھمانغا كۆز تىكتى — دە، پۈتسىنىڭ ئۈچىدا دەسسەپ دېرىزىنىڭ تۈۋىگە كەلدى. دېرىزە تەكچىسىدىكى چوڭ يامدا شاخلاپ ئۆسكەن سۆگەتگۈلنىڭ دالدىسىدا زوڭ ئول تۇرۇپ ئىچكىرىدە بولۇۋاتقان گەپلەرنى تىڭشاشقا باشلىدى.

— ... ھەجەر خېنىم سالاھىدىن غوجام قىچقارسا ئېتى بار، تۇتسا سېپى بار، بايۇچچىلەردىن. قەشقەردىكى قايسى ھالىق ئائىلىنىڭ قىزىنى سورىسا، ئىككى قوللاپ تۇتسا بولىدىغان يىگىت، ھەرگىز ئىككى خىيالدا بولماي جاۋاب بەرسىلە، مەندىن بۇرۇن بۇ يەرگە زۇلەيخان شەپشەك بىرقانچە قېتىم كەلگەنىدىن. بايۇچچىم ئالدىدا ئالاجوقا سۆزلەپ قويغان چېغى ئۆيىدىن قوغلاپ چىقىرىۋېتىپتۇ، ئەمدى بۇ ئىشنى بىر باشقا ئېلىپ چىقىشنى ماڭا تاپشۇردى. مېنى چاسلىق خانلار.

نىڭ تونۇمايدىغىنى يوق، مەنىمۇ كەلگەنلا كىشىنىڭ سۆزىنى ئاڭلاپ، ئۇدۇل كەلگەن يەرگە دوقۇرۇۋەرمەيمەن. ھەربىرلىرىدەك ئېسىللارنىڭ ئىشىنى ئۆز ئىشىم دەپ بىلىپ بىر باشقا ئېلىپ چىقالغاچ، كىشىلەر ئالدىدا ئابرويۇم بار...

— شۇنداق تاجىخېنىم، شۇنداق، سالاھىدىن ئاخۇنىمۇ شۇڭا سىلگە ئىشىنىپ ھۈرمەتلىرىنى قىلغانىدە! — دېدى ھەجەر خان، — قېنى ھالۇڭغا باقسىلا، سوۋۇپ قالمىسۇن.

تاجىخېنىم تەخسىدىكى ھالۇنى پارچە نان بىلەن ئېلىپ بىرقانچە قېتىم ئاغزىغا سالدى. «يەنە شۇ سالاھىدىن بايۋەچ چى دېگەن كىشىنىڭ ئالدىدىن كېلىپتۇ — دە. ئاشۇ كۈنى ئۇ كىشى كېلىپ قالغان بولسا ھېلىقى ئاۋاق لۈكچەك خېلى ئاۋارە قىلاتتى، ئاچچىقى يامانراق يىگىت كۆرۈنىدۇ» خىيالىغا كەلتۈردى نۇرنىسا كۆل بويىدا بولغان ئىشىنى ئەسلەپ، ئۇ قۇلقىنى دىڭ قىلىپ ئانىسىنىڭ سۆزىگە قۇلاق سالدى.

— زۈلەيخان ئاخىرقى قېتىم كەلگەندە قۇلۇق قىلىپ رازىلىق بىلدۈرگەنىدىم، ئالتۇن ئۈزۈكىنىمۇ ئېلىپ قالغانىم، دېگەن بىلەن مەرھۇم دادىسىنىڭ يىل نەزىرىسىنى ئۆتكۈزمەي تۇرۇپ تويىنى قىلىشقا رايىم باردا يۇقاتىدۇ. قىزىم نۇرنىسامۇ تېخىچە ھازىرىنى بۇزىدى، ئۈزۈكىنى ئېلىپ قالغىنىم ماقۇل بولغىنىم، سالاھىدىن ئاخۇن كېلەر باھارغىچە سەۋرى قىلىپ تۇرسا، ئۈچىنىڭ بىرىنچى پىششىقىدا تويىنى قىلساق دەيمەن. ھازىر مېنىڭمۇ ساقلىقىم يوق. تېخى قىزىمنىڭ كەم — كۈسلىرى خېلى بار، تەييارلىقنى قىلىۋالسا، قانداق دەيالا تاجىخېنىم؟

ھەجەر خاننى بۇ يىل توي قىلىشقا كۆندۈرەلمىگەن

تاجىخېنىم:

— ماقۇل خېنىم، سۆزلىرىنى سالاھىدىن بايۋەچچىگە

يەتكۈزدى، ئەگەر باشقا بىر يەردىن كىشى كېلىپ باشلىرىنى  
ئايلاندۇرسا، سالاھىدىن ئاخۇندەك مەردانە بايۋەچچىنى قولدىن  
چىقىرىپ قويىسىلا، ئامىن ئاللاھۇ ئەكبەر!  
نۇرىسا ئىتتىك ئارقىسىغا يېنىپ ئاشخانىغا كىرىۋالدى.  
ھەجەر خان مېھماننى ئۈزۈتىپ چىقتى.

— خۇدايىم بۇيرۇسا توپىنى كېلەر يىل ئۈجمە پىششىقىدا  
ئۆتكۈزۈسىز. ئالىسىھادىس تۈگەپ قالسام، جىنازىمنى توختىتىپ  
قويۇپ، قىزىمنىڭ نىكاھى قىلىۋېتىلگەندىن كېيىن مېنى يەر-  
لىكتە قويسا بولىدۇ.

— ھەجەر خېنىم، سالامەت تۇرۇپ بېرەلا، خۇدايىم ئۆمۈر-  
لىرىگە بەركەت بەرسۇن، — دېدى تاجىخېنىم خوشلىشىپ.  
ئانىسىنىڭ سۆزىنى ئاڭلىغان نۇرىسانىڭ يۈرىكى جىغ-  
غىدە قىلىپ كەتتى. تاجىخېنىم ئەمدى ئاقىرىشقا باشلىغان  
ئۈجمىلەرگە كۆز سېلىپ ئىشك ئالدىغا چىقتى، بۇ چاغدا كۈن  
ئولتۇراي دەپ قالغانىدى.

x

x

x

كۆلىنىڭ بويىدا ساۋۇتۇمنى بىر ئاز ئۇچۇقداپ قويغان كۈن  
دىن باشلاپ، سالاھىدىن نېمە ئۇچۇندۇر شۇ قارا چاچلىق  
قىزنى تولا ئويلايدىغان بولۇپ قالغانىدى. ئۇنىڭدىن بۇرۇنمۇ  
تاغ ئارقىسىدىن قايتىپ كەلگەن كۈنلەردە بۇ قىزنى كۆل  
بويىدا بىرقانچە قېتىم كۆرگەن، شۇ چاغدىن باشلاپلا ئۇ  
قىزغا يىراقتىن تىكىلىپ قارايدىغان بولۇپ قالغانىدى. بەزى  
ياشلارنىڭ ھەر تەرەپتىن كېلىپ، كۆل بېشىدىكى ساماۋارغا-  
نىلاردا بىكاردىن — بىكار قۇرۇق چاي ئىچىپ ئولتۇرمايدىغان-  
لىقىنى، ئۇلارنىڭ كۆزىمۇ قارا چاچلىق قىزدا ئىكەنلىكىنى



بىلىگەنىدى. سالاھىدىنىڭ نەزەرىدە شۇ ۋاقىتتا قىز تېخى كىچىك ئىدى. ئۆزى بولسا غېرى پەست بولۇپ قالغان چوپچوڭلا ئادەم ئىدى. ئاتىسى ئۆلگەن كەتكەندىن كېيىن بىر مەزگىل ساماۋارخانغا كەلمىدى. ئەنجان كۈچىسىدىكى يىپەك ماللار تولۇپ كەتكەن دۈكىنىدىن ئۆيگە، ئۆيىدىن دۈكىنىغا قاتراپ يۈرۈپ ئىككى يىلنى ئۆتكۈزدى. بۇ چاغىچە ئۆيلىنىپمۇ ئالغان بولاتتى، نېمە ئۈچۈندۇر باشقا قىز - چوكانلارنى كۆڭلى تارتىمىدى. قارا چاچلىق قىز ئېسىگە كەل سالا يۈرىكىنىڭ بىر يېرى تارتىشىپ جىغىلىداپ كېتەتتى. قارا چاچلىق قىزنىڭ مۇھەممەت ئاخۇن ئۈستامىنىڭ قىزى ئىكەنلىكىنى، ئاتىسى ھەجەرخاننىڭ ئوڭلىق ئاياللىقىنى ساماۋارخانىدا بولغان پاراڭلاردىن بىلىپ بولغانىدى.

يۇمىلاق شەھەر كۆلىشى مەھەللىسى - نوبىتىغا تۇتىشىدىغان ئۇزۇن كوچا، باغچا كۈچىسىغا چىقىدىغان كىچىك كوچا ۋە بىرقانچە خالتا كۈچىلەردىن ئىبارەت ئىدى. سالاھىدىن ھېچكىمگە سەزدۈرمىەي، قارا چاچلىق قىزنىڭ كەينىدىن مېڭىپ، ئۈچىمە دەرىخى سايە چۈشۈرۈپ تۇرغان ھويلىسى بار ئۆينىمۇ كۆرۈۋالدى. ئۆزىنىڭ ئۆيى بولسا قارا چاچلىق قىزنىڭ ئۆيىدىن ئىككى يۈز قەدەمچە نەپرىدىكى ئۈستى يېپىق خالتا كۈچىدا ئىدى. ئۇ توي كۈنىنى كۈتۈپ بەكمۇ بىتاقەت بولاتتى. بۈگۈن مەزىن ئاخۇنۇم بامدات نامىزىدىن كېيىن مۇھەممەت ئاخۇن ئۈستامىنىڭ يىل نەزىرىسىگە چاقىرغان باغاچىنى سالاھىدىنغا بەرگەندە ئۇنىڭ كۆڭلىنى خۇشاللىق قاپلىدى. چۈنكى بۇ باغاق توينىڭ يېقىنلاشقانلىقىدىن دېرەك بېرەتتى. ئۇ ناماز شامغا يېقىن ئۆزىنىڭ يېقىن بۇرادىرى تۇرسۇن ئاخۇن زەرگەر بىلەن بىر چوڭ قارا قوينى ئېلىپ قارا چاچلىق قىزنىڭ ئۆيىگە كەلدى. بۇلارنى ھەجەر -

خاننىڭ چوڭ قىزى گۈلسۈمنىڭ ئېرى تۇرۇپ كۈتۈۋالدى.  
ئۇنىڭ بۇرۇنلا سالاھىدىنى كۈيۈڭۈل قىلىشقا قېيىن ئانىسىنىڭ  
رازى بولغىنىدىن خەۋىرى بار ئىدى. ئۆزىمۇ مەسلىھەت  
بەرگەنىدى. ئەمما سېمىز بىر قوينى ئېلىپ كەلگەنلىكىنى  
كۆرۈپ:

— بۇ لازىم ئەمەس ئىدى. ئۆزىمىزمۇ بىر چوڭ قوينى  
ئېلىپ قويغانىدۇق، — دېدى تۇرۇپ گەدىنىنى قاشلىغان  
ھالدا. ئۇنىڭ قولى ھەر قېتىم گەدىنىگە بارغاندا بىر گەپ  
ئويغا كېلەتتى.

— ئۇنداق ئەمەس بۇرادەر. ھەربىرلىرىنى قوي ئاللا  
مايدۇ، دەپ ئېلىپ كەلگىنىم، مەرھۇم مۇھەممەت ئاخۇن ئۆس  
تامىنىڭ ھۆرمىتىنى قىلىپ ئېلىپ كەلدىم، — دېدى سالاھىدىن.  
تۇرۇپنىڭ ئۇزۇنچاق يۈزى قىزىرىپ، چېكە تومۇرلىرى لىپىلداپ  
كەتتى. ئۇنىڭ قولى ئىختىيارسىز گەدىنىگە ئۇزۇتۇلدى.

— يوقسۇ، سالاھىدىن ئاخۇن، نەزەرلىرىنىڭ ئۈستۈن  
ئىكەنلىكى جامائەتكە مەلۇم، — دېدى تۇرۇپ قولىنى گەدە  
نىدىن ئېلىپ، ئۇ سالاھىدىننىڭ مىجەزىنىڭ چۇس ئىكەنلى  
كىنى بىلەتتى، — بۇمۇ ئۆزلىرىنىڭ ئۆيى ئەمەسمۇ. قېنى  
مەرھەمەت قىلىنالا!

سالاھىدىن تۇرسۇن ئاخۇن بىلەن پېشايۋانغا كېلىپ  
ئولتۇردى. تۇرۇپ قوينى ھويلىنىڭ سول تەرىپىدىكى ئوتۇن  
خانىنىڭ ئىشىكىدىكى ھالقىغا باغلاپ قويۇپ، پېشايۋاننىڭ  
ئالدىغا كەلدى. سالاھىدىن دۇئاغا قول كۆتۈردى.

ئاشخانىدا ھەدەپ قازانغا ئاش تاشلاۋاتقان نۇرىسا  
دېرىزىدىن پېشايۋانغا كۆز تاشلاپ، ئانىسىنىڭ مەزە كۆتۈرۈپ  
چىقىپ سالاھىدىن بىلەن تىنچلىق سوراشقىنىنى كۆردى. خېمىر-  
نى پىلتە قىلىپ بېسىپ بېرىۋاتقان ئاچىسى نۇرىسانىڭ

دېرىزىدىن تەكلىپ قاراۋاتقىنىنى كۆرۈپ:  
— كىمگە قاراۋاتىسەن؟ — دەپ سورىدى.

— ھېچكىمگە.

— تويۇڭنى قىلىۋالساڭ ئاناممۇ ئۆھ دەيتتى، — دېدى  
ئاچچىسى، سىڭلىسىنىڭ خىيالچان ئاش تاشلاۋاتقان تۇرقىغا  
قاراپ.

— خۇدايىم بويرۇغان كۈنى بولار، — دېدى كالىپۇك  
سوزۇپ نۇرنىسا، — ھە دېسىلا توينىڭ گېپىنى قىلىدىكىن!

ئاشخانىغا كىرىپ كەلگەن ھەجەر خان:

— بالام گۈلسۈم، سالامىدىن ئاكاڭ كېلىپتۇ، ھالۋا  
ئېتىپ بەرگىن. تۇرۇپ ئاخۇنىڭمۇ قورسىقى ئېچىپ قالدى.  
مانتا ئېتىگلار دېسەم ھارغان ئادەمگە سۇيىقاش ئوبدان دەپ  
ئۇنىيىدىگلار، — دېدى چوڭ قىزىغا، ئانىدىن كىچىككىگە  
قاراپ كۈلۈمسىرەپ، — سالامىدىن ئاخۇن بىر قوي ئېلىپ  
كېلىپتۇ، يەكمۇ خىجالەتچىلىكتە قالدىم.

— نېمىگە شۇنچە خىجالەت بولمىسەن ئانا، ئېلىپ كەل-  
گەن ئادەم يەنە ئېلىپ كېتەلەيدۇ. ھالۋىسىنى يېگۈزۈپ، چېپىنى  
ئىچۈرۈپ، قويىنى يېتىلىتىپ قويغىن، — دېدى نۇرنىسا.

— ئېلىپ كەلگەننى يېتىلىتىپ قويساق سەت ئەمەسمۇ؟  
دېدى گۈلسۈم.

— بالام نېمە دېگىنىڭ، — دېدى ھەجەر خان نۇرنىساغا  
سىنىچىلاپ قاراپ، جۇلاپ ئۈچۈن چىسىنىگە قۇيۇلغان  
قايناق سۇغا قەنت چىلاۋېتىپ، — ئاغزىڭنى ئۇنداق ئىستىك  
قىلما بالام، ئەركىلەيدىغان ۋاقتىڭ ئەمدى ئۆتۈپ كەتتى.  
چوپچوڭ بولۇپ قالدىڭ.

— مەن نېمە دېدىم ئانا؟ — نۇرنىسا كۆزىگە ياش  
تالدى، — ماۋۇ ئاچام ئادەمنىڭ چىشىغا تولا تەگمىسۇن.



خەسەت قىلىپ قويغىن، — ئۇ كۆزلىرىدىكى ياشنى يېغى  
بىلەن ئېرتتى، — مېنىڭ سەندىن زادى ئايرىلغۇم يوق.

— بالام، مەن زورلاۋاتمايمەنغۇ، ئۆزۈڭگە نەچچە  
قېتىم دېسەم «ماڭا سېنىڭ رازىلىقىڭ ئەۋزەل، سەنلا لايىق  
كۆرگەن بولساڭ مەن ھېچنېمە دېمەيمەن» — دېيىگەن بولساڭ  
مەن «ماقۇل دېمەيتتىم بالام. ئەمدى يېنىۋالامسەن؟ ئوقۇمىغان،  
بىلىگەن قىز بالىلاردىن ئەمەسمەن.

— جېنىم ئانا، مېنى چۈشەنمەيۋاتىمەن، مەن تەرسا  
ئەمەسقۇ، بىلىگەنم ئۈچۈن سەندىن ئايرىلغۇم كەلمەيۋاتىدۇ،  
سېنى يەرگە قارىتىش ئويۇم يوق، سېنىڭ كۆڭلۈڭ تىنىدىغانلا  
بولسا نېمە دېسەڭ شۇنىڭغا رازىمەن...

نۇرنىسا سۆزلەپ تۇرۇپ قىزىغان ياغقا ئۇن سالدى.  
ئانا قىزىنىڭ مەڭزىگە تامغان ياشلىرىنى قولى بىلەن ئېرتىپ  
ئېغىر تىندى.

— بالام ئالدىڭدا ئېيتاي، خۇدا كۆرۈپ تۇرۇپتۇ، ئەگەر  
سېنى ئۆيلۈك — ئوچاقلىق قىلماي ئۆلۈپ كەتسەم كۆزۈم  
يۇمۇلمايدۇ.

— ئانا، جېنىم ئانا! سېنى يىغلاتمايمەن، بەرگىن ئانا،  
ئۆزۈڭ خالىغان ئادىمىڭگە بەرگىن، نېمە ئۈچۈندۇر سەندىن  
ئايرىلغۇم كەلمەيۋاتىدۇ.

نۇرنىسا ئانىسىنىڭ بويىنىغا ئېسىلىپ يىغلاپ كەتتى.

— بالام، ھالۋا كۆيۈپ كەتمەسۇن، دەنەمۇ سەندىن ئاي  
رىلىشىنى خالىمايمەن... بۇ تۇرمۇش دېگەن شۇنداق،  
بىرەيلەننى بىرەيلەنگە قوشىدۇ، قىزنى ئاتا — ئانىسىدىن  
ئايرىيدۇ... بالام ھالۋىنى ئۇسىغۇن.

نۇرنىسا ھالۋىنى كىچىك تەخسىلەرگە ئۇسۇپ خونسىچى  
لىدى. بۇ چاغدا مېھمانلار شام نامىزىنى ئوقۇپ بولۇپ،

ئورۇنلىرىغا قايتىپ كېلىشكە ئىدى. پەنەر داستانىنى يورۇتۇپ  
تۇراتتى.

شۇ كۈنى سالاھىدىن ئۆزىنىڭ ئانا تەرەپ ھاممىسى  
ئىساخان بىلەن دادا تەرەپ بىر نەۋرە سىڭلىسى نۇرسىمانگۈل  
نى بولغۇسى قېيىن ئانىسىنىڭ ھازىرىنى ئوشتۇشقا ئەۋەتتى.  
ئۇلار ھەجەرخانغا بىر ئىمچىلىق كىمخاب، نۇرساغا  
خۇاڭجۇنىڭ شىغىن دۇخاۋىسىدىن بىر كۆڭلەكلىك گۈلسۈمغا  
بىر ئىنگىلىش كۆڭلەكلىك ئېلىپ كەلدى. نۇرسا قۇلىقىغا  
ھالقا ئېسىپ، قارا كۆڭلىكىنىڭ ئورنىغا شاپتۇل چېچىكى  
رەڭگىدىكى گىرىپىتىش كۆڭلىكىنى كىيىدى. نەزىر بولۇپ  
بىر ھەپتە ئۆتكەندىن كېيىن ئىساخان بىلەن نۇرسىمانگۈل  
«تويۇق» نى كۆتۈرۈشۈپ كەلدى. مېھمانلار مېھمانخانىدا  
يەدەشقان قۇرۇپ ئولتۇرۇپ ھالۋا بىلەن پېتىر مانتىنى يەپ  
بولۇشقاندىن كېيىن چىنىدىكى قايماقلىق چاينى ئىچىشتى.

— نۇرسا خېنىمنىڭ لايىقىدا بولمىسىمۇ ھەربىرلىرى  
نىڭ يېزىپ بەرگىنى بويىچە تويۇقنى ئېلىپ كەلدۇق. قوبۇل  
قىلغايلا، — دېدى ئىساخان ئوچۇق چىراي بىلەن يىوغان  
لەمپۇق بوغچىنى ئېچىپ.

— قۇللۇق — قۇللۇق، كۆكسىگە قولىنى ئېلىپ قوبۇل  
قىلغانلىقىنى بىلدۈردى ھەجەرخان، قىزىنىڭ ئۆز تويۇقىنى  
ئۆزى يازغانلىقى ئېسىگە كېلىپ.

x

x

x

... گۈلسۈم دادىسىنىڭ يىل نەزىرىنى تۈگەپ ئەتىسى  
ئۆيىنى بېسىقتۇرۇپ بېرىشىپ ئۆز ئۆيىگە كەتتى. ئۆگۈنى  
سالاھىدىنىڭ ئەر تۇغقانلىرىدىن ئىككى كىشى تويۇق ياز-

خەلى كەلدى. بۇ تەرەپتىن گۈلسۈمنىڭ ئېرى تۇرۇپ بىلەن قېيىن ئانىسى ھاشىم ئاخۇن قاتناشتى. ئۇلار تۆت سائەت تالاش - تارتىش قىلىپ بىر يەرگە كېلەلمىدى. ئەر كىشىلەر - نىڭ ئارىسىغا كىرىشنى نامەھرەم دەپ بىلىگەن ھەجەرخان دېرىزىدە ماراپ «ئۇ ئارتۇق كېتىدۇ، بۇ كەم بولسا بولمايدۇ» دېيىشىپ تالىشىپ ئولتۇرغانلارغا قاراپ ئىچى پۇشى. «دادىسى بولسا قانچە ياخشى بولاتتى. ئەجەب قەدرى ئۆتۈلۈۋاتىدۇ...» - دەپ ئويلاپ، كۆز يېشىنى ئېرتىپ ئاشخانىدا پېتىر مانتا تۈگۈۋاتقان قىزىنىڭ يېنىغا كىردى. نۇرنىسا لىپ ئېتىپ ئانىسىغا قارىدى.

— نېمىشقا يىغلايسىن ئانا؟

— نېمىشقا يىغلىماي؟ داداڭنىڭ قەدرى ئۆتۈلۈۋاتىدۇ، ئاچاڭنىڭ تويىنى ھېچقانچە قىيىنالمىي قىلىۋالغانىدىم. ئۇ چاغدا داداڭ بار ئىدى. ھازىر شۇ جانكۆيەر داداڭنىڭ بولمىغىنىغا يىغلاۋاتىمەن. ئۇلار تېخىچە بىر يەرگە كېلەلمىگەن ئوخشايدۇ، داداڭ بۇلاردەك غىلجىڭ ئەمەس ئىدى.

ھەجەرخان مەرھۇم ئېرىنى ئەسلەپ، ئۆزىنىڭ يالغۇزلۇق قىلىۋاتقىنىغا ھەسرەتلىنىپ يىغلاپ كەتتى. نۇرنىسا ئانىسىغا قاراپ نېمىسىدۇ خىيالىدىن ئۆتكۈزدى - دە:

— سېنىڭ نامىڭدىن مەن يېزىپ بېرىي، - دېدى ئانىسىغا ئىچ ئاغرىتىپ. ئۇنىڭ قارا كۆزلىرىدە بىر قەتئىيلىكنى كۆرگەن ئانا بېشىدىكى ئاق رومىلىنى تۈزەشتۈرۈپ كەڭ يېيىپ قايتىدىن بېشىغا ئارتتى. بۇ رومال گويا ئاينى بۇلسۇت تۈسۈغاندەك مۇڭلۇق چىرايىنى توستى. نۇرنىسا مانتا تىزىلغان جىمىيلىنى قازانغا سېلىپ، ئاغزىنى دۈملەپ ياپقاندىن كېيىن كىچىك مېھمانخانا ئۆيىدىكى ئىشكاپتىن قەغەز - قەلەمنى قېلىپ چىقىپ ئانىسىغا:

— مەن ئاۋۋال يېزىپ باقاي، ئارتۇق — كەم بولۇپ قالغان بولسا تۈزىتىرىمىز، — دېدى ئۆزىنىڭ توپىلىۋاتقىنىنى ئەسلى، باشقا بىرىنىڭ توپىلىۋاتقىنىنى يېزىپ بېرىدىغانىدەك ھېچبىر قىسلىماي، سۈپىنىڭ ئالدىدا زوڭ ئولتۇرۇپ پەتىۋىسىنى ئۆرۈپ قەغەزنى ئۈستىگە قويۇپ يېزىشقا باشلىدى.

ئاندىن ئاستا يېزىلىۋاتقان سۆزلەرنى ئوقۇدى:

ئالتۇن بىلەنلەشكە، قىل تىرىككە پەلتەۋۇق، ناۋات رەڭ غىجىم رومال، خۇرۇم ئۆتۈك، ئىنگىلىش كۆڭلەكلىك، توپىلى، يۇڭ رومال.

— مۇشۇلار بولار ئانا؟ — سورىدى نۇرىسسا خىيالچان ھالدا.

— قىزىم، ساڭا شۇ نەرسىلەر مەزۇر كەلگەن بولسا مەن ھېچنەمە دېمەيمەن. ئاچاڭغا توققۇز تۈرلۈك توپىلىق سالغانىدۇق، سەن يەتتە تۈرلۈك نەرسە يېزىپسەن. ئالتۇن بىلەنلەشكە دەپ قويۇپسەن، قانچىلىك ئالتۇندا ئېتىلىدىغانلىقىنى يازماپسەن؟

— مەن توپىلىقنىڭ ياندۇرۇقىنىمۇ كۆزدە تۇتۇپ يازدىم. ئۈچتىن بىرىنى ياندۇرىمىز ئەمەسمۇ؟ سېنىڭ خەلقئالەم ئالدىدا يەرگە قاراپ قالماسلىقىڭ، كىشىلەرگە موھتاج بولۇپ قالماسلىقىڭ ئۈچۈن تېخىمۇ ئاز يازماقچىدىم. يەنە بىر تەرەپتىن مەن كىشىنىڭ ئۆيىگە قۇل بولۇپ سېتىلىدىغاندىن كېيىن ئارتۇق يېزىپ نېمە قىلىمەن. كىيىم — كېچەكلىرىم خېلى بارغۇ ئانا؟

— جېنىم بالام، سەن ئوقۇغان، ئەقىللىق قىزىسەن. مەن نېمىنى بىلەي، ئايال خەقلەر كىيىم — كېچەك دېسە ھوشىنى بىلمەي قالىدۇ، ھەممە نەرسىنى كۆز ئالدىڭغا كەلتۈرۈپ يېزىپسەن. ئاتاڭدىن قالغان ئانچە — مۇنچە نەرسىلەر بارە

ياندۇرالىخۇچىلىكىمىمۇ بار ئىدى، ھېلىمۇ بولۇپتۇ.

— جېنىم ئانا! — دېدى نۇرىسا ئانىسىنى چىڭ قۇچاقلاپ، مەيلى جېنىم ئانا، مەيلى، سەن قىيىنلاپ قالما. ئۇلار پۈتۈشكەچە كۈن كەچ كىرىپ كېتىدىغان ئوخشايدۇ. بۇ قەغەزنى ئېلىپ چىقىپ پەسكويغا چۈشۈرۈپ قويغىن.

ھەجەر خان تىترەك ئولاشقان قوللىرى بىلەن قەغەزنى ئالدى. ھويلىغا چىقىپ، ياپراقلىرى سارغىيىپ تۆكۈلۈشكە باشلىغان ئۆجمە دەرىخىنىڭ يېنىدا بىر پەس تۇردى. ئاسمان گىرىمەسەن، كۈننىڭ سۇس نۇرى مېھمانخانا دېرىزىلىرىنىڭ ئۈستۈنكى راملىرىغا چۈشكەنىدى. ھەجەر خان پۇتىنىڭ ئۈچىدا دەسسەپ ئايۋانغا كىردى. ئۇ رومال بىلەن يۈزىنى توسۇپ تۇرۇپ:

— بالام تۇراپ ئاخۇن، — دەپ ئاستا چاقىردى. تۇراپ ئورنىدىن تۇرۇپ قېيىن ئانىسىنىڭ يېنىغا چىقتى.

— قۇدامنى چاقىرىپ چىقىنلا ھويلىدا كىچىككىنە مەسلىھەتلىشىۋالايلى، — دېدى ھەجەر خان ۋە ھويلىغا چىقىپ ئۆجمە دەرىخىنىڭ تۈۋىگە بېرىپ تۇردى. تۇراپ مېھمانخانىغا كىرىپ دادىسىنى باشلاپ چىقتى. ھەجەر خان چەكمەن تون كىيگەن چارساقال قۇندىسىغا ئېگىلىپ تەزىم قىلىپ، تويۇقنىڭ تىزىملىكىنى بەردى.

— ئەتىگەندىن بېرى بىكار تاللىشىپ ئولتۇرۇپتۇق، ئۆزلىرى بۇ تىزىمدىكى نەرسىلەرگە رازى بولغان بولسىلا بىز نېمە دەيمىز؟ سالاھىدىن ئاخۇنمۇ بۇنىڭغا ئەلۋەتتە قوشۇلىدۇ، — دېدى قۇندىسى ھاشىم ئاخۇن تىزىملىكىگە بىر قۇر نەزەر سېلىپ چىققاندىن كېيىن.

ئاشخانا دېرىزىسىدىن ياشلىق كۆزلىرىنى ئۆزىگە تىكىپ تۇرغان قىزىغا قاراپ، ھەجەر خاننىڭ يۈزىگە بىرنەرسە سانس

جىلغاندەك بولدى. كۆكسى زىگىلداپ كەتتى.  
ھەجەر خان شۇلارنى ئويلاپ ئولتۇرۇپ نىساخانغا چاي  
قۇيىدى.

x

x

x

توي ئۈچىمە پىششىقىدا ئەمەس، ئۇنىڭدىن يەتتە ئاي  
بۇرۇن خازانلار تۆكۈلۈپ، تۇرنىلار ئىسسىق ياقىلارغا كېتىپ  
بولغان كەچ كۆزدە بولدى. ھەجەر خان ئۆزىنىڭ كۈنىدىن -  
كۈنگە ئاجىزلاپ كېتىۋاتقانلىقىنى كۆزدە تۇتۇپ، ئېرىنىڭ يىل  
نەزىرىسىنى ئۆتكۈزۈپ بولغاندىن كېيىنلا نۇرنىسانىڭ توپىنى  
قىلىۋېتىش قارارىغا كەلگەنىدى. ھەجەر خاننىڭ بۇ ئويى  
سالامەتلىكىنى بەك خۇشال قىلدى. شۇنىڭ بىلەن دەررۇ توپىغا  
تۇتۇش قىلىندى.

ئۆتكەن يىل يىغى - زارىغا تۇرۇپ بولمىغان ھويلىدا  
داپ - تەمبۇر ئاۋازى ياڭرىشقا باشلىدى. «ئۆلۈمنىڭ يارىشىقى  
يىغى، توپنىڭ يارىشىقى ساز» دەپ بۇرۇنقىلار بىكار ئېيتىمىغان  
بولسا كېرەك. چېلىنىۋاتقان داپ، راۋاب، تەمبۇر، ئىسكىرىپىكا،  
نەپىسنىڭ ئاۋازى ھويلىنى جانلاندۇرۇۋەتكەنىدى. مېھمان  
كۈتۈۋاتقانلارمۇ، تاشقىرىدىن توپ - توپ بولۇپ كىرىۋاتقان  
جامائەتمۇ خۇشال كۆرۈنەتتى. كۆزنىڭ ئىزغىرىمى شامىلىدا  
ئىزغاڭلاپ تۇرغان ئۈچىمە دەرىخى خۇددى سازغا تەڭشەش  
قىلغاندەك شادىرلىماقتا ئىدى. ھاۋا ئوچۇق، ئەمىدى كۆتۈرۈل  
گەن كۈننىڭ نۇرى ئۆگزىگە چۈشكەنىدى.

ئىشنىڭ ئالدىدا ئۈستىگە مەللى چەكمەن تون، بېشىغا  
سەللە ئورنىغان ھاشىم ئاخۇن كەلگەن مېھمانلارنى ئۆيگە  
تەكلىپ قىلاتتى، چىققان مېھمانلارنى ئۈزىناتتى.

تۇرۇپ يەنە بىر قانچە تۇغقانلار بىلەن مېھمانلارنى  
ئۆيگە باشلاپ، قولغا سۇ بېرىش، داستىخان سېلىش، ئاش  
تارتىش، دۇئا ئېلىش بىلەن مەشغۇل ئىدى. پېشايۋاندا، ئايۋاندا،  
چوڭ مېھمانخانا، كىچىك مېھمانخانىلاردا لىق مېھمان ئولتۇرۇ-  
شاتتى. مېھمانلارغا ئاۋۋال مەزە، ئاندىن ئۈزۈم، ئۇنىڭدىن كېيىن  
پولۇ تارتىلاتتى. دۇئانى سالاھىدىن تەرەپتىن ھامىدىنىڭ يالغۇز  
ئوغلى ياسىن ئاخۇن، ھەجەر خان تەرەپتىن تۇرۇپ ۋە باشقا  
تۇغقانلار ئالماقتا ئىدى.

پولۇنى قەشقەردىكى مەشھۇر پولۇپەز — موللا ئاخۇن  
ئۇستام ئۆزىنىڭ ئوغلى نۇراخۇن بىلەن بىللە ئەتكەچ تولىمۇ  
ئوخشىغانىدى. پۇرىقى ھويلىغا توشۇپ، دىماغلارغا گۈپۈلدەپ  
ئۇرۇلاتتى.

تۇرۇپ چىنە تاۋاقتىن ئىككىگە پولۇ ئۇسۇتتى. ئۇستىگە  
گۆشنى جىق باسقۇرۇپ، ئىككى ياش بالىغا كۆتۈرگۈزۈپ  
سالاھىدىنغا ئەۋەتتى.

مېھمانلار رىزا بولۇشۇپ ئارقا - ئارقىدىن ئۇزاشقا باشلى-  
دى. ساز ئەۋجىگە كۆتۈرۈلۈپ ناخشا ياڭرىماقتا ئىدى:

ئالما، ئانار پېشقاندا،  
توي قىزىدۇ قەشقەردە.  
ھۇجرىسىغا يىگىتنىڭ،  
تارتىلىدۇ قوش پەردە.

مۇشۇ دەم نۇرىسا قازناقتا ئېسەدەپ يىغلاپ ئولتۇراتتى.  
ئۇنىڭ كۆڭلىدە قورقۇش سېزىمىغا قارىغاندا، ئانىسىدىن ئايرى-  
لىشىنى قىيىنغانىدەك بىر خىل ئوتسۇق ھېسسىيات كۈچلۈكرەك  
ئىدى. رەسىدە بولغان ھەممە قىزلارغا ئوخشاش نۇرىسا چى-

رايلىق، بەردەم، ئاق كۆڭۈل بىر يىگىت بىلەن تۇرمۇش قۇرۇشنى ئارزۇ قىلىپ كەلگەنىدى. ئۇ كۆڭلىدە شۇنداق ئارزۇ قىلىسىمۇ، توپىدىن كېيىن نېمىلەر بولىدىغىنىنى ئويلىغاندا ھەم قىزىقىش، ھەم قورقۇشتەك بىر خىل سېزىم ۋۇجۇدىنى ئوردۇلاتتى. لېكىن توپى بولسا زادى قانداق بولىدىغانلىقىنى بىلمىگەچ، خىلى خىل ئويلار ئۇنى بەزىدە تەۋەززا قىلسا، بەزىدە تېنىنى شۈركەندۈرۈۋېتەتتى. مانا ئاخىر توپى بولدى. ئۇ شۇدەم ئۆزىنى كىچىكىسىدىن ئارزۇلاپ بېقىپ چوڭ قىلغان مېھرىبان ئانىسىدىن ئايرىلىدىغانلىقىنى ئويلاپ ھەسرەتلىنەكتە.

توي كۈنى يىغلاش قىزلارغا ئەلىمىساقىتىن بۇيان ئادەت بولۇپ قالغانىمىش. «پالانى قىز توي كۈنى يىغلىماپتۇ» دېگەن سۆزنى ئىشتىكەن كىشى بولمىسا كېرەك. نۇرىسا يىغلاۋاتاتتى، ئاچىسى ئېلىپ كىرگەن ئاشنىمۇ يېمىدى، نېمە ئۇچۇندۇ گېلىدىن تاماق ئۆتمىدى، قانچىلىك ۋاقىت ئۆتتى نامەلۇم، ھويلىدىكى ۋاراڭ - چۇرۇڭ ئازايغان چاغدا ئۇنى قاتتىق ئۇيقۇ تۇتتى... چۈنكى ئۇ، ئۇلۇشكۈن كېچە سەۋزە توغراپ تۈزۈكرەك ئۇخلايمىغانىدى. تۈنۈگۈن كېچىسىمۇ ئېشىپ قالغان ئازراق سەۋزىنى توغرىشىپ بېرىپ، ئانىسىنىڭ قىستىشى بىلەن ياتقان بولسىمۇ، كېچىچە ئوي - خىيال دەرياسىدا ئۈزۈپ يەنە ئۇخلايالمىدى. ئانىسى «يېنىمدا ئولتۇرۇۋەرگىن» دېسىمۇ ئۇنىماي ئەتىگەندىلا قازىناققا كىرىۋالغانىدى. بۇ كىچىك ئاراڭھۇ ئۆيىدە بىر سائەت بىر يىلىدەك تۇيۇلۇپ كەتتى. «بۇ ئۆيىدىن يات بىر ئۆيگە كېتىمەن» دېگەن خىيالنى كۆڭلىگە كەلتۈرگەندە بۇرۇتلۇق، قامپا تۇتقان بىر كىشى كۆز ئالدىغا كېلەتتى - دە، ئۆزىچە قورققانداك بولۇپ چۆچۈپ كېتىتەتتى. ئۇ شۇ تاپ ئەسەك تۇتۇپ كېرىلدى، ئىككى قاتلاپ سېلىپ قويغان كىگىزنىڭ ئۈستىدە سۇنايلىنىپ يېتىپ كۆزىنى يۇمىدى.



قارا چاپچىلىرى زىلۋا قەدىدىگە خۇددى يۇتقاندىكى يېپىلىدى.  
چۈشىدە «ئانا - ئانا» دەپ ئويىنىپ كەتكەن نۇرنىسا  
قازناق ئۆيىدىن چىققاندا ئايال مېھمانلار كېلىشكە باشلىغانىدى.  
ھويلا پاتىپاراق بولۇپ، ئەھۋال سوراش، بالىلارنىڭ ۋاڭ -  
چۇڭى، قاقچا - قۇچىلارنىڭ جاراڭ - جۇرۇڭى ئارىلىشىپ  
كەتكەنىدى. ھەجەرخان ئاچا كەلگەن مېھمانلارنىڭ داستانىنى  
قوللىدىن ئېلىپ تايىنلىق يەرگە قويۇش بىلەن ئاۋازە ئىدى.  
گۈلسۈم مېھمانلارنى ئۆيىگە باشلاۋاتاتتى. يەنە بىرنەچچە ئايال  
ھويلىنىڭ ئوڭ تەرىپىدىكى قازان ئېسىلغان بۇلۇڭدا تۇرۇشاتتى.  
شۇ تاپتا نۇرنىسا بىلەن ھېچكىمنىڭ كارى بولمىدى. ھەسرەت  
لىك نۇرنىسا ئاچچىقلىنىپ يىغلىۋەتتى.  
— نۇرنىسا!

نۇرنىسا كەينىگە قاراپ دوستى مۇھتەبەرنى كۆردى. سارچا  
پەلتۇ كىيىگەن ياشقىنا چوكان كۈلۈمسىرەپ كەلگىنىچە ئۆپىدىپ  
ئاپئاق قىلىۋەتكەن مەڭزىنى، نۇرنىسانىڭ ياش بىلەن يۇيۇلغان  
زىنىقىغا يېقىپ تۇرۇپ پىچىرلىدى.  
— يىغلاپسەنغۇ، قورقۇۋاتامسەن؟

— نېمىدىن قورقىمەن، ئانامنى قىيمايۋاتىمەن.  
ئاغزىدا ئۇنداق دېگەن بىلەن، ئىچىدە قورقۇپ تۇرغان  
نۇرنىسا دوستىنىڭ قولىدىن تارتىپ ئاشخانىغا ئېلىپ كىردى.  
بىرنەچچە ئايال پىيالە، تەخسىلەرنى يۇيۇپ دەستىلەۋاتاتتى.  
ئوچاققا ئوت تۇلۇغ، قايناۋاتقان ساماۋارنىڭ ئەتراپىدىكى  
چوغقا يەتتە - سەككىز چەينەك قويۇلغانىدى.

نۇرنىسا مۇھتەبەرنىڭ قولىدىن تۇتۇپ بۇ يەردىن سۆرۈپ  
گىنىچە ئېلىپ چىقىپ، ئاشخانىنىڭ يېنىدىلا تامغا قويۇلغان  
شوتتا بىلەن ئۇنى ئۆگزىگە ئېلىپ چىقتى. ئۆگزىسىدە  
مېھمانلارنىڭ بالىلىرى بولسا كېرەك، بىرنەچچە ئوغۇل، قىز

ئوينىشىۋاتاتتى، نۇرنىسا بىر ۋارقىراپلا بالىلارنى پەسكە چۈشۈرۈۋەتتى، ئۆگزىدە ئىككى دوستلا قالدى.

— ئەجەپ كەلمەي كەتتىڭا؟ — دېدى نۇرنىسا دوستىنىڭ سۆزىگۈن چېھرىسىگە قاراپ، — ئەرنىڭ ئۆيىدىن چىققىنىڭ كەلمىدىمۇ يا؟

— كەتە — ئۆڭۈن سەنىمۇ بىلىپ قالسىەن، ئەر دېگەننىڭ ئۆيىدىن تاشقىرىغا ئاسانلا چىققىلى بولمايدۇ ئاداش، — جاۋاب بەردى كۆزلىرىنى ئوينىتىپ مۇھتەبەر.

— شۇنىڭ ئۈچۈن ئەر دېگەننىڭ ئۆيىگە زادى بارغىم كەلمەيۋاتىدۇ، دەسلەپ خېلى قىزىققانىم، مۇشۇ ئىككى — ئۈچ كۈندىن بېرى نېمە ئۈچۈنكىن تىك كۆڭلۈم قايتىپ كەتتى. غەلىتە چۈشلەرنى كۆرۈپ قورقۇنچۇم ئېشىۋاتىدۇ. ساڭا راست كېيىمنى ئېيتىۋاتىمەن، ئاداش، قانىتىم بولغان بولسا پۇررىدە ئۇچۇپ كېتەتتىم.

— خۇدايىم شۇڭا بىز ئاياللارغا قانات بەرمىگەن ئاداش. ئەمدى بېشىڭنى تامغا ئۇرساڭمۇ سېنى كۈتۈپ تۇرغان ئىشىنى ئەر قوينىدىن قېچىپ قۇتۇلالمايسەن.

— توختا ئاداش، — دېدى نۇرنىسا سۆزمەن بولۇپ قالغان بۇرۇنقى ياۋاش دوستىغا ھەيران قېلىپ، — راست بەك قورقۇنچىلۇق بولامدەكەن؟  
— قورقۇۋاتىمەن دېسەڭچۇ، — قاقاھلاپ كۈلۈپ كەتتى مۇھتەبەر.

— بوشراق كۈلگىن ئاداش، سەن قورقمىغانىدىڭ؟ ئەر بىلەن بىر ئۆيىدە يېتىش قورقۇنچىلۇق ئەمەسمۇ؟ — سورىدى نۇرنىسا.

— ئويۇم بولغاندا بەك كىچىك ئىكەنمەن، شۇ كۈنى مەنمۇ بەك قورققانىدىم، كېيىن ئاستا — ئاستا كۈلۈپ قالىدىم.

بارغانسېرى كۆڭۈلۈك تويۇلىدىكەن...

— ۋاي قويە بۇ گېپىڭنى، — دېدى نۇرنىسا قاشلىرىنى ئۇچۇرۇپ، — ساۋاقداش ۋاقتىمىزدەك مەكتەپكە بىللە بېرىپ، بىللە كېلىدىغان، ئاتا — ئانىمىزنى ئالداپ قويۇپ، ھېيتگاھتا لەڭپۇڭ يەپ كېلىدىغان ۋاقتىلىرىمىز ئىمدى يەنە كەلمەيدىكەندە؟ — يەنىلا قىزىسىدە نۇرنىسا، — دېدى مۇھتەبەر ئىككى يىل بۇرۇنقى قىز چاغلىرىنى ئەسلەپ. بۇ ئىككىيىلدىن جانلىق غالىدىكى موللا خېنىم دېگەن بۇيۇندە ئوقۇغانىدى. يۇمىلاق شەھەر بىلەن جان قۇرغان ئارىلىقىدا ھېيتگاھ جامەسى، ئوردا ئالدى بازىرى بار ئىدى. ئۇلار كەلگىچە، كەتكىچە «قۇرئان»، «سۈپى ئاللا يار» نى، ناۋايىنىڭ بەزى شېئىرلىرىنى بىللە يادا ئېلىشماقتى... شۇ كۈنلەرنى ئويلاپ تۇرۇپ قالغان مۇھتەبەرنىڭ كۆزلىرىدىن ياش تامچىلىدى. ئاتا — ئانىسى ئۇنى ئون تۆت ياشتىن ئاشقاندىلا ياتلىق قىلغاچ، جىسمانىي جەھەتتىن كىچىك چېغىدىلا زەربىگە ئۇچراپ، تېنى زەئىپلىشىپ قالغانىدى، روھىمۇ چۈشكۈن ئىدى، ئەمما دەردىنى ئىچىگە يۇتۇپ، باشقىلارنىڭ ئالدىدا ئۆزىنىڭ مىسكىنلىكىنى ھەرگىز بىلدۈرمەيتتى.

— سەن نېمىدەپ يىغلايسىن ئاداش؟ — سورىدى نۇرنىسا مۇھتەبەرنىڭ خۇش خۇي چىرايىنى غەم — قايغۇ قاپلىپ ھالىتىنى كۆرۈپ.

— ئۆزۈمچە، — مۇھتەبەر دوستىنىڭ سوتالىغا جاۋاب ئىزدەپ تۇرۇپ قالدى ۋە قوشۇپ قويدى، — ئەجەپ كۈنلىرى ئىكەن شۇ.

— مەنىمۇ ھازىرغىچە شۇ كۈنلەرنى ئارزۇ قىلىمەن، — دېدى نۇرنىسا تېخىمۇ غەمكىنلىشىپ ۋە مۇھتەبەرنىڭ ئىنچىكە پېلىدىن قاماللاپ قۇچاقلدى.

— سېنى بەك كۆرگۈم كېلىپ كېتىپتىكەن ئاداش، قۇرۇق

گەپكە تۇتتۇم، ئۆزۈمنىڭ بۇنداق بىر قىسما بولۇپ قېلىشىم، ئىككى كۈندىن بېرى تۈزۈك ئۇخلىيالىغانلىقىم ئۈچۈن، بايا قازناقتا ئۇخلاپ قاپتىمەن، ئاجايىپ قورقۇنچلۇق بىر چۈش كۆرۈپ ئويغىنىپ قازناقتىن قېچىپ چىقىپ تۇرۇشۇمغا سەن كەلدىڭ، بۇ چۈش بۇ تويدىن رايىمنى پۈتۈنلەي ياندۇرۇۋەتتى. نۇرنىسا قايتۇرغان ھالدا كۆرگەن چۈشنى سۆزلەپ بەردى. — چۈشۈڭدە قورققانلىقىڭ خۇشاللىقىڭ ئالامىتى، — تەبىئىي بەردى مۇھتەبەر ئادىشىنىڭ كۆز ياشلىرىنى ياغلىقى بىلەن ئېرتىپ.

— ئاداش، مەن ئاش ئېلىپ چىقاي، — دېدى نۇرنىسا ھويلىغا قاراپ، ھويلىغا ئاياللار تولۇپ كەتكەنىدى. — توپى بولۇۋاتقان قىز ئۆگزىگە چىقىۋالسا تازا ياخشى بولمايدۇ، پەسكە چۈشۈپ قازناق ئۆيىگە كىرىۋالايلى، كىشىلەر ئىككى كۈزىدىن نېرسىراق تۇرغىنىڭ ئوبدان، — دېدى مۇھتەبەر ۋە رومىلىنى بېشىدىن ئېلىپ نۇرنىسانىڭ بېشىغا ئارتىپ قويدى. شۇ چاغدىلا قازناقتىن رومال ئارتىمايلا قېچىپ چىققانلىقىنى بىلىگەن نۇرنىسا ئىزا تارتىپ قالدى. ئۇلار پەسكە چۈشۈپ قازناققا كىرىۋېلىشتى، بۇ قازناق مېھمانخانىنىڭ قازنىقى بولماستىن ئاشخانىغا يانداپ سېلىپ قويغان كىچىككىنە دېرىزىسىز ئۆي ئىدى. بۇ ئۆيىدە ئوتياش، قوغۇن — تاۋۇز، يەل — يېمىش ساقلىناتتى. ياز كۈنلىرى سالىقنىداپ مۇشۇ ئۆيىدە ئۇخلاپ ئۆگەنگەن نۇرنىسا بۈگۈن ئەتىگەندىلا كىرىۋالغانىدى. دانا ئەمدى مۇھتەبەر بىلەن كىگىز ئۈستىدە ئولتۇرۇشقاندىن كېيىن:

— ئاداش مەن قورداق ئېلىپ كىرەي، — دېدى ۋە ئورنىدىن تۇرۇپ ھويلىغا چىقىپلا قايتىپ كىردى، — ئاجايىپ دەپ قويدۇم، ھازىر ئەكىرىپ بېرىدۇ.

ھايال ئۆتمەستىن گۈلسۈم بىر لېگەن ئاش ۋە گۆشلۈك  
قورداق ئېلىپ كىردى.  
— قورداق ئاچچىق — چۈچۈك بولۇپتۇ، ئاشمۇ ئوخشايتۇ،  
قېنى ئالسىلا مۇھتەبەر، — دەپ تەكلىپ قىلدى گۈلسۈم.

×

×

×

گۈگۈم چۈشكەندە قۇدا تەرەپىنىڭ مېھمانلىرى يېتىپ  
كەلدى. ھەجەر خان بۇلارنى چوڭ — كىچىك مېھمانخانىغا  
باشلاپ، ئېشىپ قالغانلارنى ئايۋانغا ئولتۇرغۇزۇپ قولىغا سۇ  
بەرگۈزگەندىن كېيىن داستىخان سالىدى. قۇدا داستىخنى ئايرىم  
تەييارلىنىپ سېلىندى. قۇدىلىق كۆرپىسىدە غادىيىپ ئولتۇرغانلارنىڭ  
ئالدىغا سامبۇسا، قۇيداق، ئاۋات، قەنت، ھەسەل، مۇراببا،  
يەل — يېمىشلارنى قويدى. زۇمرەتتەك سۈپسۈزۈك ئۈزۈملەر تەخسىدە  
تەخسىدە كەلتۈرۈلدى، قوغۇن — تاۋۇزنى كاسا قىلىپ تەخسىدە  
ئېلىپ كېلىشتى. داستىخاننىڭ ئالا يېرى قالمىدى. رىشالنىڭ  
پىيالىسى بوشىغاندىن كېيىن داستىخان بىر يىغىلىپ، قايتا  
سېلىندى. ئاندىن مېھمانلارغا جۈپلەپ نان ئالدىرۇپ قورداق  
تارتىلدى.

— ۋاي ئالسىلا، باقسىلا، ئېغىز تېگىشىسىلا، — دەپ  
ھەجەر خاننىڭ ھالى قالمىدى.

نىساخان قۇدا ئورنىدا — تۆردە ھېچكىمنى مەنىستىمەي  
گىدىيىپ ئولتۇراتتى. نۇرسىمانگۈل پات — پات نىساخاننىڭ  
قولىغا بىرنەچە دەپ پىچىرلاپ كالىپۇكىنى پۇرۇشتۇرۇپ قوياتتى.  
ئاش تارتىلدى، قۇدىلار ئۈچۈن دەپ، دۆۋىلەپ ئۇسۇلۇپ، چىق  
گۆش بېسىلغان چوڭ لېگەندىكى پولۇ نىساخان بىلەن  
نۇرسىمانگۈلنىڭ ئالدىغا قويۇلدى. ھەجەر خان قېنىق دەملەنگەن

چايدىن ئىككى پىيالىغا قۇيىدى، ئۈستىگە ئىككى نوپۇچا ساۋات سېلىپ، نىساخان بىلەن نۇرسىمانگۈلگە تۇتتى.

نىسا خېنىم، نۇرسىمانگۈل خېنىم، ئوخشىمىغان بولسىمۇ ئاشتىن ئېلىشىپلا — دېدى ھەجەر خان تەۋەزۇ بىلەن.

ئوخشاپتۇ، تازا پېدۇق، — نىساخان چايدىن بىر ئوتلاپ پىيالىنى داستىخان ئۈستىگە قويۇپ قويدى.

داستىخان يىغىلىغاندا قاراڭغۇ چۈشۈپ قالغانىدى. ھويلىغا ئىككى گازۋاي چىراغ، ئۆيلەرگە پەنەر، شاملار يېقىلدى، شۇ چاغدا «ئاللا» دېگەن ياش يىگىتلەرنىڭ ئاۋازى ئاڭلاندى.

— ۋاي يىگىتلەر كەلگەن ئوخشىمامدۇ؟ — دېدى نۇرسىمانگۈل ئورنىدىن تۇرۇپ. ئۇ، ئۆزىنى تۈزەشتۈرۈپ، قاما ئۈمىقىنى قولى بىلەن ئوڭلاپ باستۇرۇپراق كىيىۋالدى، باشقا چوكان — جۇگانلارمۇ ئورۇنلىرىدىن تۇرۇپ دېرىزىدىن قاراشتى. يىگىتلەر كۈيۈشۈلنى ئارىغا ئېلىپ ھويلىغا كىرگىچە ئىشىك ئالدى، دالاندا نەچچە قېتىم توختاپ «ئاللا» توۋلىدى، ھويلىغا كىرىشكەندىن كېيىن بەزى شوخ يىگىتلەر «زوق — زوق ئاللا» دەپ ۋارقىرىشىپ چاڭ چىقىرىۋېتىشتى. سازەندىلەر داپ، راۋاب، ئىسكىرىپكا، نەيلىرىنى بىر — بىرىگە تەڭكەش قىلىپ ئەۋجىگە كۆتۈردى.

— ئاللا توۋلىغۇدەك ياش يىگىت ئەمەسكەن، بۇرۇت لۇق چوڭلا ئادەمكەنغۇ، — دەپ كۈسۈرلىدى رەسىدە بولۇپ قالغان چىرايلىققىمۇ بىر قىز يېنىدىكى ئانار گۈللۈك رومال ئارتىۋالغان ئىككىنچى بىر قىزغا، بېشىغا بادام دوپپا، ئۇچىسىغا مەقسەم تون كىيگەن، قاپقارا بۇرۇتسى بىلەن سالاپەتلىك كۆرۈنگەن سالاھىدىنى ئىشارەت قىلىپ.

— خېنىم، گېزى كەلگەندە سەكسەن ياشلىق بوۋايمۇ يىگىت بولالايدۇ، ئەمما ئوتتۇز ياشلىق جۇگان قىز بولالايدۇ، —

دېدى ئۇلارنىڭ گېپىنى ئاڭلاپ قالغان چىمەن دوپپىلىق يىگىت.  
بىرقانچە يىلدىن قاقاقلاپ كۈلۈپ كېتىشتى. ھېلىقى قىز:

— بېشىڭنى يەيدىغان، — دەپ تىللىدى — دە، مېھمان-  
خانىغا قىچىپ كىرىپ كەتتى. ئىككى يىگىت ئۇسسۇلغا چۈشتى.  
سالامىدىن ئۇسسۇلغا چۈشكەنلەرنىڭ بېشىدىن پۇل تۇرۇپ  
سازچىلارنىڭ ئالدىغا تاشلىدى. بۇ ئون ئۈچىنچى قېتىم پۇل  
تۇرۇشى ئىدى. ئۇ، بۈگۈن چۈشتىن كېيىن ئۆز ئۆيىدە باشلان-  
غان يىگىت ئولتۇرۇشىدا قورداق، پۇل تارتىلىشتىن بۇرۇن ۋە  
كېيىن ئون ئىككى قېتىم پۇل ئۆزىگە ئىدى. ئاغىنىلىرىمۇ  
كەينى — كەينىدىن پۇل تۇرۇپ، سازچىلارنى پۇلغا «كۆمۈۋېتىش-  
كەن» ئىدى. مۇشۇ سەۋەبتىن بولسا كېرەك، سازچىلارنىڭ قولى  
مىنۇقمۇ توختاپ قالمايدى. بارغانسېرى شوخ پەندىلەرگە چېلىپ  
گەۋرەپنى ياغرىتىۋەتتى.

تۇرۇپ بىر چوڭ پەقنىۋىدا لۇڭگە، گۈلدار ياغلىقلارنى  
چېلىپ چىقىپ سازچىلارنىڭ ئالدىغا قويدى...

نۇرسانى كىچىك مېھمانخانىدا مۇھتەبەر قاتارلىق بىر  
قانچە دوستلىرى كىيىندۈرۈۋاتاتتى، ئۇ ئېسە دەپ يىغلاپ، دوستلىرى  
تەڭلىمگەن كىيىمنى كىيگىلى ئۇنىمايتتى.

جېنىم ئاداش، ئۇنداق قىلىمىغىن، كۈيۈغۇل بىلەن يىگىت  
قولداشلىرى كېلىپ قالدى، ئاناڭنى ئايا، — دېدى مۇھتەبەر  
تېگى ئاق، گۈلىمۇ ئاق شىفۇن دۇخاۋا كۆڭلىكىنى ئۇنىڭغا  
كىيگۈزۈۋېتىپ، ھاۋا رەڭ سارجا كاستۇم بىلەن پەلتۇسىنى  
كىيگۈزۈپ بولدى. شۇ چاغدا مېھمانخانىدىن نىكاھ ئوقۇۋاتقان  
موللامنىڭ ئاۋازى ئاڭلاندى. ھويلىنى جىمجىتلىق ۋە سۈر باستى.  
بىر چاغدا:

— سالامىدىن ئاخۇن ھېلىم باياچىم ئوغلى، نۇرسا خان  
مۇھەممەت ئاخۇن قىزىنى ئۆز رازىلىقلىرى بىلەن ئەمىرلىرىگە

ئالدىنقىمۇ؟ — دېگەن ئاۋاز نۇرىساننىڭ قۇلىقىغا كىرگەندە  
ئەندىكىپ كەتتى. مىنىۇت ئۆتمەي سالاھىدىنىڭ قاتتىقچە ئەمەس،  
چوشىمۇ ئەمەس بىر خىل ئاۋازدا ئېيتىلغان «ئالدىم» دېگەن  
سۆزى ئاڭلاندى.

— نۇرىسانخان مۇھەممەت ئاخۇن قىزى، ئۆز رازىلىقلىرى  
بىلەن سالاھىدىن ئاخۇن ھېلىم باياچىم ئوغلىغا ئۆزلىرىنى  
قوبۇل كۆرالمۇ؟ — دېگەن موللامنىڭ بۈك ئاۋازى ئاڭلانغاندا،  
نۇرىساننىڭ ۋۇجۇدىدىن قىياندەك كەلگەن ياش كۆز بۇلاقلىرى  
دىن ئېتىلىپ چىقتى.

— ئالام، جېنىم ئانام، — دەپ ھەسرەت بىلەن زارلاندى  
نۇرىسا.

— قوبۇل كۆردۈم دېسىلە، ئاخۇنۇم كۈتۈپ قالدى، ھە،  
دېسىلە، — دېگەن دەۋەت قىلىشلار بىرقانچە قېتىم ئاڭلاندى.  
ھەجەر خان:

— جېنىم بالام، خۇدا ھەقىقى قوبۇل كۆردۈم دېگىن،  
ھەممەيىلەن ساڭا قاراپ قالدى، — دېدى قازىناق ئۆينىڭ  
ئىشىكىنىڭ تۈۋىگە كېلىپ، ئانىنىڭ ھەسرەتلىك ساداسى  
ئاڭلانغاندا، نۇرىساننىڭ يۈزلىرى لاپىدا ئوت ئالىغاندەك  
قىزىرىپ كەتتى. ئۇ ئاۋازىنى ئاستا چىقىرىپ:

— قوبۇل كۆردۈم، — دېدى. قىزنىڭ گۇۋاھچىسى بولمىش  
ئىككى نەپەر كىشى بۇ سۆزنى ئېلىق ئاڭلىغانلىقىنى موللامغا  
يەتكۈزدى.

ياش موللام ئالدىغا قويۇلغان تون ۋە پۇلنى رەھىمەت  
ئېيتىپ قايتۇردى. بۇ، ئۆتكەن يىل ھىندىستاننىڭ دېھلى  
شەھىرىدە ئوقۇپ كەلگەن مەۋلىۋى جالالىدىن مەخدۇم ئىدى، ئۇ:  
— ئاللا ئۆمۈرۋايەت بىر — بىرىڭلاردىن ئايرىماي مۇرا-  
دىڭلارغا يەتكۈزسۇن! — دەپ دۇئا قىلدى.



كۈيۈغۇلىنى ئارىغا ئالغان يىگىتلەر «ئاللا» توۋلاپ  
ھويلىدىن چىقىپ كېتىشتى.

نۇرنىسا ئەگەسىگە قىزىل تاۋار تارتقان مەيىگە چىققىچە  
ئانىسىنىڭ بويىنىغا نەچچە قېتىم گىرە سېلىپ ھۇقۇيتۇپ يىغلاپ  
كەتتى.

— نېمانچە يىغلاش، بىزنىڭمۇ تويىمىز بولغان، يىغىشىنى  
بىر ئاز پەسلەتسە بولمايدۇ، ئەھلىيەھەللە ئالدىدا سەت  
ئەمەسمۇ؟ — دەپ چالۋا قىدى نىساخان.

— يىغلىمىسىلا خانىقىز، بۈگۈن يىغلىغان بىلەن ئەتە  
كۈلۈپ قوپىلا، — دېدى بىر ئايال.

نۇرنىسانىڭ يىغىشى زادى توختىمىدى. ئاي قاراڭغۇسى  
بولغاچ كۈچىدا ھېچكىمنى كۆرۈپ بولمايتتى. جامائەت خۇپتەنە  
دىن يېنىپ بولغانىدى. ئارىلىق ئانچە ئۇزۇن بولمىسىمۇ،  
سالامەتتىننىڭ ئۆيىگە يېتىپ بارغىچە ھەجەرخاننىڭ كۆزى تۆت  
بولۇپ كەتتى.

سالامەتتىننىڭ ئۆيىگە قايرىلىدىغان خالتا كۈچىنىڭ  
ئاغزىغا كەلگەندە مەھەللە ئۆسمۈرلىرى غۇلا سېلىپ كۈتۈۋالدى.  
ھەجەرخان بىرقانچە ياغلىقنى بالىلارغا بەردى، قىزلار  
ئوغۇللار «چاچالمايدۇ ھاھ - ھاھ»، — دەپ چۇرقىراشقا  
باشلىدى. ئىككىنچى مەيدە ئولتۇرغان گولاسۇم بىر خالىنىغا  
ئېلىۋالغان ياڭاقنى ئارقا - ئارقىدىن چېچىپ تۈگەتتى. بۇ  
چاغدا نۇرنىسا، ھەجەرخان، نىساخان ۋە يەڭگىلىر چۈشكەن  
مەيە سالامەتتىننىڭ ئىشىكى ئالدىغا يېتىپ كەلگەنىدى. ئىشىك  
تاقىغان بىر يىگىت بىلەن بىر ئايال ئىكەن، بىر لۇڭگە، ئىككى  
مېتىر چىت ئېلىپ ئىشىكنى ئاران ئاچتى.

نۇرنىسانى گىلەم ئۈستىگە چۈشۈرۈشتى. ئۆيىگە ئېلىپ  
كىرگىچە نەچچە قېتىم يەرگە دوقۇسلىتىپ ئۇنىڭ بىر يىغىشىنى

ئون ئىلىۋەتتى.

— شۇنداقمۇ سەت يىغلىغان بىرمۇ؟ نىساخان ئاچا،  
ئېيتىپ قويىسلا، يىغىسىنى توختاتىسۇن! — دېدى بىرنەچچە  
ئۇرۇق — تۇغقان، قولداشلىرى بىلەن ساراي ئۆيىدە ئولتۇرغان  
سالامىدىن.

— قىز دېگەن يىغلايدۇ، توي كېچىسى يىغلىغان قىز يۈز  
ئاچقۇ كۈنى كۈلۈپ قوپىدۇ. يىغلىغان قىز يىغلاپ قوپىدۇ.  
سالامىدىن ئاخۇن، — دېدى نىساخاننىڭ ئېرى مەنسۇر ئاخۇن.  
— سالامىدىن ئاخۇن، — دېدى ئاغىنىسى ئۇرسۇن  
ئاخۇنىمۇ، — بۇقىدەك ھۆركىرىمەڭلار، بولمىسا غۇنىچىن قېچىپ  
كېتىدۇ.

بۇ سۆزنى ئاڭلىغان سالامىدىننىڭ قولداشلىرى پاراققىدە  
كۈلۈپ كېتىشتى.

نۇرمىسا ئانىسى بىلەن قۇچاقلىشىپ خوشلاشقاندا تۈن  
يېرىم بولاي دېگەنىدى.

— خۇدايىمغا تاپشۇردۇم بالام!

— خۇدايىمغا ئامانەت سىڭلىم!

— خوش، جېنىم ئانا، ئاچا... خوش.

ھەجەر خان، گۈلسۈم ئۆزلىرى بىللە كەلگەن مېھمانلار  
بىلەن بىللە ئۆرنىدى. نۇرمىسانى يەڭگىلەر مەنزەر ئۆيىگە ئېلىپ  
چىقتى.

— يىغلىمىسلا، — دېدى بىر يەڭگىسى، — قىزلارنىڭ  
ھەممىسى ياتلىق بولىدۇ بالام، ياتلىق بولمايدىغان قىز پالا  
يوق، بۇنداق يىغلاۋەرسىلە يامان بولىدۇ.

يەنە بىر يەڭگىسى نۇرمىسا ئۈچۈن ئېلىپ كەلگەن مەخەل  
كۆرپىنى ئېلىپ تويۇلۇق يوتقاننى ئۈستىگە ياپتى.  
يەڭگىلەرنىڭ چىقىپ كېتىشىگە، بىر پىيالە چاي كۆتۈرۈپ

سالامىدىن كىرىپ كەلدى. تېخى روسلىرىمۇ بېشىدىن ئالماي  
گىلەم تارتىلغان تامغا قاراپ ئولتۇرۇۋالغان نۇرنىساننىڭ  
يېنىغا كېلىپ ئولتۇردى.

— چاي ئىچىسىلە خېنىم، — ئۇ تىترەپ تۇرغان قوللىرى  
بىلەن نۇرنىسانى ئۆزىگە تارتىپ قۇچاقلىدى ۋە ئۇنىڭ غۇنچى-  
دەك قىزىرىپ تۇرغان لەۋلىرىگە سۆيىدى، نۇرنىساننىڭ بەدىنىگە  
ئوت كەتكەندەك بولدى.



## تۆتىنچى باب

### كۈيىتوغۇلنىڭ پەيلى

ھەجەر خان تويىدىن كېيىن ھايات چېغىدا قىزىنى ياتلىق قىلىۋالغانلىقىنىڭ خۇشلۇقىدىنمۇ خېلىلا تېتىكلىشىپ قالدى. تويىنىڭ ئون بەشىنچى كۈنى نىساخان، نۇرسىمانگۈللەر ئوندىن ئارتۇق مېھمان بىلەن نۇرىسانى ھەجەر خانغا كۆرسىتىش ئۈچۈن ئېلىپ كەلگەندە، ئىنتىزار بولغان ئانىنىڭ بېشى ئاسمانغا يەتكەندەك بولدى. ئون بەش كۈن بىر يىلدىن ئۇزاق تۇيۇلۇپ قىزىم قانداقراق بولۇپ قالغاندۇ دەپ غەمگە چۆمگەن ئانا يېڭى ئېچىلغان قىزىلىگۈلدەك كۈلۈپ تۇرغان نۇرىسانى باغرىغا تاگىدى. كۆز ياشلىرىنى يېڭى بىلەن سۈرتۈپ ئەھۋال سورىدى. شۇ كۈنى ئەتىگەندىن كەچكىچە تىنىم تاپمىدى. ئۆزىنىڭ ئۇرۇق - تۇغقان تونۇش - بىلىشلىرىدىن خىلاپ ئېيتقان ئون كىشىنى قوشقاندا يىگىرمە نەچچە مېھماننى رازى قىلىپ ئۈزۈتۈپمۇ ئۆزىدە قىلچە ھارغىنلىق سەزمىدى.

نۇرىسانىنىڭ خۇشلۇقى بولسا يۈز ئاچقۇ كۈنىلا ئايدان بولغانىدى. سالاھىدىن بىر ياغلىق سۈپسۈزۈك مۇز پار-چىسىدەك نوکچا ناۋات بىلەن بىر شېشە ئەترە، يۈز سۈپۈنى ئېلىپ كىرىپ، نۇرىسانىنىڭ قولىغا رەگ ئالتۇندىن ئېتىلگەن

ياقۇت كۆزلۈك ئۈزۈك سېلىپ قويغىنى ئۈچۈنلا ئەمەس، بەلكى ئېرىنىڭ ئۆزىگە ياققانلىقىدىن نۇرىساننىڭ كۆڭلى خۇشاللىققا تولغانىدى. توي بولغان كۈننىڭ ئەتىسى نۇرىسا ئاپتاپتەك ئېچىلىپ ئۆز مېھمانلىرىنى كۈتتى. ئۇ مەنزەر ئۆيىدە مۇھتەبەر قاتارلىق ئون نەچچە دوست - تونۇشلىرى بىلەن دۇتار چېلىشتى، ئۇسسۇل ئويناشتى. ناخشا ئېيتىشتى. بۇ ئۆي چېرايلىق بىرەر گەنەنىدى. ئىككى تامدا گىلەم، مەرەپتە دۇخاۋا ياپقۇچ بولغاچ ئۆيىنىڭ ئىچى چوڭدەك قىزىرىپ كەتكەنىدى. ئانىسى ئەتىگەندە ئىسسىقلىق ئۈچۈن ئىككى لېگەن پىتىر مانتا، ئىككى لېگەن پولۇ ئەۋەتكەنىدى. ئىسسىقلىق ئېلىپ كەلگەن گۈلسۈم قاتارلىقلارغا نىساخاننىڭ نېمە قويغىنى بىلەن نۇرىساننىڭ كاردىمۇ بولىدى. ئەتىگەندەلا كەلگەن دوستى مۇھتەبەر بىلەن مەنزەر ئۆيىدە سۆزلىشىپ ئولتۇردى. كېيىن دوستلىرى يىغىلغاندا ئانىسى ئەۋەتكەن ئاش - مانتىنى داستىخانغا قويدى. ئاش - مانتىنى يەۋىتىپ نېمە ئۈچۈندۇر گېلى سىقىلغاندەك بولدى.

سالامىدىن بولسا پەستىكى كىچىك مېھمانخانىدا ھۇجرا توپىغا كەلگەن ئاغىنىلىرى بىلەن خۇشال ئولتۇراتتى. ياكىز چۈشۈرۈلگەن ئېگىز پارقىرايتتى. قارا بۇرۇتلىرى ئۆزىگە يارىشپ تۇراتتى. ئۇ مېھمانخانىدىن چىقىپ ئامبارغا چۈشتى. قاتار تىزىپ قويۇلغان قوغۇنلارنىڭ ئىچىدىن سەرخىللىرىنى تاللاپ پىچتى. مەنزەر ئۆيىگە، كىچىك مېھمانخانىغا پىچىلغان شېرىن قوغۇنلارنى كىرگۈزدى. ئاشخانغا كىرىپ:

— نىساخان ئاچا، نۇرىسانگۈل ئۇكام، نېچە كېمەسە ماڭا دېيىشىپ، يەتكۈزۈپ بېرىمەن. نەرسە - كىيىملىرىنى قىلىپ مېھمانلارنى يامانلىتىپ قويمايلى، — دېدى نىساخاننىڭ قىتىغىرلىقىنى، قاتتىقلىقىنى بىلىگەن سالامىدىن، — مەنزەرگە قەنت - گېزەك، مەزەلەرنى كۆپرەك چىقارتىپ بەرسە.

— بالام، بۇنداق كەڭتاشا بولغان توپنى ئۆمرۈمدە كۆر-  
مىگەنمەن. شۇنداقمۇ بۇزۇپ - چاچقان بارمۇ؟ ھېلىمۇ مېنىڭ  
بولغۇنۇم، ھەممە نەرسە يېتىشىۋاتىدۇ، خاتىرجەم بولسىلا  
بالام، — دېدى نىساخان بىر قىزىرىپ، يەنى سارغىيىپ.  
— مەيلى نېمە بولسا بولغۇن، مېھمانلار چىرايلىق  
تۇزۇسۇن.

سالاھىدىن ئاغىنىلىرىنىڭ يېنىغا كىرگەندە، ئۇسسۇل قىزى-  
غانىدى.

چۈشتىن كېيىنلا كەلگەن ئەھلىمەھەللە، ئۇرۇق - تۇغ  
قانلار نامازىدىگەرگە يېقىن ئۇزاشقا باشلىدى. مانا شۇ چاغدا  
ئۆز مېھمانلىرىنى باشلاپ، چوڭ بىر ئورۇس ساندۇقىنى  
كۆتەرتىپ ھەجەر خان يېتىپ كەلدى. ئۇزاۋاتقان مېھمانلارنىڭ  
بىر قىسمى كەتمەي ھويلىدىكى پېشايۋاندا ئولتۇرۇپ قېلىشتى.  
— ۋاي قۇدىلار يېتىپ كەلدى! — دېگەن ئاۋازنى ئاڭلى-  
غان نۇرىسا مەنزەردىن يۈگۈرۈپ چۈشۈپ ئانىسىنى قۇچاقلىۋالدى.  
ئۇ كۈلۈپ تۇرۇپ يىغلايتتى.

قىزىنىڭ چىرايىغا سەپسىيەلىنىپ قاراپ، ھەجەر خان ئىش-  
نىڭ جايىدا ئىكەنلىكىنى ھېس قىلىپ كۆڭلىدە مىڭبىر قېتىم  
شۈكۈرلەر قىلدى ۋە قىزىنىڭ بېشىغا ئىككى مېتىرچە ئۇششاق  
كۈللۈك يالتىراپ تۇرىدىغان تاۋار رەختىنى ئارتىپ قويدى.

— بالام يۈزلىرىنى مۇنداق ئېچىۋېلىپ ھويلىدا يۈرمىسىلە-  
ھازىر ئۆيگە كىرىپ كەتسىلە، ئوت تۇتۇپ ئاغرىپ قالسا.  
ئانىسىنىڭ سۆزىگە كۈلگۈسى كەلگەن نۇرىسا تاۋار رەخت-  
بىلەن يۈزىنى ياپقىنىچە مەنزەرگە چىقتى، قىز دوستلىرى  
دۇتار چېلىشىپ ئۇسسۇلنى قىزىتىۋەتكەنىدى.

نىساخان، نۇرىسانىڭۇللىلەر ھەجەر خان ۋە ئۇنىڭ مېھمانلىرى-  
رىنى چوڭ مېھمانخانا بىلەن ساراي ئۆيىگە باشلىدى. نۇرىسانى

قىچقىرىپ چۈشۈپ ھەجەرخانىنىڭ يېنىدا ئولتۇرغۇزۇپ قويدى.  
مازەندە ئاياللار داپ، دۇتار چېلىپ «غەرىب - سەنەم» داپ  
ئاندىكى ناخشىلارنى ئوقۇشقا باشلىدى. كەينى - كەينىدىن  
ئۇسسۇلغا چۈشكەن چوكان - جۇۋانلارنىڭ بېشىدىن ئۆرۈلگەن  
پۇللار سازاندا ئاياللار ئالدىدىكى پەتنۇسقا لىق توشۇپ كەتتى.  
نۇرسىمانگۈلنىڭ توققۇز ياشلارغا كىرىپ قالغان قىزى رەشىدە  
بويىغا ئېسىلغان مارجانلارنى شىزىقلىتىپ ئۇسسۇل ئويناپ كېلىپ  
نۇرسىماننىڭ يۈزىگە يېپىلغان تاۋارنى تارتىۋالدى - دە،  
ئۆيىدىن يۈگۈرۈپ چىقىپ كەتتى. ئۇ نۇرسىمانگۈلنىڭ ئون ئالتە  
ياشى چېشىدا تۇشقان تۇنجى قىزى ئىدى.

— تولۇن ئاينىڭ ئۆزىگەن!

— ئادەمزاىى دېگەن شۇنداقمۇ چىرايلىق بولامدۇ؟

— سالاھىدىن ئاخۇننىڭ ئۆلمەي تۇرۇپ ھۈرگە ھەمراھ

بولغىنىنى...

— سالاھىدىن ئاخۇنمۇ قاۋۇل يىگىت، قىزىنىڭمۇ بەختى

بار ئىكەن.

مېھمانخانا تېمىنى ياقلاپ كۆرۈپە ئۈستىدە ئولتۇرۇشقان  
چوكان - جۇۋان، مويايلار بىر - بىرىنىڭ قۇلىقىغا پىچىرلاشقا  
باشلىدى. يۈزى ئېچىلغاندىن كېيىن تىرىناق تاتلاپ يەرگە  
تاراپ ئولتۇرغان نۇرسىمان ۋىلىدە قىزىرىپ، يېنىدا ئولتۇرغان  
مۇھەتتەپنىڭ قولتۇقىغا بېشىنى تىقىۋالدى، ئۇ - قىزارغىنىدىن  
قىزىلىگۈلنىڭ ئۆزىلا بولۇپ كەتكەنىدى. قولغا سۇ بېسىرىلىپ  
داستىخان سېلىندى. مېھمانلارغا رىئالە سۈركەلگەن نان ئالدۇر-  
غاندىن كېيىن قورداق قويۇلدى، قورداقنىڭ يېيىلىپ بولۇشىغا  
كاش تارتىلدى، بۇ چاغدا كۈن ئولتۇرۇشقا ئاز قالغانىدى.

داستىخان يېغىلىپ قولغا سۇ بېسىرىلدى، ئاندىن نىساخان  
ھەر بىر پىرىقنى كۆتۈرۈپ كىرىپ ھەجەرخانىنىڭ ئالدىغا قويدى.

ئىككى ئايال كۆتۈرۈپ كەلگەن ئورۇس ساندۇقىنى ئېلىپ كىردى.  
نۇرسىمانگۈل بوغۇچىنى ئېچىپ:

— بۇ پەلتۇسى، بۇ كىۋىلىكى، بۇ تىفلىسى، بۇ كاستۇ-  
مى، — دەپ كىيىملىكلەرنى ئېلىپ ساندۇققا سالدى، — بۇ  
ساپ ئالتۇندا ئېتىلگەن بىلەزۈكى...

نۇرسىمانگۈل جۇلالىنىپ تۇرغان ساپسىرىق ئالتۇن بىلە-  
زۈكىنى نۇرسىمانىڭ قولىغا سېلىپ قويدى، ھەجەر خان ئورنىدىن  
تۇرۇپ «ھەشقاللا رەھمەت» دەپ قۇللۇق قىلدى.

— كۈيۈغۇل قېيىن ئانىسىغا سالام بەرگىلى كىرىۋا-  
تىدۇ، — دېدى بىر چوكان دېرىزىدىن ھويلىغا بىر قارىۋېلىپ،  
ئۇنىڭ زىل ئاۋازى ھەجەر خاننى ئىشىككە قاراتتى، سالاھىدىن  
كۆرۈنىدى. نىساخان:

— سالاھىدىن ئاخۇن ئىزا تارتىپ كىرەلمەيۋاتىدۇ، ئۆز-  
لىرى چىقىسلا بولامدەكەن، — دېدى.

ھەجەر خان نۇرسىمانگۈلنى چاقىرىپ قۇلىقىغا پىچىرلىۋىدى.  
نۇرسىمانگۈل چوڭ بىر پەتنۇس ئېلىپ كىردى. ھەجەر خان ئول-  
تۇرغان يېرىگە قويۇپ قويغان تۈگۈنچەكنى يېشىپ بىر بەقەسەم  
تون، ئون نەچچە پاڭچو ياغلىقنى ئېلىپ پەتنۇس ئۈستىگە  
قويدى. ئاندىن پەتنۇسنى كۆتۈرۈپ ئىشىك ئالدىغا كەلدى،  
كۈيۈغۇل دەھلىزىسىمۇ كۆرۈنىدى، ئۇ ھويلىغا چىقتى، بىرقانچە  
دوستلىرى سالاھىدىننىڭ قول - يەلكىلىرىدىن تارتىپ ھويلىنىڭ  
ئۈچىتىدە ماڭغۇزماي تۇرۇۋالغانىدى. بۇنى كۆرگەن ھەجەر خان  
توختاپ قالدى.

— بارىسلا، — دېدى نىساخان ھەجەر خانغا.

— ئەمدى بولا، مېھمانخانىدىن چىققاندىن كېيىن كۈي-  
مۇغۇلۇم ئۆزى كەلسۇن، — دېدى ھەجەر خان بوش كەلمەي.

— قېيىن ئانىسى ئالدىغا كەلمىگۈچە قويۇپ بەرمەيمىز.



— بۇنداق قاۋۇل يىگىتنىڭ ئالدىغا كەلمەي كىشىنىڭ ئالدىغا كېلەتتى؟

— ئالدىغا كەلگۈچىلىكى بار بەگزادە يىگىت — بۇ!  
سالاھىدىنىڭ ئاغىنىلىرى جاۋۇلدۇشۇپ ئۇنى ھەدەپ ئارقىغا تارتتى. يوغان پەتنۇنى كۆتۈرگەن ھەجەر خاننىڭ قوللىرى تېلىپ كەتتى، ئۇ يەنە ئىككى قەدەم ئالدىغا ماڭدى.  
— بولدى ماڭمىسىلا ئانا، ئۆزى كەلسۇن، نېمىدېگەن چوڭچىلىقبۇ؟ — دېدى گۈلسۈم باشقىلارغا ئاڭلىتىپ تۇرۇپ.  
سالاھىدىن بىتاقەت بولدىمۇ، يا دوستلىرىنىڭ قىلىقلىرىنىڭ بىر ئاز ئېشىپ كېتىۋاتقانلىقىنى ھېس قىلدىمۇ، بىر سىلىكىنىپلا بوشىنىپ، قىيىن ئانىسىنىڭ ئالدىغا كەلدى.

— قۇللۇق بالام، ئامان بولسىلا، ئاددىي بولسىمۇ ئۆزلىرىمگە بىر تونلۇقۇم بار ئىكەن، — دېدى ھەجەر خان سەل ھاسىراپ، ئۇنىڭ چىرايى ئاقىرىپ كەتكەنىدى.  
— رەھمەت خان ئاپا.

سالاھىدىن پەتنۇنىنى قولغا ئېلىپ ئاغىنىلىرىگە ئۇزاتتى — دە، ئۆزى ھەجەر خانغا بىر كۆڭلەكلىك ئەنگىلىشىپ، ئىككى بولاق قەنت، بىر بولاق ناۋاتنى تۇتتى.  
— ھەشقاللا ئوغلۇم.

ھەجەر خان ئىككى قەدەم كەينىگە سېلىپ مېھمانخانىغا كىرىپ كەتتى. ئۇ نىساخانغا بىر چاپانلىق قارا دۇخاۋا، نۇرسىمان گۈلگە بىر كۆڭلەكلىك شىنۇن دۇخاۋا، يەنە بىر قانچە ئاياللارغا رەخت قويدى.

سالاھىدىن ئاغىنىلىرىگە بىردىن ياغلىق ئالغۇزدى. ئۇ دېرىزىدىن مېھمانخانىغا كۆز سېلىپ ئاناردەك قىزىرىپ ئولتۇرغان ياش خوتۇنىنى كۆرگەندە يۈرىكى ئويىناپ كەتتى.  
... نۇرسىمان ئۈچىنچى قېتىم كېلىپ كەتكەندىن كېيىن.

ھەجەر خان يەنە ئۆزگىرىپ قالدى، پۇتلىرى كۈچىيىپ كەتتى، كۆكە  
سىدىكى سانجىق قوزغالدى. مانا بۈگۈن يېتىپ قالغىنىغا ئۈچ  
كۈن بولغانىدى. باياتىن دېرىزىگە قارىغىنىچە توي كۈنىدىكى  
مالىمانچىلىقنى، يۈز ئاچقۇ كۈنىدىكى يىگىت قولىداشلىرىنىڭ  
قىلىقلىرىنى ئويلاپ «خۇدا ئۆزۈڭگە ئامانەت. شۇ يېتىم قىزىمنى  
ناھەردىلەرگە خار قىلىنغىنىمەن» دەپ دۇئا قىلدى. ئۇنىڭ  
سارغىيىپ قورۇلۇپ قالغان يۈزىدىن ياشلىرى سىرغىپ ئېقىشقا  
باشلىدى.

ئىشەك قاتتىق قېقىلدى. «ۋاي خۇدايىم كىسىمۇ بۇ؟»  
دەپ ئورنىدىن ئىتتىك تۇرماقچى بولغان ھەجەر خان بىپىلىدىن  
بىرى قاماللاپ تۇتۇۋالغاندەك بولۇپ قوپالماي قالدى. ئۇ  
ئىككى قولىنى يەرگە تىرەپ تەستە ئورنىدىن تۇردى، ئاستا  
ھېلىق قار چۈشۈپ ئاقىرىپ كەتكەن ھويلىغا چىقتى، بىردىن  
پۇتلىرى تۇتۇپ كەتتى. ئۇ ئالدىغا ئېگىشىپ قولى بىلەن ئاغزىنى  
توستى، ئىشەك يەنە قېقىلدى.

— مانا! — ھەجەر خان كۈچەپ توۋلىغان بولسىمۇ، ئۇنى  
خىرقىراپ ئاستا چىقتى. ئۇ كەشىنى سېپىلا چىققانلىقى ئۈچۈن  
ئاپىسى قارغا يېتىپلا كەتتى. «نۇرسايمىدۇ، گۈلسۈمىمىدۇ؟ كىمىدۇ  
بۇ؟» دەپ ئىشىكىنى ئېچىۋېتىدى. نۇرسا ئىكەن. ئۇنىڭ قولىدا  
يۈگەكلىك بىر نەرسە بار ئىدى.

— جېنىم بالام كەلدىڭىز؟

— ئانا!

ئۈستېبېشى ئاپئاق قار بولۇپ كەتكەن نۇرسا بوسۇ  
غىدىن ئاتلاپ كىرىپ ئانىسىنى قۇچاقلىدى، ئۇ ئانىسىنىڭ  
پۇتلىرى دىرىلداۋاتقانلىقىنى تۇيىدى، قولتۇقىدىن يۆلەپ ئۆيگە  
ئېلىپ كىردى.

— ۋىيەي جېنىم ئانا، كەشىڭنىڭ ئىچىگە قار قوشۇپ

كېتىپتۇغۇ؟ — دېدى نۇرنىسا ھەجەر خانىنى ئايۋاننىڭ سۇپىسىغا  
ئولتۇرغۇزۇپ كېشىنى سالغۇزدى، — ئوت ياقالىغان ئوخشى  
ماسەن، ئۆي ئىچى ئەجەپ سوغۇققۇ؟

— بەكلا - مەجەزىم يوق بالام، ئوت ياقالىدىم، قېرىغاندا  
يالغۇزلۇق يامان ئىكەن، — زارلاندى ئانا.

— توپۇمنى قىلىمىغان بولساڭ ساڭا ھەمراھ بولاتتىم،  
يالغۇزمۇ قالمايتتىڭ ئانا.

— توپۇڭنى قىلىۋېلىپ كۆڭلۈم ئارامغا چۈشتى. تېخىچە  
توپۇڭنى قىلالىمىغان بولسام غەمىدىن باش كۆتۈرەلمەيتتىم بالام.  
توپۇڭنى قىلىۋالغاندىن كېيىن يەلكەمنى بېسىپ تۇرغان ئېغىر  
يۈكتىن قۇتۇلغاندەك بولۇپ، ئارام تېپىپ قالدىم. يالغۇزلۇق  
تارتساممۇ كۆڭلۈم خاتىرجەم، خۇداغا مىڭ شۈكرى.

نۇرنىسا ئانىسىنىڭ مەڭزىگە يۈزىنى يېقىپ بىر پەس  
تۇرغاندىن كېيىن يۆلەپ كىچىك مېھمانخانىغا ئېلىپ كىردى.  
مۇھەممەتتاخۇن ئۇستام سوۋېت كونسۇلخانىسىنىڭ قۇرۇلۇشىنى  
قىلغاندا سېتىۋالغان چويۇن مەش مۇشۇ ئۆيدە قويۇقلۇق ئىدى.  
نۇرنىسا مەشكە ئوت ياقىتى.

— سېنى بەكمۇ سېغىنىدىم ئانا، ھەر كۈنى كېلىپ كۆرۈپ  
كەتكۈم كېلىدۇ، شۇنىسى كۈيىمۇغلۇك قويمايدۇ.

— كۆڭلۈڭنى بۇزما قىزىم، ئايال ئەردىن بىرسوراق ئىش  
قىلىسا بولمايدۇ، سالامەت تۇرساڭلا كۇپايە، ئېرىڭ رۇخسەت  
قىلغاندا مېنى كۆرۈپ كەتسەڭمۇ بولىدۇ. بۈگۈن كېلىپ ئوبدان  
قىلىپسەن، بەك خۇش بولدۇم، مەجەزىم يوق بولۇپ قالغان  
كۈنلىرى ئۆزۈمدىن بەكرەك ئەنسىرەيدىغان بولۇپ قالدىم.

ھەجەر خان مېھرىلىك كۆزلىرى بىلەن كۆكتات ئىلغار  
ۋاتقان قىزىغا قارىدى، نۇرنىسانىڭ سوغۇقتىن گىردە ئاندەك  
قىزىرىپ كەتكەن يۈزلىرى ئاقىرىشقا باشلىغانىدى، ئۇنىڭ

چېرايى غەمكىن ئىدى، ئانا ئۇھ تارتتى.

— بالام سەن كېلىپ كەتكەندىن كېيىن ئاچاڭمۇ كېلىپ كەتتى. خۇدايىم كۆپرەك پەرزەنت بەرمەپتىكەن. بىر ئوغلۇم بولسىغۇ يالغۇز قالمايتتىم، — ھەجەر خان يىغلاپ سىراپ يات تۇققا يۆلەندى.

— ئانا بىر ئاز گۆش، كۆكتات ئېلىپ كەلگەن ئىدىم، نېمە تاماق ئېتىپ بېرىي؟ — دەپ سورىدى نۇرىسا.

— نېمەشقا بىر نەرسە كۆتۈرۈپ كېلىدىغانسەن بالام. «تىنچ كۆڭۈل، تۈز سىز ئاش» دەپتىكەن. مەن ئۈچۈن سەن قىم مەتلىك، مېنى دەپ ئازار يەپ قېلىشىڭنى خالىمايمەن قىزىم. — ئانا، ئۇ كىشى ئۆزى ئانىلىرىغا نەرسە — كېرەك ئال ھاج بارسىلا، — دەپ پۇل بەرگەنىدى. شۇڭا ئالغىچ كېلىۋىدىم.

لەڭمەن ئېتىپ بېرىمۇ ياكى نېرسىن چۆپمۇ؟  
— قېرىغان، كېسەلمەن چېغىمدا خېجىرنى پىلىتە قىلىش، سوزۇش تەس كېلىدىكەن. سەيچۇ ئېلىپ كەپسەن بالام، لەڭمەن ئېتىپ بەرگىن.

— ماقۇل ئانا، — نۇرىسا ھەجەر خاننىڭ مەڭزىگە بىرىپ سۆيۈپ ئورنىدىن تۇردى.

— بالام، ئاران كەلگىنىڭدە ئىشقا سالىدىغان بولدۇم. مەنمۇ بېقىشاي، — ئورنىدىن تۇردى ھەجەر خان.

— ياق ئانا، سەن ئاغرىق ئەمەسمۇ؟ ساق چېغىڭدا ماڭا قىلغۇزىدىڭ، ئاغرىپ ياتقىنىڭدەمۇ قىلغۇزمايسەن؟ بۇ نۆۋەت سەن ساقايىمىغۇچە كەتمەيمەن، بۇنداق يالغۇزلۇقتا يېتىپ قالغىنىڭنى كۆرۈپ ئاجايىپ بولۇپ كېتىۋاتىمەن.

قىزىنىڭ بۇ سۆزىدىن ھەم تەسىرلىنىپ، ھەم نېچە ئۈچۈندۇر گۇمانلىنىپ:

— ھازىر ئەھۋالڭ قانداقراق بالام؟ — دەپ سورىدى ئانا.

— ئەھۋالىم يامان ئەمەس، — دېدى قىزى خىيالچان ھالدا مۇڭلىنىپ، — كۈيۈغلۇڭ كۈنچىدەك قىلىدۇ.

— قانداق بىلىدۇڭ؟ — سەگەكلىشىپ سورىدى ئانا.

— توي ئۆتكەندىن كېيىن ئون بەش كۈننى توشۇرۇپ بۇ ئۆيگە كېلىپ كەتكىچە يېڭىياچىلىقتا ماڭا ھېچ ئىش بىلىنمىدى، — قازانغا ياغ قۇيۇپ سۆزىنى داۋام قىلدى نۇرىسا، — ئۇ ئۆيىدە قېيىن ئاتام، قېيىن ئانام، قېيىن ئاچا، قېيىن ئىنىلىرىم بولمىغاندىن كېيىن ئۇ كىشى دۈكسىنىڭ چىقىپ كەتسە مەنمۇ ھوقۇشتەك يالغۇز قالىمەن. ھەر كۈنى ئۇ كىشى بىر ئۆپكەشنى باشلاپ كېلىپ ئۆيىدىكى كۈپكە سۇ توشقازغۇزۇپ بېرىدۇ. بىر قېتىم كۈپتە سۇ تۈگەپ كېتىپتۇ، ئۇ كىشى ئۆپكەشكە سۇ ئەكەل دۈرۈشنى ئۇنتۇپ قالىدۇ. — قانداق بىلىمدىم، چۈشتە كېلىپ تاماق يەپ، تاھارەت ئېلىپ ئاندىن چىقىپ كەتتى. مەن ئىككى چېلەك سۇ ئېلىپ كىردىم. نېمە ئۈچۈندۇر يۈزۈڭىم بۆكۈلۈپ سېلىپ كەتتى. سۇنى كۈپكە قۇيۇپ تۇرۇشۇمغا ئىشىك ئېچىلدى، قارىسام تويۇم بولماستىن بۇرۇن كۆل بېشىدا ماڭا چىقىلىماقچى بولغان ھېلىقى يۇنۇس ھەتتەنىڭ ئوغلى ساۋۇت ھويلىغا كىرىپ كېلىۋاتىدۇ.

— نېمە دەپ خەقنىڭ ئۆيىگە باستۇرۇپ كىرسەن؟ ھازىر چىقىپ كەت! — دەپ توۋلىدىم. ئۇ كۈلۈپ تۇرۇپ:

— خېنىم ئاچچىقلاشمىسىلا، ئەرلىرى ھازىر كەلمەيدۇ. بىر ئايدىن بېرى ئىشىكلىرىنى ماراپ تاقىتىم — تاق بولغاندا ئۆز ئاياغلىرى بىلەن سۇغا چىقىپتىلا، ئەگەر ۋارقىرايدىغان بولمىسىلا خەلقى — ئالەم ئالدىدا ئۆزلىرىنى شەرەندە قىلىمەن، مەن بولسام ئەر كىشى، خەلق ئالدىدا ئۆزلىرى رەسۋا بولسا، ھى — ھى — ھى، — دېدى. ئانا بۇ سۆزنى ئاڭلاپ، تاپىنىمىدىن كىرگەن ئوت، ھېڭەمدىن چىقىپ كەتتى. ئەگەر مۇشۇ ھالەتتە ئېسىم كىرىپ

قالدىغان بولسا ئىككىمىزنى ئۆلتۈرۈۋېتىشتىن يانمايتتى. قانداق قىلىشىم كېرەك؟ ئالدىمغا كۈلۈپ كېلىۋاتقان ساۋۇتقا؛

— ساۋۇت ئاكا، — دېدىم مەنەمۇ كۈلۈمسىرەپ، — ھەر قانداق ئىش بولسا لايىقىدا بولغىنى ياخشى، ئۆيگە كىرسىلە بولمايدۇ. كەلسىلە، ھاۋا سوغۇق بولسىمۇ پېشاۋاندا ئولتۇرسىلا، بىر پىيالە چاي قۇيۇپ بېرەي. ساۋۇتنىڭ ئاغزى قۇلىقىغا يەتتى. ئۇ:

— جېنىم خېنىم شۇ بىر پىيالە چايلارنى ئىچەي دەپ ئىككى يىلدىن بېرى ئاۋازە بولۇپ يۈرۈپتىمەن. كېچىلىرى كۆ-زۈمدە ئۇيقۇ يوق، — دەپ لاۋىلاشقىلى تۇردى. مەن ئاشخانىغا كىردىم، كۆزۈم چەينەككە ئەمەس پالتىغا چۈشتى. مەن پالتىنى كۆتۈرگىنىمچە ھويلىغا چىقتىم:

— سەن نا ئەھلىنىڭ ئالدىدا شەرمەندە بولۇپ ئېرىمنىڭ قولىدا ئۆلگىچە، سېنى ئۆلتۈرۈۋېتىپ ئاندىن ئۆلگىنىم ياخشى، — دېدىم ئۇنىڭغا غەزەپ بىلەن تىكىلىپ.

— ئۇ... ئۇ... خېنىم، — دېدى ئورنىدىن تۇرغان ساۋۇت چىرايى ئۆڭۈپ، — قىيامەتكىچە قۇللىرى بولاي، نېمە دېيىسىلە ما قۇل دەپ، نېمە كىيىسىلە ئېلىپ بېرەي. دىدارلىرىدىن مەھرۇم قىلىمىسلا، سىلىسىز ماڭا بۇ ئالەم ھارام، ساۋۇت خۇپسەنلىك بىلەن يىغلايمىرىدى. ئۇ ماڭا سىناش نەزەرى بىلەن ئاستىرتتىن تىكىلىپ تۇراتتى. مەن ئۇنى چېپىۋېتىش قارارىغا كېلىپ ئالدىغا يۈگۈردۈم. ئۇ قېچىپ چىقىپ كەتتى، مەن ئىشىكىنى يېپىپ زەنجىرلىدىم. بۇنىڭغىمۇ كۆڭلۈم قانائەت قىلماي دەمىمۇ سېلىپ ئۆيگە كىرىپلا ئۆزۈمنى تاشلىۋەتتىم، بۇ ئىش ماڭا ھار كېلىپ قاتتىق يىغلاپ كېتىپتىمەن، ئاش ئېتىشىنىمۇ ئۇنتۇپتىمەن.

— كېيىن نېمە بولدى بالام؟ — دەپ سورىدى ھەجەر خان گەپنىڭ ئاخىرىنى بىلىشكە ئالدىراپ. ئۇنىسا داڭقاندىكى سەينى ئارىلاشتۇرۇپ، جاۋاب بەردى:



— ئۇ كىشى كەلگەندە كۆزۈم ئۇيىقۇغا كېتىپ قاپتۇ.  
ئىشك قېلىپتى، مەن ئىشك ھويلىغا چىقىپ:  
— كىم؟ دېدىم.

— مەن، — دەپ جاۋاب بەردى ئۇ كىشى، ئاندىن بېرىپ  
ئىشكىنى ئاچتىم. ئۇ كىشى ماڭا قاراپ:  
— نېمە بولىدۇڭلا، رەڭگىڭلا بىر قىسىملىغۇ؟ — دەپ  
سوردى.

— مېجەزەم يوق، — دېدىم يەرگە قاراپ.  
— ئېغىر ئاياق بولۇپ قالدىڭىزمۇ نېمە؟ — سوردى  
يەنە، قەغەزگە يۆگەلگەن بىر نەرسىنى ماڭا بېرىپ، ئېچىپ  
قارىسام سامسا ئىكەن، ھەر قېتىم ئۆيگە كىرگەندە بىر نەرسە  
ئالماچ كېلەتتى، تاشقىرىدىن قۇرۇق قول كىرەيتتى...  
نۇرنىسا سۆزىدىن توختاپ داڭقاندا پىژىلداپ قۇرۇلۇۋات  
قان سەينى بىرقانچە قېتىم ئارىلاشتۇرۇپ ئۈستىگە ئازراق سۇ  
قۇيۇپ قويدى. ئۇ سۆزىگە دىققەت بىلەن قۇلاق سېلىپ جەينى  
كىگە يۆلەنىپ ئولتۇرغان ئانىسىغا قاراپ دېدى:  
— مەن ئۇ كىشىنىڭ سوتالىغا ئۇنداقمۇ ئىدەس، — دەپ  
جاۋاب بەردىم.

— تاماق نەتىجىسىلەشكەنمۇ؟ — دېدى ئۆيىگە كىرگەندىن  
كېيىن.

— سۇ يوق ئىكەن. ئۆزۈم ئىككى چەلەك سۇ ئېلىپ كىرىپ  
قاش ئېتەي دەپ تۇرسام قورسىقىم ئاغرىپ كەتتى، — دەپ  
جاۋاب بەردىم. ساۋۇتىنىڭ ئۆيىگە بېسىپ كىرگەننى ئېيتاي دەپ،  
ئېرىمنىڭ چىرايى ھاۋادەك ئۆتۈلۈپ كېتىۋاتقاچقا، تىلىمنىڭ  
ئۇچىغا كەلگەن گەپنى ئىچىمگە يۇتۇۋەتتىم.

— نېمىشقا ماڭا ئەتىگەن سۇ يوق دېيىشىڭلار؟ — دېدى  
ۋە قاپتى تۇرۇلۇپ كۆزلىرى ماڭا قالدى. بىرى كەلدىمۇ



نېمە؟ — دەپ سورىدى.

— سۇنىڭ تۈگەپ قالغىنىنى بىلىپتەنمەن، — دېدىم.  
ئۇ ئىككى دولامدىن قاماللاپ تۇتۇپ كۆزۈمگە تىكىلىپ بىر قاراپ، ئۆيگە كىرىپ كەتتى. مەن ئۇ كىشىنىڭ كەينىدىن مېھمانخانىغا كىردىم، ئۇ كىشى ئىككى قولىنى بوينىدىن ئالماشتۇرۇپ، تورۇسقا تىكىلگىنىچە سوزۇلۇپ يېتىپتۇ. مەن بېرىپ يېنىدا ئولتۇردۇم، نېمە ئۈچۈندۇر ماڭا قاراپمۇ قويىمىدى، گۇمانلانغان ئوخشايدۇ، بىردەم ياتقاندىن كېيىن ئورنىدىن تۇرۇپ چىقىپ كەتتى. ھايال ئۆتمەي ئەپكەشنى باشلاپ كەلدى. ئەپكەش كىيىملىرى جۇل — جۇل، ساقلى سارغۇچ بىر ئادەم ئىدى. ئۇ دۈگدىيىپ تۇراتتى. ئىچىم ئاغرىپ: — ماۋۇ ئاكامغا چاي بېرىيمۇ؟ بەك توڭلاپ كېتىپتۇ، — دېدىم.  
— نان چىلاپ بېرىڭلار، — دېدى.

مەن بىر توقاچنى چىنىگە چىلاپ چاي قۇيۇپ كۆتۈرۈپ مېڭىشىغا، ئۇ كىشى چىنىنى قولۇمدىن تارتىۋېلىپ ئۆزى ئەپكەشكە ئاچىقىپ بەردى، ئەپكەش چاينى ئىچتى. ئۇ مۇڭ ئادەممۇ، يايوقسۇزلۇقىدىن كەم گەپ قىلامدۇ، رەھمەتمۇ دېمەي چىقىپ كەتتى. ئۇ كىشى شۇنىڭدىن كېيىن ئۇدا بىرنەچچە قېتىم چۈشتە ئەمەس چاشكا ۋاقتى بىلەن دۈكاندىن يېنىپ كەلدى. بۇرۇن كەچتە نامازىدا ئۆلگۈرۈپ كېلەتتى، كېيىن نامازىدىگەر بولماستىن قايتىپ كېلىدىغان بولۇپ قالدى. ئانا بۇنىڭغا قاراپ مەندىن گۇمانلىنىدىغان بولۇپ قاپتۇ، دەپ ئويلاپ سىقىلىدىغان بولۇپ قالدىم...

نۇرىسا داڭقاننى چەتكە ئېلىپ، ئوچاققا قازاننى ئاستى، سۇ قۇيىدى، ئوتنى ئولغايتتى، گەپنىڭ تېخى تۈگىمىگەندە ئىككىنى پەملىگەن ئانا بىتاقەت بولۇپ:  
— گەپ قىل بالا، كېيىن ئېرىڭ بىلەن بىر نېمە

دېيىشىپ قالمىغانسەن؟ — دەپ سورىدى. نۇرىساننىڭ نېمە ئۈچۈندۇر «ئېرىم» دەپ ئېيتىشقا تىلى بارمايتتى. ئىستېمال ئىزا تارتىدىغاندۇ، ياكى بولمىسا قانداقتۇر بىر نەرسە «ئېرىم» دېگەن سۆزنى ئاغزىغا ئېلىشقا توسقۇن بولغانىدۇ؟ ئۇ تىخىرەك ئاۋاز بىلەن سۆزىنى داۋام قىلدى:

— شۇ ئىش بولۇپ ئۈمىدچى كۈنى بۇ ئۆيگە كەلگەن ئىدىم. ئېسىڭىدەمۇ ئانسا؟ ئۇ كۈنى نامازدىگەر بولماستىنلا قايتىپ كەتتىم. يولدا مۇھتەبەرنىڭ ئۆيىگە باش تېقىپ ئۆتەتۇم، ئۇ مېنى كۆرۈپ بەك خۇشال بولۇپ كەتتى. ئۈنسىمىم ئۇنى ماي تۇتۇۋېلىپ جۇۋاۋا تۈگۈپ سېلىپ بەردى. ئۇ مېنىڭ باشقا غىزالارغا قارىغاندا جۇۋاۋىنى ياخشى كۆرىدىغانلىقىنى بىلەتتى، دېرىزىدىن ھويلىغا قارىسام قاراڭغۇ چۈشۈپتۇ، ئورنىمدىن تىرىلدۇم.

— ۋاي نېمانچە قورقسەن ئاداش؟ — دېدى مۇھتەبەر ئالدىمنى توسۇپ، — ھېلىتىنلا ئېرىڭدىن بۇنداق قورقساڭ كېيىن قانداق قىلارسەن؟ — بۇ قورققانلىقىم ئەمەس، — دېدىم ئۇنىڭغا، كېيىنكى ئاداش كەچ كىرىپتۇ.

مەن ئۆرە تۇرۇپ ساۋۇتنى قانداق ھەيدەپ چىقارغانلىقىمنى، ئېرىمنىڭ ئەلپازىنى سۆزلەپ بەردىم. ئۇ: — ئاپىرىپ قويماي، — دېدى، مەن ئۆزۈم كېيىنكى دەپ خوشلاشتىم. ئۆيگە كەلسەم ئۇ كىشى تىت - تىت بولۇپ ئولتۇرغانىكەن، مېنى كۆرۈپلا:

— بۇنداق كەچتە يول ماڭماڭلا، — دېدى. بۇ ئىشۇم ئۆتۈپ كەتتى. مەن ئوچۇق - يورۇق يۈرۈۋەردىم. ئۇ كىشىنىڭ ھۇنارلىقىنى ياخشىلاندى. لېكىن دوكتىرىدىن بىر ھەل قايتىپ كېلىپ، بىر ھەل كېتىپ قالاتتى. ئۇلۇشكۇن ئۆزى ھېلىقى

ئەپكەشنى ئۆيگە باشلاپ قويۇپ چىقىپ كەتتى. ئەپكەش  
كۈپنى تولدۇردى، قارىسام توڭلىغانلىقىدىن چىرايى كۆكرىپ  
كېتىپتۇ، ئىچىم ئاغرىدى. بىر چىنىگە نان چىلىدىم، چاي  
قۇيۇپ ئۈستىگە قورۇۋاتقان سەيدىن ئازراق سېلىپ بەرگەندىم،  
خوش بولۇپ ئىچىۋالدى. «رەھىمەت خېنىم» دەپ ئېيتىشقا  
ئۇ كىشى كىرىپ كەلمەسچۇ!

— سەن نېمە قىلىۋاتىسەن؟ — سورىدى ئەپكەشتىن

چىرايى ئۆڭرۈپ.

سۇ — سۇ ... — دېدى تىلى تۇتۇلۇپ ئەپكەش، ئۇ  
كىشى قۇنىڭ مۇرىسىدىن قاماللاپ تۇتۇپ ئۆزىگە قاراتتى.

— ئەر كىشى يوق ئۆيگە نېمىدەپ كىردىڭ؟ — دەپ

سورىغاندا پۈتۈن ئەزايىم تىكەنلىشىپ كەتتى، جېنىم ئانا بۇ  
ماقارەت ئەمەسمۇ؟ ئەپكەشنىڭ ئورنىغا مەن جاۋاب بەردىم.

— ئۆزلىرى باشلاپ كىرلىغۇ. كۈپنى تولدۇردى، توڭلاپ

كېتىپتەكەن، بىر ئاز نان چىلاپ بەردىم. يامان بولۇپتەمۇ؟

ئۇ كىشى مېنىڭ سۆزۈمگە پەرۋا قىلماي:

— ئىككىنچى بۇ ئۆيگە پۇت قىققۇچى بولما! — دەپ

قاتتىق ۋارقىراپ، ئۆنسى سۆرۈپ چىقىپ ئىشىكتىن كۈچىغا  
ئىتىرىۋەتتى، چېلەك، بالداقلىرىنى كۈچىغا تاشلىۋەتتى. چىداپ

تۇرالمىي مەنمۇ ئۆڭدۈم:

— نېمە بولدىلا مېنى نېمىدەپ ئويلاۋاتىدىلا؟ سىلە

ئويلىغاندەك پەس تەبىئەتلىك ئايال ئەمەسمەن! ئۇ غېرىبقا  
ئازار بەرگەنلىكلىرى ماڭا ئازار بەرگەنلىرى ئەمەسمۇ؟

ئۇ مېنىڭ ئالدىمغا غەزەپ بىلەن يۈگۈرۈپ كېلىپ چاچ-  
لىرىمنى قاماللاپ تۇتتى. — دە، سۆرەپ ئۆيگە ئېلىپ كىردى.

— ئاستاراق گەپ قىل. مەن ئېرىگىمەن! سەن مېنىڭ

ئىشىمغا ئارىلاشما، بولامدۇ! — دېدى قاتتىق ئاۋاز بىلەن

— مەن نېمىگە ئارىلاشتىم شۇنچىۋالا ئاچچىقلا نغۇدەك؟ —  
 دېدىم. ئۇ كىشىگە كاجىنىمغا چاڭگىدا بىرنى سالىدى. مەن  
 دىلدۈگۈنۈپ ئىشىكىنى تۇتۇۋالدىم. جېنىم ئانا، راستىمنى ئېيتىم  
 سام ئۇ كىشىنى خاپا قىلىش نىيىتىم يوق ئىدى. ئەتىگەندىن  
 كەچكىچە ئاخشامدىن تاڭ ئاتقۇچە ئۇ كىشىنىڭ خۇش بولۇشى  
 ئۈچۈن رايىغا باقاتتىم، دۇكاندىن كېلىشىمگەلا تونىنى سالى  
 دۇرۇپ قاتتىم، ئۆتۈكلىرىنى سۈرتەتتىم، تەرتىگە سۇ بېرەتتىم،  
 تاشنى ئېتىپ، كىرىنى يۇياتتىم، ھاردىم — ئاچتىم دېمەيتتىم.  
 ئۇ كىشىمۇ ھالىغا يېتىپ ھەر قېتىم ئۆيىگە كىرسە قۇرۇق  
 كىرمەيتتى، كىرگەندىن كېيىن چاچلىرىمنى سىلايتتى، ئەركىلىپ  
 تەتتى، مەن ئۆزۈمنى بەختلىك سېزەتتىم. كۈنچىلىك قىلىشقا  
 باشلىغاندىن كېيىنمۇ مېنى بۇنداق خورلىغانىدى. مەڭ  
 زىمىگە كاپات تەگكەندىن كېيىنمۇ ئۆزۈمنى تۇتۇۋالدىم. كۆز  
 زۇمىدىن ياش چىقىپ كەتكەن بولسىمۇ ئۆزۈمنى باستىم،  
 گەپمۇ قىلماي كېيىم — كېچەكلىرىمنى بوغۇچىغا يۆگەپ  
 كۆتۈرگىنىمچە ئىشىككە قاراپ ماڭدىم. ئانا، ئۇ كىشى مېنى  
 ھەرقانچە رام قىلىۋالغان ھالەتتىمۇ، خورلىنىپ تۇرۇپ ئالدىدا  
 بېزىرىپ ئولتۇرۇشنى نومۇس بىلىدىم.

— توختا! — ۋارقىرىدى ئۇ كىشى ئالدىمنى توسۇپ ۋە  
 كۆتۈرۈپلا كورپىنىڭ ئۈستىدە ئولتۇرغۇزۇپ قويدى، — نەگە  
 پارىسىلە؟ — ئۇ بوش ئاۋاز بىلەن سورىدى.

— ئۆز ئۆيۈمگە — ئانامنىڭ يېنىغا

— مېنى تاشلاپ كېتەمسىلە؟

— تاشلاپ كەتمەيدىغاننى تېپىۋالالا

— خاپا بولماڭلا.

ئۇ كىشى بېشىمنى سالىدى، كۆز يېشىمنى قولى بىلەن

ئېرتتى، مەن ئىسە دەپ يىغلاپ كەتتىم، شۇنداق قىلىپ ئۇ كىشى مېنى يامانلىغىلى قويمىدى.

سۆزلەپ تۇرۇپ خېمىرنى پىلتە قىلىپ بولغان نۇرىسا ئانىسىنىڭ كۆز ياشلىرىنى ئالغىنى بىلەن ئېرتتى.

— كېيىن يەنە باشقا گەپ قىلىدىمۇ؟ — دەپ سورىدى ئانا قىزىنىڭ يۈزىگە يۈزىنى يېقىپ.

— ياق، ئىلگىرىكىدىنمۇ بەكرەك ئامراقلىق قىلىدىغان بولدى، ئەمما، كۈندۈزلىرى دۇكاندىن تۇيۇقسىز يېنىپ كېلىشىنى داۋاملاشتۇردى. ئۆگزىگە چىقىپ سەپساللىدىغان، كېچىسى مېھمانخانا ئىشىكىنى قۇلۇپلاپ ياتىدىغان ئىشنى چىقاردى. نۇرىسا ئورنىدىن تۇرۇپ قاينىغان قازاننىڭ تۇۋىقىنى ئېلىۋېتىپ، لەڭمەن سوزۇشقا باشلىدى.

— بالام، — دېدى ھەجەرخان، — بۇنداق ئىش كىچىك چېغىمدا مېنىڭمۇ بېشىمدىن ئۆتكەن. ئەر خەقلەرنىڭ كۈلچىلىك قىلىشى ئۇلارنىڭ ئەرلىك ۋەجدانىنىڭ كۈچلۈكلۈكىدىن بولىدۇ. سەن بىلەن سەن قىزىم، داداڭ تا ئۆلۈپ كەتكىچە سەرگەزچى قوشنىسىزدىن مېنى كۈنلىگەنسىدى. ئۇ ھەر كۈنى لەچچە قېتىم ئۆگزىگە چىقىپ قارايتتى. ئەگەر گۈل بېسىپ چىققان سەرگىزىنى ئۆگزىدىكى تامغا يېپىۋاتقان سېرىق بۇرۇت ئۈستامنى كۆرسە جېنى چىقىپ كېتەتتى. بولمىسا مەن ئۇ ئۈستامغا بىر قېتىمىمۇ سۆز قىلىپ باقمىغانىدىم. ئۆزۈممۇ ئۇ ئۈستام ئۆگزىدىكى چاغدا ھويلىغا چىقىشتىنمۇ ئېھتىيات قىلاتتىم. بالام «ئەر كۈنلىسە ئۆي تۈزۈلىدۇ، خوتۇن كۈنلىسە ئۆي بۇزۇلىدۇ» — دېگەن ماقال بار. سېنى كۈنلىگەن بولسا سالاھىدىن ئاخۇننىڭ ۋەجدانى بار ئىكەن. كىشىلەر ياخشى كۆرگەن نەرسىسىنى باشقىلارغا تارتقۇزۇپ قويۇشنى خالىمايدۇ ئەمەسمۇ، سەن بۇنىڭغا خاپا بولما، ھەرگىز كۆڭلۈڭگە

قالما قىزىم.

— ئانا! — دېدى، — قازانغا ئاش سېلىۋاتقان نۇرنىسا.  
قاللىرىنى يىسىرىپ، — بىكاردىن — بىكار كۈنلىگەن ئوبدان  
ئىشىمۇ؟ ئەر دىگەن خوتۇنغا ئىشەنمىسە خوتۇن كىشى قانداق  
مۇ بەختلىك؟ بولالايدۇ؟ خوتۇن ئەرگە ئىشەنگەندىن كېيىن،  
ئەرمۇ خوتۇنغا ئىشەنسە، كەلسە — كەلمەس. كۈنلىمىسە ئۇ  
چاغدا تۇرمۇش ھەقىقىي كۆڭۈللۈك بولىدۇ ئەمەسمۇ؟ ئەر  
كۈنلىمە خوتۇن ئۈچۈن ئازاب بولىدىكەن.

ھەجەر خان كىچىك چېغىدىن سۆزمەن، بىر ئىشنىڭ  
تېگىگە يەتمىگۈچە سوراشتىن توختمايدىغان، كىتابقا ئامراق  
قىزىنىڭ بۇ سۆزلىرىنى ئاڭلاپ «ئەر كىشى بىلەن  
ئايال كىشىنىڭ تەڭ بولالمايدىغانلىقىنى تېخى بىلمەيدۇ، — دە،  
بۇ قىزىم، شۇڭا ئۆزى بىلىگەنچە ئويلايدۇ» — دېدى  
ئىچىدە.

— قىزىم، جېنىم بالام، ئەر كۈنلىمە يامان ئالغان خوتۇن  
ئەرنىڭ نېنىنى يېيەلمەيدۇ، سالاھىدىن ئاخۇنغا قىيىدىما،  
ھەرگىز كۈچا — كويىغا ئىختىيارىڭىچە چىقىپ قالما. ئەرنىڭ  
ئېمە دېسە شۇنى قىل. سۆز ياندۇرما، سۆز ياندۇرغان خوتۇن  
ئەردىن ياخشىلىق كۆرەيدۇ. بالام، بۇ سۆزۈمنى ئېسىڭدە  
تۇتقىن، — دېدى ھەجەر خان قىزىنىڭ ئۆز بېشىمچىلىق قىلىپ  
قويۇشىدىن ئەنسىرەپ.

— يەنە بىر گەپنى ئۇنتۇپ قاپتىمەن ئانا، — دېدى  
نۇرنىسا سۆز ئارىلاپ، — ئۇ ئۆيدە «مىڭىر كېچە» دېگەن  
كىتاپ بار ئىكەن، بىر كۈنى ئۇنى بەكمۇ قىزىقىپ ئوقۇپ  
كېتىپتەن، بىر چاغدا مېھمانخانا ئىشىكى خىجىدە ئېچىلىپ  
ئۇ كىشى كىرىپ كېلىۋاتىدۇ. ماڭا باشقا گەپ قىلىمىغان  
بولسىمۇ كىتابنى قولۇمدىن ئېلىپ كىتابدانغا سېلىپ قۇۋۇلاپ

قويىدى. سۈرۈشۈپ بېرىدى، يېقىندىن بۇيان دۇنارمۇ چال  
مۇزمايدۇ، بۇنىڭغا چىدىماق ئەس ئىكەن ئانا.

نۇرۇنساننىڭ ئاۋازى بوش، مۇڭلۇق چىقتى، ئۇ يېرىم  
تەخسە ئاش راسلاپ ئانىسىنىڭ ئالدىغا قويىدى، ھەجەر خان  
ئاشنى يەپ ئولتۇرۇپ:

— بەك ئوخشايتۇ بالام، خېلىدىن بېرى ئىشتىيەمسۇ  
تۇتۇلۇپ تاماقمۇ يېگۈم كەلمەيتتى، بۇ ئېشنىڭ ماڭا بەك تېز  
تەدى، — دېدى.

نۇرۇنسا ئۆزىگە ئاش راسلاپ داستىخاننىڭ يېنىغا كەلدى،  
ئۇ، ئانىسىنىڭ ئۆزىگە كۆيۈنۈپ قىلىۋاتقان گەپلىرىنى ئاڭلاپ  
تېخىمۇ غەمگە پاتتى. قىزىنىڭ ئۇندىسىگە نىلىكىدىن كۆڭلى  
خاۋاتىرلەنگەن ئانا ئاشنى يەپ بولغۇچە قانداق قىلىپ قىزىغا  
تەسەللى بېرىش، ئۇنىڭ بېشىدىكى غەم بۇلۇتلىرىنى تارقىتىپ  
ۋىتىش توغرىلىق خىيال سۈردى. ئۇ قاسچىنى داستىخانغا  
قويۇپ دېدى:

— بالام، ئەر كىشى ئۈچۈن ئايال ئالتۇندىنمۇ ئەتىۋالا  
ئايال ئۈچۈن ئەر — گۆھەردىن قىممەتلىك. بۇنى بىلىپ يەت  
كەنلەر ياخشى تۇرمۇش كەچۈرەلەيدۇ، بۇنى بىلىپ يېتەلمىگەن  
لەر ھەر كۈنى جەڭگى — چېدەل قىلىدۇ، تۇرمۇشى تۇرمۇش  
بولمايدۇ. سەن ئوقىغان، ئاق — قارىنى پەرق قىلالايسەن،  
سالاھىدىن ئاخۇننىڭ مەجەزىگە قاراپ ئىش تىزىم، كېيىنكىگە  
قارىغاندا سېنى كۈنلەشكە باشلاپتۇ، بۇنىڭدىن كېيىن ھەممە  
نەرسىدىن كۈنلىشى مۇمكىن، كىشىلەر: «بەزى ئەرلەر خوتۇننى  
ئاپتاپتىنمۇ كۈنلەيدۇ» دېيىشىدۇ، بۇنىڭغا خاپا بولۇشنىڭ  
ھاجىتى يوق جېنىم بالام.

— ئۇنداق دېگىنىڭ بىلەن ئادەم سىقىلىپ كېتىدىكەن  
ئانا، — نۇرۇنسا شۇنداق دېدى — دە، پىلىتىنى سوزۇشقا  
باشلىدى. ئۇ ئانىسىنىڭ كېيىگە قايىل بولمىغانىدى. ھەجەر —

خان قىزىنىڭ ئېيتقان بۇ سۆزىدە ھەممە ئاياللارنى ئويغا  
سالىدىغان چوڭقۇر مەنا بارلىقىنى چۈشىنىتتى، ئۇ قىزىنىڭ  
تىزىغا قولىنى قويۇپ:

— بالام نېچىشقا سىقىلسەن؟ سىقىلماي ياپراپ  
پىرۇرۇۋەتكەن، — دېدى، قىزىنى قايىل قىلغۇدەك باشقا  
سۆز تاپالماي.

نۇرىسا يەنە ئازراق ئاش راسلاپ ئانىسىنىڭ ئالدىغا  
قويدى، توپىدىن كېيىن ئۇنىڭ ئانىسى بىلەن بۇنداق سۆزدە  
شىشى تۇنجى قېتىم ئىدى.

x

x

x

كۈندۈزى ياققان قار كەچتۈرۈن توختىغانىدى. نۇرىسا  
پېشىلىگە يېتىن ئەتكەن ئىشىنى ئانىسىنىڭ ئاشۇرماي يېگەن  
لىكىدىن سۆيۈندى. داستىخاننى يېغىپ ئالدىن گۈرچەكنى  
ئېلىپ ھويلىغا چىقتى. يەرنى ئاپئاق ئاقارتىۋەتكەن قارنى  
كۆرەپ ئىزچى دەرىخىنىڭ تۈۋىگە ۋە ئىشىك تۈۋىگە  
دۆۋىلىدى. ئىشىك ئالدىنىمۇ پاكىز سۈپۈرۈپ قويدى، ئاچچىق  
سوغۇق ئادەمنى ھەرىدەك چاقاتتى. سوغۇقتا مەڭزى قىزىرىپ،  
قوللىرى ئويۇشۇپ قالغان نۇرىسا مېھمانخانىغا كىرگەندە  
ئانىسى تاتلىق ئۇخلاۋاتاتتى. ئۇ جۈدەپ قالغان ئانىسىغا ئىچ -  
ئىچىدىن كۆيۈنۈپ قاراپ ئولتۇرۇپ: «ئانام بۇنداق يېتىپ  
قالغاندا تاشلاپ كەتسەم زادى بولمايدۇ، بۈگۈن ئۆيگە بارىم -  
سام ئۇ كىشى كېچىنى ئۆرە ئولتۇرۇپ ئۆتكۈزۈشى، ئۆلگۈدەك  
چىلە بولۇشى تۇرغان گەپ، مەيلى، نېمە بولسا شۇ بولىمە -  
دۇ؟» — دەپ ئويلىدى نۇرىسا. نامازنامىغا ئەزان ئېيتقاندا  
ھەجەر خان ئويغاندى.



نۇرنىسا ئۆزىگە مۆلدۈرلەپ قاراپ ياتقان ئانىسىنىڭ  
چۆت - قولىنى تۇتۇپ، بەدەنلىرىنى سىلاشقا باشلىدى.  
«ئەجەپ ياداپ كېتىپتۇ، — ئويلىدى ئۇ، — دادام بولسا  
بۇنچىلىك كېسەلمەن بولۇپ كەتمەس ئىدى، جېنىم ئانىم،  
دەردىڭگە دەرت قوشۇپ، غەپىمىڭنى ئاشۇرۇپ قويغان  
ئوخشايمەن...» ئانا قىزىنىڭ كۆڭلىدىكىنى چۈشەنگەندەك:

— بالام ئويلانما، ھەسرەتلىنمە، خۇدايىم قىنچ - ئامانلىق  
نى بەرسۇن، — دېدى. نۇرنىسا ئۆزىنى ئوڭشاپ كۈلۈمسىرىدى؛  
— دېگىنىڭ كەلسۇن ئانا، — نۇرنىسا ئورنىدىن  
تۇردى، مەشتىكى ئۆچۈشكە باشلىغان چوغىنىڭ ئۈستىگە ئوتتۇن  
سېلىپ ئوتنى ئۇلغايىتىپ، قازاننى ئېسىپ گۆش سالىدى. ئىشىك  
قىقىلىدى، نۇرنىسا ئىشىكنى ئاچقىلى ماڭغانىدى، ھەجەرخان  
ئۇنى توختىتىۋالدى.

— يېڭى چوكان ئىشىك ئاچقىلى چىقىرىغان ياخشى،  
كېلىشمەسلىككە ئۇچراپ قېلىشى مۇمكىن، مەن ئۆزۈم ئاچاي.  
ئانىسىنىڭ سۆزىنى ئاڭلاپ نۇرنىسانىڭ نېمە ئۈچۈندۇ  
يۈردىكى ئاغقانداك بولۇپ، مەشنىڭ يېنىدىكى كۇرسدا ئولتۇرۇپ  
دېرىزىدىن ھويلىغا سەپسالىدى. ئىشىكنى ئاچقان ئانىسى  
سالامىدىنى باشلاپ كىردى. سالامىدىنى كۆرگەن نۇرنىسا  
نىڭ ھەم ئاچچىقى تۇتتى، ھەم خۇشلۇقى كەلدى. «ئۇ كىشى  
مېنى ئېلىپ كېتىش ئۈچۈن كەلگەن ئوخشايدۇ، ئانام ساقايە  
خىجە كەتمەيمەن».

ئۆيگە كىرىپ كەلگەن سالامىدىن خېمىر يۇغۇرۇۋاتقان  
خوتۇنىغا قاراپمۇ قويماي، تۈرگە ئۆتۈپ ئولتۇرۇپ دۇئا قىلدى.  
قېيىن ئانىسىدىن سوغۇقلا تىنچلىق - ئامانلىق سورىدى، ئېرى  
نىڭ بۇ پەيلىگە قاراپ نۇرنىسانىڭمۇ خۇيى تۇتتى. ئۇ تۇخۇم  
سېلىپ يۇغۇرغان خېمىرىنى ئىككى كالىك قىلىپ سۇپىرىدا

پېيىشقا باشلىدى.

كۆيۈمۈڭلەرنىڭ كەلگەنلىكىگە تولۇمۇ خۇش بولغان ھەجەر خان  
داستىخان سېلىپ مەزە، گېزەك قويىدى. چاي قۇيۇپ، ناۋات  
سېلىپ سالاھىدىغا سۇنىدى.

— بالام، ئۆزلىرىنى كۆرگۈم كەلگەنىدى، گېلىپ كېتەيىمۇ  
دېيىلە، بىرنەچچە كۈندىن بېرى ساقلىقىم يوق ياتتىم،  
بۈگۈن نۇرنىسانى ئەۋەتكەن ئىكەنلا، ناھايىتى خۇشال بولدۇم،  
ئۆمۈرلىرىگە دۇئا قىلىدىم. قىزىم بىر كېچە قونۇپ قېلىپ ئەتە  
ئەتىگەن سىلىمنى قىچقىرىپ كەلمەكچى ئىدى. كەلگەنلىرى  
ئوبدان بولدى، ئالسىلا، مەزەگە باقسىلا، — دېدى ئاغزى —  
ئاغزىغا تەگمەي.

— ئۆزلىرىنىڭ مۇنداق ئاغرىپ يېتىپ قالغانلىقىرىدىن  
خەۋەر تاپماپتىمەن. نۇرنىسا كەچ قالغاچ ئۆزۈم بېرىپ باقاي  
دەپ كېلىشىم، — قاپتىنى ئاچماي جاۋاب بەردى سالاھىدىن.  
— ئوبدان قىيلا بالام، پات - پات يۈرىكىم قوزغىلىپ  
يېتىپ قالىدىغان بولۇپ قالىدىم، يالغۇزلۇق يامان ئىكەن.  
خۇدايىم ئىككىلىرىگە ئارمانىدا قالىشىدەك قىز - ئوغۇل  
پەرزەنتلەرنى ئاتا قىلغاي، بالام مەزەدىن ئالسىلا.

ھەجەر خان يىغلامسىراپ ئۇلىغۇ - كىچىك تىنىدى، ئۇ  
ئاش كېسىۋاتقان قىزىغا قاراپ:

— بالام، ھالۋا ئەتىلىە، — دەپ جۈزىدى.

— خان ئاچا، ھالۋا ئەتمەسۇن، ھالۋىغا زوقۇم يوق،  
تەييار تاماققا ئۈلگىلەپ كېلىپتىمەن. شۇنىڭدىن يەي، —  
دېدى سالاھىدىن نۇرنىساغا كۆز قىرى بىلەن قاراپ، نۇرنىسا  
ئانىسىغا قارىدى، ھەجەر خان:

— سەت بولىدۇ، بۇ ئۆيگە ئاران بىر كەلگەندە ھالۋا  
ئەتمەسەك قانداق بولىدۇ؟ — دېدى تەكەللۇپ بىلەن.

سالامىدىن:

— رەھمەت خان ئاچا، ھالۋا ئەتمەسۇن، ئاش يەي، —  
دېدى يەنە. ئويۇقتىسكى پەنەرنى يېقىپ قويغان  
ئۇرنىغا قايتا ئولتۇرۇپ ئاش كىشىنى داۋام قىلدى.  
ھەجەر خان دۈشە ئۈستىدىكى گۆشنى توغراپ نېرىن قىلدى.

«خان ئاچامنىڭ ئاغرىقى بەك ئېغىر بولمىغاندىن كېيىن  
ئۇرنىغا ئېلىپ كېتەي. كۈندە كېلىپ خەۋەر ئېلىپ تۇرار،  
ئەر كىشى يوق ئۆيىدە قونۇپ قالسا ياخشى بولماس»  
دېگەن ئويغا كەلگەن سالامىدىن ئۇرنىغا ئاستىدىن زەن  
سالىدى. قازانغا سالغان ئاشنى ئېلىشتۇرۇۋاتقان ئۇرنىنىڭ  
ئۆرۈم — ئۆرۈم چاچلىرى ئىككى بېقىندىن چۈشۈپ ئايلاق  
پاقاچىقىغا تېگىپ تۇراتتى. سالامىدىن كۆزىنى داستىخانغا  
تىكتى، ئۇرنىغا چۆپىنى تەخسىگە ئۇسۇپ شورپا قويدى،  
ئۈستىگە نېرىن سېلىپ قارا مۇچ چاچتى. ئىككى پارچە  
چامغۇرنى ئۈستىگە بېسىپ سالامىدىننىڭ ئالدىغا قويدى.

— ئۆزلىرىدىن كەلسۇن، — دەپ تەخسىنى قېيىن  
ئانىسىنىڭ ئالدىغا سۈرۈپ قويدى سالامىدىن.

— ياق بالام، ئۆزلىرى باقسىلا، — دېدى ھەجەر خان  
ئاشنى سالامىدىننىڭ ئالدىغا ئىتتىرىپ.

ئۇرنىغا يەنە بىر تەخسىگە ئاش راسلاپ ئانىسىنىڭ  
ئالدىغا قويدى. ئۆزىگىمۇ بىر تەخسە ئاش راسلىدى، ئۇرنىغا  
ھەرقانداق نەرسە يېسە ئاۋاز چىقارماي نازاكەت بىلەن يەتتى،  
بۇنىڭغا ئانىسىمۇ ھەيران قالاتتى. سالامىدىنمۇ خوتۇنىنىڭ  
بۇنداق سىلىق تاماق يېيىشىگە قاراپ مەستلىكى كېلەتتى. بۇ  
قېتىمىمۇ تامىقىنى يەپ بولغان خوتۇنىغا زوقلىنىپ بىر قارى-  
ۋالدى. ئۇرنىغا ئېرىگە قازاپ قىزارغىنىچە چىنىنى قويدى،  
ئۇرنىغا ئېرىنىڭ قارىشىدىن «قونۇپ قالسىەن دېمە، كېتىمىز

جۇمۇ! دېگەن مەنىنى ئۇقتى. سالاھىدىن بولسا خوتۇنىنىڭ قىيا بېقىشىدىن «قېنى مېنى ئېلىپ كېتىپ باقا؟ ئەمدى كەتەيمەن» دېگەن مەنىنى ئوقۇپ، قاپىقى بەتتەر سېلىندى. سالاھىدىن دۇئا قىلىپ بولۇپلا:

— خان ئاچا، رۇخسەت قىلىسلا، بىز كەتسەك، — دەپ ئورنىدىن تۇردى. ئانىسىدىن بۇرۇنراق نۇرنىسا جاۋاب بەردى:

— مۇشۇ كېسەل ئانامنى تاشلاپ كەتسەم خۇدا راۋا كۆرەرمۇ؟

— سىلىگە گەپ قىلغىنىم يوق، خان ئاچامغا دەۋاتىمەن، — دېدى سالاھىدىن ئەزەللىك سالاپىتى بىلەن خوتۇنىنىڭ گېپىنى پىسەنتكە ئالماي. ھەجەر خان كۈيئوغلاننىڭ پەيلىگە قاراپ ئالدىراپ قالدى.

— بىللە قايتىشىسلا بالام، ھازىر خېلى ياخشى بولۇپ قالدىم، ئەتىگىچە گۈلسۈمۇ كېلىپ قالار، — دېدى ئۇ قىزىنىڭ پەلتۇسى بىلەن رومىلىنى مەرەپتىن ئېلىپ.

— ئانا كەتەيمەن، سەن كېسەل ياتساڭ قانداقمۇ سېنى تاشلاپ كېتىمەن؟

— كەتكىن قىزىم، كەتكىن، سالاھىدىن ئاخۇن ئالاھىدە كەلگەندە كەتەيسەڭ خاتىرجەم بولالمايمەن.

— قارىسلا، — دېدى نۇرنىسا سالاھىدىنغا، — بۈگۈن ئانامغا ھەمراھ بولاي، ئەتە سامداقتىن يېنىپلا ئاچامنى چاقىرىپ بېرىپ، ئەتىگەلىك چاي ۋاقتىغا ئۈلگۈرۈپ ئۆيگە باراي، ماقۇل دېسە.

— بۈگۈن كېتىلسى خوتۇن، ئەتە تۇرۇپ ئاخۇنغا دەپ قويسام، گۈلسۈم كېلىپ خان ئاچامدىن خەۋەر ئالار، — دېدى سالاھىدىن ۋە ئىشىكىگە قاراپ ئىككى قەدەم تاشلىدى.

ھەجەر خان قىزىغا پەلتۇسىنى زورلاپ كېيگۈزدى، غىجىم رومى-  
لىنى بېشىغا ئارتىپ قويدى.

— بالام، ئانام مەندىن رازى بولسۇن دېسەڭ، سالاھىدىن  
ئاخۇن بىلەن كەتكىن، — دېدى. نۇرىسا ئانىسىنى قۇچاقلاپ  
ئىسىق ياشلىرىنى ئېتىكىگە ئاققۇزدى. ئاندىن ئاستا ئاجرىلىپ  
ئېرىنىڭ كەينىدىن دەرۋازا ئالدىغا چىقتى.

— خۇدايىمغا ئامانەت سالاھىدىن ئاخۇن.

— خەير، خوش.

— خۇدايىمغا ئامانەت قىزىم.

— خۇدايىمغا تاپشۇردۇم ئانا.

ئاسمان بۇلۇتلۇق بولسىمۇ، ياققان قارنىڭ جۇلاسىدىن  
ئاقارغان يەرلەر خۇددى ئايدىڭدەك كۆرۈنەتتى. ھەجەر خان  
قىزى بىلەن كۈيئوغلىنىڭ غاچىلىدىغان ئاياغ ئاۋازىغا قۇلاق  
سېلىپ ئىشىك ئالدىدا تۇرۇپ قالدى.



## بەشىنچى باب

### ھەسرەت

كۆل بويىدىكى سۇۋادان تېرەكلەر پوتلا تاشلاپ، سۆگەت شاخلىرى بېخلىنىپ يېشىل تۇس ئالدى. تېرەك شېخىدا قاغا قاقىلىپ، قۇشقاچلار سۆگەت ئاللىرىدا ۋىچىرلىشاتتى. بۇ يىل باھار كېچىكىپ كەلگەچ دەل - دەرەخ تېزلا كۆكرىشكە باشلىغانىدى. قىشنىچە ئەينەكتەك مۇز تۇتۇپ كەتكەن كۆل سۈيى باش باھاردىلا ئېرىپ ئازلاپ كەتكەچكە كۆلدىن سۇ ئالماق خېلىلا تەسكە چۈشەتتى. ئاخىرى ئېرىققا پاتىساي كەلگەن لاي سۇ كۆلگە قۇيۇلدى، بىر ھەپتىدە كۆل توشۇپ ئايىقى چىقتى. يەنە ئۈچ كۈن ئۆتۈۋىدى، كۆل سۈيى بۇلۇتسىز ئاسماندەك سۈزۈلدى. ساۋۇت بىرەر ئايدىن بۇيان كۆل بويىدىن ئۆتمەيدىغان، ساماۋارخاننىڭ كارىۋىتىدا پىۋىلىرىنى كۆلگە ساڭگىلىتىپ ئولتۇرمايدىغان بولۇپ قالدى. ئۇنى «تاغ ئار-قىسىغا چىقىپ كېتىپتۇ» دەپ ئاڭلىغان سالاھىدىن «مەھەللى-مىز بىر بىكار تەلەپتىن قۇتۇلۇپتۇ» دەپ قويدى خالاس. خۇدۇكىسىنىپ يولدا خاتىرجەم ماڭالمايدىغان نۇرنىسا تېخى ساۋۇتنىڭ قەيەرگە كەتكىنىدىن خەۋەرسىز ئىدى.

نۇرنىسا باھار كىرگەندىن كېيىنلا كۆل بويىدىن كۆپرەك ئۆتمەيدىغان بولۇپ قالدى. قىش بويى ئەھلىمەھەللە تۇغقان

لار، تونۇشلار توي سودىرىقىنى قىلىشتى. پولۇ، پېتىرمانىتا، سامسا، سامبۇسا، قۇيماق قاتارلىق نەرسىلەر ھەر كۈنى لېگەن - لېگەنلەپ كېلىپ تۇرغانىدى. نىساخان كۈن ئارلاپ بالا ئەۋەتىپ يېيىلمەي تۇرۇپ قالغان نازۇ - نېمەتلەرنى ئالدۇرۇپ كېتەتتى. نۇرسىمانگۈلىمۇ پات - پات كېلىپ «بۇ يەردە قېتىپ، كۆكرىپ تۇرغۇچە بالىلارغا ئالغاچ كېتەي» دەپ تەخسە - لېگەندىكى يېمەكلىكلەرنى چوڭ داستىخانغا تۈگۈپ ئېلىپ كېتەتتى. سالاھىدىن باشقا تۇغقانلىرىغا قارىغاندا ئۆزىنى كۆپرەك يوقلايدىغان نۇرسىمانگۈلىنى ئۆزى سىڭلىسىدەك كۆرۈپ ئۇنىڭغا كۆيۈنەتتى. كەلمەي قالسا ئۆزى بېرىپ قىچقىرىپ كېلىپ مېھمان قىلاتتى. بەزى كۈنلىرى قانداقتۇر بالىلارنى باشلاپ كېلىپ يېمەكلىكلەرنى كۆتەرتىپ قويايتتى. سودۇرۇق ئاخىرلىشىپ چىللاق باشلاندى. شۇڭا نۇرسىمانگۈل بىويىدىن كۈندە بولمىسىمۇ ئىككى كۈندە بىر قېتىم ئۆتىدىغان بولۇپ قالدى. دەسلەپ نىساخان قىچقىرىۋالدى. ئاندىن نۇرسىمانگۈل ۋە باشقا تۇغقانلار قىچقىرىۋالدى، بۇ چىللارغا ھەجەر خان ماڭالىغۇدەكلا بولسا باردى. گۈل سۈم كۆپىنچە قېيىن ئانىسىنى ئېلىپ سىڭلىسىنىڭ ئۆيىگە كېلىپ ئاندىن بىللە بېرىشتى. سالاھىدىننىڭ تۇغقانلىرى ۋە بىر قىسىم يېقىن تونۇشلىرى قىچقىرىۋالغاندىن كېيىن، جاۋاب بىەن ھەجەر خاننىڭ ئۇرۇق - تۇغقانلىرىمۇ قىچقىرىۋالدى. باھار ۋە قايناق يازنىڭ يېرىمى شۇنىڭ بىلەن ئۆتۈپ كەتتى. نۇرسىمانگۈل يەنە كىتاب ئوقۇشقا تۇتۇندى. سالاھىدىننىڭ جەڭ دادىسىدىن قالغان كىتابلار كىتابداندىمۇ، مېھمانخانغا قاملىرىنىڭ ئۈستۈنكى ئويۇقلىرىدىمۇ بار ئىدى. سالاھىدىن ئەتىگەن - ئاخشاملىرى ئوقۇيتتى. نۇرسىمانگۈل كىتاب ئوقۇشقا باشلىسا ئاچچىقى كېلەتتى. ئۇنىڭ نەزەرىدە ئايال دېگەن

كىتاب ئوقۇپ دوللا بولسىمۇ، تاماقنى ئوبىدان ئېستەلىسلا بولاتتى. نۇرنىسا ئېرىنىڭ بۇ تونۇشىنى بايقاپ جىلە بولدى، ئاچچىقى كەلدى، قانداق قىلسۇن؟ ئۇ «نېمە دېسەڭ دە، ئوقۇي مەن، ئىلىم ئۆگىنىش — پەرز. بۇنىڭغا قارشى تۇرساڭ گۇناھكار بولىسەن» دېگەن ئوي بىلەن كىتاب ئوقۇشىنى داۋاملاشتۇردى. ئەمما ئېرى دۇكاندىن كەلسلا كىتابنى جايىغا ئېلىپ قوياتتى. نۇرنىسا بۈگۈن ئەتىگەنلىك چايىنى بېرىپ ئېرىنى يولغا سالغاندىن كېيىن «مىگىسر كېچە» كىتابىنى ئېلىپ ئوقۇپ ناھايىتى قىزىقۇپ كەتتى. نۇرنىسا بۇ كىتابنىڭ ئەسەرىدە روھلىنىپ خېلىدىن بېرى ساندۇققا سېلىپ قويغان قەلەم، قەغەز، سىياھلىرىنى ئېلىپ كىتاب ھەققىدە بۇ غەزەلنى يازدى.

مەھلىيا قىلدى كۆزۈم يار كىرىپكىدەك خەتلىرىڭ،  
 سالىدى ئۆچمەس ئوت دىلىمغا يار لېۋىدەك بەتلىرىڭ.  
 قوزغىدى زەۋق بۇ ھاياتقا سەن ماڭا بەرگەن ھۇزۇر،  
 تۈگىمەس بايلىققا يەتكەي ھەر زامان ئۈلپەتلىرىڭ.  
 بۇ جاھاندىن ھېچ زېرىكتۈرمەس گۈزەل ۋەسلىڭ مېنى،  
 ئۆتسە مەيلى بۇ بېشىمدىن خۇشلىقىڭ، كۈلپەتلىرىڭ.  
 بەخش ئېتەر ئۈمىد — ئىشەنچ، ھەسرەتكە بولسام مۇپتىلا،  
 ماڭا بەرگەن داۋا — شىپا، غەيرىتىڭ، جۈرئەتلىرىڭ.  
 ئى ۋاپادار ئامرىقىم دىلدار كىتاب، گۈلزار كىتاب،  
 چىقىمىغا ئۆلسەممۇ ئەستىن خۇش ناۋا سۈلكەتلىرىڭ.

نۇرنىسا ئېرىنى بىر خۇش قىلىش ئۈچۈن كەچلىك تاماقنى ئىچىپ بولۇپ بۇ غەزەلنى ئوقۇپ بەردى. سالاھىدىن ئاڭلاپ بېشىنى لىڭشىتىپ قويدى — دە:



— غەزەل — بەزەل يازمەن دەپ ئۆزۈڭنى ئاۋارە قىلما،  
ئايال خەق دېگەن ئۆي ئىشىنى ياخشىراق قىلىشنىڭ كويىدا  
بولسا بولىدۇ، — دەپ ئۆزىنىڭ تونۇشىنى ئاشكارىلاپ قويدى.  
نۇرنىسا ئېرىنىڭ كۆڭلىدىكىنى بۈگۈن ناھايىتى روشەن چۈشەندۈردى.  
ئۇ تاتىرىپ كەتتى، يازغىنىنى پۈكلەپ يانچۇقىغا سالدى.

×

×

×

بۇ يىل سالاھىدىنىڭ سودىسى يۈرۈشكەن يىل بولدى.  
دۈككىنىڭا بېسىلىپ كەتكەن ھەرخىل گەزەللەر كۈزگە بارمايلا  
شالاڭداپ قالدى، باش باھاردىلا ئەر — ئاياللارنىڭ ئاياغ  
كېيىمىنى ئەۋەتىش ئۈچۈن غۇلجىدىكى تونۇشىغا خەت يېزىۋەت-  
كەندى. ئايالچە ئۆتۈكلەر، بەتىنىكە، توپلەيلەر قىيى — تېيى  
بىلەن كەلگىلى تۇردى. ئۈرۈمچىگە ماتا، چەككەن ئېلىپ كەت-  
كەن شېرىكىمۇ ھەرخىل رەڭدىكى دۇخاۋا، خاڭىدىن تاۋارلارنى  
ئېلىپ كەلدى. ئۇ ئۈرۈمچى ۋە ئىچكىرىگە بېرىپ كەلگەن  
سودىگەرلەرنىڭ قانداق مال ئېلىپ كەلگەنلىكىنى تىڭ -  
تىڭلاپ، مۇۋاپىق مال بولسىلا سېتىۋېلىپ ناھايىتى كۆپ  
پايدا تاپتى. مۇشۇ سەۋەبتىن بولسا كىپرەك، رامىزان ئېيى  
كىرىشى بىلەنلا مال — مۈلكىنىڭ قىرقتىن بىرىنى ئايرىپ  
بىر ھەپتىگىچە زاكات بەردى. دىۋانە، غېرىپ — مىسكىنلەر  
بىر ھەپتىگىچە ئۇنىڭ ئىشىكىدىن ئۆزۈلمىدى. تۇغقانلارنى،  
يار — بۇرادەرلىرىنى قولۇم — قوشنى، ئەھلى-ئەھلىنى  
ئايرىم — ئايرىم ئۈچ نۆۋەت ئىپتارغا قىچقىرىۋالدى. نۇرنىسا -  
نىڭ ئۆز نامىدىن ئاياللارنى چاقىرىپ ئىپتار قىلدۇردى. ھەر  
قېتىمقى ئىپتار ئۈچۈن بورداق قويدىن بىرنى سويدۇردى. سالا-  
ھىدىن سەمىرىپ كەتكەنىدى، قاپقارا بۇرۇتسى قىمىزىرىپ

كەتكەن يۈزىگە يارىشىپ تۇراتتى.

روزي ھېيتتىن كېيىن ئۇنىڭ خېرىدارى ئاۋۇپ، دۇكىنىنى ئالدىدىن كىشىلەرنىڭ ئايىغى بېسىشىدى، بولۇپمۇ ئۇزۇن ئاق پەرىجە ئارتىپ يۈزىگە چۈمبەل تارتقان قېرى ئاياللار، جۇگانلار، چوكانلار ۋە يۈزى يېرىم ئوچۇق رەسىدە قىزلار ئۈزۈلمەي كېلىپ - كېتىپ تۇراتتى.

بۈگۈن شەنبە چۈشتىن كېيىن ھاۋا بۆلەكچىلە ئېچىلىپ يەر - جاھان بەكلا ئىسسىق كەتتى. سالامىدىن پاڭچى يەكتىكىنى سېلىپ تاشلاپ سودا قىلىشقا كىرىشتى. كەلدى - كەتتى خېرىدارلارنىڭ كۆپلۈكىدىن ئۇنىڭ قولى زادى بوشىمىدى. شۇڭا ئارىلىقتا ئۆيگە بىر قېتىم بېرىپ كېلەي دېدى، بارالمىدى. كۈن پېتىشقا يېقىن قولى بىر ئاز بوشىدى. ئۇ، ئۆيگە بېرىشقا ئالدىراپ توپ - توپ دۇخاۋىلارنى دۇكاننىڭ ئىچىگە ئېلىپ كىردى، شۇ چاغدا قوشنا دۇكاندىكى سودىگەرنىڭ: — خېنىم، ئاي يۈزلىرىنى ئاچسىلا، بىر كۆرۈۋالاي دېگەن ئاۋازىنى ئاڭلاپ ئەجەبلىنىپ تۇرۇۋىدى، ياش بىر ئايالنىڭ:

— ماڭا قارايمەن دېگىچە گۆرگە قارىسلا، قېرى، — دېگەن زىل ئاۋازىنى ئاڭلاپ قېلىپ قاقاھلاپ كۈلۈپ كەتتى. سالامىدىن «قانداقراق ئايالدۇ، بۇ؟» دەپ دۇكاندىن بېشىنى چىقىرىشقا ناۋات رەڭ غىجىم رومال تارتقان، بويلىق بىر چوكان قوشنىسىنىڭ دۇكىنىدىن ئۆز دۇكىنىغا ئۆتتى.

— قېرىغىنىنى تۇيىمىغان ئابدال، ئۆزىنىڭ يېگىنىگە قارىنى ئاغرىيدىغان پىسخىق، قىزىدەك ئايالغىمۇ چاقچاق قىلىپ دىكىنا، ئۆلمەيدىغان!

— بولدى خېنىم ئازار بولسۇ، — دېدى سالامىدىن، ئاق ساقىلىنى سىلاپ دۇكىنىدا خېرىلداپ كۈلۈپ ئولتۇرغان قوشنىسى داۋۇت ھاجىم ئۆردەككە ئاللىپ قاراپ، ئۇ

ئادەم سەل خىجىل بولىدىمۇ شۇ ئانلا دۇكىنىنى ئېتىپ كۆزىدىن يوقالدى.

— ئۆزلىرىنىڭ دۇكانلىرىدا قىزىل مەخمەل بارمىكەن؟  
سورىدى چوكان، دۇكاندىن چىقاي دەپ تۇرغان سالاھىدىنىغا  
باشتىن ئاياغ سەپسىپىلىپ.  
— بار.

— بىر گېزى قانچە پۇل؟

— مەن كۈمۈش تەڭگىگە ساتىمەن، پۇلغا ساتمايمەن، —  
دېدى سالاھىدىنى كېتىشكە ئالدىراپ.

— قورقمىسىلا بايۋەچچە. دۇكانلىرىنىڭ ئالدىغا كەلگەن  
خېرىداردا كۈمۈش تەڭگىلا ئەمەس، ئۇنىڭدىنمۇ قىممىتى  
ئۇستۇن نەرسىنىڭ بار ئىكەنلىكىگە ئىشەنسە بولىدۇ، ئاۋۋال  
كۆرۈپ باقاي، قېنى ئالسىلا.

چوكاننىڭ ئۇنى جانان چىنىدەك جاراڭلاپ چىقتى.  
سالاھىدىنى ئەجەبلىنىپ قالدى. ھېلىقى داۋۇت ھاجىم ئۆردەكنى  
بۇرنى — قۇلىقىغىچە تويدۇرۇپ قويغان بۇ ئايالنىڭ ئۆزىگە  
مۇنچىۋالا مەردانلىق قىلغانلىقىنى كۆرۈپ، ئۇ نامراتلاردىن  
ئەمەسلىكىنى كۆرسەتكۈسى كەلدى.

— كۆرۈپ باقسىلا، — بىرقانچە توپ ھەرخىل رەڭدىكى  
مەخمەلنى، بىرنەچچە خىل خاڭجۇ دۇخاۋىلىرىنى چوكاننىڭ  
ئالدىغا يېپىۋەتتى. چوكان غىجىم رومىلىنى خېلىلا كۆتۈرۈپ  
مەخمەل — دۇخاۋىلارنى تۇتۇپ كۆرۈشكە باشلىدى. ئاق پوس-  
چىلاق، قوشۇماقاش، تازا تولىغان بۇ چوكانغا سالاھىدىنى  
قاراپلا قالدى.

— ئادەمگە ئۇنداق تىكىلىپ قارىمىسىلا يىگىت، يامان  
بولىدۇ، — دېدى چوكان رومىلىنى تېخىمۇ كۆتۈرۈپ سالاھى-  
دىنىغا كۈلۈپ قاراپ.

سالاھىدىنىڭ ئۆيگە كېتىش ئويى كالىسىدىن ئۇچقان دەك بولدى. چوكان رومىلىنى بېشىغا قايرىۋەتتى. قارا كۆز-لىرىنى سالاھىدىغا تىكىپ كىرىپكىلىرىنى چۈپلەشتۈرگەندە، يادىن ئېتىلغان ئوق كۆكسىگە تەگكەندەك ئۇنىڭ يۈرىكى زىك ئېتىپ كەتتى. چوكان مەخمەل، دۇخاۋىلارنى ئۇياق - بۇياققا ئۇرۇپ كۆردى. ئۇ پوكەيگە يېنىچە يۆلىنىپ بىر كۆزىدە ماللارغا قارىسا بىر كۆزىدە سالاھىدىغا تىكىلەتتى. نېمە ئۈچۈندۇر سالاھىدىن چوكانغا قىزىقىپ قالدى. چوكان كەينىگە بىر قارىۋېلىپ بىر توپ دۇخاۋىنىڭ ئۈستىگە قويۇلغان سالاھىدىنىڭ قولىنى تۇتتى - دە، بىگىز قولىنىڭ تىرىقىنى پاتۇرۇپلا شۇنداق تېز تارتىۋالدى. سېكۇنت ئارىلىقىدا بولغان بۇ ئىش سالاھىدىنىڭ شەھۋانە ھەۋسىنى قوزغىدى. ئۇنىڭ تازا بىتاقەت بولۇۋاتقانلىقىنى سەزگەن چوكان:

— نەدىكى قېرىسلارغا ئۇزۇمنى ئۇپرىتىپ، چۈشۈپ قالىدىم. سىلە كۆزۈمگە بۆلەكچىلا ئىسسىق كۆرۈنىدە، شۇڭا ئەتەي دۇكانلىرىغا كېلىشىم. ئۇزۇندىن بېرى سىلىگە كۆيۈپ سەكپارە بولغان مەشۇقلىرىدىن خەۋەرلىرى يوق. ئەگەر ماقۇل كۆرسىلە ئۆيىگە ئېلىپ بېرىپ، گۈپۈلدەپ ئۇرۇپ تۇرغان يۈرىكىمنى قۇلاقلىرىغا يېقىپ رەھىملىرىنى كەلتۈرەتتىم، — دېدى چوكان، قولىدا ئويىنىپ تۇرغان قارا چاپلىرىنى سالاھىدىنىڭ قولىغا ئۇرۇپ قويۇپ.

— ئۆزلىرىگە دۇخاۋا، مەخمەل لازىم ئەمەسمۇ؟ — سورىدى بۇ ئايالغا قىزىقىپ قالغان سالاھىدىن.

— ئايال كىشىگە لازىم بولمايدىغان رەخت يوق، ھەممە رەخت لازىم بولىدۇ، باشقا كۈنى ئالساممۇ بولار.

سالاھىدىن بۇ سۆزنى ئاڭلاپ «ئاشىنا قىلىۋالغۇچىلىقى بار، گېپىنى ئوچۇق ئايال ئىكەن» دەپ قالدى كىۋىلىدە.

ھەر كۈنى ئالدىغا نەچچە ئون قىز - چوكان رەخت ئالغىلى كېلەتتى. ئۇلارنىڭ ھېچقايسىسىنى نۇرىساغا تەڭ قىلمايتتى... شۇ دەم ئالدىدا تۇرغان چوكان شېرىن سۆز، ناز - كەرەشمىسى بىلەن ئۇنى بىردىنلا ئۆزىگە ئەسىر قىلىۋالدى. بۇ ئېھتىمال سالاھىدىنىنىڭ كۈنلىكى كۈچەيگەنسەرى نۇرىسانىڭ مۇئامىلىسى سوغۇقلىشىپ، ئۇنىڭ راينىنى ياندۇرۇپ قويغانلىقىنىڭ نەتىجىسى بولسا كېسەك. سالاھىدىن بۇرۇتلىرىنى سىلاپ، مەستانە كۆزلەرنىڭ ئىچىگە تىكىلىپ قارىدى. چوكان خىرىلداپ كۈلۈپ يەرگە لەپىدە بىر قارىۋالغاندىن كېيىن يۈزىنى يېرىم يېپىپ قويدى. ئۇ كۈلگەندە قىپقىزىل ئالتۇن چىشلىرى پارقىراپ كەتتى.

سالاھىدىن بىر كۆڭلەكلىك شىغۇن دۇخاۋا، ئۈچ گەز قىزىل مەخمەلنى ئۆلچەپ يىرتىپ سامان قەغەزگە ئوردى. — بۇنى ئېلىۋالسىلا، پۇلىنى ئۆيىگە بېرىپ ئالارمەن، — دېدى.

— ۋاي رەھمەت، ئۆزلىرىدىن پۇل ئايلانسۇن بايۋەچچە! — چوكان قەغەزگە ئورالغان رەختنى ياغلىقى بىلەن چىگىپ، — دۇكانلىرىنى ئېتىپ كەينىدىن كۆز يېتىم يەردە ماڭسىلا، — دېدى - دە، كېتىپ قالدى.

سالاھىدىن ھاپسىلا - شاپسىلا دۈكىنىنى تاقاپ يولغا چۈشكەندە چوكان قاراڭغۇ رەستە تەرەپكە بۇرۇلۇپ خېلىلا ئۇزاق كەتكەنىدى. سالاھىدىن ئەنجان رەستىسىدىن چىقىپ سولغا بۇرۇلۇپ قاراڭغۇ رەستىنى ئارىلاپ ئۆتتى. بۇ چاغدا كۈن ئولتۇرۇپ كەتكەنىدى. چاشقا كەلگەندە چوكاننىڭ قارىسىنى يىتتۈرۈپ قويغان سالاھىدىن ئوخشاپ قالدى. «پەيلى شەيتان، دەپ ئويلىدى ئۇ، — نېمىشقا بۇ خوتۇننىڭ كەينىدىن مېڭىپ قالدىم، ئەستاغپۇرۇللا...»

سالاھىدىن يا ئارقىسىغا، يا ئالدىغا مېڭىشىنى بىلمەي  
ئىچى تىتىلداشقا باشلىدى. «ئەستاغپۇرۇللا» دېدى ئىچىدە،  
جەزمەن ئالدىنغانلىقىنى بىلىپ تىت تەرىپىگە قاراپ يەنە  
بىردەم تۇردى. ئۇ ئايال يەرگە كىرىپ كەتكەندە كالا غايىپ  
بولغانىدى. ئادەم شالاڭلاپ قالغاچ كۆچىدا ھۇقۇشتەك  
تۇرۇۋېرىشنىڭ ئورنى يوق ئىدى. شىفۇن دۇخاۋا بىلەن مەخىمەلگە  
ئەمدى ئىچى سىيرىلىشقا باشلىدى. «بۇ چاغقىچە ھەرقانداق  
شەرنەنداز، شەيتان خوتۇنلارغا ئالدىنىۋېرىدىم، بۈگۈن قارا  
باستى - دە، بۇرنىنى كېسىپ تاشلايدىغان بىر نېمىكەن ئۇ» ئاچ  
چىقىلىنىپ ئويلىدى. ئاندىن ئارقىسىغا يېنىپ بارا - بارا قەدىمىنى  
ئىتتىكىلىتىپ ھېيتگاھقا كەلدى. ھەممە تەرەپتە شام، پەنەر،  
گازۋاي، جىنىچىراغلار يېقىلىپ كەتكەنىدى، كاۋاپنىڭ  
مەزىلىك پۇرىقى دىماغقا ئۇرۇلدى. قوغۇن - تاۋۇز، شاپىتۇل،  
ئەنجۇر سېتىۋاتقان باققاللارنىڭ ئاۋازى ھەر تەرەپتىن ئاڭلى-  
ناتتى. ئۇ خارامۇش ھالدا ھېيتگاھ مۇنارىنىڭ تۈۋىدىن  
ئۆتتى. ئۆستەك بويى كۆچىسىنى بويلاپ مېڭىشىغا ھاۋا  
گۈلدۈرلەپ يالت قىلىپ چاقىماق چېقىلدى، سالاھىدىن ئايىغىنى  
ئىتتىكىلىتىپ قۇم دەرۋازىسىغا كەلدى. ئىككىنچى قېتىم چېقىلغان  
چاقىماق يورۇقىدا قارىيىپ تۇرغان دەرۋازىدىن ئۆتتى. بۇ  
شەھەر سېپىلىنىڭ غەربىي جەنۇبىدىكى دەرۋازىسى ئىدى.  
سېپىل ئۈستىدىكى پوتەيدە تۇرغان چېرىك نەيزە بېكىتىلگەن  
مىلتىقىنى مۇرىسىگە ئېسىۋالغانىدى. سالاھىدىن ھېچ نەرسىگە  
نەزەر سالماي قۇم دەرۋازا گۈزىرىدىكى ئىشك بېشىغا قىزىل  
قەغەز پاندۇس ئېسىپ قويغان قاۋاقخانغا كىردى. ئۇ، بۇ  
يەرگە قەدەم باسمىغىلى بىر يىلدىن ئاشقاننىدى. تاغ  
ئارقىسىدىن يېنىپ كەلگەندە بويىتاقلق ھەۋىسى بىلەن كۈندە  
كەلمىسەمۇ، كۈن ئارىلاپ بۇ قاۋاقخانغا كېلىپ تۇراتتى. ئۇ

قاۋاقخاننىڭ ئىشىكىدىن ئېگىشىپ كىرىشىگە:

— كەلسىلە، سالاھىدىن ئاخۇن، — دېدى ئوتتۇز بەش

ياشلار چامىسىدىكى قارا قۇمچاق، سېمىز چوكان ئىچكىرى  
ئۆيگە تەكلىپ قىلىپ، — بۇ يەر خالى، كەم دىدار بولۇپ  
كەتتىلىغۇ بايۋەچچە؟

— ھەي، دۇڭ خېنىم، — دېدى سالاھىدىن بەندىگە

ئولتۇرۇپ، — مەن قاۋاقخانغا كىرىشنى تەرك قىلغانىدىم.

نېمە ئۈچۈندۇ بۈگۈن كەچ كۆڭلۈم بۇ يەرنى تارتىپ قالدى.

خوتۇن ئالغاندىن بېرى ئۆي ئىشىدىن بوشىيالىدىم.

— چوكان ئاغىچىلىرىنىڭ يېنىدىن چىققىلىرى كەلمەيدى

خاندۇ؟ — چاقچاق قىلىپ كۈلدى نىيازخان. — بۇ ئايالنى

كىشىلەر كۆپىنچە دۇڭ خېنىم، — دەپ ئاتايتتى... ئېرى گۆرۈكەش،

تىجارەتچى خەنزۇ بولۇپ، ئۆتكەن يىل ئۇشتۇتمۇت قان

قۇسۇپ ئۆلۈپ كەتكەنىدى. دۇڭ خېنىمنىڭ خۇش خۇيلۇقى،

نازلىنىپ قاراشلىرى قاۋاقخاننىڭ خېرىدارلىرىنى كۈندىن -

كۈنىگە كۆپەيتىۋەتكەنىدى. ئۇ گاھىدا سېمىز پاقالچىقىغا

يېپىشىپ تۇرىدىغان تامبال، بېلىنى قورۇپ تۇرىدىغان تاۋار

جۇيازى كىيىۋېلىپ، يامپىشنى تېكىيدەك تومپايتىپ، كۆكسىنى

كۆتۈرۈپ، بېلىنى تولغاپ ماڭغاندا ئۇنىڭغا قادالغان كۆزلەردە

شەھۋانە ھەۋسىنىڭ ئۇچقۇنلىرى چاقنايتتى. دۇڭ خېنىم

بەزى كۈنلىرى يەنە ئېتىكى كەڭ بەل پۇرمە ئاق شايى

كۆڭلەك كىيىۋالاتتى. بۇنداق چاغلاردا يانپىشى تېخىمۇ

يوغىناپ بېلى بىر تۇتاما بولۇپ قالاتتى. بۇ قاۋاقخاننىڭ

يەنە بىر دەسمايىسى — ئۇنىڭ ئاق يۈزلۈك، قارا كۆز چىرايە

لىقى كەلگەن قىزى توختىگۈل ئىدى.

دۇڭ خېنىم مېھرى ئىسىق ئاياللار قاتارىغا كىرەتتى.

قىزى چىرايلىق بولغان بىلەن سوغۇق تەلەتلىرىدىن ئىدى. ئۇ

دائىم قاشلىرىنى سوزۇپ، لەۋلىرىنى مەنىستەمەسلىك بىلەن  
يۈرۈشتۈرۈپ يۈرەتتى. ئۇنىڭ قاراشلىرىدا قانداقتۇر ئاچچىقلىق  
نىش ئەكس ئېتىپ تۇراتتى.

سالاھىدىن قاۋاقخاننىڭ ئىچكىرى - تاشقىرىقى ئۆيلىرىگە  
كۆز يۈگۈرتۈپ چىقتى، توختىگۈل كۆرۈنمەيتتى.

— جۈن - جۈنىدىن بىر جىڭ بەرسىلە، — دېدى ئۇ  
دۇڭ خېنىغا قاراپمۇ قويماي، ھازىر ئۇنىڭغا دۇڭ خېنىنىڭ  
قۇرۇق نىزى ئەمەس ھازىرقى كېرەك ئىدى. دۇڭ خېنىم  
پۈتۈن بەدىنىنى لەشلىدىتىپ دەسسەپ يان ئۆيىگە كىرىپ  
كەتتى. بىر پەستىن كېيىن بىر تەخسە پىشۇرۇلغان تۇخۇم،  
بىر تەخسە يالپاغلاپ توغراغان سوغۇق گۆش، بىر شېشە  
ھاراق ئېلىپ كىردى.

— قىزىم چارچاپ كەتتىمۇ ئۇخلىغىلى خېلى بولۇپ  
قالسىمۇ قوپمايۋاتىدۇ. سىلىگە ئۆزۈم ھەمراھ بولاي، —  
دېدى شېشىدىكى ھاراقنى رومكىغا قۇيۇپ تۇرۇپ.

— تاشقىرىدىكى مېھمانلارچۇ؟ — دېدى سالاھىدىن  
تاشقىرىقى ئۆيدە ئولتۇرۇشقان خېرىدارنى كۆرسىتىپ.

— ئۇلار پۇلنى تۆلەپ بولغان. ئىچىپ - ئىچىپ مەست  
بولغانىدىن كېيىن بىر - بىرىنى سۆرىشىپ ئۆزلىرى چىقىپ  
كېتىدۇ. خاتىرجەم بولسىلا بايۋەچچە، يەنە قۇيايمۇ؟

— قۇيسىلا، — دېدى رومكىنى بىر كۆتۈرۈشىدە بوشات-  
قان سالاھىدىن. ئۇ قىزىل، كۆك، سېرىق بويالغان تۇخۇملارغا  
قاراپ قويۇپ ئىككىنچى رومكىسىمۇ كۆتۈرۈۋەتتى. دۇڭ خېنىم  
بىر قىزىل بويالغان تۇخۇمنى ئاقلاپ سالاھىدىنغا ئۇزاتتى.  
سالاھىدىن تۇخۇمنى ئېلىپ دېدى:

— دۇڭ خېنىم ئۆزلىرىڭىمۇ قۇيسىلا، پۇلى مەندىن.  
دۇڭ خېنىم مۇرىسىگە چۈشۈپ تۇرغان چاچلىرىنى قولى بىلەن



سىيىپ قۇيۇپ رومكىغا ھاراق قۇيىدى.

— ئىككىمىز بىر رومكىدا ئىچەيلى، ھاراق ئاتلىق قېتىنىدۇ، — دېدى دۇڭ خېنىم قىزىپ قالغان سالاھىدىنىغا قاراپ قاش ئېتىپ. سالاھىدىن تۇخۇمنى يەپ بولۇپ كەينى — كەينىدىن ئىچىشكە باشلىدى. ئۇ كەيپ بولدى، ئۆزلىرى قىزىرىپ، يۈزلىرى ئېسىلىپ كەتتى. دۇڭ خېنىم ئۇنىڭ مۇرىسىگە قولىنى قويدى، كۆكسى سالاھىدىنىڭ جەينىكىگە ماسۇق ياستۇقتەك تېگىۋېتىدى، سالاھىدىن دۇڭ خېنىمنى ئۆزىدىن نېرى ئىتتىرىۋەتتى.

— ئەمدى قالغان ھاراقنى قىزىڭ قۇيۇپ بەرسۇن، ئىككى ھەسسە ئارتۇرۇپ پۇل تۆلەيمەن! — دېدى ئالسىپ.

— مەن قۇيۇپ بەرسەممۇ ئوخشاش، كۆڭۈللىرىمنى ئالالايمەن.

— ماڭە، جادۇگەر قېرى! قىزىڭنى چاقىر، بولمىسا چىنىدىكى ھاراقنى ئاغىزىڭىمۇ، بۇرنۇڭىمۇ قۇيۇپ ساراڭ قىلىۋېتىمەن!

سالاھىدىن شىرە ئۈستىگە بىر مۇشتلىۋېتىدى، تەخسىدىن چاچراپ چىققان ئىككى تۇخۇم يەرگە چۈشۈپ مىجىلىپ كەتتى. دۇڭ خېنىم شۇ ھامان:

— توختىگۈل تېز چىققىن، — دەپ توۋلىدى. ئون ئالتە — ئون يەتتە ياش چامىسىدىكى بۇ زىلۋا قىز ئىچ كۆڭلىگە بىلەنلا كۆزىنى ئوۋىلاپ ئۆيىدىن چىقتى.

— ھە، نېمە دەيسەن؟ — دېدى ئانىسىغا ئاچچىقلاپ.

— ئۇكام بالىخان، ھاراقنى ئۆزۈڭ بىر قۇيۇۋەتكىنە، — دېدى سالاھىدىن قىزىنىڭ قولىدىن تارتىپ، بۇنداق ئىشلارغا كىچىكىدىن كۆنۈپ كەتكەن توختىگۈل قاپقىنىنى ئاچماي سەنتۇرۇلۇپ سالاھىدىنىغا يۆلەندى.

سالاھىدىن ئۇنىڭ قولىغا بىر سەر كۈمۈشنى تۇتقۇزۇپ قويدى. توختىگۈل ھاراق قويدى، سالاھىدىن كۆتۈرۈپ ئىچىۋەتتى. شېشىدىكى ھاراق تۈگىگەنىدى.

— يەنە گۆش، تۇخۇم، ھاراق ئېلىپ چىقى، — دەپ بۇيرۇدى سالاھىدىن. توختىگۈل ئۇنىڭ دېگەنلىرىنى ئېلىپ چىقىپ پىيالىغا ھاراق قويدى.

— سەن ئاشۇ غۇنچىدەك ئېچىلغان ئاغزىڭ بىلەن بىر سۈمۈرۈۋېلىپ ماڭا بەر، — دېدى سالاھىدىن پىيالىنى توختىگۈلگە تەڭلەپ، دۇڭ خېنىم قولىنى ئۇزىتىپ:

— قىزىم ھاراق ئىچىمەيدۇ، — دېدى.  
— ئۇنداق بولسا مەنمۇ ئىچىمەيمەن، — سالاھىدىن پىيالىنى جاققىدە قويدى.

— مەن سۈمۈرۈپ بېرىمەن، — دۇڭ خېنىم پىيالىنى قولىغا ئېلىپ بىر سۈمۈرۈپ ئاندىن سالاھىدىنغا بىردى. سالاھىدىن كۆتۈرۈپلا ئىچىۋەتتى. ئۇ مەست بولۇپ قالدى. توختىگۈلنىڭ بويىنىغا گىرە سېلىپ كۆكسىنى مىجىقلىدى. دۇڭ خېنىم سالاھىدىننىڭ قولىنى تۇتۇۋالدى.

— بايۋەچچە، تۇخۇمنىڭ قىزىلىنى يەدىلا، سېرىقىنىمۇ؟ — دەپ سورىدى ئۇ شەھلا كۆزلىرىنى ئويىتىپ.

— ھەممىسى ئوخشاش تۇخۇم، ئېقىنى يەيمەن! — دېدى سالاھىدىن ئورنىدىن تۇرۇپ. ئۇنىڭ جۇدۇنى ئۇرلاپ قالماقچى بولغان ئالغان تۇخۇمنى مىجىپ يەرگە تاشلىدى. پىيالىنى يەرگە ئۇردى — دە، بىر سەر كۈمۈشنى دۇڭ خېنىمنىڭ ئېتىكىگە تاشلاپ قاۋاقخانىدىن دەلدۈگۈنۈپ چىقىپ كەتتى.

×

×

×

ئېرى كەلىمىگە نىسبىتى نۇرىسا ئەنسەرەشكە باشلىدى. توي بولغاندىن بېرى سالاھىدىن بۇنداق كەچ قالمايدى.

ئادەتتە چۈشكۈچە ۋە كەچقۇرۇنغىچە ئۆيىگە بىر - ئىككى نۆۋەت كېلىپ يوقلاپ كېتىدىغان ئېرى، بۈگۈن چۈشكۈچە تاماقنى يەپ، تەرەت ئېلىپ چىقىپ كەتكەنچە كەلمىگەنىدى. مانا خۇپتەندىن ياندىغان ۋاقىت بولدى، تېخىچە كەلمەيۋاتاتتى، پەنەر ئۆيىنى غۇۋا يورۇتۇپ تۇراتتى، ھويلا قاپقاراڭغۇ بولۇپ كەتتى. نەچچە كۈندىن بېرى شىلىدىر قىلىپ باقمىغان ئۈجمە دەرىخى بۈگۈن كەچ تۇيۇقسىز چىققان دەسلەپكى كۈز شاملىدا ئىرغاڭلاپ قورقۇنچ سېلىشقا باشلىدى. بايا ھاۋا گۈلدۈرلەپ چاقماق چاققاندىمۇ نۇرنىسا سەل قورققانىدى. شۇ تاپ ئۇنى تېخىمۇ قورقۇنچ باستى. سىم - سىم يېغىۋاتقان يامغۇر دېرىزىگە ئۇرۇلاتتى.

«نېمە بولغاندۇ؟ بۇنداق كەچ قالسايتتى. بىرەر يەردە ئىچىپ ياكى چېكىپ قالدىمىكەن؟» - ئويلىدى نۇرنىسا، ئېرىنىڭ تۇرۇپ - تۇرۇپ ھاراق ئىچىپ يىا بەك چېكىپ مەست كېلىدىغانلىقىنى ئەسلەپ، - بىرەر ئاغىنىسىنىڭ ئۆيىدە ئولتۇرۇپ قالغانىدۇ؟ نېمە بولغانىدۇ - ھە؟» نۇرنىسا ئويلىغانىسىرى ئەنسىرەپ ۋەھشىيەتتە قالدى. دېرىزىدىن قارىيىپ كۆرۈنۈپ تۇرغان ئۈجمە شاخلىرى ھەر خىل قىياپەتتە كۆرۈنۈشكە باشلىدى. ئۇ ئېگىز تەكچىدىكى قۇرئاننى قولغا ئالدى. شۇنىڭدىمۇ ئەندىشىسى بېسىلدى. «كېچىچە يالغۇز ئولتۇرالمىيمەن، ئانامنىڭ ئۆيىگە كەتسەممەكىن؟ كۈچىمۇ قاراڭغۇ. يولدا بىرەر ساياققا ئۇچراپ قېلىشىم مۇمكىن؟ قانداق قىلسام بولار؟» ھەر خىل ئويلار ئۇنىڭ غېمىنى ئاشۇردى. تام سائىتى ئون بىرگە جاڭ ئۇردى. نۇرنىسا ئەمدى ئولتۇرالماي قالدى، ئۇنى قارا تەر باستى. ئۇ يېلىڭ كەمزۈلىنى كىيىپ، غىجىم رومىلىنى بېشىغا ئارتتى. قۇلۇپنى قولىغا ئېلىپ چىراغنى ئۆچۈردى. ئۆيىنى گۆردەك قاراڭغۇلۇق

ئىلىكىگە ئالدى. نۇرنىسا تېخىمۇ قورقۇپ كەتتى. ئۇ يۈگۈرۈپ  
ھويلىغا چىققاندا ئىشىك قىقىلدى.

— كىم؟ — دېدى نۇرنىسا ۋەھىمە بىلەن ئۈجمە  
تۈۋىدە توختاپ. سالاھىدىنىڭ ئاۋازىنى ئاڭلىغاندىن كېيىن  
يۈرىكى جايىغا چۈشتى.

— ئۇھا دەپ بېرىپ ئىشىكنى ئاچتى. ئاغزىدىن گۈپۈلدەپ  
ھاراق پۇراپ تۇرغان سالاھىدىن بوسۇغىدا يۈكۈنۈپ ئولتۇرۇپ  
قالغانىدى.

— ۋاي نېمە بولدىلا، قوپسىلا، — دېدى ئۇنى يۆلەپ.  
سالاھىدىن تەسلىكتە ئورنىدىن تۇرۇپ بوسۇغىدىن دالانغا  
ئۆتتى. نۇرنىسا ئىشىكنى قۇلۇپلاپ دەمنى سالدى — دە، ئېرىنى  
يۆلەپ ئۆيگە ئېلىپ كىرىپ، كۆرىپدە ئولتۇرغۇزدى. يانچۇقىدىن  
سەرەڭگىنى ئېلىپ پەنەرنى ياقتى.

— خوتۇن مانا شۇنداق يېرىڭ يارايدۇ، — دېدى  
سالاھىدىن ھىجىيىپ. ئۇ پەنەر يورۇقىدا ئولتۇرۇپ نۇرنىساغا  
سەپسىالدى ۋە ئاستا ئورنىدىن تۇردى. يېقىن كېلىپ خۇددى  
يەۋىتىدىغاندەك ئاللىپ قارىدى.

— قەيەرگە بېرىپ كەلدىڭ؟ — سورىدى غىجىم رومىلىنى  
بېشىدىن ئېلىپ قوزۇققا ئېسىۋاتقان نۇرنىسادىن.

— ھېچ يەرگە بارمىدىم.

— نېمىشقا رومال ئارتىۋالدىڭ؟

— سىلە كەلمىگەندىن كېيىن ئۆزۈم ياغۇز قورقۇپ

ئانامنىڭ يېنىدا قونۇپ كېلىەي دەپ ھويلىغا چىقىشىغا  
سىلە كەلدىلە، — خورلانغان نۇرنىسا ئاچچىقلىنىپ جاۋاب بەردى.

— راستىڭنى ئېيتىمىدىڭ. سەن كېچىدە قورقۇپ كېتىدىغان

ئاپالاردىن ئەمەس، — سالاھىدىن خىرقىراپ نۇرنىساغا  
يېقىنلاشتى، — راستىڭنى دە، بولمىسا...

نۇرنىسا قاتتىق جىلە بولدى، ئېرىنىڭ بىر تۇرۇپ ياخشى بولۇپ كېتىدىغان، بىر تۇرۇپ ئوساللىشىپ كېتىدىغان خۇيىنى بىلگەچ ئۇ ئۆزىنى تۇتۇۋالدى.

— مەست بولۇپ قاپتىلا، يېتىپ ئۇخلاسا، ھەرقانداق گەپ بولسا ئەتە قىلىشايلى، — دېدى كۈلۈپ تۇرۇپ.

— سەنمۇ مېنى بىلىمەيدۇ دەمسەن؟ ئاڭلاپ قىيىن كەينىڭدىن بارىلاپ كەلدىم. كىمنىڭ ئۆيىگە قاچان بېرىپ قاچان يېنىپ چىققانلىقىڭنىمۇ بىلىمەن! سالاھىدىن قارىغىلا سۆزلىدى. نۇرنىسا غەزەپلەندى، ئۆزىنى ھەرقانچە قىلىپمۇ بېسىۋالالمىدى.

— مەستلىكلىرىدە چۈش كۆرۈپتەن، دېدى ئۇ ئۆپكىدەپ. — خىيالىمدا يوق گەپنى قىلىۋاتىلىپتەن. خۇداغا راست، قىيامەت كۈنى قارا يۈز بولۇپ قوپمىسا يەنە.

— مەن قارا يۈز بولسام، سەن ئاق يۈز بولۇپ قوپامنىڭ قانچىق! — سالاھىدىن غۇلىچىنى كېرىپ نۇرنىسانىڭ غولىغا بىرىنى قويىدى. نۇرنىسا سەنتۇرۇلۇپ كەتتى، كۆزىدىن ياش قۇيۇلدى. ئۇ بايا تەكچىگە ئېلىپ قويغان قۇرئاننى قولغا ئېلىپ:

— ئەگەر بىر يەرگە بارغان بولسام مېنى مۇشۇ قۇرئان ئۇرسۇن، — دەپ قەسەم ئىچتى.

سالاھىدىن لەشىدە بولۇپ قالدى. بىردەمدىن كېيىن نۇرنىسا يوتقاننىڭ ئىچىگە كىرىپ بېشىنى چۆمكەپ يېتىپ ئىسەدەپ يىغلاشقا باشلىدى.

سالاھىدىن ئۇزۇنغىچە بېشىنى ساڭگىلىتىپ ئولتۇردى. پەنەونىڭ يېغى تۈگەپ چاراسلاشقا باشلىغانىدىلا ئورنىدىن تۇرۇپ، كىيىملىرىنى سالدى — دە، ئاغزىنى سوغۇق سۇ بىلەن چايقاپ يوتقانغا كىردى. نۇرنىسا تەسۋر قاراپ يېتىۋالدى،

سالاھىدىن قولىنى ئاستا تېلىپ بېرىپ خوتۇنىنىڭ بەدەنلىرىنى سىلاشقا باشلىدى، نۇرنىسا ئېرىنىڭ قولىنى ئېرى ئىتتىرىپچۇ-ۋەتتىدى. سالاھىدىن شۇ ياتقان پېتى ئۇخلاپ قالدى.

سالاھىدىن ئەتىسى نۇرنىسانىڭ يۈزىگە تىكىلىپ قارىيالىدى. تۈنۈگۈنكى قىلىقلىرىدىن ئىزا تارتقان بولسا كېرەك ئەتىھالىم. قاۋاقخانىدىكى ئىشلار خىيالىغا كىرىۋېلىپ ئۆزىدىن - ئۆزى خىجىل بولۇۋاتاتتى. قاۋاقخانىدىن چىقىپ ھېيتگاھقا كەلگەندە نىشە چەككەنلىكىنى، ئۆيىگە كېلىپ خوتۇنىنى ئورۇنسىز ھاقارەتلىپ ئۇرغانلىقىنى، نۇرنىسانىڭ قۇرئان تۇتۇپ قەسەم قىلغانلىقىنى ئويلاپ، نومۇس قىلىدى. نۇرنىسا بىرىنچى قېتىم ئېرىنىڭ تەرىتىگە سۇ بەرمىدى. ئۇ بەكلا خاپا قوپقاندى. مۇشت تەگكەن غولى سىرقىراپ ئاغرىغانسىرى ئۇنى يىغا تۇتاتتى. چاپچۇ قايناتىدى. خوتۇنىغا نېمەدەپ ئۆزرە ئېيتىشنى بىلمەي سالاھىدىننىڭ ئىچى تىتىلداۋاتقاندا ئىشىك قېقىلدى، ئۇ ئىشىكنى ئاچتى. كەلگەن نۇرنىسانىڭ ئاچىسى گۈلسۈم ئىدى.

— كەلسىلە ئۇكام، ئۆيىگە كىرمىلە، — دېدى سالاھىدىن گۈلسۈمنىڭ ياش ئەگىپ تۇرغان كۆزلىرىدىن بىر ھەسرەتنىڭ ئالامىتىنى سېزىپ.

— تۈنۈگۈندىن بېرى ئانامنىڭ ئاغرىقى قوزغىلىپ، بۈگۈن ئەتىگەندە ئۆزگىرىپ قالدى، شۇڭا سىلەرگە خەۋەر قىلاي دەپ ئالدىراپ كېلىشىم...

گۈلسۈم سۆزىنى تۈگەتكىچە يىغلاپ تاشلىدى.

— خۇدايىم ساقلىسۇن، — دېدى سالاھىدىن ۋە نۇرنىسانى چاقىردى، — ھاي خوتۇن بۇ ياققا چىقىڭلار، گۈلسۈمخان كەلدى.

نۇرنىسا ئۆيىدىن ئىتتىك چىقىپ ئاچىسى بىلەن ئامانلاشتى.

— جېنىم ئاچا، ئانام قانداقراق؟ — سورىدى ئەندىشە بىلەن.

— ساق ئۇكام، تۈنۈگۈندىن بېرى ئاغزىغا ھېچ نەرسە ئالماي ياتقانىدى، بۈگۈن ئەتىگەن رەڭگى كاۋا چېچىكىدەك سارغىيىپ كېتىپتۇ. قېيىن ئاتام بىلەن قېيىن ئانام قېشىدا قالدى، باشقا تۇغقانلارمۇ بار، — دېدى گۈلسۈم كۆز يېشى قىلىپ.

نۇرىسا ئۇچقاندەك ئۆيگە كىرىپ كېيىن چىقتى.  
— مەن ئاچام بىلەن كېتىۋېرەي، سىلىمۇ بارالا، — دېدى ئېرىگە.

ئىشككە قاراپ ياتقان ھەجەر خان نۇرىسانى كۆرۈپلا تەبەسسۇم بىلەن بېشىنى كۆتۈردى، بىراق ئاغزىنى ئۆمەللىپ گەپ قىلالىدى، ئۇنىڭ چىرايى بەكمۇ سارغىيىپ كەتكەنىدى. ئانىسىنىڭ بۇنداق تىپىز ئۆزگىرىپ قالدىغانلىقىنى خىيالغا كەلتۈرمىگەن نۇرىسا يىغلاپ كەتتى. ئۇ ئانىسىنىڭ يۈزىگە يۈزىنى يېقىپ:

— جېنىم ئانا، نېمە بولدىلا؟ ئۆتكەن قېتىم كەلگىنىدە ساق ئىدىلە، جېنىم ئانام، گەپ قىلىسلا ئانا! — دېدى.  
نۇرىسا بۇقۇلداپ يىغلاپ ھەممەيلەننى يىغلىتىۋەتتى. ھەجەر خان قۇرۇق ئۇستىخان بولۇپ قالغان قوللىرىنى ناھايىتى تەسلىكتە قىزىنىڭ بېشىغا قويدى. نۇرىسا ئانىسىنىڭ ئىسسىق قوللىرىنى كۆز يېشى بىلەن يۇيۇلۇپ تۇرغان يۈزىگە باشتى.

— ئانا، جېنىم ئانا! گەپ قىلىسلا، بالام، قىزىم دېگەن ئاۋازلىرىنى ئاڭلاي، گەپ قىلىسلا جېنىم ئانا!  
گۈلسۈم ئانىسىنىڭ يەنە بىر تەرىپىدە تەلمۈرۈپ:  
— ئانا، نۇرىسا كەلدى، سۆزلىرى بولسا دېسىلە، گەپ

قىلىسلا، — دەپ ياش تۆكمەكتە ئىدى.

ھەجەر خان كۆزىنى يوغان ئېچىپ بېشىنى سەل ئېگىشىپ تۇردى. كۆز قارىچۇقى ئارقىغا تارتىلىشقا باشلىغانىدى. گۈلسۈمنىڭ قېيىن ئاتىسى ھاشىم ئاخۇن:

— «ياسىن» ئوقۇيمەن، ھەممىلىرى سەما بولۇشىملا، —

دېدى — دە، سۈرە «ياسىن» نى قىرائەت قىلىشقا باشلىدى. ھەجەر خان بىردەم نۇرنىساغا، بىردەم گۈلسۈمگە تەلەپۈرەتتى. ئىككىسلا قىزى ئانىسىنىڭ بەدەنلىرىنى سىلاشقا باشلىدى. شۇ چاغدا:

— ئەيسالامۇئەلەيكۇم، — دەپ سالاھىدىن كىرىپ كەلدى. ھەممەيلەن ئۇنىڭ سىلام بەردى. ئۇ قېيىن ئانىسىنىڭ باش تەرىپىدە ئولتۇردى. «ياسىن» ئۈچ قېتىم ئوقۇلۇپ بولدى. ھاشىم ئاخۇن پىيالىدىكى بىر ئوتلام سۇغا «سۇق» دېدى — دە، ھەجەر خاننىڭ ئاغزىغا تېمىتتى. ھەجەر خان چاڭقاپ كەتكەندەك گەز باغلاپ كەتكەن لەۋلىرىنى تامشىتىپ ئاغزىنى سەل — پەل ئاچتى. دىمىدە سۇ جاۋغىيىدىن سىرىغىپ، لىپىلىداپ تۇرغان گېلىغا چۈشتى. تىنىقى بەكلا ئىتتىكىلەپ قالغانىدى.

— ۋاي ئانىمنىڭ پۇتى مۇزلاپ كېتىۋاتىدۇ، — دەپ ھۆڭگىرەك ئېيتىپ يىغلاپ كەتتى گۈلسۈم.

— ئانا، بىزنى تاشلاپ كەتمە، ئاجىز قىزلىرىڭىنى تاشلاپ كەتمە ئانا، سەنسىز قانداق قىلىمىز ئانا، — دەپ بېشىنى ھەجەر خاننىڭ كۆكسىگە قويدى نۇرنىسا. ھاشىم ئاخۇن:

— ھەممەيلەن تەسبىھ ئېيتايلى، شاھادەت ئېيتايلى، —

دەپ ئۆزى ئاۋۋال ئۈزۈپ — ئۈزۈپ ئوقۇشقا باشلىدى:

— لا ئىلاھە ئىللاھلا، مۇھەممەدۇن رەسۇلىللا! ھەممەيلەن

كەكرارلىدى. شاھادەت ئاۋازى ئۆيىنى بىر ئالدى.



— رازىلىق ئالايلى، — دېدى ھاشىم ئاخۇن:  
رەڭگى ساپسېرىق بولۇپ كەتكەن ھەجەرخانىغا تەلىمۈرگەن  
گۈلسۈم:

— رازى بولغىن ئانا. رازى بولغىن، — دېدى.  
— رازى بولغىن ئانا، خىزمىتىڭنى قىلالامدىم، سېنى  
يالغۇز قويدۇم، رازى بول ئانا! نۇرسامۇ قان يىغلاپ رازىلىق  
سوردى. ھەممەيلىن بىر — بىرلەپ رازىلىق سوراشتى.  
ھەجەرخان كۆزلىرىنى بىر يۇمدى، ئاندىن يوغان ئېچىپ  
بىردىنلا تۈپتۈز بولۇپ دۇسلاننىپ ياتتى، بېشى بىر يېنىغا  
قىيىنىپ قالدى. سارغىيىپ كەتكەن مەڭزىدە ئىككى تامچە  
ياش تۇراتتى.

— ۋاي ئانام، ئارماندا كەتكەن ئانام، بالىلىرىنىڭ خۇۋ-  
لۇقىنى كۆرمىگەن ئانام، يېتىم بولدۇم ئانام! — دەپ ئاھ  
ئوردى گۈلسۈم.

— قانداق قىلىمەن ئانام. نەگە كەتكەنلا ئانام، نېمىشقا  
گەپ قىلمايلا ئانام. نېمىشقا كۆز ئاچمايلا ئانام؟ — دەپ  
نۇرسامۇ ئۇن سېلىپ يىغلاشقا باشلىدى.  
تۇراپ ئاخۇنمۇ كەلدى. گۈلسۈم ئېرىنىڭ بويىنىغا گىرە  
سېلىپ:

— ئانام، قانداق قىلاي ئانام، يالغۇز قالدىم ئانام،  
مېھرىبان ئانام، — دەپ بارغانسېرى ئاۋازىنى قويۇپ بېرىپ  
يىغلاپ كەتتى.

كۈيۈڭۈللەر «ئاھ ئانام، مېھرىبان ئانام» دېيىشىپ يى-  
نىغا قوشۇلدى.

دەم ئۆتمەي ئۆلۈم خەۋىرىنى ئاڭلىغان ئەھلىيەھەللە،  
ئۇرۇق — تۇغقانلار فاتىمە ئۈچۈن كىرىشكە باشلىدى.

يۇيۇپ، كېپەنلەپ پېشىم نامىزىغا تەييار قىلىنغان

مېيىت چۈش مەزگىلىدە جىنازىغا سېلىندى. جىنازا ئاق خەسە  
بىلەن يۆڭىلىپ، ئۈستىگە كۆك تاۋار يوپۇرۇق يېپىلدى.  
كىشىلەر جىنازىنى كۆتۈرۈپ ماڭغاندا نۇرنىسا ئېسىلىپ  
ۋېلىپ ئاكا كوچا بېشىغىچە بىلىك چىقتى. ئۇرۇق - تۇغقانلار  
نىڭ تەسلىكتە ئاجرىتىپ ھوشىدىن كەتكەن نۇرنىسا ئۆيىگە  
ئېلىپ كىردى.

بۇ جۇدالىق نۇرنىساغا ناھايىتى قاتتىق تەسىر قىلغانىدى.  
تېخى ئاتىسىنى ئۇنتۇپ كەتەلمىگەن نۇرنىسا ئانىسىغا قانداق  
چىدىسۇن؟ نەچچە - نەچچە تۈننى كىرىپك قاقماي ئۆتكۈزدى.  
شۇنداق ئۇيقۇسىز كېچىلىرىنىڭ بىرىدە ئانىسىغا بېغىشلاپ بىر  
ھەزىيە يېزىپ چىقتى.

مەن يېتىم قالدىم ئانا كۆز ياشلىرىمغا غەرق بولۇپ،  
جۇدۇندا قالغان غۇنچىدەك بىر ئېچىلماي ئون سۇلۇپ،  
ئەمدى مەن نەدىن تاپاي سەندەك ئەزىز غەمخانىنى،  
ئىزدىگەيمەن بىر ئۆمۈر دائىم دىلىمغا غەم تولۇپ،  
ئاڭلىسام بالام دېگەن سۆزۈڭنى، دىل يايىزار ئىدى،  
ئەمدى ئۆتكەيمەن جاھاندىن مەن پاناھسىز مۇڭلۇنۇپ.

نۇرنىسا بۇ ھەزىيىنى ئاچىسى ۋە تۇغقانلارغا ئوقۇپ  
يېزىپ ھەممەيلەننى ھەسرەتلىك مۇسەببەت دەرياسىغا غەرق  
قىلىۋەتتى.

## ئالتىنچى باب

### «بۆرىمۇ ياكى تۈلكىمۇ؟»

مۇھتەبەر ھويلىسىنى سۈپۈرۈپ بولۇشىغا كىرىدۇ بىرى ئىشكىنى قاقتى.

— كىم؟ — بېلىنى رۇسلاپ سورىدى مۇھتەبەر.  
— مەن.

— مۇھتەبەر سۈپۈرگىنى بىر چەتكە قويۇپ ئىشكىنى ئاچتى. ئىشك ئالدىدا نۇرنىسا تۇراتتى. ئۇنىڭ چىرايى غەمكىن، كۆزلىرى ياشلىق ئىدى. مۇھتەبەر تۇيۇقسىز كەلگەن دوستىنىڭ بېلىدىن قاماللاپ قۇچاقتى. نۇرنىسانىڭ غەمكىن چىرايىدا تەبەسسۇم پەيدا بولدى.

— ۋاي جېنىم دوستۇم نۇرنىسا، بۈگۈن كۈن قاياقتىن چىققاندۇ؟ ھە؟ — سورىدى مۇھتەبەر نۇرنىسانىڭ يۈزىگە يۈزىنى يېقىپ تۇرۇپ، — تىنچلىقمۇ؟

— كۈن سېنىڭ ئۆيۈڭ تەرەپتىن چىقىپتىكەن. — دېدى نۇرنىسا جاۋابەن، — ئاپتاپ سۇنغىلى كەلدىم ئاداش.

مۇھتەبەرنىڭ يېشى يەتمىشتىن ئاشقان، بېشىغا ئاق داكا رومال ئارتىۋالغان قېيىن ئانىسى قەمەرخان ئۆيىدىن چىقىپ دالانغا ئۆتۈپ:

— كىم ئىكەن دېسەم نۇرنىسا قىزىم ئىكەنلىقى — دەپ  
كېلىپ كۆرۈشتى.

— ئوبدان تۇرلىمۇ قەمەرخان ئاچا؟ — تىنچلىق سورىدى  
نۇرنىسا. — خېلى بولدى كېلەلمىدىم، بۈگۈن ئۆزىمنىڭ ئال-  
مانلىقىنى سوراپ كېلىشىم.

— خۇداغا شۈكرى بالام، خۇداغا شۈكرى، ئۆيىگە  
كىرىسە بالام.

نۇرنىسا ئۆيىگە كىرىپ مۇھەتەبەر سېلىپ بەرگەن كۆرپە  
خۇستىدە ئولتۇردى.

— قەمەرخان ئاچا، دۇئا قىلىپ بەرسىلە. — دېدى ئۇ.  
— خۇدايىم بېشىڭلارغا كۈن چۈشۈرمىسۇن، چىرىغىڭلارنى  
يىمۋاخ ئۆچۈرمىسۇن، ئامىن، — دەپ قولىنى چۈشۈردى موماي.  
مۇھەتەبەر داستانخان سېلىپ مەزە ئېلىپ كەلدى.

— رەھمەتلىك ھەجەرخان ۋاپات بولغاندىن بېرى س-  
لىنى، ئاچىلىرىنى دۇئادا يادلاپ تۇردۇم. ھەر قېتىم كەلسە  
جەك خۇشال بولىمەن. مۇھەتەبەرمۇ باشقا كېلىنلەرگە ئوخشىمايدۇ.  
بەك مۇلايىم، بەك ئىشچان. باشقا بالىلىرىمىنىڭ ئۆيىنى  
بۆلەك قىلىۋەتكەن بولساممۇ بۇ بالامنى ئۆز يېنىمدا ئېلىپ  
قالدىم. مۇڭدۇشۇپ كەچلەپ كەتسە بالام، قېرىغان چېشىمدا  
تۈزۈك ئولتۇرالمىدايىدىغان بولۇپ قالدىم، چىقىپ ئارام ئالاي،  
ئۆزلىرى بەھۇزۇر ئولتۇرسىلا، — دېدى قەمەرخان. ئۇ ئىككى قولى  
بىلەن يەرگە تايىنىپ ئورنىدىن تۇرغان چېغىدا مۇھەتەبەر بىر  
چەينەككە چاي ئېلىپ كىردى.

— نۇرنىسا خېنىم بالامنىڭ نېمە يېگۈسى كەلسە شۇنى  
ئېتىپ بەرسىلە، — دەپ تاپىلاپ چىقىپ كەتتى.

— بۇ قېيىن ئانام تېپىلغۇسىز خوتۇن، — دېدى مۇھەتەبەر.  
قەمەرخاننى قولتۇقلاپ يۆلەپ ئۆيىگە ئېلىپ چىقىپ قويۇپ،

يېنىپ كىرگەندىن كېيىن، — ئاغزى يۇمشاق، كۆڭلى ئاق. بۇ ئۆيىدە ھەرقانچە ئىش قىلساممۇ ھارغىنلىق ھېس قىلمايمەن. زادى ماۋۇ ئىش بولۇپتۇ، ماۋۇ ئىش بولماپتۇ — دېمەيدۇ. ئىشقىمۇ بۇيرۇۋەرمەيدۇ.

— راست بەكمۇ ئوبدان خوتۇن، — دېدى ئۇرۇنسامۇ كۆزىگە ياش ئېلىپ. ئۇنىڭ يادىغا رەھمەتلىك ئانىسى كەلگەندە، ئۆتكەن يىلى مانا شۇنداق ياز كۈنلىرىدە ئانىسى ھايات ئىدى. كۆزلۈك يىغىم ۋاقتىدا تۈگەپ كەتتى. شۇندىن بېرى ئۇرۇنسانىڭ كۆزلىرىدىن ياش قۇرماي كېلەتتى. ئېغىر-ئايغ بولغىنىدىن كېيىن ئانىسىنى ئېغىرۇمۇ كۆپرەك ئويلايدىغان بولۇپ قالدى. سالاھىدىن ھېلىغىچە ئۇنىڭ ھەربىر ئىشىغا گۇمان بىلەن نەزەر سالاتتى. ئۇرۇنسانىڭ باش تارىغىنىنى كۆرسىلا قاپقىنى تۈرەتتى. ئۇنىڭ كۈچلۈك دۈھەبىيەت بىلەن تىكىلىگەن كۆزلىرىدە رەشىك ئوتى چاقىنايتتى. بىر يەرگە بارغىلى قورقمايتتى. ھەتتا ئاچىسى گۈلسۈمنىڭ ئۆيىگە بېرىشقىمۇ تەستە ئۇنايتتى. ئۇرۇنسا ئاچىسىنىڭ ئۆيىگە بېرىپ سەللا كەچرەك قايتسا سوراققا تارتاتتى. شۇنىڭ ئۈچۈن ئۇرۇنسانىڭ ئىچى سىقىلىپ ئېرىگە ئوچۇق چىراي ئاچمايتتى. خوتۇننىڭ دائىم چىرايى تۇتۇلغان ھالدا يۈرگەنلىكىنى كۆرگەن سالاھىدىن «ھە مانا مەيلىك يوق. سەن بۇ ئۆيىدە تۇرۇشنى خالىمايمەن، مەيلىك باشقا كىشىدە» دەپ گۇمانلىناتتى — دە، يۈرۈشىگە يىگە سانجىلغاندەك بولۇپ كۈندەشلىكى تۇتاتتى.

ئۇرۇنسا ئېغىر ئايغ بولغاندىن بۇيان ئېرىنى كۆرسە بەدىنى تىكەنلىشىدىغان بولۇپ قالدى. سالاھىدىن خوتۇننىڭ ئېغىر-ئايغلىقىنى بىلىگەندە ئېيتىپ تۈگەتكۈسىز خۇشال بولدى. ئۇ ئۆزىنى تۇتۇۋالماي ئۇرۇنسانىڭ قورسىقىنى سىلىغانىدى. ئۇرۇنسا ئۇنىڭ چىرايىغا زادى قارىمىدى. قارىسىلا ئىچى ئې

لىشىپ قۇسۇسى كېلەتتى. نۇرنىسا قورساق كۆتۈرگىنىگە ئۇچ  
ئاي بولغاندا ئېرىنىڭ يېنىدا ئولتۇرغىنىمۇ كەلمەيدىغان بولۇپ  
قالدى. سالاھىدىن بۇنىڭغا چىداپ تۇرالماي، «بۇ خوتۇننىڭ  
قورسىقىدا گەپ بار» دەپ باشقىچە ئويلاپ ئەتىگىنى جۇدۇنى  
ئۆرلەپ قويىدىغان، دۇكاندىن ئاچچىقى تۇتۇپ كېلىدىغان بولۇپ  
قالدى.

بۈگۈن ئېغىر ئاياغ بولغىنىغا ئالتە ئايدىن ئاشقان نۇرنىسا  
دوستى بىلەن مەسلىھەتلىشىشكە، دەردىنى ئېيتىپ قورسىقىنى  
بوشىتىشقا كەلگەنىدى. مۇھتەبەر نۇرنىسانىڭ ئەلەملىك سۆز-  
لىرىگە قۇلاق سالدى.

x                      x                      x

نۇرنىسا ئەنجۇرنىڭ ئۈچىنچى پېشىقىدا — جۈمە كۈنى  
چاي ۋاقتىدا تەۋەلىلۇت قىلدى. تۇغۇت ئانىسى زەيتۇننىڭ  
بوۋاقىنى ئاپئاق زاكىغا يۆگىدى. ئىككى قولىلاپ كۆتۈرگىنىچە  
سالاھىدىننىڭ ئالدىغا ئېلىپ كىردى. بوۋاققا ئىنتىلىپ قارىغان  
سالاھىدىن.

— بۆرىمۇ — تۈلكىمۇ؟ — دەپ سورىدى.

— بۆرىمۇ ئەمەس، تۈلكىمۇ ئەمەس، — دېدى زەيتۇننىڭ،  
مەنىلىك ئىرجىيىپ، — قىزىلگۈل، قارىسلا چىرايلىقلىقىنى!

پىتلە — پىتلە قارا چاچلىرى گەردىنىگە چۈشكەن، يۈزى  
قىپقىزىل. تېخى كۆز ئاچمىغان بوۋاققا قاراپ غۇزۇسىدە بولغان  
سالاھىدىن جايىناماز ئۈستىدىن تۇردى. ئۇ تام جاۋىنىنى ئېچىپ،  
زەيتۇننىڭغا بىر كۆڭلەكلىك چىت ئېلىپ بەردى.

— خۇش خەۋەرلىرى ئۇچۇن، — دېدى ئۇ سوغۇقلا.  
يېڭىدىن دۇنيىغا كۆز ئاچقان بوۋاققا ئاتا بولغان ئادەم

نىمىك شۈكۈرى قىلىش ئورنىغا ئۆزىگە سوغۇق مۇئامىلە قىلىۋاتقىنىدىن ئەجەپلەنگەن زەيتۇننىڭ بۇۋاقىنى باغرىغا تاقىغىنىچە «ھەشقاللا - رەھمەت» دەپ چىقىپ كەتتى.

«ئوغۇل تۇغارمىكەن دەپ شۇنچە ئۈمىدلىگەنىدىم، قىز تۇغۇپتۇ. ھەممە ئىش مېنىڭ ئويلىغىنىمدەك بولمايۋاتىدۇ...» سالاھىدىن نۇرنىسانىڭ قىز تۇغۇقىغا خۇشال بولمىغان بولسىمۇ، بىرنەچچە كۈندىن بېرى تولغاق ئازابى تارتقان ئايالىنىڭ يېنىغا بىر كىرىپ قويۇش لازىملىقىنى ھېس قىلىپ، كىچىك مېھمانخانىدىن چوڭ مېھمانخانىغا چىقتى. گۈلسۈم نۇرنىسانىڭ يېنىدا ئولتۇراتتى. ئۇ ئىككى كۈندىن بېرى سىڭلىسىغا ھەمراھ بولۇپ، ئۆيىگە بارمىغانىدى. نۇرنىسا تۇغۇت ئالدىدا ئاچىسىنىڭ ئۆيىگە بېرىپ تەۋەللۇت قىلىپ كېلىشنى ئېيتقاندا، — ئاناڭلا بولسىغۇ شۇ ئۆيدە يەڭگىپ كەلسەڭلار بولاتتى. ئاچاڭلىرىمۇ ئېغىر ئاياغ، ئۇنىڭ ئۈستىگە قېيىن ئانا، قېيىن ئاتىسى بار. مەشەدە تۇغۇتۇڭلار ياخشىراق. مەن تۇراپ ئاخۇنغا ئېيتاي، گۈلسۈمخان كېلىپ ھەمراھ بولسۇن، — دەپ سالاھىدىن قويمىغانچە، ئۆز ئۆيىدە كۆز يورۇغانىدى. گۈلسۈم ئىككى كۈندىن بېرى سالاھىدىن، نۇرنىسا ۋە تۇغۇت ئانىسىغا تاماق ئېتىپ بەردى، چېپىنى قايناتتى، ھويلا - ئارامىنى سۈپۈردى، بىردەم سىڭلىسىنىڭ يېنىدا بولسا، بىردەم ھويلىدا، بىردەم ئاشخانىدا بولاتتى.

سالاھىدىن كىرىپ كەلگەندە، نۇرنىسا سەل كۈلۈمسىرەپ ئۇنىڭغا قارىدى. خوتۇنىنىڭ ئۇيقۇسىز كۆزلىرى، سالاھىدىننىڭ ئېلىشاڭغۇ، خۇمارلاشقاندا كۆرۈنۈپ كەتتى. چۇۋۇلۇپ كەتكەن قارا چاچلىرى ئىككى يەلكىسىنى يېپىپ تۇراتتى. نەچچە كۈندىن بېرى تاتىرىپ قالغان چىرايى سۈزۈلۈشكە باشلىغانىدى. سالاھىدىن نۇرنىسانىڭ يېنىدا ئولتۇردى. زەيتۇننىڭ ئاشخانىدا تاماق ئېتىۋاتقان گۈلسۈمنىڭ يېنىغا چىقىپ كەتتى.

— مۇبارەك بولسۇن، — دېدى سالاھىدىن خوتۇنىنىڭ باش — كۆزىنى سىيلاپ، كۆكسىگە چۈشۈپ قالغان چاچلىرىنى يان تەرىپىگە ئېلىپ قويدى. نۇرنىسا ئېرىدىن ئەمدى سەس كەلمەيتتى، سىزىكلىكى ئۆتۈپ كەتكەندىن كېيىن ئېرىگە ئامراق بولۇپ قالغانىدى.

— خوش بولىدىمۇ؟ — سورىدى ئۇ بالىسىغا قارىماي ئۆزى بىلەن بولۇپ كەتكەن ئېرىگە بوۋاقنى كۆرسىتىپ.

— ھەئە، — ئاستا جاۋاب بەردى سالاھىدىن خۇش ياقىغاندەك. ئۇ يەنە نۇرنىسانىڭ كۆكسىگە قول ئۇزاتتى، نۇرنىسا ئېرىنىڭ قولىنى تۇتۇۋېلىپ يېنىغا ئېلىپ قويدى.

سالاھىدىن قواللىرىدىن قاس چىقىرىشقا باشلىدى، ھەرقاچان ئاچچىقلانسا، ئۇ شۇنداق قىلاتتى.

— قىز تۇغقانلىقىم ئۈچۈن كۆڭۈللىرى يېرىم بولغان ئوخشىمايدۇ؟

— ئوغۇل تۇغقان بولساڭلا ئوبدان بولاتتى، قىز تۇغۇپ قالىڭلا.

— بۇمۇ خۇدانىڭ ئىلتىپاتى. بۇ قېتىم قىز تۇغقان بولسام، يەنە بىر نۆۋەت ئوغۇل تۇغارمەن، كۆڭۈللىرىنى يېرىم قىلىمىنلا، سالاھىدىن كۈلدى.

— خۇدا تىلىكىڭلارغا يەتكۈزسۇن.

— بۇ قىزىمىزنىڭ ئېتىنى نېمە قويسام بولار؟

— مەن كىتابقا قاراپ باقاي، — دېدى سالاھىدىن.

— مېنىڭ ئېتىمغا كەلتۈرۈپ ھۆرنىسا قويۇپ بەرسىلە، —

ئۆتۈندى نۇرنىسا ئېرىنىڭ قولىنى سىيلاپ.

— ئوغۇلنىڭ ئېتىنى تۇغۇلۇپ ئەتىسى قويسا بولىدۇ.

قىزنىڭ ئېتىنى تۇغۇلۇپ ئۈچ كۈندىن كېيىن قويسا بولىدۇ، —

دېدى سالاھىدىن.



بۇ كىتابتىن ئالغان پەتىۋامۇ ياكى ئۆزى چىقارغان  
پەتىۋامۇ نۇرنىسا بىلەن بولدى.

— ھەممە ئىشتا، ھەتتا ئات قويۇشتىمۇ بىز ئاياللار  
كېيىن تۇرىدىكەنمىزدە؟ — دېدى نۇرنىسا چاقچاق ئارىلاش  
ھەسرەتلىكلىكەن ھالدا.

گۈلسۈم نۇرنىساغا شوۋىڭگۈرۈچ، باشقىلارغا لەڭمەن ئېتىپ  
يېرىپ، كەچ يېشىن بىلەن ئۆيىگە كەتتى. شامغا يېقىن بىر  
تەخسە يېتىپ مانتا ئېلىپ كەلگەن مۇھەببەت بىر سالاھىدىن خۇپ  
تەندىن يېنىپ كىرگەندىن كېيىن ئۆزىدى.

×

×

×

گۈلسۈم قېيىن ئانا، قېيىن ئاتا ھەم ئېرىنى باشلاپ  
دۈشەنبە كۈنى ئەتىگەندىلا نۇرنىسانى مۇبارەكلىپ كەلدى.  
قارايدىغان باشقا ئادەم بولمىغاچقا ئۈچ كۈندىن بېرى تۇغۇت  
ئانىسى زەيتۇنخان نۇرنىساغا قاراپ ئۆيىگە كەتمىگەنىدى.  
دېگەن بىلەن بۇ ئايال نۇرنىساغا ئۆز ئانىسىدەكلا ئەسقاتتى.  
زەيتۇنخان مېھمانلارغا ھالۋا ئېتىپ چىقتى.

— بالام، ئېتىنى نېمە قويۇشلا؟ — سوردى گۈلسۈمنىڭ  
قېيىن ئانىسى پاتەمخان.

— تېخى قويىدىدۇق، — ئۇنى ئاران چىقتى نۇرنىسانىڭ.  
بالىنىڭ ئېتى توغۇرلۇق گەپ بولۇنغاندىن كېيىن بۇ توغۇرلۇق  
ئېرىگە يەنە ئېغىز ئاچمىغانىدى.

— بۇ بولماپتۇ، — دېدى گۈلسۈمنىڭ قېيىن ئاتىسى ھاشىم  
ئاخۇن، — تىغۇغلىسى بەش كۈن بولدى ئەمەسمۇ؟

— ياق، دادىكا، — دېدى گۈلسۈم سىڭلىسىنىڭ ئورنىغا  
جاۋاب قايتۇرۇپ، — سىڭلىسىنىڭ جۈمە كۈنى كۆزى يورۇغانىدى.

ھۆگۈن تۆت كۈن بولدى.

— خان ئاچا ھالۋا ئوخشايتۇ، يېسە.

— قىزىم ئۆزلىرىمۇ باقسىلا، — دېدى كېلىنىگە باش

لىشىنىپ قويۇپ، ئاندىن نۇرىنىغا قارىدى، — تۇغۇتتىن

كېيىن تاماقنى ئوبدان يېمەسە ئادەم ئۆرە بولالمايدۇ بالام،

جىق — جىق يەپ ئەسلىرىگە كېلىۋالسىلا. ئون تۆت كۈنلۈك

ئايىدەك چوكانىلە، تارتىلىپ قاپلا قىزىم، بۇ ھالۋىنى ئىسسىقىدا

يېۋالسىلا.

نۇرىنىسا شۇ دەم بامداقتىن يېنىپلا چىيىنى ئىچىپ چىقىپ

كەتكەن ئېرىنى ئويلاپ قالغانىدى: «زەيتۇنىخان ئاچام قىچقىد

رىپ كەلسە بولامدەككى؟ تۇغقانلار بار ۋاقتىدا بالىنىڭ ئېتىنى

قويۇپ بەرسە بولاتتى.»

نۇرىنىسا ئىككىنچى قېتىم چاي ئېلىپ كىرگەن زەيتۇنىخانغا:

— بالىنىڭ دادىسى قاچان كېلىدىغانلىقىنى سىلىگە

ئېيتقانچىدى؟ — دېدى ئۇ، «بالىنىڭ دادىسى» دېگەن سۆزنى

بىرىنچى قېتىم ئاغزىغا ئېلىپ، گۈلسۈم سىڭلىسىنىڭ بۇ سۆزىگە

پىسىڭىدە بىر كۈلۈۋالدى.

— ياق خېنىم بالام، — دېدى تۇغۇت ئانىسى، — ھېلى

كېلىپ قالار.

پاتەمخان نۇرىنىسانىڭ بىتاقەت بولۇۋاتقانلىقىنى پەملەپ،

بىكار بولغان ھالۋا تەخسىسىنى داستىخانغا قويدى. ئۇ ساقلىنى

سىلاپ ئولتۇرغان ئېرىگە قاراپ:

— ھالۋىنى ئاشۇرماي يېسە دادىسى، — دېدى، تۇرۇپ

ئورنىدىن تۇرۇپ:

— مەن مەكتەپكە باراي، چۈشتە سالاھىدىنى بىللە

قېلىپ كېلىمەن، — دېدى.

— سەت بولىدۇ، ئولتۇرسىلا، — تەكلىپ قىلدى نۇرىنىسا.

ئىچىدە نېمە ئۈچۈندۇر خۇش بولۇپ.  
دۇئادىن كېيىن تۇرۇپ مەكتەپكە كەتتى.

x

x

x

بويىنى ئىنچىكە تانا بىلەن باغلانغان، قۇيرۇقى لىغىرلاپ  
تۇرغان قارا قوي كەينىگە داچىپ بوسۇغىدىن زادى ئۆتكىلى  
ئۈزىنىدى. سالاھىدىن قوينىڭ قۇيرۇقى ۋە گىبىلى ئاستىدىن  
ئىككى قولىنى سېلىپ كۆتۈرۈپلا ھويلىغا ئېلىپ كىردى. ئۇنىڭ  
كەينىدىن تۇرۇپ كىردى. ياپراقلىرى سارغىيىپ قالغان ئۈجمە  
دەرىخىگە قوينى باغلاپ قويۇپ، تۇراپنى ئۆپكە باشلىدى ۋە:  
— ھاشىم ئاخۇن ئاكا، قېنى پاتىمە بەرسىلە، سالامەت  
تۇغۇلغان قىزىمىز ئۈچۈن بىر قوي ئېلىپ كېلىۋىدەم، — دېدى  
قول قوشتۇرۇپ.

— ھىممەتلىرىگە بارىكالا! — دېدى ھاشىم ئاخۇن، —  
ئامىن خۇدايىم بۇ سەبىي ئاجىزەنىڭ رىزقىنى زىيادە قىلىپ  
بەختى بىلەن ئۆمرىنى بەرسۇن!

سالاھىدىن دۇئانى ئېلىپ بولغانىدىن كېيىن ھويلىغا  
چىقتى. قوي تانىسىنى ئۇياق - بۇياققا تارتىپ، ياتىسىراپ  
توختىماي مەرەۋاتاتتى. ئۇ كەينىدىن چىققان تۇراپقا:  
— بولدى ئۆزۈم يېتىشمەن، ھاشىم ئاكاملار بىلەن پاراڭ  
سېلىشىپ ئولتۇرسىلا، — دېدى.

تۇرۇپ سالاھىدىننىڭ سوغۇق مۇئامىلىسىدىن رەنجىگەن  
دەك بولۇپ ئۆپكە يېنىپ كىردى.

سالاھىدىن دادىسىنىڭ پىسخىقلىقىنى، گىجىگىلىقىنى  
دورەنىغان بولسىمۇ، ئۆيىنىڭ مۇھىم ئىشلىرىنى قىلىش دادىسىدىن  
ئۇدۇم بولۇپ قالغانىدى. بۇ چاغىچە قۇربانلىق قىلىدىغان قوينى

ئۆزى سۈيۈپ كەلگەنىدەك، ھەر يىلى كۆزدە تالسىنى، ھويلىدا  
 ياراقسانلاپ ئۆسكەن بىر تۈپ قىزىلگۈلنى ئۆزى كۆمۈپ، ئەتى-  
 چازدا ئۆزى ئاچاتتى، كىشى ياللاپ ئىشلەتمەيتتى. ياندىكى  
 قىشلىق گۈللەرنىڭ بىر قىسمىنى ئامبارغا، بىر قىسمىنى ئايۋان،  
 چوڭ - كىچىك مېھمانخانلارنىڭ دېرىزىلىرىگە قويۇپ قوياتتى.  
 ئىچكىرىكى ھويلىنىڭ بۇلۇڭىدىكى تونۇرىمۇ ئۆزى سالغانىدى.  
 ياغاچچىلىقمۇ، تامچىلىقمۇ قولىدىن كېلەتتى. ھويلا تاملىرى  
 ۋە ئۆگزىنىڭ قەيىرى ئوپۇرلۇپ كەتسە ئۆزى ئوڭشىۋالاتتى.  
 ياغاچچىلىق، تامچىلىق سايمانلىرىدىن بىر يۈرۈش بار ئىدى.  
 سالاھىدىنىڭ ئاتا - بوۋىلىرى مۇشۇ قورۇدا ئولتۇرۇپ  
 ئالەمدىن ئۆتكەنىدى. ئۇلار ئوتتۇرا ھال كۈن كەچۈرۈپ كەلگەن  
 كىشىلەر بولۇپ، پەقەت سالاھىدىنىڭ دادىسى ھېلىم باياجىم  
 يەڭ بولغان چاغلىرىدا بۇ قورۇنى ئىچكىرى - تاشقىرى ھويلىغا  
 يۆلۈپ ياساتقانىدى. شۇ چاغدىن تارتىپ، ئىچكىرىكى ھويلىدا  
 قىشلاپ، تاشقىرىقى ھويلىدا باھار، ياز ئايلىرىنى ئۆتكۈزۈش  
 ئادەتكە ئايلانغانىدى. سالاھىدىن ئاتىسى ئۆلۈپ كەتكەندىن  
 كېيىن قورۇسىنى يەنە بىر قېتىم تۈزدەشتۈردى. ئۇ ھەممە ئىشنى  
 ئۆزى قىلىشىمۇ، پەقەت ئۆيىگە ئۆزى سۇ توشۇشنى ياقتۇرماي،  
 ئەپكەشكە سۇ توشۇتاتتى. ئۇ پۇلنى تېپىشىنىمۇ، خەجلەشىنىمۇ،  
 تۇتۇشىنىمۇ بىلەتتى. ئەھلىمەھلىدىكىلەرنىڭ سۆزى بىلەن  
 ئېيتقاندا نوپۇسى مەرد ئادەم ئىدى. ئورنىغا ئېرى-  
 نىڭ مانا شۇ مەردانىلىقى يارايتتى. ئەمما سالاھىدىنىڭ  
 كۈنچىلىكى ئۇنى رەنجىتكەنلىكى تۈپەيلىدىن، ئېرىنىڭ ھەممە  
 نۇقسانلىرىنى كەچۈرۈپ كەلگەن بولسىمۇ، مۇشۇ خۇيىنى كەچۈ-  
 رەلمەيتتى. چۈنكى بۇ كۈنچىلىك ئۇنىڭ ساپ مېھرىنى  
 خورلىغانىدى.

نۇرىسا شۇ دەم دېرىزىدىن ئېرىنىڭ كەكە بىلەن قوينىڭ

سان، قوۋۇرغىلىرىنى پارچىلاۋاتقانلىقىغا زەن سېلىپ تۇرغان چېقىدا، ئۇنىڭ كۆڭلىدىكى غۇملار، ئاچچىقلار كۆتۈرۈلۈپ كېتىشكە باشلىدى. كۆڭۈل ئاسمىنىدىكى تۇمانلار تارقىلىپ، شۇنداق قاۋۇل ئېرى بارلىقىدىن سۆيۈندى. سالاھىدىن بىرقانچە كۈن بىر بېرى نۇرسانىڭ قىز تۇغقانلىقىغا نارازى بولۇپ ئوچۇق چىراي ئاچماي خاپا يۈرۈۋاتقان بولسىمۇ ئۇنىڭ بۈگۈن قوينى ئېلىپ كىرىپلا سويۇۋەتكىنىدىن نۇرسا خۇرسەن بولۇپ كۆزىگە ياش ئالدى. شۇ تاپتا يۈگۈرۈپ چىقىپ ئېرىنىڭ ئۈستىبېشىنى قاققۇسى، قولىغا سۇ قويۇپ بەرگۈسى كەلدى.

سالاھىدىن قوينىڭ گۆشىنى، گۆش - يېغىنى ياغ قىلىپ ئايرىپ، ئاشخانىغا ئېلىپ كىردى.

— زەيتۇنخان ئاچا، ماۋۇ پارچىلاشنى گۆشنىڭ ھەممىسىنى قازانغا سېلىۋەتسە، ئاندىن ماۋۇ لوق گۆشىنى، بۆرەك، جىگەر بىلەن قوشۇپ يالپاقلاپ توغراپ بەرسە، مېھمانلارغا نۇرساغا كاۋاپ قىلىپ بېرى، — دېدى ئۇ، ئوچاققا گۈرۈك دەپ ئوت تالاۋاتقان زەيتۇنخانغا.

مېھمانلار كاۋاپنى يەپ، شورپىنى ئىچىشتى. داستىخان يىغىلغاندىن كېيىن:

— ھاشىم ئاخۇن ئاكام، پاتەمخان ئاچاملار بار ۋاقتىدا بالىنىڭ ئىسمىنى قويۇپ بەرسە، ئوبدان بولاتتى، — دېدى نۇرسا ئۆيگە كىرىپ كەلگەن ئېرىگە ئۆتۈنۈش نەزەرى بىلەن قاراپ.

— قېنى، سالاھىدىن ئاخۇن بالام، بوۋاقنى قوللىرىغا ئالسا، — دېدى ھاشىم ئاخۇن.

سالاھىدىن تەرەت ئېلىپ كىرىپ، بوۋاقنى قولىغا ئالدى. بوۋاق كىچىك قارا كۆزلىرىنى پىلىدىراتىپ ئاتىسىغا تەلپۈندى. سالاھىدىن ئۇنىڭ قۇلىقىغا ئەرزان، سول قۇلىقىغا تەگبىر ئېيتىپ:

— ئىسىملىرى ھۆرمىتى بولسۇن قىزىم، — دەپ، جايىماز  
ئۆستىدە دومىلاتتى. مېھمانلار — مۇبارەك بولسۇن، مۇبارەك  
بولسۇن دېيىشىپ بوۋاقتى قولىدىن قولغا ئېلىشتى. نۇرمىنىنىڭ  
چىرايىدا خۇش تەبەسسۇم جىلۋىلەندى.

×

×

×

نۇرمىنىغا تۇغۇت ئانىسى بولغان زەيتۇنخان ئوپاللىق  
بولۇپ، سالاھىدىنىنىڭ ئانىسى بىلەن بىر يۇرتلىق ئىدى. ئۇ  
چىراي دېسە ھەرقانداق كىشىگە يارىغۇدەك چىرايى بار، ناخ-  
شىمۇ ئېيتالايدىغان، دۇتارمۇ چالالايدىغان ئوچۇق كۆڭۈل قىز  
بولسىمۇ، بىراق نامرات بىر ئوتاقچىنىڭ قىزى بولغاچ يىگىرمە  
ياشقىچە تۇرمۇشقا چىقماي، ئۆيىدە ئولتۇرۇپ قالغانىدى. ھال-  
لىقىراق كىشىلەر ئەلچى كىرگۈزۈشمىدى، ئۆزىگە ئوخشاش  
كەمبەغەللەرگە ئاتا - ئانىسىنىڭ بەرگۈسى كەلمىدى. زەيتۇن-  
خاننىڭ بىر ئاكىسى، ئۈچ ئىنىسى بار ئىدى. ئاكىسى گاچا،  
بىر ئىنىسى گاس ئىدى. قالغان ئىككى ئىنىسىنىڭ بىرى تۇغما  
قارىغۇ، بىرى تەلۋە تۇغۇلغانىدى. گاچا ئاكىسى بىلەن گاس  
ئىنىسىنى كىچىكىدىنلا موزدۇزلۇققا شاگىرتلىققا بەرگەن، ئۇلار  
كېيىن ئۆتۈك، كەش، سەندەل تىكىپ سېتىپ ئاتا - ئانىسىغا  
ياردەم قىلىپ كەلدى؛ قارىغۇ ئىنىسى بەكمۇ تېرىككەك ئىدى،  
بىكاردىن بىكار ھۆركىرەپ يىغلايتتى. چىرقىرايتتى. مېنى بازارغا  
ئېلىپ بار، دەپ تۇرۇۋالاتتى. بۇنى پەقەت ئاچىسى زەيتۇنەملا  
بەزلەپ پەسكويغا چۈشۈرەلەيتتى. زەيتۇنەم بولسا خۇدانىڭ  
بىرى. بىرىدىن كاژ بۇ بەندىلىرىنىڭ خىزمىتىگە ئۈلگۈرەلمەيتتى.  
كىشىلەر «ئەر - خوتۇن ئىسىلىداش بولغاچ پەرزەنتلىرى ناكا  
تۇغۇلغان» دېيىشەتتى. بىرلا زەيتۇنەم سەلىمازا تۇغۇلغانىدى.

ئۇلارنىڭ ناكار بولۇپ قېلىشىغا يەنە قانداق سەۋەبلەر بولغان  
بۇنى خۇدا ئۆزى بىلىدۇ.

زەيتۇنەنىڭ تەلۋە ئىنىسىنىڭ جېدىلى ھەممىدىن كۆپ  
ئىدى. ئەگەر ئۇنىڭ تەلۋىلىكى تۇتسا ئاۋۋال قولىنىڭ دۈمبە  
سىنى، بىلىكىنى چىشلەپ، قاساپ، ئادەمنىڭ ئىچى سىيرىلغۇدەك  
قىيىما - ياما قىلىۋېتەتتى. ئاندىن قولىغا نېمە چىقسا شۇنى  
ھەر تەرەپكە ئاتاتتى، قاچا - قومۇچلارنى سۇندۇراتتى، ئاكا -  
ئىنىلىرىنى ئۇراتتى، بۇمۇ بىرلا ئاچىسىغا چىقىلمايتتى. شۇڭلاشقا  
زەيتۇنەنىڭ ئاتا - ئانىسى ئۇنى ياتلىق قىلىشقا ئالدىرمايتتى،  
ئەگەر زەيتۇنەم ياتلىق قىلىنىپ كەتسە، بۇ بالىلارنىڭ ھۆد  
دىسىدىن چىقىش ئاتا - ئانىسىغا تەس چۈشەتتى.

زەيتۇنەم يىگىرمە ياشقا كىرگەندە ئوپال ئوي چولپانلىق  
دەرۋىش ئاخۇن ساتىراش بىلەن يازنىڭ بىر كېچىسى قېچىپ  
كەتتى. ئاتا - ئانىسى ئىككى يىلغىچە ئىز - دېرىكىنى ئالالمىدى  
ۋە كېسەل بىلەن ئارقا - ئارقىدىن ئۆلۈپ كەتتى. زەيتۇنەنىڭ  
تەلۋە ئىنىسى بىر كۈنى ئۆيىدىن چىقىپ كېتىپ يامانىيار  
دەرياسىغا چۈشۈپ ئېقىپ كەتتى. قارىغۇ ئىنىسى ئاچىلىق ۋە  
كېسەل بىلەن دۇنيادىن ئۆتتى. گاچا ئاكىسى بىلەن گاس  
ئىنىسىلا ھايات ئىدى. ئۇلار ئۆزلىرى تىككەن ئاياغلىرىنى  
بەزىدە ئوپال بازىرىدا ساتسا، بەزى چاغلاردا قەشقەر شەھىرىگە  
ئاپىرىپ سېتىپ كېلەتتى.

شۇ يۇسۇندا يىللار كەينى - كەينىدىن ئۆتۈۋەردى. باھار  
ۋاقتى ئىدى، زەيتۇنەنىڭ گاچا ئاكىسى بىلەن گاس ئىنىسى  
ئۆزى تىككەن ئۆتۈك، بەتىنىكىلەرنى خۇرجۇنغا قاچىلاپ قەش  
قەرگە كېلىپ ئۆتۈك بازىرىدا ياما ئاچتى. ئۇلار چۈش بىلەن  
پېشىن ئارىلىقىدا ئۇچ سەندەل ئاياغ، ئالستە بەتىنىكە ساتتى.  
پېشىن بولدى، قورساقلىرى ئېچىپ گىردىنى دۇغقا چىلىشىپ

پەپ ئولتۇرغاندا ئەر - خوتۇن ئىككى خېرىدار كېلىپ ئۇلارغا قاراپمۇ قويمىي، سەندەل، بەتىنىكىلەرگە سىنچىلاپ قاراشقا باشلىدى. بۇ ئىككى خېرىدارغا ئۈمىد بىلەن تىكىلگەن گاچا، گاس ئاكا - ئۈكىنىڭ كۆزلىرى بىردىنلا يوغان ئېچىلدى، گاچا ئورنىدىن ئىرغىپ تۇرۇپ بەتىنىكىگە، سەندەلەرگە سىنچىلاپ قاراۋاتقان ئايالنىڭ ياقىسىدىن تۇتۇپ ئۆزىگە قاراتتى. زەيتۇنەم ئاكىسىنى تونۇدى، لېكىن ئۇنىڭ يېنىدا تۇرغان شاپاق دوپپىلىق قاتتىمال كەلگەن شاپ بۇرۇتلۇق يىگىت غەزەپ بىلەن گاچىنىڭ قولىغا بىرنى ئۇرۇپ زەيتۇنەمنى ئاجرىتىۋالدى.

— ماۋۇ ھارامزادىنىڭ قاراپ تۇرۇپ كىشىنىڭ خوتۇنىغا چېقىلىۋاتقىنىنى! — دېدى ئۇ، لاغ - لاغ تىترەپ، چىرايى ئۆگۈپ، زەيتۇنەم بولسا سەبەدەدەك سارغىيىپ زۇۋان سۈرەلمەي قالدى. شۇ ئاندا گاچا بازغاندەك مۇشتى بىلەن بىرنى ئۇرۇپ يىگىتنى تىك موللاق چۈشۈرۈۋەتتى. يىگىت ئورنىدىن تېزلا تۇردى - دە، بېلىگە ئېسىقلىق غىلاپىتىن پىچاقنى سۇغۇرۇپ ئېلىپ گاچىغا ئۆزىنى ئاتتى.

— ھوي، بۇ مېنىڭ ئاكام، پىچاقنى غىلاپقا سېلىڭلار، — دېدى زەيتۇنەم، — دەرۋىش ئاخۇننىڭ قولىغا ئېسىلىپ. زەيتۇنەم ئاكىسىغا قارىدى. ئۇنىڭ كۆزلىرىدىن مۇنچاق - مۇنچاق ياشلار تۆكۈلۈۋاتاتتى.

— مەن ئاتا - ئانامغا، قېرىنداشلىرىمغا ۋاپاسىزلىق قىلىدىم. سىلەرنى تاشلاپ كەتتىم، گۇناھ مەنىدە، مەن ئاسى ھەمىشەڭلارنى ئۆلتۈرۈپ، دۇنيا ئازابىدىن قۇتقۇزۇڭلار، — دېگەن مەنىنى بىلىدۈرۈپ، ئۇلارغا قول، كۆزلىرى بىلەن ئىشارە قىلىپ چۈشەندۈردى. زەيتۇنەم بىردەم ئاكىسىنىڭ بىردەم ئىنىسىنىڭ كۆكسىگە بېشىنى قويۇپ يىغلىدى. ئاكا - ئىنىسىمۇ



يىغلاشتى. زەيتۇنەنىڭ ئېرى دىدار كۆرۈشۈشنىڭ مۇنداق  
ئۇستۇمۇت ھەم كۈتمىگەن دەرىجىدە يۈز بەرگىنىدىن ھەيران  
بولۇپ ئۇلارغا قاراپ قالدى.

گاس - گاچا ئاكا - ئۇكىلار ئاتا - ئانىسىنىڭ ۋاپات  
بولغانلىقىنى تەلۋە ئىنىسى بىلەن قارىغۇ ئىنىسىنىڭ قانداق  
ئۆلۈپ كەتكەنلىكىنى ئىشارەت قىلى بىلەن زەيتۇنەمگە بىلدۈردى.  
ئاكا - ئۇكىلار كالىدەك ھۆڭرەپ يىغلاپ نەرسە - كېرەكلىرىنى  
يىغىشتۇردى. زەيتۇنەم بىلەن ئېرى ئۇلارنى باشلاپ ئېرىشىمكار  
كوچىسىدىكى ئۆيىگە ئېلىپ كەلدى.

بۇ ئىشلارنىڭ بولۇپ ئۆتكىنىگە مانا ئوتتۇز يىلدىن  
ئېشىپتۇ. خۇدا زەيتۇنەخانغا پەرزەنت يۈزى كۆرۈشنى بۇيرۇ-  
مىغانىكەن. ئېرى بىلەن بىر چۈپ بولۇپلا ياشاپ كېلىۋاتىدۇ.  
ئېرى ئوردا ئالدىدا كىچىككىنە بىر ساتىراشلىق دۈكىنى  
ئېچىۋالغانىدى. زەيتۇنەخان كىشىلەرنىڭ نانلىرىنى يېقىپ،  
كىرىنى يۇيۇپ، گېزى كەلسە تۇغۇت ئانىسى بولۇپ، بۇ ۋاققا  
قەدەر موھتاجلىق ئازابىنى تارتماي، جانلىرىنى بېقىپ كېلىشتى.  
زەيتۇنەمنى ئاياللار ھۆرمەتلىپ «كىنىدىك ئانا، زەيتۇنەخان  
ئاچا» دەپ ئاتىشىدىغان بولدى. ئۇ ئۇرنىسىنىڭ يالغۇز ئىكەن-  
لىكىنى، مىجەزىنىڭ ئوبدانلىقىنى نەزەرگە ئېلىپ، گۈلسۈملەرمۇ  
مۇبارەكلەپ كەتكەن ئاخشىمى ئولتۇرۇپ:

— جېنىم بالام، سىلەرگە بىر ھەمراھ بەك لازىم ئىكەن.  
قوپالدا بىر گاچا ئاكام بار، ئۇنىڭ يىگىرمە ياشلاردىن ئاشقان  
بىر ئاجىز قىزى بار، بەك ھوشيار، قاراپ قويغان كىشىنىڭ  
كۆڭلىدىكىنى بىلىدۇ، سالاھىدىن ئاخۇنغا دەپ باقسىلا، ماقۇل  
بولسا بىرنەچچە كۈن ئىچىدە بېرىپ ئېلىپ كېلەي، سىلەرنىڭ  
ئىشلىرىغا ئەسقاتىدۇ؟— دېدى.

نۇرنىسا خۇشال بولدى. ئۆزىگە ھەمراھ تېپىلغىنىدىن  
سۆيۈنگەنىدى.

— دادىسىغا دەپ باقاي، ماقۇل دەر، زەيتۇنخان ئاچا،  
سىلىگە كۆپ رەخمەت. ماڭا ئانا-مەك قاراۋاتىلا، — دېدى ۋە  
ئورنىدىن ئاستا تۇرۇپ ئايۋاندا ياتقان ئېرىنىڭ يېنىغا چىقتى  
ئۇ ئېرىنىڭ يېنىدا ئولتۇرۇپ ئۇنىڭ يېرىك چاچلىق بېشىنى  
سىلاپ تۇرۇپ، زەيتۇنخاننىڭ ياخشى تىلىكىنى يەتكۈزدى.

— گاچا قىزمىكەن؟ ئون ئىككى، ئون ئۈچ ياش بولسىمۇ  
يەتتە ئەزاسى ساق بولغان بولسا ياخشى بولاتتى، بوپتۇ سىلە  
مەيلى دېسەڭلا ئېلىپ كەلسۇن. بىرنەچچە كۈن تۇرۇپ باقسۇن،  
چىقىشىپ قالساڭلار تۇرار، چىقىشالماساڭلار كېتەر، — دېدى  
سالامىدىن.



## پەتەنتىچى باب

### ئايتۇرا

ھۆرنىساننىڭ ئايغى ياراشتىمۇ بۇ يىل كۈز سالاھىدىنىڭ ئاشقىرىقى ھويلىسىدىكى ئۈزۈم تېپىلى ساپاق - ساپاق ئۈزۈم لەرنى كۆتۈرەلمەي يىقىلىپ كېتىدىغاندەكلا بىر يانغا قىيىسىپلا قالدى. سالاھىدىن «تالنى كۆمۈۋالسام، بىدىشىنى ئەتىيازغىچە ئوڭلاپ قويىمەن»، - دەپ ئويلىدى. ئۈزۈمنى ئۈزۈپ ئامبارغا ئاسىدىغان پەيتىمۇ كېلىپ قالدى، كۈن ئوبدان ئىدى. چۈش مەزگىللىرىدە پېشايۋاندا ئولتۇرغان كىشىگە ئاپتاپ ھۇزۇر بېرىشلايتتى. شۇنىڭ ئۈچۈن نۇرنىساننىڭ ئىچكىرىدىكى ھويلىغا كۆچۈپ كىرىپ كەتكۈسى كەلمەيتتى. چۈنكى نۇرنىسا ھەر كۈنى ياغلىنىپ بىر - ئىككى سائەت ئاپتاپقا قاقلىناتتى. زەپتۇنىخان بىر كۈندە ئىككى ۋاق، بەزى كۈنلىرى ئۈچ ۋاق ئۇنىڭ دېگەن تەبىقىنى ئېتىپ بېرىپ ياخشى قارىدى. نۇرنىسا تۇتۇپ ئون بەش كۈن بولغاندا، زەپتۇنىخان ئاكىسىنىڭ قىزىنى ئېلىپ كېلىش ئۈچۈن ئوپالغا يولغا چىققاندا نۇرنىسا ئۇنىڭغا يېشىل دۇردۇن كۆڭلىكىنى، بىر نىمىكەش مەخمەل كەمزۇلىنى، بىر رومىلىنى بېرىپ ئۇراتتى. سالاھىدىن بەش سەر كۈمۈش تەڭگە بەردى.

گۈلسۈم ھەر كۈنى كېلىپ سىڭلىسىغا تاماق ئېتىپ بېرىپ تۇردى. مۇھتەبەرمۇ كۈن ئارىلاپ كېلىپ نۇرنىساننىڭ ھالىدىن خەۋەر ئالدى. سالاھىدىن ناماز باھادىتىنى يېنىپ كىرىپلا ئۆيىگە ئىككى تۇخۇمنى يىلىتىپ ئىچۈرۈپ قوياتتى. ئورنىدىن تۇرۇپ كەتكەن نۇرنىسا كۈن ئۆتكەنسېرى ئايدەك تولۇپ باراتتى. بوۋاقىمۇ ئاغرىپ قالماي بىر ئوبدان چوڭ بولۇۋاتاتتى.

زەيتۇننىڭ ئالتىنچى كۈنى ناماز شام بىلەن ئاكىسىنىڭ قىزىنى ئېلىپ يېتىپ كەلدى. بۇلار ئۆيىگە كىرىپ كەلگەندە گۈلسۈم بىلەن مۇھتەبەرمۇ بار ئىدى. زەيتۇننىڭ ئوپالنىڭ كۈزلۈك يەل - يېمىشلىرىدىن ئېلىپ كەلگەنىدى.

نۇرنىسا ناھايىتى خۇش بولۇپ كەتتى. ئۇ يەۋاتقان لەڭىنى قوپۇپ ئورنىدىن تۇرۇپ، زەيتۇننىڭ بىلەن يۈز يېقىپ كۆرۈشتى. ئاندىن كېيىن قارا قۇمچاق، قويىكۆز، چاچلىرى ئۇششاق ئۆرۈلگەن قىزنىڭ قان تېمىپ تۇرغان مەڭزىگە مەڭزىنى ياقىتى. زەيتۇننىڭ كۆز يېشى قىلدى ۋە تاتلىق ئۇيقۇغا كەتكەن بوۋاققا قاراپ مەستلىكى كەلدى.

مۇھتەبەر گۈلسۈم راسلاپ بەرگەن ئىككى چىنە لەڭىمەنى ئېلىپ كىرىپ زەيتۇننىڭ بىلەن قىزنىڭ ئالدىغا قويدى.

— بۇ قىزىمنىڭ ئىسمى ئايتۇراخان، ئاكىسىنىڭ تۇنجى قىزى. ئۇنى ئۆيدە ئايتۇرا دەپ ئاتىشىدۇ. يەڭگەم ئوغۇل تۇغسام دېگەن ئارزۇدا ئايتۇرادىن كېيىن ئۈچ بالا تۇغقان. ئۈچىنچىسى قىز تۇغۇلغان، بۇلارنىڭ ئاتىلىرى يىتەخان، بولاخان، ئەنبۇلاخان ئىدى...

— ئاش سوۋۇپ قالدى، — دېدى نۇرنىسا، — قوساقلىرى ئېچىپ قالغاندۇر، ئاشقا بېقىشسالا.

ئايتۇرانىڭ شەھەرگە بىرىنچى قېتىم كېلىشى بولغاچ ھەممەيلىدىن تارتىنىپ ئولتۇراتتى. ئۇ چىنىنى قولىغا ئېلىپ،

ئاشنى بىر تالدىن - بىر تالدىن ئاغزىغا سېلىپ يېيىشكە باشلىدى. ھەممەيلەن ئۆزىگە سەپىلىۋاتقانلىقىدەك سېزىلىپ يەرگە قارىۋالدى. ئاھۇ كۆزلىرىدە قانداقتۇر چۆچۈشنىڭ شەپىسى بار ئىدى، يېقىملىق چىرايىدىن بولسا ياتسىرىغانلىقى چىقىپ تۇراتتى. بويى ئېگىز، قاش - كىرىپكى جايىدا قىز ئىدى. زەينە تۇنىخان ئاشنى يەپ بولۇپ قاچىسىنى يەرگە قويغاندىمۇ، ئاي تۇراقلىقدا تۇتۇپ تۇراتتى. زەينە تۇنىخان «تېزىرەك يېگىن» دېگەن مەنىدە ئۇنىڭغا ئىشارەت قىلدى. ئاي تۇراق يانغا قارىۋالدى.

— ئالدىنقى يېسۇن. — دېدى نۇرىسا، — زەينە تۇنىخان ئاچا، ئاي تۇراقنىڭ سىڭىلىرىغا ئەجەپ قىزىق ئاتلارنى قويۇپ تىغۇ، بىز ئاڭلىمىغان غەلىتە ئىسىملار ئىكەن.

— ۋاي بالام، — دېدى زەينە تۇنىخان، — بۇ ھەر ئىسىمنىڭ ئۆز ئالدىغا مەنىسى بار. ئوغۇل ئارزۇسىنى يەپ تۇرغان ئاكام ئايالى جىنەستىخاننىڭ ئىككىنچى قېتىم يەنە ئېغىر ئاياق بولغىنىدىن بەكمۇ خۇشال بولۇپتۇ. ئاخىرى بۇ بالىمۇ تۇغۇلۇپتۇ. قارىسا يەنە قىز. تۇنجى قىزىغا تۇرۇپ قالسۇن دەپ «تۇراخان» قويغان بولسا بۇ قىزىغا «ئەمدى قىز پەرزەنت يېتىدۇ» بۇ قېتىم ئوغۇل پەرزەنت بەرگىنى» دېگەن مەنىدە «يىتەخان» دەپ ئىسىم قويۇشۇپتۇ. ئاكام يەنە ئايالىنى «ئوغۇل تۇغىسىكەن» دەپ ئارزۇ قىلىپ يۈرگەندە جىنەستىخان ئۈچىنچى قېتىمىمۇ قىز تۇغۇپتۇ. «بولدى، بۇنىڭدىن كېيىن پەرزەنت بەرسەك ئوغۇل بەرگىن» دېگەن مەنىدە «بولاخان» دەپ ئات قويۇشۇپتۇ. ئاكامنىڭ پەرزەنت كۆرۈش ئارزۇسى پۈتۈنلەي ئۈزۈلگەندە جىنەستىخان يەنە ئېغىر ئاياق بولۇپتۇ، «ئادۇمىت - شەيتان» دېگەندەك ئاكام يەنە ئۆمىدىلىنىپ بالىنىڭ تۇغۇلۇشىنى تەقەززالىق بىلەن كۈتۈپتۇ. ئاخىر بالا تۇغۇلۇپتۇ. بوۋاققا قاراپ

«سۆكە» ئورنىدا «تۇما» كۆرگەن ئاكام بېشىنى چايقاپتۇ. ئۇلار  
 ئاخىرى «ئەمدى بولدى، پەرزەنتىگە بولغان تەشۋالىقىمىز  
 قاندى» دېيىشىپ، بالىغا «ئەنبولاخان» دەپ ئات قويۇشۇپتۇ.  
 كەينى - كەينىدىن توغۇلغان قىزلىرىنىڭ تۇنجىسى بولغان  
 تۇراخاننىڭ تىلى چىقماي چوڭ بولۇۋاتقىنىدىن دادىمۇ، ئانىمۇ  
 قايغۇرۇپتۇ. «بۇ بالا تىلىسىز، گاس چوڭ بولارمۇ؟ خۇدايا  
 بىزگە نېمە تارتقۇلۇق؟ غەم - غۇسىمىز ئازىمىتى...» دېيىشىپ  
 ھەسرەت چېپىكىپ كۈنلەرنى ئۆتكۈزۈشۈپتۇ. «بىتەخان» نىڭ  
 «ئانا، دادا» دەپ تىلى چىققاندا ئاكام بىچارە ئۆزى ئاڭلىشىپمۇ  
 جىنەستىغاننىڭ ئىشارەتلىرىدىن چۈشىنىپ بېشى كۆككە يەتكۈ -  
 دەك بولۇپتۇ. بولاخان، ئەنبولاخاننىڭمۇ تىلى چىقىپتۇ. بۇ  
 كىچىك نارەسىدىلەر گاس، تىلىسىز دادىسىنىڭ قۇچىقىغا چېقىپ  
 مۇرسىگە يامىشىپ چۇرۇلدېشىپ ئوينىغىنىنى كۆرگەن تۇراخان  
 ئانىسىنىڭ يېنىدا ھەيران بولۇپ قاراپ قالىدىكەن. ئۆزى بەك  
 جىرايلىق بولغاچ، ئاكىنىڭ ئايالى تۇراخاننىڭ ئىسمىنىڭ  
 ئالدىغا ئاينى قوشۇپ قويۇپتۇ. شۇنىڭدىن كېيىن ئۇنى «ئايىتۇرا»  
 دەپ ئاتىشىدىغان بولۇپتۇ. «بىتەلەيگە سۇ كەلسە ئاللا كۇددى  
 يا كېتىپتۇ» دېگەندەك تىلى چىقىپ قىزىلىگۈدەك چوڭ بولۇ -  
 ۋاتقان قىزلارنىڭ ئىككىنچى، ئۈچىنچىسى قىزىل چىقىپ ئۆلۈپ  
 كېتىپتۇ. تۆتىنچىسى شامالداپ ئاۋۋال يۆتەل بولۇپ قىزىتىپ  
 يېتىپ قالىدۇ. بىر ھەپتىگىچە قىزىتمىسى سوۋۇمايدۇ. ئاتا - ئانىسى  
 ۋەم سالىدۇرىدۇ، داخانغا ئوقۇتىدۇ، سۈپىلىتىدۇ، ئوت كۆچۈرىدۇ.  
 بالا ساقايىماي، ئاتا - ئانىسىنى داخدا قالدۇرۇپ بۇ دۇنيا بىلەن  
 خوشلىشىدۇ. يالغۇز قالغان ئايىتۇرا، يۈرەك - باغرى ئېغىر  
 مۇسبەتتىن ئېزىلگەن ئاكام ۋە يەڭگىم ئۈچۈن گۆھەردىن  
 كەلتۈر بولۇپ قالىدۇ. «گاس - گاچا بولسىمۇ رەڭگى بار. خۇدا -  
 ھىم نېسىپ قىلىپ شەھەرلىك بىر ھۈنەرۋەنگە ياتلىق بولسا،

سەھرايى قىيامەتنىڭ مۇشەققىتىدىن قۇتۇلۇپ قالاتتى» دەپ ئارمان قىلىشىدۇ. بۇنى بىلگەنلىكىم ئۈچۈن ئۆزلىرىنىڭ، سالاھىدىن ئاخۇننىڭ تەربىيىنى قىلىپ بېرىپ ئاكام بىلەن يەڭگەم نى مىڭ تەسلىكتە كۆندۈردۈم. ئۇلار ئايتۇرانى بەك ياخشى كۆرگەچ يىغا - زار قىلىشىپ ئۈزۈتىپ قالدى...

گۈلسۈم بىلەن مۇھتەبەرمۇ نامىقىنى يېگەچ زەيتۇنخاننىڭ سۆزلىرىنى ئاڭلاۋاتاتتى، نۇرنىسا بولسا ئايتۇراغا قاراپ خىيال سۈرۈپ ئولتۇراتتى، ئايتۇرانىڭ بويىنىغا بىر تىزىق كەھرىۋا ئېسىلغانىدى. بېشىدىكى چىمەن دوپپا ئۆزىگە يارىشىپ تۇراتتى. دۇنيادا ئېغىزدىن چىققان تىل قانچە - قانچە ساھىبجامالارنى سەتلەشتۈرۈپ، قانچە - قانچە كۆرۈمىسىز خۇنۇك چىرايىلارغا گۈزەللىك بېغىشلىغان دەيسىز؟ ئەگەر شۇ تاپتا ئۇ گەپ قىلسا، ئېھتىمال كىشىگە دۇنچىۋالا چىرايلىق كۆرۈنمەس ئىدى.

x

x

x

ھۆرنىسانىڭ قىزى تويى بولغانىدا ھويلىدىكى تال كۆمۈلۈپ، گۈللەر ئۆيلەرگە كىرگۈزۈلۈپ بولغانىدى. نىساخان، نۇرسىمانگۈللەر كېلىپ نۇرنىسانىڭ تاشقىرىقى ھويلىدىن ئىچكىرىكى ھويلىغا كۆچۈۋېلىشىغا ياردەملەشتى.

مانا بۈگۈن ئايتۇرا مەشكە ئوت قالدى. نۇرنىسا زەپەر تۇنغان تەۋرىتىپ تۇرغان بۆشۈكتىن بوۋىقىنى ئالدى. ئۇ ھويلىغا توشۇپ كەتكەن گۆدەكلەرنىڭ ۋاڭ - چۇڭسىنى ئاڭلاپ، قىزىنىڭ تېزىدەك چوڭ بولۇپ قاتارغا قوشۇلۇشىنى ئارزۇ قىلغان ھالدا، پېشانىسىگە سۆيىدى ۋە ئۇنى كۆرىپكە ياتقۇزدى. بىلەكلىرى بوغۇم - بوغۇم، ئاق پوسمىلاققىمنا، قوش ئېگەك

بوۋاقتى پۇتىنى كۆتۈرۈپ كۆرپىگە ئوراشقا باشلىدى.

— قارا چاچ ئىكەن.

— پۇت ئېتىۋاتىدۇ، — دېيىشەتتى بالىلار دېرىزىدىن

ھويۇندىشىپ قاراپ.

— دېرىزە ئەينىكىنى سۇندۇرۇۋەتمەڭلار بالىلىرىم، — دەپ

توۋلىدى زەيتۇنخان.

شۇ چاغدا كىرىپ كەلگەن سالاھىدىن قولىدىكى نەرسە —

كېرەكلەرنى ئايۋان تەكچىسىدىكى پەتنۇسقا قويۇپ، ئۆيگە

ئېلىپ كىردى. ئايتۇرا ئولتۇرغان يېرىدىن ئىتتىك قويۇپ

يەرگە قاراپ تۇردى، زەيتۇنخان سالام بەردى.

— قىرىقىنى ھازىر چىقىرامسىلەر ياكى پېشىندىن كېيىن —

خۇ؟ — دەپ سورىدى سالاھىدىن ھۆرنسانى ئېمىتىۋاتقان

خوتۇنىدىن.

— ھانا ھازىر، ئۆيىمۇ ئىسسىق، بالىلارغا بىر قازان

ھالۋىنىمۇ ئېتىپ قويدۇق. ئوبدان چاغدا كەلسىلە، — نۇرنىسا

ئېرىغا جاۋاب بېرىپ ئورنىدىن تۇردى.

زەيتۇنخان داسقا يىلپان سۇ قويۇپ، ئۇنىڭغا كۆۋرۈك

ياغىچىنىڭ شىشىغى، مەسچىت تېمىنىڭ كاكولىنى سالدى.

ئالدىن بىر پىيالىدىكى سۇغا تۇز، بىر پىيالىدىكى سۇغا ناۋات،

بىر پىيالىدىكى سۇغا چوڭ سالدى، بىر چىنىدىكى سۇغا بولسا

مىلەزۈك، ئۈزۈك، سۆڭەكلەرنى سالدى، ئازراق يىلپان سۇ قۇيۇل

قان داسقا بوۋاقتى ئولتۇرغۇزدى. ئەندىكىپ كەتكەن ھۆرنىسا

يىغلاشقا باشلىدى. زەيتۇنخان بوۋاقتىڭ بېشىنى سىلاپ

بەزلەپ يىغىدىن توختاتتى. بىرىنچى بولۇپ سالاھىدىن بامدات

نامىزىدىن كېيىن دىمىدە قىلىپ قويغان پىيالىدىكى سۇنى

ئەگشەپ قىزىنىڭ بېشىغا قۇيىدى. بالا قىرقىراپ يىغلاپ كەتتى.

— ياۋاش — ياۋاش، — دېدى زەيتۇنخان بوۋاقتىڭ



بېشىنى، بەدەنلىرىنى سىلاپ، نۇرنىسا ئالتۇن ئۈزۈك، سۆكە سېلىنغان چېنىدىكى سۈنى قىزنىڭ بېشىغا قۇيىدى، ئايتۇرا ناۋات چىلانغان سۈنى قۇيىدى. كەينى - كەينىدىن مېھمانخانغا كىرگەن بالىلار «مەن، مەن» دەپ تالىشىپ بەس - بەس بىلەن بوۋاقنىڭ بېشىغا ئۆمرى ئۇزۇن بولسۇن، ئالىم بولسۇن، بەختلىك بولسۇن، ياۋاش بولسۇن دېيىشىپ سۇ قۇيۇشتى. بوۋاق كۆزلىرىنى يۇمۇپ - ئېچىپ تەلپۈنۈپ قارايتتى. زەيتۇن - نىخان توختىماي «بىسىلا» دەپ شاھادەت ئېيتىپ:

— ياۋاش - ياۋاش، يىغلىمىسلا بالام، ياۋاش - ياۋاش خۇدايىم بەختلىرىنى بەرسۇن، ياۋاش - ياۋاش، ئۆمۈرلىرىنى بەرسۇن، ياۋاش - ياۋاش... — دەپ بوۋاقنىڭ بۇدرۇق - بۇدرۇق قول - پۇتلىرىنى يۇياتتى. زەيتۇنخان بالىنى سۈزۈك سۇ بىلەن ئاخىرقى قېتىم يۇيۇپ داستىن ئېلىپ نۇرنىساغا بەردى. نۇرنىسا بوۋاققا قاراپ ئىچ - ئىچىدىن سۆيۈنۈپ كەتتى. بوۋاق قارا كۆزلىرىنى يوغان ئېچىپ ئەتراپقا قارايتتى. نۇرنىسا بوۋاقنى يېڭى لۆڭگە بىلەن ئېرتتى. پىتىلە - پىتىلە قارا چاپلىرى پارقىراپ تۇراتتى. زەيتۇنخان بوۋاقنى يەنە ئېلىپ سېرىق تۈك باسقان پېشانە - قول - ئاياغلىرىنى سېغىز بىلەن سېغىزلىدى. قىزىل دۇردۇن كۆڭلەك، نېپىز پاختا سېلىنغان ئاغلىق ئىشتان كىيىدۇردى. بېشىغا گۈللۈك تاۋاردىن تىكىلگەن پوسما، كۆڭلەك ئۈستىگە خورما رەڭ مەخمەل جىلىتكە كىيىدۈرگەندە<sup>③</sup> بوۋاققا شۇنداق ياراشتىكى ئاتا - ئانىسى كۆزىنى ئۈزەلمەي قالدى.

— مۇبارەك بولسۇن قىزىم! — دېدى سالاھىدىن ئۆر - ئىسادىن بوۋاقنى ئېلىپ باغرىغا بېسىپ.

ئايىتۇرا ئۈستىگە ھالۋا ئېلىنغان توقاچلارنى ئېلىپ  
چىقىپ ھەرىس بالىغا مۇۋاپىق ئۆلەشتۈردى.

x

x

x

كۆز كۈنلىرى ئاخىرلاشماقتا ئىدى. پېشىندىن كېيىن چى-  
قىشقا باشلىغان سوغۇق شامال نامازدىگەرگە يېقىن بورانغا  
ئايلىنىپ كەتتى. خازانلار، چاڭ - تورانلار ئۈگىزىدىن ئۇچۇپ  
چۈشۈپ ھويلىنىڭ يۈزىنى ياپتى. ھويلىنىڭ كۈچىغا چىقىدىغان  
ئىشىكى جالاقشىپ تۇراتتى. سالاھىدىن چۈشتىن كېيىن دۈكىنىغا  
بارماي پېشىن نامىزىنى ئۆتەپ بولۇپلا بۆشۈكتە ئۇخلاۋاتقان  
قىزىنىڭ يېنىدا قىڭغىيىپ يېتىپ ئۇخلاپ قالغانىدى. نۇرمىسا  
نېپىزىدەك يازلىق يوتقاننى ئېرىنىڭ ئۈستىگە يېيىپ قويۇپ،  
كەچلىك تاماق ئېتىش ئۈچۈن ئاشخانىغا چىقتى. ئاشخانا  
سۈپىسىدا بىر قولىنى تەككى قىلىپلا ئايىتۇرامۇ ئۇيقۇغا كەتكە-  
نىدى. ئۇنىڭ قاپقارا ماڭلاي چاچلىرى توغراچىدەك قىزىرىپ  
كەتكەن يۈزىگە چۈشۈپ تۇراتتى، بىر قولى ئەمدىدىن كۆتۈرۈ-  
لۈشكە باشلىغان كۆكىنىڭ ئۈستىدە ئىدى. نۇرمىسا ئاستا  
كېلىپ سۈپىغا ئولتۇردى. ئەمما چۆچۈپ ئويىغانغان ئايىتۇرا  
گۈللۈك چىت كۆڭلىكىنىڭ ئېتىكىنى تىزلىرىغا يېيىپ سۈپىدىن  
پەسكە چۈشتى. نۇرمىسا ئىشارەت ئارقىلىق سۆزلىشىشنى تېخى  
ئۆگىنىپ كېتەلمىگەچكە، «يېتىپ ئۇخلاۋەرگىن» دېگەن سۆزنى  
قانداق ئۇقتۇرۇشنى بىلمەيدى.

ئايىتۇرا كەلگەندىن بېرى ھەمىيە ئىشىنى ئۆزى تېپىپ  
قىلىۋاتاتتى، قىلغاندىمۇ ھەر قانداق كىشىگە يارىغۇدەك قىلات-  
تى. ئۇ ئەتىگەن تۇرۇپ بامدات نامىزىدىن بۇرۇن ھويلىنى  
سۈپۈرۈپ بولاتتى. ناماز ئوقۇلۇپ بولغاندىن كېيىن چىيىنى

ئىچىپلا كۆلدىن سۇ ئېلىپ كېلەتتى. بازارغا ئوتياشتا، گۆشكە باراتتى. ئازراق بىكار بولۇپ قالسا ئۇخلاپ ئارام ئېلىۋالاتتى. ئۇنىڭمۇ بىر كىشى بىلەن مۇڭداشقۇسى، سۆزىنى ئاڭلىغۇسى، جاۋابىنى بەرگۈسى كېلىدىغاندۇ؟ كۆڭلىدىكى گەپلىرىنى لۇمۇلدەپ تۇرغان بىر جۈپ قوي كۆزلىرىدە ئىپادە قىلاتتى. نۇرنىسا ئۇنىڭ ئويچان كۆزلىرىگە قاراپ، خۇشاللىنىۋاتامدۇ، ھەسرەتلىك ئىنۋاتامدۇ، ئىچى تىتىلداۋاتامدۇ؟ ئاز - تولا سېزەتتى ۋە ئاي تۇرانىڭ زېرەكلىكىگە ھەيران قالاتتى. ھازىر بۇ ئۆيدە قولىغا قول، پۇتىغا - پۇت بولۇۋاتقان بىردىنبىر ھەمراھى ئەنە شۇ گاچا قىز ئىدى. سالاھىدىنى ياخشى كۆرسىمۇ ئۇنىڭدىن ئەيمىنەتتى. قورۇناتتى، ئېچىلىپ - يېپىلىپ ئولتۇرالمايتتى. نۇرنىسا چېلەكنى ئېلىپ سۇغا ماڭغان ئايەتۇرانىڭ ئالدىنى توستى. ئۇ «بوران توختىسۇن، ئاندىن سۇ ئېلىپ كىرگىن» دېمەكچى ئىدى، بىراق ئۇقتۇرالماي چېلەكنى ئېلىۋالماقچى بولدى. ئاينۇرا نۇرنىسانىڭ مەقسىتىنى چۈشەنگەن بولسىمۇ ئۆيدە بىر تېمىم سۇ قالمىغانلىقى ئۈچۈن، نۇرنىسانىڭ توسقىنىغا قارىماي سۇ ئېلىپ كەلگىلى چىقىپ كەتتى.

نۇرنىسا كۈپكە قارىغانىدى، ھەقىقەتەن كۈپتە بىر تېمىمۇ سۇ قالماپتۇ. ئۇ ئېچىلىپ - يېپىلىپ تۇرغان ئىشىكنى ئېتىپ زەنجىرلەپ قويدى. ئۆيدە گۆش يوق ئىدى. سالاھىدىن ئۇخلاۋاتتى. نۇرنىسا ئامباردىن سەي ئېلىپ چىقىپ ئادالىدى. ئاندىن ئاشخانىنى سۈپۈردى. ئايتۇرا كەلمىگەنسىمۇ نۇرنىسا ئەندىشە قىلىشقا باشلىدى، يېرىم سائەت ئۆتتى، ئايتۇرا تېخىچە كەلمەيۋاتاتتى، گۈركىرەپ چىقىۋاتقان قاتتىق بوران ئۈچمىنىڭ ئېگىلىپ قالغان بىر شېخىنى قارىسىدە قىلىپ سۇندۇرۇۋەتتى. نۇرنىسا چۆچۈپ بىئارام بولۇشقا باشلىدى. «ئاينۇرا نېمىشقا كەلمەيدىغاندۇ؟ بوراندا سۇ ئېلىۋېتىپ كۆلىگە چۈشۈپ كەتكەنە

مىدۇ ياكى بىرەر ئائىلى ئالدىنى توسۇۋالغانمىدۇ؟ خۇدايىم  
ئۆزۈڭگە ئامانەت...»

— بالا يىغلاپ كەتتى، ھاي قېنى سىلە!

سالاھىدىنىڭ ئاۋازى نۇرنىنىڭ خىياللىرى بۆلدى.

نۇرنىسا ئاشخانىدىن ئىتتىڭ چىقتى. سالاھىدىن ھويلىدا  
تۇراتتى. تۇغۇتتىن قوپۇپ كۈندىن — كۈنگە ئايدەك تولۇپ  
كېلىۋاتقان خوتۇنىغا قاراپ ئۇنىڭ مەستلىكى كەلدى.

— ئايتۇرا قېنى؟ — دەپ سورىدى سالاھىدىن.

— سۇغا چىقىپ كەتتى.

— بوراندا چىقارمىساڭلار بولمامتى؟

— ئالدىنى توسسام ئۇنىماي چىقىپ كەتتى، كۈپتە بىر

ئېسىم سۇ قالمىغانىكەن.

— ھە، — دەپ قويدى سالاھىدىن زىرىلىپ لەپپەڭشىپ

قالغان ئۈچىنىڭ شېخىغا قول ئۇزىتىپ، ئۇ بىر تارتىپلا

شاخنى يەرگە چۈشۈردى. كۆزىگە ئاچچىق توپا كىرىپ كېتىپ

ئاچالماي قالدى.

— نۇرنىسا، — دەپ توۋلىدى ئۇ.

— مانا ھازىر چىقاي، — دېدى نۇرنىسا ۋە ئېمىشتىن

توختاپ ئۆزىگە تەلپۈنۈپ ياتقان قىزىنىڭ پېشانىسىدىن بىرنى

سۆيۈپ قويۇپ تاشقىرىقى ھويلىغا چىقتى.

— كۆزۈمگە بىر نەرسە كىرىپ كەتتى، پۇۋلەپ چىقىرىپ

ۋېتىڭلا، — دېدى سالاھىدىن ياغلىقى بىلەن سول كۆزىدىن

قۇيۇلۇپ تۇرغان ياشنى ئېرتىپ تۇرۇپ. نۇرنىسا ئىككى قېتىم

پۇۋلىدى ھەم ياغلىق بىلەن ئېرىنىڭ ئۇزۇن كىرىپكىلىك قاپاق

لىرىنى ئېرتتى. سالاھىدىن بىردىنلا ئۇنى دەس كۆتۈرۋالدى.

نۇرنىسا ئۇنىڭ باغرىدا كىچىك بالىدەك تېپىرلاپ كەتتى.

شۇ چاغدا ئىشەك قېقىلدى.

— ئاپتۇرا كەلدى. قويۇۋەتسە، ئىشنى ئېچىۋېتەي، —  
 دېدى نۇرىسا مەڭزىنى قاچۇرۇپ.  
 سالاھىدىن ئۇنى يەرگە دەسىتىپ قويدى. نۇرىسا  
 لاجىندىن قۇتۇلغان كەپتەردەك ئۆزىنى تۈزەپ يۈگۈرگەن پېتى  
 ئىشك ئاچقىلى باردى. ئۇ ئىشكىنى ئېچىپ، ئىككى چېلەك  
 سۇنى كۆتۈرۈپ تۇرغان ئاپتۇرانى كۆردى. سۇ ئېلىپ كەلگىنىگە  
 خۇشال بولدىمۇ ياكى باشقا بىرەر ئىشقا خۇشال بولدىمۇ  
 ئەيتاۋۇر ئۇنىڭ قوي كۆزلىرى كۈلۈپ تۇراتتى. پۇتۇن ۋۇجۇدىنى  
 خۇشاللىق چۇلغۇۋالغان ئاپتۇرا سۇنى ئاشخانىغا ئېلىپ كېرىپ  
 كۈپكە قويدى. نۇرىسا ئۇنىڭ خۇشاللىقىنىڭ سەۋەبىنى بىلىدى.  
 بوران تىنماي گۈركىرەيتتى.

x x x

1947 - يىلىنىڭ قاتتىق قىشى يامدىن ھويلىنىڭ بىر  
 بۇرجىكىگە كۆچۈرۈلگەن ئەنجۈرنىمۇ، يازلىقى پۈتۈن ھويلىغا  
 ئاپتاپ چۈشۈرەيدىغان تالنىمۇ ئۇششۇتۇپ چىقىپ كەتتى.  
 كۆمۈكلۈك ئەنجۈر بىلەن ئۈزۈم تېلىنى باش باھاردا ئاچقان  
 سالاھىدىن بۇ مېۋىلەرگە ئۇششۇك تەگكەنلىكىنى بىلەلمىدى.  
 تالنى باراڭغا ئالدى، ئەنجۈرگە ئاچا يۆلىدى، لېكىن ھەر ئىككى  
 لىسى كۆكلىدى. قېلىن ياغقان قار ئۈجمىگىلا پايدا قىلغان  
 ئىدى. ئۈجمىنىڭ شاخلىرى تېزلا يوپۇرماق چىقىرىپ، باھارنىڭ  
 غۇر - غۇر شامىلىدا شىلىدىرلاشقا باشلىدى. سالاھىدىن كۆك  
 لىمىگەن ئەنجۈر كۆچتى بىلەن ئۈزۈم تاللىرىنى قومۇرۇۋېلىپ  
 ئۆگزىنىڭ سىرەج تاملىرىغا يۆلىۋەتتى. باھارنىڭ جۇدۇنلۇق  
 كۈنلىرىمۇ كۆپىيىپ، باغلاردىكى مېۋىلەرنىڭ چېچەكلىرىنى  
 قەيۋەتتى. شۇنداقتىمۇ 5 - ئاينىڭ ئاخىرىغا بارمايلا بازار

ئىچىنى ئۈجمە قاپلاپ كەتتى ئايتۇرا ھويلىدىكى ئۈجمىگە  
ئوغۇل بالىدەك يامىشىپ چىقىپ چوڭ بىر شاخنى ئىرغاقتاندا،  
ئىككى بېشىنى سالاھىدىن بىلەن نۇرنىسا تىۋىتۇپ تۇرغان  
شالدىر شاپقا ئۈجمە مۆلدۈردەك تۆكۈلەتتى. يەتتە ئايلىق  
بولغان ئوماق قىز ھۆرنىسامۇ ئۈجمىگە ئېغىز تەگدى. نىساخان  
نۇرسىمانگۈللەر ھەر ھەپتىدە بىر - ئىككى قېتىم كېلىپ ئۈجمە  
يېيىشىپ كېتەتتى. نۇرنىسا ئىككى كۈندە بىر قېتىم «ئۈجمە يەپ  
كەتسۇن» دەپ مۇھتەبەرنى قىچقىرىپ كېلىشكە ئايتۇرانى ئەۋە-  
تەتتى. زەيتۇنخانمۇ پات - پات كېلىپ تۇراتتى، كەلسەي قالسا  
ئايتۇرا تاماق ياكى ئۈجمە ئېلىپ بېرىپ يوقلاپ باراتتى.  
ئۈجمىنىڭ ئىككىنچى پىششىقىدا نۇرنىسا بىر كۈنى بام-  
داتتىن كېيىن ئايتۇرانى ئەۋەتىپ مۇھتەبەر بىلەن زەيتۇنخاننى  
چاقىرىپ كەلدى.

— بۈگۈن ساڭا ئۈجمە قېقىپ بېرەي، — دېدى نۇرنىسا  
دوستىنى قۇچاقلاپ، — قورسىقىڭمۇ خېلى يوغاناپتۇ.  
— يەنە ساڭا يېتەلمىدىم، — دەپ كۈلدى مۇھتەبەر، —  
سېنىڭكى مېنىڭكىدىن يوغانراق تۇرمايدۇ؟ بىز بالاڭ بۆشۈكتە  
قورسىقىڭدىكى ئالتە ئايلىق، مېنىڭ ئەمدى بەش ئاينىڭ قارى-  
سىنى ئالدى.

— تۇغۇۋالسۇن خېنىم، تۇغۇۋالسۇن، — دېدى زەيتۇنخان  
سۆز قېتىپ، — چوكان ۋاقتىدا كەينى - كەينىدىن تۇغۇۋالسا  
بالىلار ئاسانلا چوڭ بولۇپ ئەسقاتىدۇ. ماڭا خۇدايىم پەرزەنت  
نېسىپ قىلىنغان ئوخشايدۇ. مۇشۇ ئايتۇرا بالام ئىنساپلىق بىر  
كىشىگە ياتلىق بولۇپ، پەرزەنت كۆرسە دەپ ھەر كۈنى خۇدا-  
يىمىدىن تىلەيمەن، بالا دېگەن ئۆيىنىڭ چىرىغى چوكانلىرىم.  
ئايتۇرا ھامىيىسىنىڭ ئۆزى توغرۇلۇق گەپ قىلىۋاتقانلىقىنى  
مېزىپ ئېغىز تىنىدى. ئۇنىڭ چىرايىدىن بىر نەرسىنى ئويلاۋات-

قانلىقى چىقىپ تۇراتتى.

— خۇدايىم دېگەنلىرىگە يەتكۈزسۇن، — دېدى ئۈجمە دەرىخىگە ياماشقان نۇرنىسا بالا ۋاقتىدا شاخقا ياماشقاندەك پۇتاقلارغا ئېسىلىپ، ئايتۇرا بىلەن مۇھتەبەر ئۇنىڭ پۇتلىرىدىن يۆلىدى.

— قايسى شاخنى ئىرغىتاي؟ — دەپ سورىدى نۇرنىسا.  
— ئاۋۇ چوڭ شاخنى، — مۇھتەبەر قولى بىلەن كۆرسەتتى.  
نۇرنىسا ئىرغاتتى، ئۈجمىلەر مۇھتەبەر بىلەن ئايتۇرا ئىككى چېتىدىن تۇتۇپ تۇرغان شالدىر شاپقا يامغۇردەك تۆكۈلدى.  
نۇرنىسانىڭ قارا چاپلىرى ئۈجمىنىڭ شاخلىرىغا يىلانىدەك يۆگىشىپ تۇراتتى. شۇ چاغدا ئىشىك قېقىلدى، نۇرنىسانىڭ يۈرىكى ئاغقانەك بولۇپ كەتتى، گەرچە ئايتۇرا ئىشىكنىڭ قېقىلغانلىقىنى ئاڭلىمىغان بولسىمۇ، ھاممىسىنىڭ قارىشىدىن پەملەپ ئىتتىك چىقىپ ئىشىكنى ئاچتى. سالاھىدىن كىرىپ كەلدى. ئۇ خوتۇنىنىڭ شاخ ئۈستىدە ئىكەنلىكىنى خىيالغىمۇ كەلتۈرمەي زەيتۇنخان بىلەن مۇھتەبەردىن ئەھۋال سورىدى، ئاندىن داستىخان ئۈستىدىكى ئاپئاق ئۈجمىلەرگە قول ئۇزاتتى.

— سىلىگىمۇ ئۈجمە ئىرغىتىپ بېرىيمۇ؟

سالاھىدىن بۇ ئاۋازنى ئاڭلاپ بېشىنى كۆتۈردى، ئۇنىڭ كۆزى ئۆگزىنىڭ سىرەج تېمىدىن بېشىنى چىقىرىپ نۇرنىساغا تىكىلىپ قالغان قوشنىسىنىڭ تامىچى ئوغلىغا چۈشتى. بادام دوپپا كىيگەن قارامتۇل يىگىت ھېچنېمىنى سەزمىگەن ھالدا ئۈجمە دەرىخىگەلا تىكىلىپ تۇراتتى. غۇرۇندە ئاچچىقى كەلگەن سالاھىدىن ئاشخانىغا يۈگۈردى. ھاۋانچا تېشىنى كۆتۈرۈپ چىقتى — دە، ئاتتى. ھاۋانچا تېشى گۈرس قىلىپ سىرەج تامىغا تەگدى، تام لەرزىگە كەلدى. ھېلىقى يىگىت چۆچۈپ كۆزدىن

غايىپ بولدى.

نۇرئىساننىڭ ۋۇجۇدىنى تىترەك بېسىپ چىرايى سارغىيىپ كەتتى. سالاھىدىن خوتۇنىنىڭ ئېتىكىدىن قاتتىق تارتتى.

— ۋاي جان! — دەپ توۋلىۋەتتى نۇرئىسا، ئۇ ئۈچىمنىڭ شېخىغا چىڭ ئېسىلىۋالغان بولسا يىقىلىپ چۈشەتتى. مۇھتەبەر بىلەن زەيتۇننىڭ نېمە قىلارنى بىلمەي مەڭدەپ قالغاندا، ئايتۇرا بارغىنىچە، ئۈچىمگە ياماشقان سالاھىدىننىڭ پېشىنى بىر تارتىپ ئۇنى يەرگە چۈشۈردى. ئۇ سالاھىدىنغا شۇنداق غەزەپ بىلەن تىكىلىدىكى، ئۇنىڭ بۇ قارىشىدىن بېشىغا ئۆلۈم كەلسەمۇ پىسەنت قىلمايدىغان قەتئىيلىك كۆرۈنەتتى. ئۇنىڭ ئورغاقتەك قارا قاشلىرى يىمىرىلىپ، جىنەستىدەك لەۋلىرى چىڭ چىشلەنگەنىدى. يەتتە ئايدىن بېرى بۇ گاچا قىزنىڭ ئىسا - ئىشارەتلىرىنى ئانچە - مۇنچە چۈشىنىدىغان بولۇپ قالغان سالاھىدىن كەينىگە بىر قەدەم چېكىندى. ئۇ تىلىسىز، گەپ ئاڭلىمايدىغان بۇ تەرسا قىزنى ئۇرۇۋېتىشنى، يا ئۆيدىن قوغلاپ چىقىرىۋېتىشنى بىلەلمەي تىگىرقاپ قالدى. بۇ چاغدا نۇرئىسامۇ ئۈچىمىدىن چۈشتى:

— دادىسى، سىلە نېمە بولىدىلا؟ مېنى نېمە كۆرۈۋاتىلا - ھە؟! سىلە ئويلىغاندەك تەبىئەتسىزلەردىن ئەمەسمەن! ئىشەنمىسىلە ئېغىزلىرىدىن چىقىدىغىنى بىر ئېغىز سۆز، ئۆيلىرىدىن چىقىپ كېتىۋېرىمەن، ماڭىمۇ خۇدايىم بار. بالىغىمۇ ئىچىلىرى ئاغرىمايدىغان ئوخشايدۇ.

سالاھىدىن نۇرئىساننىڭ تاتىرىپ كەتكەن چىرايىغا قارىدى.

— مەن ئەر، سەن خوتۇن، نېمە دېسەم شۇنى قىلىش ھەجىز دىيىتىڭ. مەن قانچە قېتىم ئۆگزىگە چىقما، پېشايۋاندا ئولا ئولتۇرما، خەقنىڭ كۆزى يامان دەپ ئېيتىدىمۇ؟ كىچىك



بالىدەك ئۈچىمىگە چىقىۋالغىنىڭىنى قارا! زادى نېمە مەقسەت بىلەن چىقتىڭ؟ سەرەج تامنىڭ كەينىدە قاراپ تۇرغان كىم؟ راستىڭنى ئېيت!

— راستىڭنى ئېيت؟ بۇنىڭدىن باشقا قانداق راستىمنى ئېيتسام بولاتتى؟ — دېدى نۇرنىسا سول كۆكسى ئۈستىدىن تۆۋەنگە چۈشۈپ پۇتىنىڭ لېپىكىگە تېگىپ تۇرغان بىر ئۆرۈم چېچىنى ئاچچىقى بىلەن غىجىداپ، — ئۈچىمىگە ھېچقانداق باشقا مەقسەت بىلەن چىقمىدىم. زەيتۇنخان ئاچام، مۇھتەبەر، لەرگە ئۈجمە ئىرغىتىنى بېرەي دەپ چىقتىم. بۇنىڭ بىلەن ئاسمان باشلىرىغا ئۆرۈلۈپ چۈشمىگەندۇ؟ تامنىڭ كەينىدە دۇۋازمۇ، جىن بارمۇ! نەدىن بىلەي، نېمانچە يۈرىكىمنى سىنىلا؟ نېمانچە كىشىنى خورلايلا، مېنى دادىسى يوق، يېتىم كۆرۈۋاتام-لا؟ — نۇرنىسا يىغلامسىراپ سۆزىنى داۋاملاشتۇردى، — مەن ھېلى دېدىم، ماڭا ئىشەنمىگەن بولسىلا بىر ئېغىز گەپنى ئېغىزلىرىدىن چىقارسىلا بولىدى. مەن كەتكەندىن كېيىن ئۆگەنگە چىقمايدىغان، پېشايۋاندا ئولتۇرمايدىغان، قازناققا سولاپ قويسىلا ماقۇل دەيدىغان خېنىمدىن بىرنى ئېلىۋالالا.

سالامىدىنىڭ كۆزلىرى چەكچەيدى، قارلىغاچ قانىتىدەك قاپساقارا قويۇق قاشلىرى بىر كۆتۈرۈلۈپ، بىر چۈشۈپ قىزىل مەڭزى قارىداپ كەتتى. ئۇ خوتۇنىدىن بۇنداق تېگى بار قاتتىق سۆزنى بىرىنچى قېتىم ئىشتىۋاتتى.

— زادى سېنى ئارامىڭدا قويايۇاتقان مۇشۇ خوتۇنلار، — دېدى ئۇ گۇناھىنى بۇنداق جېدەلنىڭ بولۇشىنى خىيالىغا كەلتۈرۈپ باقمىغان مۇھتەبەر بىلەن زەيتۇنخانغا ئارتىپ، — بۇنىڭدىن كېيىن مېنىڭ ئۆيۈمگە بۇلار يولىمىسۇن! — سالامىدىنى قوللىنى سىلىكىپ ئايۋانغا كىرىپ كەتتى. نۇرنىسا رومىلىنى ئارتىپ مېڭىشقان مۇھتەبەر، زەيتۇنخاننىڭ ئالدىنى توسىمە.

— ھەرىرىلىرىنى نېمىشقا چاقىرتىپ كەلگەندىمەن.  
بۇنداق ئىزا - ئاھانەتنى تارتقاندىن كۆرە ئۆلۈپ كەتكىنىم  
ياخشى ئەمەسمۇ؟ مۇھتەبەر، جېنىم ئاداش خاپا بولما، خاپا  
بولمىسىلا زەيتۇنخان ئاچا، ئۇ كىشىنىڭ مەجەزى شۇنداق،  
ئەمدى مەنمۇ بۇ ئۆيدە تۇرمايمەن.

— ئۇنداق دېمىگىن ئاداش، — تەسەللى بەردى مۇھ-  
تەبەر، — ئەر كىشى دېگەننىڭ مەجەزى شۇنداق بولىدۇ.  
بۈگۈن ئاچچىقى تۇتۇپ قالدى، بىز كېتەيلى، خوشلۇقى تۇت-  
قان كۈنلىرى بالا ئەۋەتكىن يەنە كېلىمىز. بىزنىڭ ئۆيىگىمۇ  
بېرىپ تۇرغىن، — مۇھتەبەر نۇرنىسانىڭ مەڭزىگە تىزىلغان  
ياش تامچىلىرىنى ئېرىتتى.

— بالام، ئەر دېگەننىڭ ئاچچىقى بىردەملىك، ئۇنى  
كۆتۈرمىسىلە ئۆيىنى - ئۆي قىلىپ تۇتقىلى بولمايدۇ، خاپا  
بولمىسىلا قىزىم، بۇ كىچىككىنە ئىشنى دەپ كېتىپ يۈرمىسىلە  
قانداق بولغان بىلەن خوتۇن ئۈچۈن ئەرنىڭ ئۆيى ياخشى، بالام  
يىغلىمىسىلا، خۇدايم خاتىرجەملىك ئاتا قىلسۇن. زەيتۇنخان  
نۇرنىسانىڭ پېشانىسىگە سۆيۈپ خوشلاشتى. مۇھتەبەر دوستىنى  
قىيىنغاندەك:

— خوش، خۇدايمغا ئامانەت ئاداش، بىزنىڭ ئۆيىگىمۇ  
بارغىن، ئىچىڭ پۇشۇپ قالسا ئايتۇرانى ئەۋەتكىن، كېلىمەن.  
ئۆزۈڭنى ئايا، — دەيدى ئىشكىتىن چىقىۋېتىپ.  
نۇرنىسا بۇلارنى ئۈزۈتىپ ھويلىغا كىرگەندىن كېيىن  
ئۆزىنى توختىتىۋالالماي ئايتۇراغا ئېسىلىپ يىغلاپ كەتتى.

x

x

x

كۈندىن - كۈنگە قورسىقى ئېغىرلىشىپ قېلىۋاتقان نۇرنىسا  
ئۆي ئىشلىرىغا ئۆزىنى ئۇرۇپ كۈنلەرنى ئۆتكۈزەتتى. سالاھىدىن

ئالاھىدە بېرىپ چاقىرىپ كەلگەن نىساخان بىردەم «ۋاي پۇتۇم» بىردەم «ۋاي بېلىم» دەپ، ئۆشۈك ئىشلىرىغا ئانچە ئارىلاشمايتتى. نۇرىسادىنىمۇ ئېرى بولمايتتى. كۈنچىلىكى كۈچىيىپ كەتكەن سالاھىدىن ئۇنى ھېچ يەرگە چىقارمىدى. مۇھتەبەرنىڭ ئۆيى بۇياقتا تۇرسۇن، بىر قورساقتىن چىققان ئانا ئورنىدىكى ئاچىسى گۈلسۈمنىڭ ئۆيىگىمۇ بارغۇزمىدى. نۇرىسانىڭ كۆزلىرىدىن ياش قۇيۇلۇپلا تۇرىدىغان بولۇپ قالدى. يېڭى تۇغۇتتىن تۇرغان گۈلسۈم بىرقانچە قېتىم كېلىپ كەتتى. زەيتۇنخان ئىككى قېتىم كەلگەن بولسىمۇ سالاھىدىن ئىشىكتىن كىرىشىگە قوغلىۋەتتى. ھازىر ئۇنىڭغا بىردىنبىر ھەمراھ ئايتۇرا ئىدى.

شۇ كۈنى زەيتۇنخان بىلەن مۇھتەبەرنى ئۈزىتىپ ئايتۇراغا ئېسىلىپ يىغلاۋاتقان نۇرىساغا:

— ماۋۇ تەرسا گاجىنىمۇ بۈگۈنلا كەتكۈزۈۋەت، — دېدى

سالاھىدىن ئۆيىدىن چاچراپ چىقىپ.

— نېمىشقا كەتكۈزۈۋېتىمەن؟ خۇدايىمنىڭ مۇشۇ مۆمىن

بەندىسىدىن باشقا كۆڭلۈم سۇ ئىچىدىغان، ھەمدەرد بولىدىغان يەنە كىم بار ئىدى؟ ئەگەر ئايتۇرانى كەتكۈزۈۋەتسەلە ئەزىزىرايى خۇدا مۇنەمۇ شۇ مىنۇتلا كېتىمەن!

نۇرىسانىڭ خۇدانى شىپى كەلتۈرۈپ قىلغان قەسسىمى ئايتۇرانى بۇ ئۆيدە ساقلاپ قالغانىدى. ئۇ يېرىم يىلدىن بېرى ئايتۇراغا بەكمۇ ئىچكىلىپ كەتتى. بالىنى نۆۋەتلىشىپ باقاتتى، تاماقنى بىللە ئېيتەتتى. ئايتۇرانى خىزمەتكار ئورنىدا ئەمەس سىڭلىسى ئورنىدا كۆرەتتى. ھالبۇكى نۇرىسا ئەمدى ئون سەككىز ياشقا كىرگەنىدى. ئايتۇرا بولسا يىگىرمە ياشتىن ئاشقانىدى. نۇرىسانىڭ ئېرى بولغانلىقىدىن ئايتۇرا ئۇنى ئاچا ئورنىدا كۆرەتتى. بىللە كىرىۋېلىپ، ئۆي ھويلىسى بىللە سۈپۈرۈشەتتى. پەقەت سۇغىلا ئايتۇرا يالغۇز چىقاتتى. بولۇپمۇ

ھۇشۇ باھاردىن بېرى سۇنى ئەتىگىنى ۋە چۈشتىن كېيىن ئىككى قېتىم ئېلىپ كېلىپ گۈل ياملىرىغا، ئۈجمىگە سۇ قۇياتتى. ھويلىغا سېپەتتى، كۈپنى تولدۇراتتى، ئايتۇرا ھاردىم دېمەيتتى، شۇڭا سۇغا كېتىپ خېلى ئۇزۇن ۋاقىت يوقىلىپ كەتسىمۇ نۇرسا ھەرگىز يۈزىگە سالمايتتى. يولدا ئۇنى - بۇنى كۆر-گەندۇ دەپ كۇپايىلىنەتتى. ئۇ ھەر قېتىم سۇدىن كەلگەندە خۇشال، كۆڭلى يايىراپ كېلىدىغان بولۇپ قالدى. نۇرسادىن نېمە ئۈچۈندۇر ئۇياتقاندا ك قىلىپ كۆزلىرىنى قاپچۇرغاندا ئۇنىڭ چىرايىدىن بىر خۇشاللىق چىقىپ تۇراتتى. نۇرسا بۇنىڭدىن گۇمانلاندى. «ھەرقانداق يىگىتكە يارايدىغان چىرايى بار. بىرەر يىگىت بىلەن كۆل بويىدا تونۇشۇپ قالىدىمۇ نېمە؟ سۇغا بېرىش ئالدىدا يېڭى كۆڭلىكىنى كىيىپ، چاپلىرىنى تارايدىغان بولۇپ قالدى. خۇدايىم، ئىنساپلىق بىر يىگىت بىلەن تۇرمۇش قۇرۇشىغا نېسىپ قىلغىن» دەيتتى ئۇ ئىچىدە. نۇرسا قىزى بىر ياشقا كىرمەي يەنە تۇغۇدىغانلىقىنى ئويلىسا كۆزى قاراڭغۇلىشىپ كېتەتتى. ھۆرنىسانى تۇغقاندا خۇشال بولۇپ يەنە تۇغۇقسى كەلگەندى. ئېغىر ئاياق بولۇپ ئۈجمە پىششىقىدا ھېلىقى ۋەقە بولۇپ ئۆتكەندىن كېيىن، ئەپ سۇلىنىدىغان بولدى، ئېرى دۇكاندىن ئۇشتۇمىتۇت كېلىپ ماريادىغان بولۇپ قالغاندىن كېيىن تېخىمۇ سىقىلىشقا باشلىدى، ئېرى ئۇنى كىتاب كۆرگىلىمۇ قويمايتتى. نۇرسا كىتابنى ئوغرىلىقچە ئوقۇيتتى.

سالامەتلىك بولغاندا نۇرسا كىچىك مىھمانخانىسىدىن زادىلا چىقىماستىكى كېرەك ئىدى. بۇنداق كۈن كەچۈرۈشكە نۇرسا قانداقمۇ كۆنسۇن؟ «خەمس»، «چاھار دەرۋىش»، «چاھار دىۋان»، «مىڭبىر كېچە» قاتارلىق كىتابلارنى ئوقۇغاندا ئۇ خاتىرجەم كۆڭۈللۈك تۇرمۇشنى خالايتتى، ئېرىنىڭ

ئۆزىگە ئىشىنىشىنى ئىستەيتتى. بۇ ئارزۇسىغا يېتەلمىگەنسېرى  
ھەمگە چۆگۈپ كۆزىگە قاراڭغۇلۇق تەسلىتتى. ئېرى كىتابلارنى  
جاۋەلگە سېلىپ قۇلۇپلىۋالغاچقا، گۈلسۈم، مۇھەممەد بەزىلەر ئوغرى-  
لىقچە ئەكىلىپ بەرگەن كىتابلارنى يوشۇرۇپ ئوقۇيتتى. سالا-  
ھىدىدىن بىرقانچە قېتىم ئازار يېگەن مۇھەممەد كەلگەيدىغان  
بولغاندىن كېيىن ئۇنىڭ ئىچى تېخىمۇ پۇشۇدىغان بولۇپ  
كەتتى. سالاھىدىن كۈندە بولمىسىمۇ، كۈن ئاشۇرۇپ ھاراق  
ئېچىپ كېلەتتى. بەگنى ئېغىر چېكىپ كۆزلىرى ئېلىشقان ھالدا  
كېلىپلا ئايالىغا ئېسىلاتتى. ھۆرنى ئۇغۇچى سالاھىدىنى  
ئۆزىنىڭ ئېرى، قولىشى، ئۆمۈرلۈك جۈپتى بىلىپ ياخشى كۆر-  
گەن نۇرنىسا ئەمدى ئۇنىڭدىن ئۆزىنى قاسچۇرىدىغان، ھەتتا  
ئەپرەتلىنىدىغان بولۇپ قالدى. سالاھىدىن نۇرنىسانىڭ بۇ  
ھالىتىنى — نازى دەپ قارايتتى. شۇڭا خوتۇنى سىلكىشلەپ  
دۈشكەرلەپ تۇرسىمۇ، ئۆزىگە تارتىپ باغرىغا باساتتى.

دۇنيادا پۈتۈنلەي خاتىرجەم ئائىلىلەر بولمىسا كېرەك.  
ھەر بىر ئائىلىنىڭ ئۆزىگە چۈشلۈك خاپىلىقى، خۇشلۇقى بولىدۇ.  
خۇشلۇقنى سىرتقا يېيىپ، خاپىلىقنى تۆت تامنىڭ ئىچىدىن  
چىقارمايدۇ. چىقىرىشقا توغرا كەلگەندە تىۋىت تام ئۆرۈلۈپ  
چۈشىسىمۇ ئۇنىڭدىن باشقىسى بولىدۇ. بۇ ئائىلىدىكى ئىشلاردىن  
ئانچە خەۋىرى يوق يېقىن — يىراقتىكى قوشنا — قۇلۇملار  
سالاھىدىنىڭ ئائىلىسىنى بەختلىك ئائىلە دەپ ھېسابلايتتى.  
چۈنكى خېلى چوڭ جېدەلمۇ تۆت تامنىڭ ئىچىدىن چىقمايتتى.  
نۇرنىسا ئومۇسچان بولغاچ ئەھلىمەھلىلىدىكى ئاياللارغا  
ئېرىنىڭ غەيۋىتىنى قىلىپ بەرمەيتتى. سالاھىدىن ئۆزىنىڭ  
نۇرنىسانى كۈنلەيدىغانلىقىنى ئىچىدە بىلەتتى، تاشقىرىغا چى-  
قارمايتتى. ئەڭ يېقىن بۇرادىرىگە ئېيتىشىمۇ يېگىت ئۈچۈن  
نومۇس دەپ ئويلايتتى. ئايتۇرا گاچا — گاس بولمىغاندا بۇ.

ئۆيىنىڭ سىردى كۈچىغا يايغان بولاتتىمىكىن، تىڭ؟ ئۇ ئاڭ-  
 لىيالىمىسىمۇ نۇرنىسا بىلەن سالاھىدىنىڭ ئوتتۇرىسىدىكى  
 بولۇۋاتقان دە تالاشنى چۈشىنىپ يەتكەنىدى. كۈن ئۆتكەنسېرى  
 سالاھىدىغا ئۆچ، نۇرنىساغا ئامراق بولۇپ كەتتى. ئۇ يېڭى  
 كەلگەندىلا نۇرنىسانىڭ باشقا نەرسىگە ئەمەس، كىتابقا ھە-  
 ۋەس بىلەن بېرىلگەنلىكىگە قىزىققان ۋە يىڭنە ئىش قىلىشنى،  
 كەشتە توقۇشنى، رەشلىيە ئىشلەشنى ئۇنىڭدىن ئۆگىنىشكە  
 باشلىغانىدى. نۇرنىسا بۇنى كېيىنرەك چۈشەندى. ئۇ ئايتۇرا  
 كېلىپ ئۈچ ئاي ئۆتكەندە ئىسا - ئىشارەت بىلەن مەقسىتىنى  
 بۇ گاچا قىزغا ئۇقتۇرالايدىغان بولدى. مانا شۇ چاغدا ئاي-  
 تۇرغا خەت ئۆگىتىش ئىشتىياقى تۇغۇلدى. بۇنى نۇرنىسا  
 ئىشارەت ئارقىلىق بىلدۈرگەندە ئايتۇرا ھەيدىدىن زىيادە خۇشال  
 بولۇپ كەتتى ۋە ئۇنى قۇچاقلاپ كۆتۈرۈۋالدى، يۈزلىرىدىن  
 سۆيىدى. بۇ باش باھار مەزگىلى ئىدى. نۇرنىسا دەسلەپ «ئا»  
 نى يېزىپ تونۇتتى. لېكىن تونۇش ئاسانغا چۈشىدى. ئايتۇرا  
 نۇرنىسانىڭ «ئا» نى يېزىپ قىلغان ئىشارەتلىرىدىن ھېچنەرسىنى  
 چۈشەنمەيدى، بېشى قاتقان نۇرنىسا ئويلا - ئويلا ئاخىرى  
 يەر چارە تاپتى، بۇ دەل خامىيەتلىك پەيشەنبە ئاخىرى  
 بولۇپ ھاۋا ئوچۇق ئىدى، سەككىز - توققۇز كۈنلۈك ئاي  
 كۆكتە نۇر چېچىپ تۇراتتى. نۇرنىسا سالاھىدىن خۇپتەنگە  
 چېتىپ كەتكەندىن كېيىن ئايتۇرانى قولىدىن تارتىپ ھويلىغا  
 ئېلىپ چىقتى ۋە قولى بىلەن ئاينى كۆرسەتتى. ئايتۇرا ئايغا  
 قاراپ كۈلۈمسىرىدى، شۇ چاغدا نۇرنىسا خوتەن قەغەزىگە قې-  
 رىنداش بىلەن يوغان قىلىپ «ئاي» دېگەن سۆزنى يېزىپ،  
 ئۇنىڭغا ئاسماندىكى ئاينىڭ خەت بىلەن يېزىلىشى دېگەن  
 مەنىنى ناھايىتى تەسلىكتە چۈشەندۈردى. ئايتۇرا ئاسماندىكى  
 ئايغا بىر قاراپ قەغەزدىكى يېزىققا بىر قاراپ كۈلدى ۋە

چۈشەنگەنلىكىنى بىلدۈردى. ئەگەر سالاھىدىن خۇپتەندىن كېرە  
 مىگەن بولسا ئۇلار خېلىغىچە ئۆگىتىش ۋە ئۆگىنىشنى داۋام  
 لاشتۇرغان بولاتتى. مۇشۇ ئاخشامدىن باشلاپ ئايتۇرا يېزىق  
 ئۆگىنىشنى باشلىدى. نۇرنىسا ھەرپ بويىچە ئەمەس نەرسە -  
 كېرەك ۋە ھەرىكەت نامى بويىچە خەت يېزىشنى ئۆگىتىشكە  
 تۇتۇندى. ئايتۇرا ھەربىر سۆزنى ئون - يىگىرمە قېتىمدىن،  
 ھەتتا ئەللىك، يۈز قېتىمدىن يازاتتى. قولى بوش بولسىلا  
 نۇرنىسانىڭ كۆرسىتىپ يېزىپ بەرگەن سۆزلىرىنى ئېرىتمەي  
 قايتا - قايتا يازاتتى. ئۇ كىچىك چېغىدا، ئانىسىدىن دوپپا  
 تىكىشنى ئۆگەنگەندەك بىر ھېسسىيات بىلەن خەت يېزىشنى  
 ئۆگىنىشكە بېرىلىپ كەتتى. نۇرنىسا پۈتۈن ياز بويى بىكار  
 ۋاقىتنىڭ ھەممىسىنى ئايتۇراغا خەت ئۆگىتىشكە سەرپ قىلدى،  
 ئايتۇرا كېچىسىمۇ ئۆگىنەتتى. نۇرنىسا يېزىپ بەرگەن «ئادەم،  
 ئاسمان، ئالەم، سۇ، شەھەر، باغ، تاغ...» قاتارلىق يۈزلىك  
 گەن ئىسىملارنى كۆڭلىدە ئوقۇپ يازاتتى. ئۆگەنگەنلىرى پىكرى  
 ئېچىلىپ، تەبىئەت ۋە تۇرمۇشنى چۈشىنىشكە باشلىدى. شۇنداق  
 قىلىپ زېرىكىشلىك، ئادەمنىڭ قەلبىنى مۇجۇيدىغان بۇ  
 ئۆيىدە نۇرنىسا ئۈچۈن ئايتۇراغا خەت ئۆگىتىشتىن ئىبارەت بىر  
 ئەمەك تېپىلىپ، ئۇنى جانىدىن ۋاز كېچىش ئويىدىن  
 قايتۇردى.

x

x

x

ئايتۇرا بۈگۈن سۇغا كېتىپ خېلى ئۇزۇندا كەلسىدى. ئۇ  
 بەكرەك كېچىكىپ قالغاچ نۇرنىسا ئەنسىرىگەنىدى. ئۇ ئىبارەت  
 بىلەن ئېمە ئۈچۈن كېچىكىگەنلىكىنى سورىدى. ئايتۇرا  
 نۇرنىسانىڭ تۈرۈلگەن قوشۇمىسىدىن گۇمانلانغانلىقىنى سېزىپ

قىزىرىپ كەتتى. ئۇ تىرىلىقىنى تاتىلاپ تۇردى، تىرىلىقىغا خېلە قويغانلىقى ئۈچۈن قىپقىزىل ئىدى. ئايتۇرا توم قارا چاچلىق رىنىڭ ئۈچىنى ئوينىغىلى تۇرغاندا نۇرنىسا راستىنلا ئاچچىق لالدى، گۇمانى كۈچەيدى. نۇرنىسا ئايتۇرانىڭ يىمىرىلىپ تۇرغان قاشلىرى ئاستىدىكى ئويچان كۆزلىرىگە نەزەر تاشلىۋىدى، ئايتۇرا كۆزىنى ئېلىپ قاچتى. ئۇ كۆڭلىدىكىنى ئېيتىشتىن تارتىنىۋاتاتتى. نۇرنىسا ئۇنىڭدىن نېمە ئۈچۈن كېچىككەنلىكىنى يوشۇرماي ئېيتىپ بېرىشنى ئىشارەت بىلەن يەنە سورىدى. ئايتۇرا ئىككى كۆزىنى ئۈجمە دەرىخىگە تىكىپ جىم ئولتۇرۇپ كەتتى - دە، بىر چاغدا ئۆزىچە نۇرنىساغا شۇنداق بىر قارىۋېلىپ پىخىلداپ كۈلۈپ تۇرۇپ ئىما - ئىشارەت بىلەن ئوق تۇرۇشقا باشلىدى. نۇرنىسا ئايتۇرانىڭ قول، پۇت، ئېغىز، قاش، كۆز ۋە باش ھەرىكەتلىرىگە بىرنەچچە مىنۇت زەن قويۇپ قاراپ ئولتۇردى.

ئايتۇرا دەسلەپكى بىر قېتىم سۇدىن كېچىكىپ كەلگەندە، كۆل بويىدا بىر ئەپكەش يىگىت بىلەن تونۇشۇپ قالغانىدى، ئۇنىڭدىن بۇرۇنمۇ ئۇ يىگىت بىلەن يولدا، كۆل بويىدا بىر-قانچە قېتىم ئۇچرىشىپ قالغاندا يىگىتنىڭ تىكىلىپ قارىشىدىن ئايتۇرا ئىزا تارتىپ يەرگە قارىۋالدى. يىگىت ئۇنىڭ يېنىغا كېلىپ چېلەكلىرىنى يەرگە قويۇپ، قولىنى ئۇزىتىپ «خېنىم چېلەكلىرىنى بەرسىلە سۇنى ئېلىپ بېرى» دېگەندە، ئايتۇرا ئۆزىنىڭ گەپنى ئاڭلىيالمايدىغانلىقىنى، سۆز قىلالمايدىغانلىقىنى ئىشارەت بىلەن چۈشەندۈردى. يىگىتنىڭ چىرايىدىن شۇنداق بىر مۇلايىملىق ۋە كۆيۈلۈش ئەكسى ئەتتى، بۇنى كۆرگەن ئايتۇرانىڭ يۈزىكى زىڭىلداپ يىگىتكە تىكىلىپلا قالدى. يىگىت گەپمۇ قىلماي ئايتۇرانىڭ قولىدىن ئىككى چېلەكنى ئېلىپ كۆلدىن سۇ ئېلىپ بېرىپ، ئۆز چېلىكىنى قۇرۇق پېتى



كۆتۈرۈپ ئايتۇرانىڭ كەينىدىن ماڭدى. يىگىت كۆل بويىدىكى  
ساماۋارخانا ئالدىغا كەلگەندە، ئايتۇرانى توختىتىپ، بىر ياغ  
لىققا بەش سامسىنى چىكىپ ئۇنىڭغا تۇتقۇزۇپ قويدى. يىگىت  
سامسىنى بەرگۈچە ئايتۇرانىڭ بارماقلىرىنى سىردەم تۇتۇپ  
تۇردى. ئايتۇرانىڭ قوللىرىغا بىرىنچى قېتىم ئەر كىشىنىڭ  
قولى تەگكەچ پۈتۈن بەدىنى ئوتتەك قىزىپ، تېنىگە ئىسسىق  
سېزىم تارىدى. يىگىت ئايتۇرا سامسىنى يەۋالسۇن دەپ ئويلاپ  
ئۇنىڭ سۇ تولدۇرۇلغان چېلەكلىرىنى كۆتۈرۈۋالغان بولسىمۇ،  
بىراق ئايتۇرا يولدا سامسىنى يېيىشتىن نومۇس قىلىپ، چاچىنى  
ئىچىدىن قولىتۇرۇشقا قىستۇرۇۋالدى. سالاھىدىنىڭ ئۆيى تەرەپكە  
قايرىلىدىغان كىچىك كوچا ئاغزىغا كەلگەندە ئايتۇرا توختاپ،  
يىگىتتىن چېلەكنى ئالماچ ئۇنىڭغا ئېگىلىپ تەزىم قىلدى.  
ئايتۇرا سۇنى كۆتۈرۈپ تاكى ئۆيگە كىرىپ كەتكۈچە يىگىت  
ئۇنىڭ كەينىدىن كۈلۈمسىرەپ قاراپ قالدى. ئايتۇرا شۇ كۈن  
دىن باشلاپ سۇ ئېلىپ كېلىشكە ئالدىرايدىغان، سۇنى كۈنگە  
چۈشتىن بۇرۇن ۋە چۈشتىن كېيىن ئىككى قېتىم ئېلىپ كېلى-  
دىغان بولۇپ قالدى. شۇنداق قىلىپ يىگىت بىلەن كۆل بويىدا  
ھەر كۈنى ئىككى قېتىم كۆرۈشەتتى. يىگىت كاۋاپ، شورپا،  
گۆش، لەڭپۇڭ ئېلىپ بېرەتتى. ئايتۇرا كۆل بويىدىكى سۆڭەك-  
نىڭ دالدىسىدا ئولتۇرۇپ يەپ بولغاندىن كېيىن تەزىم قىلىپ  
يىگىتكە رەھىمەت ئوقۇيتتى. يىگىت ناھايىتى سەمىمىي بولۇپ،  
ئايتۇراغا ھېچقانداق غەيرىي ئويىدا بولماي، ئۇنىڭغا يانمۇ  
يان ئولتۇرۇپ تەامدۇرۇپ قارايتتى. ئايتۇرانىڭمۇ بۇ يىگىتتىن  
دائىم كۆرگۈسى، ئۇنىڭ بىلەن ئولتۇرۇپ مۇڭداشقۇسى كېلەتتى.  
بۈگۈنمۇ شۇ يىگىت بىلەن سۆڭەك دالدىسىدا ئولتۇرۇپ قېلىپ،  
كېچىكىپ قالغانىدى. يىگىت ئۇنىڭغا ئىككى قولىنىڭ بىرىمۇ  
بارماقلىرىنى بىر يەرگە قىلىپ «توي قىلساق» دەپ تەكلىپ

قىلغاندا ئايتۇرامۇ قوشۇلغانىدى.

نۇرنىسا ئايتۇرانىڭ سۆزلىرىنى ئۇققاندىن كېيىن ئۆزىنى تۇتۇۋالماي قاقاھلاپ كۈلۈپ تاشلىدى. بۇ ئۇنىڭ ئايتۇراغا چىن قەلبىدىن ھېسداشلىق قىلىدىغانلىقىنى بىلدۈرەتتى. بۇ كۈلكىدىن چۆچۈپ ئويغانغان ھۆرنىسا يىغلاشقا باشلىدى.

×

×

×

ئايتۇرا توي قىلىپ، ئۆزى بولسا ئۇسسۇل ئويناپ چىرىش كۆرگەن نۇرنىسا يېرىم كېچىدە ئويغىنىپ كەتتى. ئۇ، ئايتۇرا-نىڭ سىرىدىن خەۋەردار بولغاندىن بېرى، ئۇنىڭغا بەكرەك كۆڭۈل بۆلىدىغان، ھېسداشلىق قىلىدىغان بولۇپ قالدى. ئايتۇرانىڭ ئەپكەش يىگىت بىلەن تونۇشۇپ قالغىنىغا خۇشال بولدى. «خۇدا، بۇ ئاجىز بەندەڭنىڭ بەختىنى بەرگىن، شۇ يىگىت بىلەن مەڭگۈلۈك چۆپ قىلىۋەتكىن» دەپ تىلەيتتى. ئۇ ئىچ كۆڭلىسى ئۈستىدىن چاپىنىنى يېپىنىپ پەنەرنى كۆتۈرگەن پېتى ھويلىغا چىقتى ۋە شۇ چاغدا كوچىغا چىقىدىغان ئىشىكىنىڭ زەنجىرلىنىشىگىنىنى كۆرۈپ: «ئېرىم ھەر كۈنى ئىشىكىنى بىر قېتىم يوقلاپ ياتاتتى. ئاخشام يوقلىماپتەكەندە، ئايتۇرامۇ ئۇنى ئۇچۇرۇپ قالغان ئوخشايدۇ» دەپ ئويلاپ ھاجەتخانىدىن چىقىپ ئىشىكىنى زەنجىرلىدى. ئاندىن ئايتۇرا يېتىپ - قوپۇرۇۋاتقان ئاشخانا ئۆيىگە قاراپ باقماقچى بولۇپ چىراغنى ئاشخانا دېرىزىسىگە يېقىنلاشتۇرۇپ، ئۆز جايىدا قېتىپ تۇرۇپلا قالدى. ئايتۇرا ئىچ كۆڭلىگە بىلەنلا يېرىم يالىڭاچ قارامۇتۇق بىر يىگىت بىلەن ياتاتتى. يوتقان يانغا سىيرىلىپ چۈشۈپ قالغانىدى، نۇرنىسانىڭ كۆڭلىگە قورقۇنچلۇق خىياللار كەلدى، ئۇ ئاشخانا دېرىزىسىنى چېكىپ:

— ئاپتۇرا ئىشىكىنى زەنجىرلىۋېتىش! — دېدى ئاستا  
ئاۋاز بىلەن، لېكىن ئۇ ئۆزىنىڭ نېمە ئۈچۈن شۇنداق دېگەن  
لىكىنى ئۆزىمۇ بىلمىدى. يىگىت ئويلىنىپ چاچراپ ئورنىدىن  
تۇرغاندا، نۇرنىسا ئايۋانغا كىرىپ بولغانىدى. نېمە ئۈچۈندۇر  
ئۇنىڭ يۈزىكى دۈپۈلدەپ سېلىپ كەتتى، مېھمانخانىسىغا كىرىپ  
يەنەرنى ئۆچۈردى. ئۇ يېتىپ تۇرۇشىغا، مەرەپ ئالدىدا ياتقان  
ئېرى ئورنىدىن تۇردى.

سالاھىدىن پەنەرنى ياقىتى، ھەر قېتىم نۇرنىسا تاھارەتكە  
چىقىپ قايتىپ كىرگەندە ئۇ چىقىپ ئەتراپقا بىر قارنىۋېتىپ  
يېنىپ كىرىپ ياتاتتى. سالاھىدىن شۇ ئادىتى بويىچە پەنەرنى  
كۆتۈرۈپ ھويلىغا چىقىپ كەتتى. نۇرنىسانىڭ، «يىگىت چىقىپ  
كەتكەنىمىدۇ، ئەگەر چىقىپ كەتمىگەن بولسا قانداق بولار؟»  
دېگەن سوئال خىيالىغا كېلىشى بىلەن تەڭ سالاھىدىنىڭ:

— تۇت ئوغرىنى! ئوغرى! ئوغرى قاچتى! — دېگەن  
ئاۋازى ئاڭلاندى. نۇرنىسا كۆڭلىگە بىلەن چاپلىنىش ئىستىتىك  
كىيىپ، رومىلىنى بېشىغا ئارتىدە ھويلىغا چىقتى. ئېرىنىڭ  
چىراغنى پېشايۋاندا قويۇپ، كۆسەينى كۆتۈرۈپ يۈگۈرگەن پېتى  
كۈچىغا چىقىپ كەتكىنىنى كۆردى، ئۇ قولىغا چىراغنى ئالدى  
ۋە ئالدىراپ ئاشخانىغا كىردى. كۆڭلىگە، تامبىلىنى كىيىپ  
ئۈلگۈرگەن ئاپتۇرا ھېچ نەرسە بولمىغاندەك سۆپىدا ئولتۇراتتى.  
بىخەلىكەندىمۇ، جېنىدىن تويغانلىقتىنمۇ ياكى ئۆزىگە ئىشەن  
گەنلىكىدىنمۇ چىرايىدا قورقۇش ۋەھىمىسىنىڭ ئالامىتى كۆرۈن-  
جەيتتى. شۇ چاغدا ئىشىكىنى جالداقلىتىپ ئېچىپ ھاسىراپ —  
ھۆمۈدەپ سالاھىدىن كىرىپ كەلدى. نۇرنىسا ئاشخانىدىن ئىت-  
تىك ھويلىغا چىقتى، ئوغرىنى تۇتالاي گۇمانى كۈچەيگەن  
سالاھىدىن كۆسەي بىلەن ۋەھىمە ئىچىدە قالغان نۇرنىسانىڭ  
تاغىغا بىرنى ئۇردى. نۇرنىسا «ۋايىجان!» — دېگىنىچە دۈم

يېقىلدى.

نۇرىساننىڭ كەينىدىن چىراغ كۆتۈرۈپ چىققان ئايتۇرا  
سالاھىدىنىڭ ئاچچىقلىنىپ تىترەپ كېتىۋاتقانلىقىنى كۆرۈپ  
چۆچۈپ كەتتى. غەزىپى قاينىغان سالاھىدىن كۆسەينى يەنە  
ئېگىز كۆتۈرگەندە ئايتۇرا چىراغنى يەرگە تاشلاپ يەردە يات  
قان نۇرىساننىڭ ئۈستىگە ئۆزىنى ئاتتى. شۇ زامان ئايتۇرانىڭ  
كۆسەي تەگكەن غولى چىدىغۇسىز ئاغرىپ كەتتى...



## سەككىزىنچى باب

### قاقباش

دېرىزىگە ئۆزىنى ئۇرۇپ گىرىلىداۋاتقان يېشىل چىۋىن  
نۇرنىساننىڭ ئىچىنى پۇشۇرۇۋەتتى. ئۇ، ئوتتەك قىزىپ ياتاتتى.  
تاغىقى ئېچىشىپ ئاغرىيتتى، مەڭزىدىكى ئىششىق يانغان بول-  
سىمۇ، ئولتۇرۇشۇپ قالغان قاپقىنىڭ ئەتراپىدىكى كۆك تېخى  
كەتمىگەنىدى، لەۋلىرىگە قوقاق چىقىپ كەتكەنىدى. بېشىدا  
سالامەتلىكىنىڭ ھاممىسى نىساخان تەسبە سىرىپ ئولتۇراتتى.  
ئۆي ئىچى تىنچىق بولغاچ نۇرنىسا تەرگە چۆمۈلگەنىدى.  
ھۆرنىسا بۆشۈكتە ئۇخلاۋاتقاندى، ئۇنىڭ ئىلىپتەك بۇرنى،  
ئالدىدەك مەڭزى، كەڭ پېشانىسى ئانىسىغا تارتقاندى. بىوتا  
كۆزلىرىنى چىمىلىدىتىپ ئېچىپ، ئىككى يېنىغا بېشىنى قىمىغايدى.  
تىپ ئاغزىنى ئۆمەلىدى. «ئىگە» دېگەن ئاۋاز بىلەن تەڭ نۇرنىسا  
سىرقىراپ ئاغرىۋاتقان قوللىرىغا تايىنىپ ئىنجىقلاپ ئولتۇرۇپ  
قىزىنى ئېستىشكە باشلىدى...

ئۇلۇشكۇن كېچە قاتتىق ئۇرۇلغان تايلاق زەربىسىدىن  
بىھوش بولغان نۇرنىسا ھوشىغا كېلىپ كۆزىنى ئاچقاندا، ئۆ-  
زىنى ئۆيىدە كۆردى. نىساخان ئۇنىڭ باش تەرىپىدە ئولتۇراتتى،  
نۇرنىسا بىر نېمە دېمەكچى بولۇپ لەۋلىرىنى قىمىراتقان

بولسىمۇ سادا چىقمىدى. ئايتۇرانىڭ بىر يىگىت بىلەن ياقە  
ئاللىقى، ئېرى سالاھىدىنىڭ كۆسەينى ئېلىپ ئۆزىگە ئېتىلىپ  
كېلىشى ۋە ئۇنىڭ تاتىرىپ كەتكەن چىرايى، تىكەنلەشكەن  
ساقىلى، ھىمىرىلىپ تۇرغان قارا كۆرىندەك قاشلىرى؛ ئايتۇرا-  
نىڭ نۇرنىسىنى تايقاتتىن قوغداپ ئۆزىنى ئۈستىگە تاشلىغان  
لىقى بىرمۇ بىر كۆز ئالدىغا كېلىپ سەسكىنىپ كەتتى.  
— خېنىم بالام نېمە بولىدۇ؟ — سورىدى نىساخان  
نۇرنىساغا زەن سېلىپ.

نۇرنىسا بېشىنى يانتۇ قىلىپ نىساخانغا قارىدى.  
— نېمە بولغىنىنى تېخىچە بىلمىلىمۇ؟ — ئەجەبلەنمە-  
گەندەك قاپاقلىرىنى سۈزدى نۇرنىسا.

نىساخان نۇرنىسانىڭ نېمە بولغىنىنى بىلەتتى، ئايتۇرا  
نۇرنىسانىڭ ئۈستىگە ئۆزىنى تاشلاپ ئۇنى تايقاتتىن ساقلاپ  
قالماقچى بولغىنىنى بىلمىگەن سالاھىدىن كۆسەي بىلەن ئۇنىڭ  
دۈمبىسىگە بەش — ئوننى ئۇرۇۋەتتى. كۆسەي نۇرنىساغا تىگە-  
ۋاتامدۇ، ئايتۇراغىمۇ؟ — پەرق قىلماي ئۇرۇۋەردى، ئۇنىڭ  
پۇتۇن ۋۇجۇدىنى غەزەپ ئىگىلەپ، ئەقلىنى كۈندەشلىك قاپچۇر-  
غانىدى. ئۈچمىنىڭ غولىغا تەگدىمۇ ياكى يەرگە ياتقۇزۇلغان  
خىشقا ئۇرۇلدىمۇ كۆسەي ئۇشتۇلۇپ كەتكەندىن كېيىن سالا-  
ھىدىن ئۇنى تاشلاپ ئۆچۈپ قالغان چىراغنى ياقىتى. نۇرنىسا  
ئۈچمىنىڭ يېنىدا يانتۇ بولۇپ ياتاتتى، ئۇنىڭ چېكىسىدىن  
قان ئېقىۋاتاتتى. ئايتۇرا نۇرنىسانىڭ ئۈستىدە قوللىرى بىلەن  
يەرنى تىرىگەن ھالدا ياتقان بولۇپ، ئۇنىڭ چاپان، كۆڭلىكى  
يىرتىلىپ كەتكەنىدى. سالاھىدىن ئايتۇرانى يەرگىلا ئىتتىرىپ  
ياتقۇزۇپ قويۇپ، نۇرنىسانى كۆتۈرگەن پېتى مېھمانخانىغا ئېلىپ  
كىردى. لۇڭگە بىلەن چېكىسىدىكى قاننى ئېرتىتى. ئالدىن  
كېيىن قىرغىراپ يىغلاۋاتقان قىزىغىمۇ قارىماي ھاممىسى نىسا-

خاننىڭ ئۆيىگە چاپتى، بۇ چاغدا تاڭمۇ يورۇپ قالغانىدى.  
— يۈرسىلە ئاچا، قىچقارغىلى كەلدىم، — دېدى ئۇ  
باشقا سۆز قىلماي. «نۇرسا تولغاق يەپ قالغان ئوخشايدۇ»  
دېپ ئويلىغان نىساخان قارا نىمىچىسىنى كىيىپ، ئاق پىرىنجى  
سىنى ئارتىپ سالاھىدىنىڭ كەينىدىن يولغا چۈشتى. ئۇ ھوي-  
لىغا كىرىپ ئىگراپ ياتقان ئايتۇرانى كۆرۈپ چۆچۈپ كەتتى.  
— بالام، بۇ نېمە ئىش؟

— نېمە ئىش بولاتتى، — دېدى سالاھىدىن ئۆزىگە  
قورقۇمسىراپ قاراپ تۇرغان نىساخانغا، — گاچا بەكمۇ ھەد-  
دىدىن ئېشىپ كېتىۋېدى ئەدىبىنى بەردىم. ئەسلىدە سىلنى  
ئېلىپ كېلىۋالماقچى ئىدىم. بىراق سىلنى باردى — كەلدى  
يېرى كۆپ دەپ ئاياپ بۇ چاغقىچە سىلگە ئېغىز ئاچمىغان،  
ئەمدى بولمىدى، سىلە ئانامنىڭ ئورنىدا، قانداق كەم —  
كۈتلىرى بولسا يەتكۈزۈپ بېرەي، بۈگۈندىن باشلاپ مۇشۇ ئۆيدە  
تۇرۇپ بەرسىلە.

نىساخان جىم تۇرۇپ سالاھىدىنىڭ سۆزىگە قۇلاق سالدى،  
ئۇ نۇرسانىڭ يېرىم كېچىدە ھويلىغا چىقىپ كېتىپ خېلى  
ۋاقىتتىن كېيىن قايتىپ كىرگەنىنى، بۇنىڭدىن گۇمانلىنىپ ھويلىغا  
چىقىشىغا بىر ئەر كىشىنىڭ ئاشخانىدىن يۈگۈرگەن پېتى قېچىپ  
چىقىپ كەتكەنلىكىنى، شۇنىڭ ئۈچۈن ئايتۇرانىمۇ، نۇرسانىمۇ  
ئۇرغانلىقىنى زەردە بىلەن سۆزلەپ بەردى.

— خۇدايىم ئۆۋەرلىرىنى بەرسۇن بايۋەچچە بالام، —  
دېدى نىساخان سۆيۈنۈش بىلەن، — رەمەتلىك مۇسا ئاخۇن  
ۋاپات بولغاندىن بېرى ئۆيدە تەدەك يالغۇز قالدىم، خۇدايىم  
بىزنى پەرزەنتتىن ئېيتىمىغانىكەن. ئۆزلىرىنى ئوغلۇم ھەم غەم-  
خورچۇم بىلىپ بوپۇن قىسىم قالماي بۈگۈنكى كۈنىگىچە كەل-  
دىم. ئۆزلىرى ئېيتقاندا كەم — مۇتەبەر ئائىلىلەر ئۆيۈمدە

ئولتۇرغۇزمايدۇ. بىر كۈن بىرىنىڭكىگە چايغا بارسام، يەنە بىر كۈنى بىرىنىڭكىگە تويغا بارسەن. بىرى بولسا ئوغلغا كىمنى ئېلىپ بېرىش توغرىسىدا مەسلىھەت بېرىشكە قىچقىرىدۇ. بىرى قىزىنى ياتلىق قىلىش توغرىسىدا مەسلىھەتلىرىنى ئېلىش ئۈچۈن ئۆيىگە تەكلىپ قىلىدۇ. كۈلۈم شۇنىڭ بىلەن ئۆتۈپ پات - پات كېلەلمىدىم بالام. راستىنى ئېيتسام بۇ ئاچىنى ئۆيلىرىدە تۇرغۇزغانلىرىغا مېنىڭمۇ ئاچچىقىم بار ئىدى، ئەمدى ئەقىللىرىنى تېپىپلا. ماقۇل بالام، ماقۇل، بۇ ئۆيىگە كۆز - قۇلاق بولۇپ تۇرۇشقا، مەندەك بىر قېرىنىڭ بولۇشى زۆرۈر ئەل ۋەتەن، - نىساخان سۆزىدىن سەل توختاپ ئايتۇرغا سەپىپىلىپ تۇرۇپ دەيدى، - نۇرنىسا خېنىم ئۇخلاۋاتامدۇ؟

— ھە، ئۆيىدە ياتىدۇ، ئەھۋالىنى ئۇقتىلا، ئايتۇرانى ھازىرلا يولغا سېلىۋەتسىلە، نۇرنىساغا ئارتۇقچە بىر نەرسە دېمىسىلە، ناماز ۋاقتى بولۇپ قالدى، مەن تاھارەت ئېلىۋالاي. سالاھىدىن مېھمانخانغا كىرىپ خوتۇنىغا قارىدى. چېكىنىدىكى قان توختاپ ئۇيۇپ قالغان يەرنىڭ ئەتراپى كۆكرىپ پولىتىيىپ چىققانىدى. نۇرنىسا ئىنجىقلاپ ياتاتتى. «ئۇرغۇنۇم ئوبدان بولدى، ئەردىن قورقمىغان خوتۇن قانداق خوتۇن بولىدۇ». ئايتۇرا ئۆزىنى نوقۇشتۇرۇپ يۆلىگەن نىساخانغا قاراپلا ئۇ ئۆزىنىڭ بۇ ئۆيىدىن ھەيدىلىدىغانلىقىنى بىلىدى. ئۇ نىساخاننى سىلىكىۋېتىپ ئورنىدىن تۇردى - دە، ئاشخانغا كىرىپ، ئورۇن - كۆرپىسىنى يىغىپ، نەرسە - كېرەكلىرىنى بىر بويا قىلىپ چىكىدى. دە، مېھمانخانغا كىرىپ نۇرنىسانىڭ يېنىدا يۈكۈنۈپ ئولتۇرۇپ، نۇرنىسانىڭ باشلىرىنى، ئۇچىسىنى سىيىلىدى. بوۋاقنى سۆيىدى. مەڭزىنى نۇرنىسانىڭ مەڭزىگە ياققاندا كۆزلىرىدىن مارجاندەك ياش تاراملاپ تۆكۈلدى. ئۇ ئورنىدىن تۇرۇپ نۇرنىساغا تەزىم قىلىپ، ئايۋاندا قاراپ تۇرۇشقان سالاھىدىن



بىلەن نىساخانغا ئۈندىمەي ئىتتىك چىقىپ كەتتى ...  
 نىساخان شۇلارنى ئويلاپ نۇرنىسانىڭ سۆزۈلگەن قاپاق  
 لىرىغا، خاپىلىق يېغىپ تۇرغان چىرايىغا قارىدى:  
 — خاپا بولمىسلا نۇرنىسا قىزىم، سالاھىدىن بايۋەچچەم  
 ئۆزى ئوبدان بولسىمۇ، ئەنە شۇنداق كېلىشمەيدىغان مەجەزىمۇ  
 بار، گۈلنىڭ تىمكىنى بولغىنىغا ئوخشاش سالاھىدىن بايۋەچ  
 چەمنىڭ مەردانىلىقىغا ياراشمايدىغان خۇيمۇ بار، كۆڭۈللىرىگە  
 زادى ئاللىمىسلا، ئايتۇرا كەتكەن بىلەن مەن بار ئەمەسمۇ؟

x                      x                      x

يازنىڭ ئاخىرقى كۈنلىرى ئاستا ئۆتمەكتە، نۇرنىسانىڭ  
 مەڭزىدىكى كۆك يوقىلىپ چىرايى ئەسلىگە كەلگەن بولسىمۇ،  
 ئورۇقلاپ زىلۋالىشىپ قالغانىدى. ئۇ قورسىقىدىكى سەككىز  
 ئايلىق بالىنىڭ چۈشۈپ كەتمىگەنلىكىگە ھەيران بولاتتى. بىر  
 يەردىن يېقىلىپ چۈشمىمۇ، قورقۇپ كەتسىمۇ بالىسى چۈشۈپ  
 كېتىدىغان ئاياللار ئاز ئەمەس، ئۇ ئاياق يېگەن كېچىدىن كېيىن،  
 ئۈچ كۈنگىچە قورسىقى تەۋرىنىدى، بالىنىڭ چۈشۈپ كېتىشىدىن  
 ئازراقمۇ بېشارەت بولمىدى، «تۇنجۇقۇپ قالغانىمىدۇ - يە،  
 خۇدايىم ئۆزۈڭگە ئامانەت، ئېغىر ئاياغ دېمەي ئۇردى، خۇدايىم  
 سالامەت تۇغۇۋېلىشىمغا نېسىپ قىلغىن» دەپ ئويلايتتى  
 نۇرنىسا...

قورسىقى پات - پات تەۋرەپ تۇرغان نۇرنىسا بۈگۈن  
 كەچ ھويلىدىكى ئۈجمە دەرىخىنىڭ كۈز پەسلى كىرىش ئالدى  
 دىكى تىنىمىز شىلىدىرلىشى بىلەن تالادا سىمىلىداپ يېقىۋات  
 قان يامغۇرنىڭ ئاۋازىغا قۇلاق سېلىپ دېرىزە ئالدىدا ئولتۇ  
 تۇراتتى. تالادىن غەرق مەست كىرگەن سالاھىدىن

— نېمىشقا يىغلايسەن؟ — دەپ سورىدى نۇرنىساغا يېقىنلاپ كېلىپ.

— مېنىڭ يىغلىشىم بىلەن سىلەنىڭ نېمە كارىلىرى!

— نېمىشقا كارىم بولمايدۇ؟ ئۆيدە ھەممە نەرسە تەل-تۆكۈس تۇرسا، ھاممام خىزمىتىڭنى قىلىۋاتسا يەنە نېمەڭ يەت-مىگىنىگە يىغلايسەن؟ — گۈركىرىدى سالاھىدىن.

— ماڭىمۇ يېتىشمەيدىغان نەرسىلەر كۆپ، — دېدى نۇرنىسا ئېرىغا تىكىلىپ، — ماڭا رۇخسەت بەرسىلە كېتىمەن. سىلە ئىشىنىدىغان، ھاللىرىغا يېتىدىغان خوتۇندىن بىرىنى ئېلىۋالسا.

— كېتىمەن دەمسەن؟ — سالاھىدىننىڭ كۆزلىرى چەك-چىيىپ كەتتى، — بۇ ئۆيدىن ئۆلۈكۈڭ چىقىدۇكى، تىرىكىنىڭ چىقمايدۇ، مەن ئەر، سەن خوتۇن! بۇندىن كېيىن بېسىراق ھېچ يەرگە بارمايسەن، بېرىشقا توغرا كەلگەن تەقدىردە نىساخان ئاچام بىلەن بىرگە بارىسەن. بارما دېگەن يەرگە بېشىڭنى تاشقا ئۇرغىنىڭ بىلەنمۇ بارمايسەن! — سالاھىدىن ئېگىلىپ ئۇنىڭ قاپقارا چاچلىرىنى قاماللاپ تۇتۇپ ئۆزىگە قاراتتى.

سالاھىدىن سۆزلەۋېتىپ ھاراق پۇراپ تۇرغان ئاغزىنى نۇرنىسانىڭ پېشانىسىگە ياتتى. نۇرنىسا تىككى قولى بىلەن ئۇنى ئىتتەرسىمۇ نېرى كەتمەي تېخىمۇ بەكرەك يېپىشتى. ئۆر-نىسانىڭ بېشى ئايلىنىپ ھۇ تۇتۇپ، قورسىقى قاتتىق تەۋرەپ كەتتى. ئۇ يىرگىنىش بىلەن ئېرىنى قاتتىق ئىتتىرىۋەتتى. سالاھىدىن ئارقىسىغا داچىپ ئۆيگە كىرىپ كەلگەن نىساخاننى كۆردى — دە، نۇرنىساغا قادىلىپ:

— ئېغىر ئاياغ بولمىغان بولساڭ چاچلىرىڭدىن تورۇشقا

ئېسىپ قويۇپ ئەدىبىڭنى بەرگەن بولاتتىم، خەير، ئېغىر ئاياغ

سەن، ئاۋۋال سالامەت تۇغۇۋال، كېتىمەن دېگەن گەپنى شۇم ئېيتىۋاتقانغا ئىككىنچى ئالما! — دېدى — دە، ھەيلىغا چىقىپ كەتتى.

نىساخان چىراغنى ياقتى، ئۇ ھەممە سۆزلەرنى ئاڭلاپ تۇرغانىدى، سالاھىدىنىڭ نۇرسانى چاچلىرىدىن تۇتۇپ ئايىنى ئاستىغا بېسىپ ئازا ئۇرىغىنىغا ئىچىدە ئەپسۇسلاندى ۋە ئاستا كېلىپ نۇرسانىڭ باش تەرىپىدە ئولتۇردى.

— بالام، — دېدى ياسالما سىپايىلىق بىلەن، — ئەر بىلەن گەپ تالىشىش ياخشى ئەمەس. تاغدەك قاۋۇل ئەردىن نېمانچە سوۋۇپ كەتتە؟ راستلىرىنى ئېيتىپ باقسىلا، مېنىڭ ئاغزىم چىڭ، سىر ساقلىيالايدىغان خوتۇن، ماڭا ئىشەنسە. نۇرسا تەۋرەۋاتقان قورسىقىنى ئاستا تۇتۇپ: «سېنىڭ قەشقەردە نىسا دەللى — بۇزار چەللە، دەپ نامىڭ چىققانلىق قىنى بىلمەسمەن كاشكى؟ سىر ساقلايمىش، ئىچىڭدە گەپ يات مايدىغان خوتۇن ئىكەنلىكىڭنى ھەممە بىلىدۇ» دەپ ئويلىدى.

— نىساخان ئاچا، — دېدى ئۇ، — مەندە نېمە سىر بولسۇن، سىرىم بولسا سىلىگە ئېيتماي كىمگە ئېيتىمەن؟ — ئۇنداق بولسا سالاھىدىن بايۋەچچىگىمۇ نېمە ئۈچۈن تەتۈر قارايلما؟ بۇنداق ئىش مېنىڭ بېشىمدىنمۇ ئۆتكەن، بىر تىجارەتچى كىشىگە كۆڭلۈم چۈشۈپ قېلىپ ئېرىمدىن سوۋۇپ كەتكەنىدىم.

— مېنىڭ ھېچكىمگە كۆڭلۈم چۈشۈپ قالغىنى يوق ھەم كۆڭلى كۆرگەنلا بىرىگە چۈشۈپ قالدىغان شاللاق چوكانلاردىن ئەمەسمەن. مېنى نېمە كۆرۈۋاتىلا نىساخان ئاچا؟ — دېدى نۇرسا ئۇنىڭ گېپىنىڭ شېخىغا ئۇرۇپ، — مېنىڭ كۆڭلۈم سالاھىدىن ئاخۇنغا چۈشكەنىدى، سالاھىدىن ئاخۇن ماڭا ئىشەن

مىدى، مەندىن گۇمانلىنىپ كەلدى، كۈنلەپ يۈردىكىمىنى مۇجۇ-  
ۋەتتى، ماڭا بىكاردىن - بىكار ئازار بەردى. شۇڭا بۇ ئۆيىدىنلا  
ئەمەس، جاندىنىمۇ تويۇپ كېتىۋاتىمەن.

— ھە، — دېدى نىساخان خۇپسەنلىك قىلىپ، ئۇ  
ئاغزىنى نۇرنىسانىڭ قۇلىقىغا ياقىتى، — جېنىم قىزىم، سىلەرگە  
بەكمۇ ئۇۋال بولدى، بۇنى بىلىمەن، سىلەردەك ساھىبىجامال  
چوكانىڭ تازا ئوينىيدىغان ۋاقتى ئەمەسمۇ؟ ئۆزلىرىنى بىر  
بىكاردىن - بىكار ئۇپراتىمىسىلا. «ئۇنداق قازانغا مۇنداق چۆمۈچ»  
دېگەندەك بىردىن تېپىپ ئوينىۋەرمەلا.

— ئۆتسىلە ئاچا! — دېدى نۇرنىسا نىساخاننىڭ ھېيلە  
بىلەن ئۆزىدىن گەپ ئالماقچى بولغانلىقىنى چۈشىنىپ، —  
قانداق نومۇسىز خوتۇن سىلەر؟ قوپسىلا تولا كاپىشىپ تېتىقىسىز  
گەپلەرنى قىلماي، مەن سىلەر ئويلىغاندەك دىيانەتسىز خوتۇن  
لاردىن ئەمەسمەن!

نۇرنىسا ئۆمرىدە بىرىگە مۇنداق قاتتىق گەپ قىلىپ  
باقىمىغانىدى. ئۇ بۇ قېتىم بۇ ئايالنىڭ گېپىگە چىىداپ تۇرال  
مىدى. نىساخانمۇ غۇدۇرغىنىچە ھويلىغا چىقىپ كەتتى.

نۇرنىسا ئايتۇرانى ئويلاپ ئېچىندى، ئۆزىگە گەپ كەلتۈر-  
رۇپ بەرگىنى ئۈچۈن كۆڭلى بىر قىسما بولغان بولسىمۇ يەنىلا  
ياخشى سىزدىن ئايرىلىپ قالغىنىغا بەكمۇ مەيۈسلەندى.

× × ×

نۇرنىسانىڭ ئايتۇرادىن ئايرىلىشىغا ئىككى ھەپتە بولۇپ  
قالدى. ئۇ كۈندىن - كۈنگە ئورۇقلاپ ھەسرەت دېگىنىغا چۆ-  
كۈپلا كەتتى. ئېرىنى كۆرەرگە كۆزىمۇ قالمىغانىدى. ئەتىگە-  
دىن - كەچكىچە ھېچكىمگە سۆز قىلماي، بۆشۈكتىكى قىزى

ھۇرنىسا بىلەنلا بولاتتى. نىساخان قوناقلىققا قويۇپ قويغان قاراچۇقتەك ئۇنىڭ يېنىدىن نېرى بولمايتتى.

نۇرنىسا بۈگۈن سەھەردىلا چاپلىرىنى چوۋۇپ تاراشقا تۇتۇندى، نامىزىنى ئوقۇپ كىرگەن نىساخان:

— نۇرنىسا خېنىم، بۈگۈن چارشەنبە تۇرسا باش تاراپ قاپتىلىغۇ؟ — دېدى چىرايىدىن مۇز ياغدۇرۇپ.

— چارشەنبە ئىكەنلىكى ئېسىمدە يوق، ئايتۇرا كەتكەن دىن بېرى باش تارىيالىمىغانىدىم، بۈگۈن تارىۋالاي دەۋاتىمەن، — جاۋاب بەردى نۇرنىسا.

— ئايتۇرانى ئۇنتۇمىيلا، چارشەنبە ئىكەنلىكىنى گەجەپ ئۇنتۇپ قاپلا؟ — دېدى نىساخان قوشۇمىسىنى تۇرۇپ، بۇنىڭ بىلەن يۈزىنىڭ ھەممە يېرى تۈرۈلۈپ قورۇق بولۇپ كەتتى.

— نېمە دەيلا؟ شۇنداق، ئايتۇرانى ئۇنتۇمىيەن، بۈگۈن باش تارىسام نېمە بولىدىكەن؟ — زەردە قىلدى نۇرنىسا، — قوللىرىدىن كەلسە مېنىمۇ ھەيدىتىۋەتسىلە!

— دوق قىلىمىسىلا خېنىم، قىزىق چارشەنبە باش تارىغان خوتۇنىنىڭ ئېرى ئۆلۈپ كېتىدىغانلىقىنى تېخى بىلمەيلا؟ سىلە ئوقۇغان موللا چوكانغۇ؟ — نىساخان جاۋۇلداپ سۆزلەپ نۇرنىساغا پوپوزا قىلىشقا باشلىدى، — بۇ توغرۇلۇق كىتابلاردا يېزىلغان. سىلى بىلىپ تۇرۇپ قەستەن باش تاراۋاتىلا، ئۇنداق قىلىمىسىلا، يامان بولىدۇ.

نۇرنىسا ئاپتۇۋىنى چاققىدە يەرگە قويۇپ:

— قەستەن تاراۋاتقان بولسام خۇدايىم مېنىڭ جامانى بەرسۇن، قەستەن تارىمىغان بولسام قىيامەت كۈنى سىلنى قارا يۈز قىلسۇن! ماڭسىلا، بېشىمدا دىۋەيلەپ تۇرماي ئۆيىدىن

چىقىسلا!

نۇرسا بېشىدىن يەرگىچە ساڭگىلاپ تۇرغان قۇندۇزدەك  
ئاۋا چاچلىرىنى ئالدىنىغا ئېلىپ ئۇۋۇلاپ يۇيۇشقا باشلىدى.  
«شۇنداقىم تىلىڭ تۇتۇلۇپ كېتەر، بېشىڭنى يەرسەن» دەپ  
ئىچىدە قارىغىدى نىساخان ئۆيىدىن چىقىپ كېتىۋېتىپ. ئۇ بىردەم  
ئاشخانىغا كىرىپ، بىردەم ھويلىغا چىقىپ، ئىشىككە قاراپ ئاھ-  
ئۇھلاپ يۈردى.

يامانات نامىزىدىن كېيىن توپغا كەتكەن سالاھىدىن  
چاشكا ۋاقتى بىلەن ئۆيگە قايتىپ كەلدى. چىرايى ئۆڭۈپ  
كەتكەن نىساخان سالاھىدىننىڭ بېشىدىن تارتىپ ئاشخانىغا  
ئېلىپ كىرىپ:

— بايۇەچچەم، بۇ خوتۇنلىرى راست ھازازۇل، نىيىتى ئالا  
خوتۇن ئىكەن، — دېدى ئۇ ئاستا ئاۋاز بىلەن، — ئاغزى بەك  
يامان ئىكەن. سىلىنى زالىم، دۆت دەپ ھاقارەتلىدى...  
بۇ گەپنى ئاڭلاپ سالاھىدىن بېشىغا توقماق تەگكەندەك يۇل  
قۇنۇپ كەتتى. ئۇ نىساخاننىڭ سۆزىنى بۆلۈپ سورىدى:

— نېمە؟ نىيىتى ئالا ئىكەن دېدىلىمۇ؟

— ھەئە، تازا ئالا ئىكەن، بەزىدە ئۇخلىغان بولۇۋېلىپ  
ياتسام ئاستا دەسسەپ ھويلىغا چىقىپ ئۆگزىڭىزلا قارايدۇ.  
ئاھ تارتىپ ئۇلۇغ — كىچىك تىنىنىدۇ. تۈنۈگۈن «سالام بىر  
كىشىگە كۆيىدىغان ئوخشىمادىلا؟» دېسەم «سىلىنىڭ كارىلىرى  
بولمىسۇن» دەپ سىلىكىشلىدى. سىلە خۇپتەنگە چىقىپ كەتكەن  
دىن كېيىن ئورنىدىن تۇرۇپ ئۆڭزىگە چىقماقچى بولدى. ئال  
دىنى توسسام ئاغزىغا كەلگەن سەت تىل بىلەن مېنى تىلىلىدى.  
شۇنداقىمۇ چىڭ تۇرۇپ چىقارمىدىم. بۈگۈن ئەتىگەندە باش  
تارايىمەن، دەپ قوپۇپتىكەن «ئۆتكەن چارشەنبىمۇ باشلىرىنى  
تارىدىلا، بۇ چارشەنبىمۇ تارايىمەن دەۋاتىلا، سالاھىدىن ئاخۇن  
سالامدىن شۇنداق زېرىكتىلىمۇ؟ باشقا كۈندە تارىمىسلا»

دېسەم «جادۇگەر قېرى، تارسام قانداق قىلالايسەن» دەپ تىللاپ تاراۋەردى. ئۇنى بۇ ئۆيىدىن قوغلىۋەتسە، ئاخىر بۇ جۇۋاينىمەك باشلىرىغا چىقىدىغان ئوخشايدۇ. بۇ ئۆيىگە كەلگەندىن بېرى شۇ ئارزۇلۇق خېنىملىرىنىڭ غالىپلىقىنى قىلىپ مەن دەپ، مەن ئىشىتىمىگەن تىل، يېمىگەن دەشەنم قالىدى، مەنغۇ مەيلى، سىملىگە چىدىمايۋاتىمەن بالام، ھۇ - ھۇ - ھۇ...

— يىغلىمىسىلا ئاچا، — تەسەللى بەردى سالاھىدىن، — مەن ئۇ ھازارۇلنىڭ ئەدىبىنى بېرىمەن. نىساخان مېھمانخانىغا ئاچچىقى بىلەن ماڭغان سالاھىدىننىڭ ئالدىنى توستى.

— بايۋەچچەم، ھازىرلا كىرىپ گەپ قىلىسلا مېنى چاقتى دەپ ماڭا كۈن بەرمەيدۇ، كەچتە ئەدىبىنى بېرىپ قويالا. — ئاچا، — دېدى سالاھىدىن نىساخاننىڭ سۆزلىرىگە تازا ئىشەنمەي، چۈنكى ئۇ خوتۇنىنىڭ ئۇنچىسۇلا بەتەبەشەرە ئاياللاردىن ئەدەبلىكىنى بىلەتتى، — مەن نۇرىنى سانى قويۇپ بېرىش نىيىتىدە ئەمەسمەن. كۆڭلىدە قارىلىق بارمۇ - يوق شۇنى بىلىش، ئەگەر يوق بولسا ئۆمۈرۋاپەت بىللە ئۆتسەن، ئەگەر بىللە دېگەندەك نىيىتى ھەقىقەتەن ئالا بولسا ئۇنى كۆزدىن يوقىتىمەن، ئۆزۈمۈ يوقىلىمەن، ئوقۇلىمىمۇ؟ سىلىدىن يالغان سۆزلىمەسلىكىمنى سورايمەن، ھەر قانداق گەپ ئىشكىنىڭ سىرتىغا چىقىمىسۇن!

— ماقۇل بالام، ماقۇل، — ئالدىراپ جاۋاب بەردى نىساخان، — سالاھىدىننى ئىشەندۈرۈشكە تىرىشىپ، — مۇشۇ ئاق چېچىم بىلەن يالغان سۆزلىسەم تىلىم تۇتۇلۇپ قالمايمىمۇ؟ قانداق قىلغان بىلەن بۇ خوتۇندىن ۋاپا كەلمەيدۇ. ئۇنىڭ قېنى بىلەن قوللىرىنى بۇلغاپ خەلقى - ئالەم ئالدىدا قاتىل ئاتىلىپ

يۈرۈشى بىلەن يەنە. تۇغۇرۇۋېلىپ تالاق قىلىۋەتسىلە ئىش پۈتتۈرۈۋېتىدۇ.  
قەشقەردە تىرناققا توختايدىغان قىز - چوكانلار ئاز ئەمەس.  
مەن شۇنداق بىر سەتەڭ قىز تېپىپ بېرەيىكى، ئۇنىڭ بىلەن  
راھەتتە ئۆتسە.

— مېنىڭ غېمىمنى يېمەي قويىسلا، — دېدى سالامەتتىن  
ئۇنىڭغا ئالسىپ، — بەندىنىڭ غېمىنى خۇدا قىلىدۇ. سىلەنىڭ  
بۇ ئۆيىدىكى ئىشلىرى نۇرساغا قاراش، ئەگەر ئۇ قېچىپ كې-  
تىدىغان، يا ئۆزىنى بىر نېمە قىلىۋالىدىغان بولسا ئۇ چاغدا  
كۆزلىرىگە كۆرسىتىپ قويىمەن، ئۇقلىمۇ؟ ماڭىسلا، كىرىپ  
ئۇخلايسلا، ئۇيقۇلىرى كەلمىسە چۈشلۈك غىزا ئەتسە.

نساخان ئۇنچىقماي مېھمانخانىغا كىردى، نۇرسا  
ئۇخلايدىغان بولۇپ كۆزلىرىنى يۇمۇۋالدى، ئۇنىڭ بۇ ئايالىنىڭ  
تەلەتگە قارىغۇسى كەلمەيتتى.





## توققۇزىنچى باب

### كۆلدىكى غىجىم رومال

سۈيى يېرىملاپ قالغان چوڭ كۆلگە ناۋات رەڭ غىجىم رومال چۆكۈپ تۇراتتى. ئۇنىڭ قىسقا چۈچىلىرى ھەر تەرەپكە يېيىلغان ھالدا قىل يىلاندىك تولغىناتتى.

كۆل بويىدىكى سۆگەتنىڭ ئاللىرىغا قونۇشۇۋالغان قۇش قاچىلار توختىماي ۋىچىرلاشماقتا ئىدى. كۆل سۈيى سىم - سىم يېغىۋاتقان يامغۇردا چىم - چىم بولۇپ كۆپۈكلىنەتتى. كۆلگە قارىغان كىشىگە سۇغا چۆكۈپ تۇرغان غىجىم رومالنىڭ گۈللىرى نساھىتىنى چىرايلىق كۆرۈنەتتى. بىرنەچچە يىللىقلار غىجىم رومالنىڭ چۈچىلىرى ئەتراپىدا ئۇزۇشۇپ يۈرەتتى.

كۆلدىكى بۇ غىجىم رومالنى دەسلەپ بىر ئەپكەش كۆردى. ئۇ چېلىكىنى سۇغا سالدىغان چاغدا رومالنى كۆرۈپ قېلىپ ھاڭىيىپ تۇرۇپ قالدى. ئۇنىڭدىن كېيىن بامدات نامىزىدىن بۇرۇنراق يانغان ئىككى كىشى كۆل بويىنى ياقىلاپ كېتىپ بېرىپ توختاپ قالدى. ئۇلارمۇ كۆلدىكى غىجىم رومالنى كۆرۈشكەنىدى. شۇنداق قىلىپ كىشىلەر كۆل بويىغا بىر - بىرلەپ يىغىلدى، ئاخىرىدىنراق يېتىپ كەلگەن سالاھىدىن كۆلدىە چۆ - كۆپ تۇرغان غىجىم رومالنى كۆرۈشى بىلەنلا ئۇنىڭ يۈزىكى

جىغ قىلىپ قالدى. چۈنكى بۇ رومال كىمىنىڭ ئىكەنلىكى ئۇنىڭ كۆڭلىگە ئايان بولغانىدى. ئۇ ئىختىيارسىز ئىككى قولى بىلەن ساقلىنى سىلىدى ۋە قىپقىزىل چىرايى بىردىنلا ئاتىرىپ كەتتى.

— بۇ كىمىنىڭ رومىلىدۇ؟

— بىچارە، ئۇ ئۆزىنى سۇغا تاشلىۋاپتۇ - دە!؟

— خۇدا ئۇرغان بىر ئايال ئوخشايدۇ.

— ئۆزى كۆرۈنمەيدىغۇ؟

— چۆكۈپ كەتكەندۇ.

— ياق، بىرى سۈزۈۋالغاندەك قىلىدۇ.

— يوق پاراڭنى قىلىڭلار، بۇ رومالنى ئۆگزىدە يېپىقلىق.

تۇرغان يېرىدىن شامال ئۇچۇرۇپ كېلىپ كۆلگە تاشلىغان بولسا كېرەك.

— ھەممىنى كۆرۈپ تۇرغۇچى قادىر خۇدا، بۇ رومالنىڭ نېمە.

ئۈچۈن كۆلگە چۈشۈپ قالغىنىنى غەپلەتتىكى بىز بەندىلىرىگە ئۆزى تاشكارىلاپ بېرىدۇ.

كۆلگە قاراپ تۇرغان كىشىلەر غۇلغۇلا قىلىشماقتا ئىدى.

سالامىدىن بۇ گەپلەرنى ئاڭلاپ رومالغا تىكىلىگىنىچە تۇرۇپ قالدى.

x

x

x

دېرىزىدىن ئاسمانغا ئويچان بېقىپ ياتقان نۇرنىسا قاتار تىزىلىپ ئۇچۇپ كېتىۋاتقان ياۋا غاز، ئۆردەكلەرنىڭ توپىنى كۆردى. كۆپكۆك ئاسماندا ئۈچ بۇرجەك، يا شەكىلدە تىزىلىپ ئۇچۇپ كېتىۋاتقان بۇ ياۋا قۇشلارنىڭ سانى يوق ئىدى. ئۈچ كىشىنىڭ شېخىغا قونۇۋالغان قاغا ئىككى قېتىم «قاق - قاق» دەپ قانات قاقىتى. نۇرنىسا دېرىزە ئالدىدىن تۇرۇپ بۆشۈكتە

پۇشۇلدۇپ ئۇخلاۋاتقان چىرايلىق بوۋاققا قارىدى. بۇ نۇرىسانىنىڭ كۆز كىرىشى بىلەن تەڭ تۇغۇلغان ئىككىنچى قىزى ئىدى. دەرد - ئەلەم، ھەسرەت بىلەن پۇچۇلىنىپ كەتكەن نۇرىسانىنىڭ بۇ قېتىمقى تەۋەللۇتى خېلى ئوڭۇشلۇق بولدى. كالتە تولغاق بىرىنچى كۈن داۋام قىلغان بولسىمۇ، جۈمە كېچىسى ئارقا - ئارقىدىن كەلگەن ئىنجىق بىلەن تاڭ يورۇغچە كۆزى يورۇپ بولدى. كېچىچە ھەمراھ بولغان گۈلسۈم بوۋاقنى زاكىلاپ بېرىپ كەتتى. يېنىدا نىساخان بىلەن زەيتۇنخان قالغانىدى. سالاھىدىن ئاپتۇرانى قوغلىۋەتكەندىن كېيىنكى بىرىنچىچە ئايدىن بۇيان زەيتۇنخان سالاھىدىننىڭ ئۆيىگە باش تىقىپ باقمىغانىدى. نۇرىسانا تولغاق تۇتقاندا «زەيتۇنخان ئاچام كەلمىسە، ئاچامنىڭ ئۆيىگە كېتىمەن» دەپ تۇرۇۋالغاچقا زەيتۇنخاننى قىچقىرىپ كەلگەنىدى.

خوتۇننىڭ يەنە قىز تۇغقانلىقىنى نىساخاندىن ئاڭلىغان سالاھىدىن بوۋاقنى كۆرگىلى كىرمىدى. خۇۋەينە ئۆرۈكىنىڭ غورىسىدەك پولىتىيىپ تۇرۇلگەن قاپىقى نەچچە كۈنگىچە ئېچىلماستى. زەيتۇنخانغا نۇرىسانا ئۆزىنىڭ بىر كۆڭلەك، بىر چاپىنى بېرىپ ئۇزاتتى. ئېرى مۇبارەكلەپ بىر نەرسە ئېلىپ بەرمىگىنىگە خاپا بولمىغان بولسىمۇ، «بالا قانداقراق» دەپ بىر ئېغىز ئەھۋال سوراپ قويىمىغىنى ئۇنىڭغا بەكرەك ھار كەلدى. پەقەت گۈلسۈم، ئېرى، قېيىن ئانا، قېيىن ئاتىسى بىلەن مۇبارەكلەپ كەلگەن كۈنى سالاھىدىن بالىسىغا ئات قويۇش ئۈچۈنلا چىرايى تۇتۇق ھالدا بالىنى بىر قېتىملا قولغا ئالدى. نۇرىسانىنىڭ سالاھىدىننى كۆرەرگە كۆزى بولمىسىمۇ ئېرى بولغىنى ئۈچۈن «كىرىپ قويىمىدى، ئەھۋال سورىمىدى، بالىنى قولغا ئالمىدى...» دەپ بىر ھەسرەتتىن ئون ھەسسە كۈچىيىپ كەتكەنىدى. نىساخان ئەتكەن ئۈگرە، شوۋىڭگۈرۈچ قاتارلىق

تاماقلارنى ئىچكىۋىسى كەلمىسىمۇ، سۈت بولسۇن دەپ زورلاپ ئىچەتتى. زەيتۇنمىخان: «ئايتۇرا سالامەت، ئۇنىڭ تويىنى قىلدۇق، سىلگە سالام ئېيتتى، بىر كۈنى سىلنى يوقلاپ كەلمەكچى» دېگەن بولسىمۇ كەلمىگەنىدى. ئايتۇرانىڭ ياتلىق قىلىنىشىدىن نۇرنىسا غايەت خۇشالاندى. شۇنداق قىلىپ قىرىق كۈننى ئۆتكۈزۈپ بالىسىنىڭ قىرىق تويىنى قىلىۋالدى. مۇشۇ ئارىلىقتا سالاھىدىنىڭ بىر نەۋرە سىڭلىسى نۇرىسمانگۈل بىرقانچە قېتىم تاماق ئېتىپ كېلىپ ھال سورىدى. گۈلسۈممۇ كەلدى، ئەمما مۇھتەبەر كەلمىدى.

ھۆرنىسا ئەمدى ئون ئايلىق بولغاندا نۇرنىسا ئۇنى بۆشۈكتىن چىقىرىپ، ئەمەجەكتىن ئايرىۋەتتى. ئۇنىڭ بۆشۈكىگە گۈلىنسانى سالدى. ھۆرنىسا ئۆمىلەپ زادى جىم تۇرمايتتى، بىردەم بۆشۈككە ئېسىلىپلا ئۆرە تۇرۇۋېلىپ ئۆكسىنىڭ يۈزىنى تاملايتتى، بىردەم ئۆمىلەپ بېرىپ قاچىلارنى ئۆرۈۋېتەتتى. نۇرنىسا ئىككى بالىنى باقىمەن دەپ بىردەممۇ ئارام ئالالمايتتى. نىساخان بالىلارغا زادى قاراشمايتتى، تېخى: «تاماق ئېتىشكە قارىشىپ بەرمىدى، بالىلىرى بىلەن بولۇپ كەتتى» دەپ چال ۋاقايتتى. نۇرنىسامۇ بالىلىرىنى ئۇخلايتىپ قويۇپلا ئاشخانىغا چىقىشقا ئالدىرايتتى، چۈنكى نىساخاننىڭ قولىدىن تاماق يېپىشكە ناقايىل ئىدى...

ئۇ ھازىر دېرىزىگە ئارقىسىنى قىلىپ بۆشۈكتىكى گۈلىنسا بىلەن يېنىدا ياتقان ھۆرنىساغا قاراپ خىيال سۈرۈپ قالدى، ئىككىلا بالا ئۇخلاۋاتاتتى. شۇ چاغدا ئىشك قېقىلغاندەك بولۇپ بىردەمدىن كېيىن مۇھتەبەر كىرىپ كەلدى - دە، نۇرنىساغا قاراپ:

— ئادىشىم - دوستۇم، نېمىانچە ياداپ كەتكەنسەن؟  
ئۆزۈڭنى بۇنداق تاشلىۋەتسەڭ بولاتتى. ئەجەب بولۇپ كې-

تېپسەن، — دېدى نۇرنىسانى قۇچاقلاپ.

— مەن بەك بىتەلەي ئىكەنمەن مۇھتەبەر. يۈرىكىم زەرداپ بولۇپ كەتتى. ئاپتۇرا كەتكەندىن كېيىن مۇڭدۇشدىغان، ھاللىمغا يېتىدىغان ئادەم چىقىمىدى، سەنمۇ كەلىمىدىڭ. ئاپتۇرا تېلىمىز بولسىمۇ ھالىمغا يېتەتتى، بۇ بالىنى تۇغقاندىن كېيىن جېنىمىدىن تويۇپ كېتىپ بىاردىمەن. نۇرنىسا سۆزلەپ تۇرۇپ مۇھتەبەرنىڭ قۇچىقىغا بېشىنى قويدى. ئۇنىڭ كۆزلىرىدىن ئاققان ياش مۇھتەبەرنىڭ ئېتەكلىرىنى ھۆل قىلىۋەتتى.

— يىغلىما جېنىم دوستۇم، يىغلىما، — دېدى مۇھتەبەر، — مەن ئېرىڭنىڭ ئەلپازىدىن قورقۇپ بۇ ۋاقىتقىچە كېلەلمىگەنىدىم، ئەمدى كېلىپ تۇرىمەن. ئۆزۈڭنى ئوبدان كۈت، ئۆزۈڭنى — ئۆزۈڭ كۈتىمىسەڭ سېنى كىم كۈتىدۇ؟ جان كۈنىدە چېچەكلىمەيدۇ ئادىشىم.

— كۆڭلۈم ھېچكىمدىن سۇنچىمىسە نېمىشتا يىغلىمايمەن دوستۇم؟ قەيەستىكى قۇشتەك ھېچ يەرگە بىارالىمىسام، سىقىلمايمىدەن؟

— ئوغۇ راست، — مۇھتەبەر نۇرنىسانىڭ چىچىلىرىنى سىلىدى، — بۇ چاغقىچە ھېچبەرگە بارماي ئولتۇردۇڭ، ئەمدى بالاك ئىككى بولدى، سېنىڭ پاكلىقىڭ، ئاق كۆڭۈلۈڭ، ۋاپادارلىقىڭ ئېرىڭگە ئايان بولغاندۇ؟ ئەمدى بىر يەرگە باردىمەن دېسەڭ رۇخسەت قىلار، مەن سېنى قىچقىرىۋالماقچىمەن، بارەنساڭ بولمايدۇ.

— بۇ ھالىمدا قانداق باردىمەن، — دېدى نۇرنىسا بېشىنى كۆتۈرۈپ ۋە يىغلاشقا باشلىغان بوۋاققا ئەمچەك سالدى، — ئۇ كىشى ئاسانلىقچە ماقۇل دېمەيدۇ.

— ماقۇل دېگۈز، سېنى دەپلا مېھمان چاقىرماقچىمەن.

تاپتۇرامۇ كېلىدۇ، سەزەندە، ئۇسسۇلچىلارمۇ كېلىدۇ، كۆڭلۈڭنى ئېچىپ كەلگىن دوستۇم.

— خۇدايىم بۇيرۇسا بارىمەن.

ئىككى دوست كەچكىچە بىللە بولۇپ، قولمۇ قول تاساق ئېتىشتى. بۇلار ئوتتۇرىسىدا بولغان گەپلەرنى قۇلىقىنى دىڭ تۇتۇپ ئاڭلىغان ئىساخان كەچتە سالاھىدىنىغا قانداق يەتكۈزۈش توغرىسىدا كۆڭلىدە چوت سوقتى. مۇھتەبەر سالاھىدىن دۇكاندىن قايتىش ئالدىدا ئۆزىدى، ئەتىسى گۈلسۈم كېلىپ نۇرىنساغا:

— ئۇكام، سەن بەكمۇ جۇدەپ كېتىپسەن، ھۆرىنسا يېنىڭدا بولسا ئۇنى ئەمچەكتىن ئايرىماق تەس بولىدۇ. ئۇ ئەمچەكتىن ئايرىلغۇچە مەن ئېلىپ كېتىپ بېقىپ بېرەي، جېنىڭغا ئىچىڭ ئاغرىسۇن، — دەپ ھۆرىنسانى ئېلىپ كەتتى.

گۈلسۈم ھۆرىنسانى ئۈچ كۈندە بىر قېتىم ئېلىپ كېلىپ نۇرىنساغا كۆرسىتىپ يەنە ئېلىپ كېتەتتى. ھۆرىنسا بىر ھەپتە تىدىلا گۈلسۈمنىڭ ئۆيىگە كۆنۈپ قالدى. ئۇنى «ئانىسا» دەپ، ھاشىم ئاخۇن ئاكىنى، تۇراپنى «دادا» دەپ قىچقىراتتى، بەزىدە گۈلسۈمنىڭ «دا - دا - دا» دەپ قوپاتتى. ھەر قېتىم نۇرىنسا سانىڭ يېنىغا ئېلىپ بارغاندا ئۆكسىنى كۆتۈرىمەن دەپ قول ئۆزىتىپ تۇرۇۋالاتتى، قۇچاقلاپ سۆيەتتى. بۇلارغا قاراپ نۇر-ئىسانىڭ كۆڭلى ئېچىلىپ قالاتتى.

x

x

x

ئۈجمە شاخلىرىنىڭ ئاچىساقلىرىدىكى پومىزەك - پومىزەك قارلار ئېرىپ تامچىلىماقتا. ئۆگزىدىكى ئېرىۋاتقان قارنىڭ سۇلىرى نودىن ھويلىغا شۇرقىراپ چۈشمەكتە. نۇرىنسا دېرىزە تەكچىسىدە بالىسىنى ئېمىتىپ ئولتۇرۇپ، نورغا تۇتۇپ كەتكەن

چوڭا مۇزلارنىڭ ئېرىپ چاراسلاپ سۇنۇپ يەرگە چۈشۈۋاتقان  
لىقىنى كۆردى. گۈلىنسا ئەمچەكنى ئاغزىدىن پات - پات چى-  
قىرىۋېتىپ، ئانىسىغا قاراپ پىسىڭىدە كۈلۈپ قويۇپ، يەنە  
ئاغزىغا ئالانتى. ئۇ ھۆرنىساغا قۇيۇپ قويغاندەك ئوخشايتتى.  
ھۆرنىسا بولسا كىچىككىنە كۆرپىنىڭ ئۈستىدە تاتلىق ئۇخلاماقتا.  
ئىككى بالىسىغا قاراپ نۇرنىسانىڭ ئىچى سىيرىلىپ، كۆز چا-  
ناقلىرىغا پاتىمغان ياش مەڭزىنى بويلاپ ئېتىكىگە چۈشمەكتە.  
ئۇ، ئۆزى ئۈچۈن مۇھتەبەر ئۆتكۈزگەن چايغىمۇ بارالمىغانىدى.  
چۈنكى مېھمانلىرىنى ئۆيىگە باشلاپ قويۇپ نۇرنىسانى چاقىر-  
غىلى كەلگەن مۇھتەبەرنى سالاھىدىن ھاقارەتلىپ قايتۇرۇۋەت-  
كەنىدى، سالاھىدىن ھەتتا نۇرنىسانى جان - جىگەر يالغۇز  
ئاچىسى گۈلىننىڭ ئۆيىگىمۇ بارغۇزمايدىغان بولۇۋالدى.  
«نېمىشقىمۇ تۇغۇلغاندىمەن؟ ئۆمۈرۋايەت مۇشۇنداق تەن قى-  
لىق ۋە ئازاب ئىچىدە ئۆتمەيمۇ؟ بالىلارنى دېمىسەم ئاللىقا-  
چان ئانامنىڭ يېنىدا ياتقان بولاتتىم. خۇدا، ئەمدى مەن  
قانداق قىلىمەن؟ تاقىتىم چېكىگە يەتتى. بالىلارنى ئۆزۈڭگە  
تاپشۇردۇم...» نۇرنىسانىڭ خىيالى مۇشۇ يەرگە كەلگەندە  
ئۆزىنى توختىتىۋالالماي بۇقۇلداپ يىغلىۋەتتى. ئانىسىنىڭ  
يېشى يۈزىگە تېمىپ ئويغانغان قۇچاقتىكى گۈلىنسا لەۋلىرىنى  
پۇرۇپ، پۇت ئېتىپ يىغلاپ كۆرپىدە ئۇخلاۋاتقان ھۆرنىسانىمۇ  
ئويغىتىۋەتتى، ھۆرنىسا چالا ئويۇقلۇقتا يىغلاشقا باشلىدى.

قەھرىتان قىشنى ھەسرەت - نادامەت بىلەن چىقارغان  
نۇرنىسا باھارنىمۇ ئەلە شۇنداق كۆز ياشلىرى بىلەن كۈتۈ-  
ۋالدى. نىساخان ھەر ھەپتىدە بىر قېتىم ئۆيىگە كېتىپ قو-  
نۇپ كېلەتتى.

سالاھىدىننىڭ ھەر قېتىم ھامىسى ئۆيىگە كەتكەندە  
ھويلىنىڭ كوچىغا چىقىش ئىشىكىگە يوغان قارا ئورۇس قۇلۇ-

پەننى سېلىپ قويۇپ دۈكەننىڭ كېتىشى نۇرنىساغا بەكمۇ ئەلەم قىلاتتى. سالاھىدىن ھەر قېتىم دۈكەندىن كەلگەندە نۇرنىساغا بۇرۇنقىدەك بىر نەرسە ئېلىپ كەلمەي قۇرۇق قول كېلىدىغان بولۇۋالغانىدى، بۇمۇ مەيلى ئىدى، ھەممىدىن ئەلەم بولىدىغىنى ئۆزى چايخانا ياكى ئاشخانىدا قورسىقىنى توقلاپ، بەك چېكىپ كېلىپ، ئۆيگە كىرىپلا ئاۋۋال خوتۇنىغا سەپ سالاتتى. كۆڭلى يەنە قانائەت تاپماي ئۆگزىگە چىقىپ ھەر تەرەپكە باقاتتى. نىساخانمۇ ھەدىسلا نۇرنىسنى تالاق قىلدۇرۇۋېتىشكە ھەر ۋاقىت تەييار ئىدى. نۇرنىسا ئېرىنىڭ ئەمدى يۇمشىمايدىغانلىقىنى، توي قىلغاندىن كېيىنكى بىرىنچى يىلىدىكىدەك بىر - بىرىنى «ۋاي» دەپ كۈنلەرنى كۆڭۈللۈك ئۆتكۈزەلمەيدىغانلىقىنى ئويلىسا بېشىغا تاغ يىقىلغاندەك بولۇپ، كۆز ئالدى قاراڭغۇلىشىپ كەتەتتى.

باھار كۈنلىرى بىرىنىڭ كەينىدىن - بىرى نۇرنىسنى مۇڭلاندۇرۇپ ئۆتۈپ، تىرەك پوتلا تاشلاپ ياپراق چىقاردى. ھۆت - بۇ يىل بەكمۇ جۇت بولۇپ كەتتى، ئايۋاننىڭ ئىشىك بېشىغا ئوۋا سالغان بىر جۈپ قارلغاچ ۋىچىرلاپ سايىرىشىپ نۇرنىسنى خىيالىدىن ئۆزىگە كەلتۈردى. «ئۇ كىشى بىلەن سۆزلىشەي ياكى مېنى تۈزۈك خوتۇن قىلسۇن، ياكى خېتىمنى بەرسۇن، ئەگەر يەنىلا پەيلىدىن يانمىسا بالىلارنى تاشلاپ بېرىپ كېتىدىغان يېرىمىگە كېتىمەن...» دېگەن قارارغا كەلدى نۇرنىسا. «كېتىمەن» دېگەن سۆزنى كۆڭلىدىن ئۆتكۈزگەندە يۈرىكى زىگىلداپ كەتتى. بۇنىڭ بىلەن ئۆزىنى باسالماي ئافىسى تۈگەپ كەتكەن چاغدىكىدەك ھۆڭگىرىك ئېتىپ يىغلاپ بالىلىرىنى قۇچىقىغا ئالدى. ئىككى قىزچاقمۇ يىغا باشلىدى. بۇ دەل ئۆرۈك چېچەكلىرى مۇنچاق بولغان ھەر چۈش ۋاقتى بولۇپ، ھويلىغا كىرىپ كەلگەن سالاھىدىن



ئۆي ئىچىدىكى يىغىغا بىر پەس قۇلاق سېلىپ تىۇرغانىدىن  
كېيىن ئۆيگە كىردى - دە:

— كۆز يېشىڭ قۇرۇيدىغان كۈنىمۇ بولامدۇ؟ — دەپ  
دوق قىلدى.

— كۆز يېشىم قۇرۇيدىغان كۈنىمۇ كېلىدۇ ئىنشائاللا، —  
دەپ جاۋاب بەردى نۇرىسا مۇلايىملىق بىلەن يېشىنى ئېر-  
تىپ، — سىلە مېنى بۇنداق ئازابلىمىسىلا، — نۇرىسا ئېرىغا  
ئۈمىد بىلەن تىكىلدى، — سىلە ماڭا ئىشەنسىلە. باشتىكىدەك  
مۇئامىلە قىلىسىلا، مېنىڭ باشتا ھېچقانداق غەرىزىم يوق.  
سىلىنىمۇ خوش قىلىسام، ئۆزۈمنى خوش بولسام دەيمەن.  
خوتۇننىڭ سۆزلىرىنى ئاڭلاپ سالاھىدىن كۈلدى.

— مەن ساڭا ئىشىنىپ ئىختىيارىڭغا قويىۋەتسەم، خا-  
لىغان يېرىڭگە بارساڭ بولامتى؟ خالىغان يېرىڭدە تۇرساڭ  
كۆڭلۈڭ ئىمىن تاپامتى؟ خالىغان ئادىمىڭنى چاقىرىپ ئۆيىدە  
بەزمە ئوينىساڭ، دۇتارىڭنى چالساڭ، ناخشاڭنى ئېيتساڭ،  
ئايتتۇرا، مۇھەببەتلەرنى دەلاللىققا سالساڭ خوشال بولاتمىڭ؟  
مۇھەببەتدەك سەتەڭلەرنى، ئايتتۇرادەك تىلىسىز بۇزۇقلارنى  
دوست تۇتۇپ خالىغىنىڭنى قىلساڭ مۇرادىڭغا يەتكەن بولاتمىڭ؟  
مەن ئالدىنمايمەن. خوتۇن ئۈچۈن ئەر دېگەن زادى ئەر، خە-  
تۇن ئۇنىڭغا بويسۇنۇشى كېرەك، سەن ئەمدى ئۇخلاپ  
چۈش كۆرمە!

نۇرىسا سالاھىدىنغا يېلىنىشىغا پۇشمان قىلدى. ئۇنىڭ  
ئاغزىدىن سۆز، كۆزىدىن ياش تەڭلا ئېتىلىپ چىقتى؛  
— ئەمەسە قالاق قىلىپ خېتىمنى بەرسىلە، چىدىغۇچىم

لىكىم قالغىدى!

— چىدىمىساڭ مانا! — سالاھىدىن ئۇنىڭ چاپچىلىرىدىن

تارتىپ قوپۇرۇپ چاڭگىدە بىر تەستەك سالىدى. نۇرىسا سالاھىدىننىڭ

ئىككى قولىدىكى ئىككى بالا قىرقىراپ يىغلاپ كېتىشتى. نۇر-  
نىسا سەنتۇرۇلۇپ تامغا يۆلىنىپ قالدى.

— زالىم! — دېدى نۇرنىسا ئىككى قىزىنى باغرىغا  
چىڭ تېگىپ، — ياش جېنىمغا زامىن بولىدىغان بولدۇڭ.

— زالىم؟ مەن زالىممۇ؟ جېنىڭغا زامىن بولىدىغان  
ئادەممۇ — مەن؟ ئىلى زەھەر جالاپ! — سالاھىدىن نۇرنىسا-  
نىڭ ئالدىغا مۇشت كۆتۈرۈپ كەلدى.

— ئېغىزلىرىنى چايقىۋېتىپ گەپ قىلسىلا. مېنى جالاپ  
دېسىلە خۇدانىڭ لەنىتىگە ئۇچرايلا.

سالاھىدىن چىشىلىرىنى كىرىشتۈرۈپ خوتۇنىغا قارىدى.  
نۇرنىسا ئىككى قىزىنى باغرىغا تاڭغىنىچە قادىلىپ تۇراتتى.  
تەستەك تەڭگەن مەڭزى قىزىرىپ كۆزلىرىدىن ياش ئېقىپ  
تۇراتتى.

سالاھىدىن نۇرنىسаны زۇۋان سۈرەلمەيدىغان قىلىۋەت-  
مەكچى بولۇپ، ئاۋۋال ھۆرنىسانى ئاندىن گۈلنىسانى تارتىپ  
ئېلىپ يەرگە ياتقۇزۇپ قويدى بالىلار چىرقىراپ كېتىشتى.  
نۇرنىسا قىزلىرىنى يەنە قولىغا ئالماقچى بولغاندا سالاھىدىن  
ئۇنىڭ چاچلىرىدىن قاماللاپ تۇتۇپ يەرگە باستى.

— ماڭا سۆز ياندۇرامسەن؟ — خىرقىراپ سورىدى سالا-  
ھىدىن. نۇرنىسانىڭ چىلاندىك قىزىل لەۋلىرى تىترەپ چىرايى  
ئايدەك ئاقىرىپ كەتتى.

— تالاق قىلىۋەتسەڭ سۆز ياندۇرمايمەن.

— تالاق قىلمايمەن. ئەمدى سۆز ياندۇرساڭ ئامان  
قالمايسەن! — ۋارقىرىدى سالاھىدىن، ئۇنىڭ غەزەپلىك چىرا-  
مىدىن رەھىمىسىزلىك چىقىپ تۇراتتى.

— مېنىڭمۇ ئاغزىم بېسىلمايدۇ! باغرى تاش زالىم!

— ھازىر خوتۇن!

— زالىم ئەر، خۇدا جازارسىنى بەرسۇن!  
 — تالاقا تالاقا تالاقا! ئەمدى بولدىمۇ؟ سالاھىدىدىن  
 نۇرنىساننىڭ چاچلىرىنى قويۇۋەتتى. ئۇرنىسا «تالاق» دېگەن  
 سۆزنى ئاڭلاپ جىم بولدى. ئاچچىقىدا ئاغزىدىن چىقىپ كەتكەن  
 «تالاق» دېگەن سۆزنىڭ ئاقىۋىتىنى ئويلاپ سالاھىدىدىنمۇ  
 جىم بولدى.

x

x

x

سالاھىدىدىن پىشىن نامىزىنى ئۆيدە ئۆتەپ يېلىڭ تونىنى  
 كىيىدى - دە، ئايۋاننىڭ ئىشىكىگە قۇلۇپ سالدى. جىمجىت  
 بولۇپ قالغان ھويلىغا ئەنسزلىك بىلەن قاراپ چىقتى. ئۇ  
 تۈنۈگۈن ئۆيىگە كەتكەن نىساخاننى چاقىرىپ كېلىشنى ئويلاپ  
 تاشقىرىمقى ئىشىكىنىمۇ قۇلۇپلىدى. «تالاق» دېگۈزۈپ پۇشمان  
 قىلىۋاتقانسان، مەندەك ئەر ساڭا نەدە؟ خىزمىتىمنى چىرايلىق  
 قىلىپ ھاجىتىمدىن چىققان بولساڭ، شۇ كۈنگە قالمايتىڭ،  
 بىرنەچچە كۈن پۇشمان قىلدۇرۇپ، ئۆزۈمگە يەنە نىساكاهلىتىۋا-  
 لىمەن، بېشىڭنى تاشقا ئۇرغىنىڭ بىلەنمۇ تىرىشكىڭ بۇ ئۆي-  
 دىن چىقىپ كېتەلمەيدۇ» - ئويلىدى سالاھىدىن. شاپاشلاپ  
 كىتىۋېتىپ.

نۇرنىسا سالاھىدىن چىقىپ كەتكەندىن كېيىن، تولا  
 يىغلاپ ئۇنى پۈتۈپ كەتكەن گۈلنىساننى بۆشۈككە بۆلەپ ھۆر-  
 نىساننى قۇچاققا ئالدى.

— ئانساناننا بىيە، - دېدى ھۆرنىسا تېخىچە ئىسەدەپ.  
 — ماقۇل قىزدىم.

نۇرنىسا «تالاقا» دېگەن سۆزنى ئاڭلىغاندىن كېيىن  
 ئۈستىدىن ئېغىر بىر يۈكنى ئېلىۋەتكەندەك يېنىكىلەپ قالدى.

چۈنكى ھازىردىن باشلاپ ئېسىرنىڭ ئەمرىدىن چىققانىدى.  
مۇشۇ ئۆيىدىن چىقىپ كەتسەلا ئارام تېپىپ قالاتتى. شەرىئەت  
نىڭ ھۆكۈمى بويىچە تالاق قىلىنغان خوتۇن ئەرگە ھارام  
بولاتتى. ئۇ شۇلارنى ئويلاپ يېنىك بىر تىنىدى. جاۋەندىن  
ئان ئېلىپ پىيالىغا چىلاپ ھۆرنىساغا ئىچۈرۈپ بولۇپ، قارا  
كۆزلىرىنى مۆلدۈرلەتىپ ياتقان گۈلنىسانى ئېيتتى.

ھۆرنىسانىڭ ئەمدىلەتتىن تىلى چىقىشقا باشلىغانىدى.  
يېڭۇسى، ئىچكىۋىسى كەلسە مەقسىتىنى ئۇقتۇرالايتتى. گۈلنىسا  
ئەمدى ئولتۇرالايدىغان بولۇپ قالغانىدى. ئۇنى ياتقۇزۇپ  
قويسا ئۆمىلەشكە ئىنتىلىپ دۈم بولۇۋالاتتى. بۇ ئىككى بالە  
سىغا قارىسا نۇرنىسانىڭ ئىچ - ئىچىدىن يىغا چىقاتتى. بىر  
چاغدا ئىشك ئېچىلىپ نىساخان كىرىپ كەلدى. ئۇ بالىلىرى  
بىلەن كىچىك مېھمانخانىدا گويا ھېچنەمە بولمىغاندەك ئول  
تۇرغان نۇرنىساغا قاراپ ئەجەبلەندى. نىساخاننىڭ كەينىدىن  
كىرىپ كەلگەن سالاھىدىنىمۇ نۇرنىسانىڭ مەنىسىمەي ئولتۇر -  
غىنىنى كۆرۈپ چىرايى ئۆڭىدىمۇ گەپ قىلمىدى.

نۇرنىسا گۈلنىسانى بۆشۈكتىن ئېلىپ كىيىملىرىنى يەڭ  
گۈشلەپ كىيگۈزدى. ھۆرنىساغىمۇ كىيىم كىيىگۈزدى. ئاندىن  
ئۆزىمۇ قايتا كىيىندى - دە، غىجىم رومىلىنى ئارتىپ ئىككى  
بالىسىنى كۆتۈرۈپ ئۆيىدىن چىقىشقا سالاھىدىن ئۇنى توستى؛

— نەگە باراي دەيسەن؟

— ئاچامنىڭ يېنىغا.

— بارمايسەن!

— نېمىشقا بارمايدىكەنمەن؟ ئەمىرلىرىدىن چىققان

تۇرۇقلۇق بۇ ئۆيدە ئولتۇرۇۋېرىمەن؟

— ئولتۇرۇۋېرىسەن، ئۆلۈكۈڭ چىقسا چىقىدۇ، بۇ ئۆيىدىن

ئىمىرىڭنى چىقارمايمەن!

— مەن سىلەرگە نامە ھەرەم، يولۇمنى توسىسىلا، خۇدا-  
دىن قورقسىلا.

سالامىدىن جاۋاب بېرەلمەي تۇرۇپ قالدى. ئۇنىڭ يۈز-  
لىرى ئېسىلىپ چېكە تومۇرلىرى لىپىلىداپ كەتتى. ئەگەر ئۇ  
نۇرنى سانى ئۆيىدىن چىقىرىپ قويسا، قايتا بۇ ئۆيگە ئېلىپ  
كېلەلمەيدىغانلىقىغا كۆزى يەتكەنىدى. شۇڭا ئۇ:

— راست، سەن مېنىڭ ئەمرىمدە يوق، سەن ماڭا،  
مەن ماڭا نامە ھەرەم، شۇنى بىلىپ قويغىنىكى، مەن بۇ ئىككى  
بالىنىڭ ئاتىسى، شۇڭا بۇنىڭدىن كېيىن سەن ھېچنەگە كەتمەي  
مۇشۇ مېھمانخانىدا كۈن ئۆتكۈزۈپ تۇرىسەن، ھېچكىم سېنىڭ  
ئىشىڭغا ئارىلاشمايدۇ. بۇ سۆزۈمگە كۆنىمسەڭ مېنىڭدىن ياخ-  
شىلىق كۈتىمە!

نۇرنىسا سالامىدىننىڭ ئەلپازىدىن چۆچۈپ، ئۈمىدىسىز-  
لەنگەن ھالدا كەينىگە ياندى. گەپ قىلاي دېدى، سالام-  
دىننىڭ گەپ يېمەيدىغانلىقىنى نەزەردە تۇتۇپ جىم ئولتۇردى.  
سالامىدىن مېھمانخانىنىڭ ئىشىكىنى يېپىپ قويۇپ ھويلىغا  
چىقتى.

x

x

x

نۇرنىسا تالاق قىلىنغان بولسىمۇ سالامىدىننىڭ ئۆيىدىن  
چىقىپ كېتەلمىدى. ھېچ تەرەپتىن نىجاتلىق تاپالمايغان نۇر-  
نىسا ئاخىر گۈلنىسا بىلەن ھۆرنى سانى ئۇخلاقتى — دە، ئېسىگە  
بىرلەرسە چۈشكەندەك ئورنىدىن تۇرۇپ، ئۇيۇقتىن قەغەز،  
دۆۋەت، قەلەم ئېلىپ سەبى قىزلىرىغا قاراپ ئولتۇرۇپ شېئىر  
يېزىشقا باشلىدى.

قەۋەت - قەۋەت بۇلۇت كۆكنى قاپلىغان،  
دېرىزىمىدىن باقسام قۇياش كۆرۈنمەس.  
دەرۋازىغا قارا قۇلۇپ سېلىنغان،  
شۇ دەم ئىچۈن غەمكىن كۆڭلۈم ئۆكۈنمەس؟

ئۆگزىدىكى نونىڭ مۇزى ئېرىدى،  
قالمىدى ھەم قاردىن ئەسەر ھويلىدا.  
لېكىن قالدى ھېچكىم بىلىمەس قىساسىم،  
تاشتىن قاتتىق رەھىمسىز يار بويىدا.

ئۇنجى قىزىم قۇچىقىمغا باش قويغان،  
ئىككىنچىسى ئۇخلاپ ياتار بۆشۈكتە.  
مەن ئەمەسمۇ شۇ دەم جاندىن - جاق توپىغان،  
ئىلىكىمنى قالدۇرۇپ بۇ پۈتۈكتە.

ئى خۇدايا پاناھىڭغا ئال ئۆزەڭ،  
قالغان سەبى قىزلىرىمنى ئانىسىز.  
بىلىگەن بولسام ھەسرەت ئىچرە قالارنى،  
رازى ئىدىم قىلغان بولساڭ بالىسىز...

نۇرىغا يازغان شېئىرىمنى پىچىسىلاپ ئوقۇدى، ئۇنىڭغا  
بۇنىڭدىن ئارتۇق تەسەللى يوق ئىدى. شامال تېخىمۇ چىقىپ  
ۋاتاتتى، ھويلىغا سايە تاشلىغان ئۈجمە ئىغاڭشىنىڭ ئاستىدا  
قىرىق ئىشىك ئېچىلىپ قاپاقلىرى چۈشكەن سالاھىدىن ھوي  
لىغا كىرىپ كەلدى. ئۇنىڭدىن گۇپۇلىدەپ ھاراقىنىڭ پۇرسىتى  
كېلەتتى.

— تالاق قىلىۋەتكەن خوتۇننى ئەر ئۆز ئۆيىدىن چىپ

قارماي ساقلىسا بولىدۇ، دېگەن پەلسىۋا قايسى كىتابتا بار ئىكەن، ئېيتىسلا؟ — دېدى نۇرنىسا سالاھىدىن ئۆيىگە كىرىپ كېلىشىگە ئاۋۋال سۆز باشلاپ، — ھېچقانداق كىتابتا يوق. ۋىجدانى بار ھەرقانداق ئەر تالاق قىلغان خوتۇننى ئۆز ئۆيىدە ساقلىمايدۇ، نېمىدەپ ئىشككە قولىپ سېلىۋالسا؟ بىز بىر — بىرىمىزگە نامە ھەرەمغۇ، خۇدادىن قورقماسلا؟

سالاھىدىن گېلىنى بىر نەرسە بوغۇۋالغاندەك بوزۇرۇپ تۇرۇپ قالدى. ئۇ تامىقىنى قىرىپ كۆزلىرىنى چەكچەيتكەن ھالدا:

— ھەددىڭدىن ئاشما! يۇشمان قىلامدىكىن دېسەم، ئوشۇ غۇڭ ئالچا چۈشكەن ئوخشىمامدۇ؟ مېنى زورلاپ تالاق قىلدۇرغىنىڭدا گەپ بار ئىكەندە؟ گېپىمگە كۆنۈپ ئەسكىلىكىڭنى تاشلا. ئىككىمىزنىڭ ئەر — خوتۇن بولۇپ ئۆتۈشىگە تېخى يول بار، بۇ توغرۇلۇق ئۆتكەندە دېدىمغۇ، بىرنەچچە كۈن تۇرۇپ تۇر، تامىقىڭدىن غەم قىلما، ھامىام ئېتىپ بېرىدۇ، مەن سېنى بۇ ئۆيدىن ئۆمۈرۋايەت كەتكۈزمەيمەن! — دېدى.

سالاھىدىن ئىشكىنى قاتتىق ياپتى — دە، ئايۋاندىمۇ تۇرماي چىقىپ كەتتى. سالاھىدىننىڭ يولسىزلىق قىلىۋاتقانلىقىدىن غەزەپلەنگەن نۇرنىسا تاتىرىپ كەتتى. ئۇ ئۆزىنى بېسىۋېلىپ: «بۇ ئۆيدىن چىقىپ كېتەلەمدىكەنمەن، كېتەلەمسەندىكەنمەن كۆرۈپ تۇر، شۇنداق كېتىمەنكى، سەن ئۆمۈرۋايەت داغدا قالسىەن، بالىلىرىمغا خۇدا بار...» دەپ ئويلىدى. گۈلنىسانى ئۇزاق ئېمىتتى، چوڭىمۇ ئويغاندى، ئۇنىڭ باش كۆزلىرىنى سىلاپ قولىغا نان تۇتقۇزۇپ قويۇپ، دېرىزىسىدىن سىرتقا قارىۋىدى، سالاھىدىن ئاشخانىدىن چەينەكنى كۆتۈرۈپ چىقىپ پېشايۋاندا ئولتۇردى. بىر پەستىن كېيىن پەتلۇسىنى





كۆتۈرۈپ كىچىك مېھمانخانىغا كىرىپ كەلدى. بۇ قېتىم نۇرنىسا گەپ قىلىپىدى، بېشىغا ئارتىقلىق رومال بىلەن يۈزىنى توسۇۋالدى. سالاھىدىنىڭ چىشلىرى غۇچۇرلاپ كەتتى، جا-ۋەندىن نان، پىيالە، بىر قاچا ھەسەل ئالدى - دە، چىقىپ كەتتى.

x

x

x

تۈن قارا قاناتلىرىنى يېپىپ ھەممە تەرەپنى قاراڭغۇلۇق ئىلىكىگە ئالغاندا سالاھىدىن شام نامىزىنى ئۆتەپ مەسچىتىنى يانغانىدى. ھويلىغا كىرىپ تېخىچە چىراغ يېقىلىمىغانلىقىنى كۆرۈپ ئاچچىقى تۇتتى. پېشايۋاندا جايىناماز ئۈستىدە ئولتۇر-غان نىساخانغا قاراپ نېمىنىدۇر ئويلىدى - دە، ساماۋارخانىغا كىرىپ قورساق تويغۇزۇش ئۈچۈن ئارقىسىغا يېنىپ كۈچىغا چىقىپ كەتتى.

نۇرنىسا سالاھىدىنىڭ چىقىپ كەتكەنلىكىنى دېرىزىدىن كۆرۈپ پەنەرنى ياقتى. ئوچاقتىكى چوغىنىڭ ئۈستىگە ئوتۇن تاشلاپ چوڭۇننى قويۇپ چاي قاينىتىپ بالىلىرىنىڭ قورسىقىنى تويغۇزدى. ئۆزىمۇ چايغا ئازراق نان چىلاپ يېدى، ئۇ شۇ تاپتا ھېچنېمىنى ئويلىمىغاندەك خاتىرجەم كۆرۈنىسىمۇ، ئەمما كۆڭلى بەك يېرىم ئىدى. قىزلىرى ئۇخلاپ قېلىشقاندىن كېيىن پەنەرنى ئۆچۈرۈپ بىرەر سائەتچە خىيال سۈرۈپ ياتى-قاندىن كېيىن بېشىنى كۆتۈرۈپ قاراڭغۇ كېچىگە قۇلاق سالدى ۋە ھېچقانداق شەپە ئاڭلانمىغاندىن كېيىن، ئۇ ئورنىدىن ئاستا تۇرۇپ، پەنەرنى يېقىپ بۇلۇڭىدىكى چوڭ ساندۇقنى ئاچتى، ئۇنىڭدىن تسوي كۈنى كىيىگەن ئەتلەس كۆڭلىكىنى ئېلىپ كىيىدى. سارجا پەلتۇسىنىمۇ ئۈچىسىغا ساپتى، غەجىم رومىلىنى بېشىغا ئارتىپ، پۇتىغا خۇرۇم ئۆتۈكىنى كىيىدى.

ئاندىن يۈرىكى ئەنسىز سالغان ھالدا ئىككى بالىسىنىڭ ئوتتۇرىسىدا ئولتۇردى. ھۆرنىسا ئوڭ قولىنى بېسىپ ئۇخلاۋاتاتتى، گۈلنىسا مۇ بۆشۈكتە ئوڭ-بېسىغا ياتقىنىچە شېرىن ئۇخلاۋاتاتتى. بۇ ئىككى قىز نۇرنىساغا بەكلا ئوخشايتتى. نۇرنىسانىڭ كۆزلىرىدىن تاراملاپ ئاققان ياش ئېستەكلىرىنى ھۆل قىلىۋەتتى، نۇرنىسا ئورنىدىن تۇرۇپ ئايۋانغا چىقتى.

— ئەھ! — سالاھىدىن مەنىلىك يۆتەلدى. بۇ مەن ئويغاق دېگىنى ئىدى. ئايۋاننىڭ قولۇپلاقلىق ئىشىكىگە كۆز سالغان نۇرنىسا ھايال ئۆتمەي يېنىپ كىرىپ بالىلىرىنىڭ ئارىلىقىدا ئىككى قولى بىلەن ئېگىنى تىرەپ ئولتۇردى. كېچە ھامان جىمجىت ئىدى. قۇلىقىغا ھۇقۇشنىڭ ئاۋازى ئاڭلانغاندەك بولدى. «ئەجەب بۇ كېچە ھۇقۇش سايىراپ قالدى، — دەپ ئويلىدى ئۇ، — خۇدايىم نېسىپ قىلغان بولسا سىقىقتىن، دەرت — ئەلەمدىن تاڭ يورۇغىچە قۇتۇلسەن...» نۇرنىسا ئۆيىدىلا تاھارەت ئالدى، ئولتۇرۇپ ئاتا — ئانىسىنى ئەسلىدى. ئاچىسى گۈلسۈم، دوستى مۇھەممەد، ئايتۇرالار كۆز ئالدىغا كەلدى، كۆزىدىن ياش قۇرىمىدى. ئارىدا يىغلاپ ئويغانغان گۈلنىسانى ئېستىپ ئاستىنى قۇرۇقداپ يەنە بۆلەپ قويدى.

خوراز بىرىنچى قېتىم چىلىنغاندا نۇرنىسا ئويغاق بولۇپ، خىيال دېڭىزىدا قالايمىقان ئۇزۇۋاتاتتى. ئۇ بىر تىرۇرۇپ بالىلىرىنى ئاللاغا تاپشۇرۇپ بۇ ئۆيىدىن مەڭگۈ كېتىش — ھاياتتىن خوشلىشىش خىيالىدا بىئارام بولسا، بىر تىرۇرۇپ بۇ ئۆيىدە مەڭگۈ قېلىپ سىقىق، خورلۇق، ئازابقا سۈكۈت قىلىپ بالىلىرىنى چوڭ قىلىش ئوتىدا ئۆرتىنەتتى.

ئاغزىدىن سۈت تېمىپ تۇرغان سەبىي بالىلىرىنى دەپ سالاھىدىن نېمە قىلسا شۇنىڭغا بويسۇنۇپ، بۇ ئۆيىدە مەڭگۈ

تۇرۇۋىرىدىغان بىر تاش ئېسىر ئاھانە تەلەر. ھەزە پەلەك ئالىپلار،  
چاچلاردىن يۆگىنىپ تۇتۇپ يەرگە بېسىپ تۇرۇشلار كۆز ئال-  
دىغا بىرمۇ بىر كېلىۋېلىپ، ئۇنىڭ يەنە ياشاش ئۈمىدى  
شامالغا ئۇپرىغان كۆپۈكتەك يوققا چىقاتتى. خوراز ئىككى  
چىلىغاندا ئۇنىسا ئورنىدىن قايتا تۇرۇپ ئۆچۈپ قالغان  
پەنەرنى ياندۇرۇپ ئىشىكنى ئاستا ئېچىپ ئايۋانغا چىقىشىغا  
سالاھىدىنىڭ يەنە «ئەھۋا!» دېگەن يۆتلىشى ئاڭلاندى. ئۇ،  
ئۆيگە يېنىپ كىرىپ بالىلىرىنىڭ يېنىدا ئېگىنى يۆلەپ  
ئولتۇردى.

خوراز ئۈچىنچى قېتىم چىلىغاندا گۈلنەسانى ئېيتىپ  
قويۇپ ھۆرنەساننىڭ يېنىدىلا سوزۇلۇپ ياتتى. بىر چاغدا  
«نۇرنەسا!» دەپ توۋلىغان بىر ئاۋاز قۇلىقىغا  
كىرگەندەك بولۇپ چاچراپ تۇرۇپ، دېرىزە بەردىسىنى قايرىپ  
ھويلىغا قارىدى، ھاۋا تۇتۇق بولغاچ ۋاقىتنىڭ قايسى ۋاقى-  
ت بولغىنىنى ئىلغا قىلالىمىدى. ئۇ ئايۋانغا چىقىپتى، شۇ چاغدا  
بامدات نامىزىغا ئەرزان ئېيتىلدى. «تاڭ ئېتىپ قاپتۇ، خۇدايىم  
ئۆزۈڭ مەدەت بەرگىن، بالىلىرىمنى ئۆزۈڭگە تاپشۇردۇم، پانا-  
ھىڭغا ئال»، — دېدى ئىچىدە شۇنداقلاپ. ئۆيگە كىرىپ پەنەرنى  
ياقتى. ئۇ ھۆرنەساننىڭ پېشانىسىگە، كۆزلىرىگە، ئاغزىغا  
سۆيىدى، گۈلنەسانى بۆشۈكتىن ئېلىپ ئاستىنى قۇرۇقىداپ باغ-  
رىغا تېگىپ ئولتۇردى. بۇ سەبەبى قىزىڭىمۇ باش — كۆزىگە  
ھەممە يېرىگە سۆيۈپ چىقىپ ئېيتتى. ئاندىن بۆلەپ قويدى.  
«خۇدايىمغا ئامانەت جىگەرلىرىم، ئۆمرۈڭلەرنى، بەختىڭلارنى  
خۇدا ئۆزى بەرسۇن»، — دېدى ئىچىدە. ئاندىن ۋاقىتنىڭ نا-  
ھايىتى زىخ بولۇپ قالغانلىقىنى پەلەپ چىراغنى ئۆچۈردى —  
دە، پۇتىنىڭ ئۈچىدا دەسسەپ ئايۋانغا چىقىپتى، ھەممە ياق  
تىمتاس ئىدى. پەقەت سالاھىدىنىڭ خورەك تارتىۋاتقانلىقى

چوڭ مېھمانخانىدىن ئاڭلىنىپ تۇراتتى. دۇنيىدىن قالغىنىلا بولاتتى، دېدى نۇرنىسا ئايۋان ئىشىكىنىڭ قۇلۇپىنى ئىچىپ ھويلىغا چىقىپ ئاشخانا دېرىزىسىدىن ئۆي ئىچىگە قارىدى. نىساخانمۇ ئاشخانىدا پۇشۇلداپ ئۇخلاۋاتاتتى. نۇرنىسا دالانغا ئۆتۈپ تاشقىرىقى دەرۋازىنىڭ قۇلۇپىنى ئاچتى. «بىسىمىلا» دەپ بوسۇغىدىن ئاتلاپ ئۆتۈپ، ئىشىكىنى ئاۋايلاپ يېپىپ قۇلۇپ سالدى - دە، «خەير قىزلىرىم ھۆرنىسا، گۈلنىسا سىلەرنى ئاللاننىڭ پاناھىغا تاپشۇردۇم، ئامان بولۇڭلار» دەپ ئۇچقاندەك يۈگۈرۈپ كۆل بويىغا كەلدى. سۈيى ئازلاپ قالغان كۆل تاڭ قاراڭغۇسىدا قارىيىپ تۇراتتى. تەرەپ - تەرەپتىن ئەزان ساداسى كېلەتتى. نۇرنىسا سۇ ئالىدىغان يەرگە يېقىن كۆل گىرۋىكىدە توختاپ بالىلىرى قالغان ئۆي تەرەپكە قارىدى. ئۇنىڭ كۆزىگە غەزەپتىن قارىداپ كەتكەن سالاھىدىن قامچا كۆتۈرۈپ كېلىۋاتقاندا كۆرۈنۈپ كەتتى. نۇرنىسانىڭ كۆزلىرىدىن ئوقچۇپ چىققان ياش پەلتۇسىنىڭ ياقىسىنى بويلاپ كۆكسىگە ئېقىۋاتاتتى. راستىنلا ئۇنىڭغا بىر كىشىنىڭ قارىسى كۆرۈنگەندەك قىلدى. نۇرنىسا «يا خۇدا!» دېدى - دە، كۆلگە ئۆزىنى ئاتتى... بىز باشتا كۆرگەن كۆلدىكى ناۋات رەڭ غىجىم رومال ئۇنىڭ رومىلى ئىدى...



## ئونىنچى باب

### ئەپكەش يىگىت

ئابدۇلئەزىز كىرىيە ناھىيىسىدىكى داڭلىق خالۋاپنىڭ ئوغلى بولۇپ، ئون ياش ۋاقتىدا ئاتا - ئانىسى بىلەن ئىلىچىغا كۆچۈپ كېلىپ شۇ يەردە تۇرۇپ قالدى. ئۇ يەتتە بالىنىڭ كەنجىسى ھەم يالغۇز ئوغۇل ئىدى. ئۇ كىچىكىدىن باشلاپ دادىسى بىلەن ئاچىلىرىدىن گىلەم، ئەتلەس توقۇشنى ئۆگەنىشكە كىرىشكەنىدى، ئون تۆت - ئون بەش ياشلارغا كىرگەندە دادىسىغا ئوبدانلا ئەسقىتىپ قالدى. ئۇنى دادىسى بۇ تەرەپتىن قەشقەر، ئۈرۈمچى، ئىلىغىچە؛ ئۇ تەرەپتىن كەشمىر، پاكىستان، ھىندىستانغىچە ئۆزى بىلەن بىللە ئېلىپ بېرىپ ئۇنىڭغا تىجارەت يولىنى ئۆگەتتى. ئۇ سەپەر ئۈستىدە دادىسىغا ھەم قانات، ھەم ھاسا بولۇپ خېلى ئەسقاتتى.

كەنجى ئاچىسىنىڭ تويى بولغاندا ئابدۇلئەزىز ئون يەتتە ياشقا قەدەم قويدى. ئەتىگەن - كەچلەردە داستىخان ئەتراپىغا سىغىشماي ئولتۇرغان پەرزەنتلىرىدىن يالغۇز ئابدۇلئەزىزنىڭلا قالغانلىقىنى كۆرۈپ، ياشىنىپ قالغان ئاتا - ئانىسى ئۇنى تېزراق ئۆي - ئوچاقلىق قىلىپ قويۇشنىڭ تەرەددۇتىغا چۈشتى. ئابدۇلئەزىز قوشنىسى ئايۇپ ئاخۇننىڭ ئۆزلىرىگە گىلەم،

ئەتىلىس توقۇشقا شاگىرت بولۇپ كېلىۋاتقان قىزى مەغپىرەگە  
كۆيۈپ - پىشىپ يۈرەتتى. بۇنى ئابدۇلئەزىزنىڭ ئاتا - ئانىسى  
بىلىپ يەتتى.

ئابدۇلئەزىزمۇ تويغىغا تەرەددۇت قىلىشىۋاتقان ئاتا -  
ئانىسىنىڭ ئۆزىگە كىمنى ئېلىپ بېرىدىغانلىقىنى دەسلەپتە  
بىلىمەي ئىچ - ئىچىدىن پۇچۇلۇنۇپ، خاپا يۈردى، پەقەت  
دادىسى ئۇنى چاقىرىپ قولىغا:

— «مۇشۇ باغاقنىڭ مەزمۇنىغا ئوخشاش مەزمۇندا باغاق  
يېزىپ دوست - ئاغىنىلىرىڭگە تارقىتىپ بەرگىن، — دەپ بىر  
پارچە باغاق ھەم پاتلانغان كەشىمىر قەغەزىدىن بىر تۇتام  
بەرگەندىن كېيىنلا ئۇنىڭ چىرايىغا كۈلكە يۈگۈردى. بۇ باغاققا:  
«ھۆرمەتلىك ياسىن ئاخۇن ئەمەت قارىم ئوغلى خۇدا خالىسا  
پەيشەنبە كۈنى ھاپىز ئاخۇن، ئايۇپ پەرزەنتلىرىنىڭ توي مەرىكىسىگە  
قەدەم تەشرىپ قىلسۇنلەر.

ۋاقتى ئەتىگەن سائەت 7 دە، ئورنى گۈلباغ مەھەللىسى»  
دەپ يېزىلغانىدى. ناھايىتى چىرايلىق يېزىلغان بۇ باغاق ئۇنى  
بەكمۇ سۆيۈندۈرۈۋەتتى. ئاتىسىدىن ئوغرىلىقچە ئېلىپ كەلگەن  
بىر قاپاق مەيزاپنى قازناقىن ئېلىپ چىقىپ، ياردەملىشىشكە  
كەلگەن دوستلىرىغا بىر پىيالىدىن قۇيىدى. ئۇلار بىر پىيالىدىن  
مەيزاپ ئىچىشكەندىن كېيىن باغاق يېزىشقا تۇتۇش قىلىشتى.  
ھاپىز ئاخۇن چۈشكە يېقىن كىرگەندە باغاق يېزىلىپ  
بولىۋاتىدى. ئوغلىنىڭ بۇغداي ئۆڭ چىرايىدىن كۈلكە يېغىپ  
تۇراتتى. ئۇ ھەيران بولدى، بىرنەچچە كۈندىن بېرى خاپا  
يۈرگەن ئوغلىنىڭ باغاق يېزىشقا كىرىشىش بىلەنلا خۇشال  
بولۇپ كەتكەنلىكىنى بايقاپ «بۇ ياشلارنىڭ كۆڭلىدىكىنى  
بىلىپ بولمايدۇ» دەپ مەمنۇنىيەت بىلەن ئاقارغان ساقىلىنى  
سىپىپاپ قۇيىدى. ئۇ ئۆزى دېمەتلىك مەھەللىە ئاقساقاللىرى بىلەن

پارغان باغاقنى خوتەن شەھىرىنىڭ ھەرقايسى كۆچىلىرىدىكى  
ئوۋۇش جامائەتكە تارقىتىش ئۈچۈن ئۇرۇق - تۇغقان، بۇرادەر-  
لىرىگە بۆلۈپ بەردى. ئەتە توي دېگەن كۈنى ھەممەيلىن  
بەكمۇ ئالدىراشچىلىقتا تويغا تەييارلىق قىلىشتى. ھاپىز ئاخۇن  
كېچىچە قۇدىسىنىڭ ئۆيىدە بولدى، كالىنى سويغۇزۇپ، گۆشنى  
پارچىلاتتى، ئاشپەز بىلەن بىللە پۇلۇ ئېتىدىغان ئوچاقنى  
ياسىدى، ئاندىن ئىككى سائەتچە ئۇخلىغاندىن كېيىن سەھەردە  
تۇرۇپ تاھارەت ئېلىپ، ئىككى رەكەت نەفلە ناماز ئوقۇپ،  
ئوغلىنىڭ بەختىگە دۇئا قىلدى.

ناماز بامداتتىن كېيىن مېھمانلار كېلىشكە باشلىدى.  
سازچىلار ساز چېلىپ، ناخشىسىنى باشلىدى:

ئۆستەڭ بويىدا كاتۇ،  
رابىخان دۇتا چاتۇ.  
رابىخان دۇتا چالسا،  
جىمى ئالەم ھاڭ قاتۇ.

چاشكا ۋاقتىدا نىكاھ ئوقۇلدى. خوتەن خەلقىنىڭ ئادىتى  
بويىچە ئەتىگەندىلا ئوغۇل تەرەپ قىزنى يېتەكچىلىك قىلىپ  
توي ھاپىز ئاخۇننىڭ ئۆيىدە داۋام قىلماقتا ئىدى. ئابدۇلئەزىز  
مەغمەرەت بىلەن بىر ياستۇققا باش قويغاندىن كېيىنلا خاتىرجەم  
بولدى. ئۆيىدە قۇرۇۋالغان ئىككى دۇكاندا بىرى گىلەم، بىرى  
ئەتىلىس توقۇشقا كىرىشتى. بۇلار توي بولۇپ دەسلەپكى  
يىللىرى ھەقىقەتەن ئىناق، بەختلىك ئۆتۈشتى. ئۆي ئىچىدە  
كېچىك بالىلاردەك قىوغلىشىپمۇ ئوينىمايتتى. مانا مۇشۇنداق  
كۆڭۈللىك تۇرمۇش ئۆتكۈزۈۋاتقان چاغلاردا ئابدۇلئەزىزنىڭ  
ئاتا - ئانىسى بىرىنىڭ كەينىدىن بىرى بالىلىرىنى ھەسرەت -

قادامەتە قالدۇرۇپ، تۇ دۇنياغا سەپەر قىلدى. ئابدۇلئەزىزنىڭ ئەمدىكى بىردىنبىر ئارزۇسى پەرزەنت يۈزى كۆرۈش ئىدى. ئابدۇلئەزىز كەم سۆز، ئىشچان يىگىت ئىدى. خوتۇنى مەغپىرەت ئون ئېغىز گەپ قىلسا، ئۇ بىر ئېغىز جاۋاب بېرەتتى. شۇنىڭ ئۈچۈنمىكەن مەغپىرەتنىڭ پات - پات خۇيى تۇتۇپ قالاتتى. ئۇ، خوتۇنىنىڭ خۇيى تۇتسىمۇ، خوشى تۇتسىمۇ ئوخشاش ئىدى. يېنىدا بولسىلا بولاتتى. ئۇرمىسا، تىللىمىسا نېمە ئۈچۈن خۇيلىنىدىغانلىقىنىڭ تېگىگە يېتەلمەيتتى. ئابدۇلئەزىز قولى - قولىغا تەگمەي گىلەم توقۇۋاتقاندا، مەغپىرەت كەينىدىن تۇيدۇرماي كېلىپ كۆزىنى تۇتۇۋالاتتى، بېقىنىنى غىدىقلايتتى. ئابدۇلئەزىز تە بولۇپ كېتەتتى، «ئىش قىلغىلى قويغىنا» دەپ يېلىناتتى. كۆڭۈل - كۆڭۈلدىن سۇ ئىچمىسە سوۋۇيدۇ. ئابدۇلئەزىز مەغپىرەتنى بەكمۇ ياخشى كۆرسىمۇ بىراق، مەغپىرەتنىڭ ئېغىرلىقىدىن ئۇنىڭ كۆڭلىنى ئالالمايتتى، مەغپىرەت شۇڭا خۇيلىناتتى، پات - پات ئانىسىنىڭ ئۆيىگە چىقىپ كېتەتتى. مەغپىرەت يېنىدا بىردەم بولمىسا ئابدۇلئەزىزنىڭ قولى ئىشتىن توختاپ قالاتتى. يېنىدا بولۇپ، ئۇسۇل ئوينىسىمۇ، دۇتار چالسىمۇ قولى ئىشتىن توختىمايتتى. ئۇ، دادىسىغا ئوخشاش بىرقانچە قېتىم سەپەر قىلماقچى بولغان بولسىمۇ، خوتۇنىدىن ئايرىلىشقا كۆزى قىيماي سەپەرگە چىقالىدى. سودىگەرلەر ئۇنىڭغا گىلەم، ئەتلەس بۇيرۇپ تۇراتتى. بۇيرۇق چىلارنىڭ ئىشىنى ۋاقتىدا قىلىپ بېرىمەن، دەپ كۈنىنىڭ ئۆتكىنىنىمۇ بىلىمەي قالاتتى.

ئانا - ئانىسى ئۆلۈپ كېتىپ ئالتە ئاچىسى ئۆيىدىكى بىسات، نەرسە - كېرەكلەرنى ئۇدۇللۇق توشۇپ كەتكەچ، ئۇنىڭغا تۈزۈك نەرسىلەرمۇ قالمايىدۇ. ئۇ «ئاجىز، كىشىنىڭ ئۆيىدە» دەپ قاراپ ئاچىلىرىغا ئېغىز ئاچىمىدى. مىراس بۆلۈشكەندە



ئۆي - ھويلىنى ئۆزى ئېلىپ، باغنى ئاچىلىرىنىڭ بۆلۈشۈۋېلىپ  
شىغا ماقۇل بولدى. ئاچىلىرى باغنى بىر مىڭ بەش يۈز سەر  
كۈۋەشكە سېتىپ ئۆز تېگىشلىكىنى ئېلىشتى.  
ئابدۇلئەزىز ھۇنىرى بىلەنلا تۇرمۇشىنى ئوبدان قامداپ  
كېتىپ باراتتى.

مەخپىرەت يېڭى توي قىلغان چاغلىرىدا ئاتا - ئانىسىنىڭ  
ئۆيىگە ھەر كۈنى بىر قېتىم چىقاتتى. ئابدۇلئەزىزنىڭ ئاتا -  
ئانىسى ۋاپات بولغاندىن كېيىن ھەر كۈنى نەچچە قېتىم  
قاترايدىغان بولدى. بۇ ئىشلىكتىن چىقىپلا، ئۇ ئىشلىكتىن  
كىرگەچ، خوتۇنى نېمىنى ئېلىپ نېمىنى قويدى، ئابدۇلئەزىزنىڭ  
كارى بولمايتتى، ئۇنىڭغا مەخپىرەت بولسىلا بولاتتى. بىرەر  
كىشىنىڭ خوتۇنىغا قاراۋاتقىنىنى ياكى گىلەم، ئەتلەس ئالغىلى  
كەلگەن خېرىدارنىڭ سەپسالغىنىنى كۆرسە شۇ ھامانلا  
قاچىقىدىن غەزەپ، رەشەك بۇلۇتلىرى ئۆرلەپ چىرايدىن قار  
ياغاتتى، خېرىدارنىمۇ توڭلۇق بىلەن قۇرۇق ياندۇراتتى، مەغە  
پىرەتكە لام - جىم دېمەيتتى.

ئۇلار شۇنداق ھايات كەچۈرۈپ سەككىز يىلنى ئۆتكۈزۈشتى.  
مەخپىرەتنىڭ دادىسى ۋاپات بولۇپ يالغۇز ئانىسى قالدى، ئاكا -  
ئاچىلىرىنىڭ ئۆيلىرى باشقا مەھەللەدە ئىدى.

مەخپىرەت ئايدەك تولغانسىرى ئېرىنىڭ مەجەزىگە كۆنۈپ  
قالدى. ياۋاش، ئاق كۆڭۈل ئېرىنىڭ ئۆزىگە ئەسقاتىدىغانلىقىنى  
چۈشىنىپ يەتتى. مەخپىرەت مۇشۇ كەمگىچە ئابدۇلئەزىزنىڭ  
تاك ئېتىپ بىرنى چەككىنىنى، پاك قىلىپ بىر ئېغىز قاتتىق  
گەپ قىلغىنىنى بىلمەيتتى.

ئابدۇلئەزىزنىڭ دۈكىنى ساراي ئۆيدە ئىدى. ئۇ خېرىدار-  
لارنى كۆپىنچە مۇشۇ ئۆيگە باشلايتتى. ئۆيىنىڭ يېرىمى سۇپا  
بولۇپ، سۇپا ئۈستىگە ئۆزلىرى توقۇغان ئىران نۇسخىسىدىكى

گىلەم سېلىقلىق ئىدى، ئۆيىنىڭ تاملىرىغا سەگەز زەدىۋال تۇتۇلغان. ئىككى دۇكان ئايۋاندىن سارايغا كىرىدىغان ئىشىك نىڭ ئۇدۇلىغا قۇرۇلغان بولۇپ تامغا يۆلەپ قويۇلغانىدى. مېھمانلار ھويلىدىن ئايۋانغا، ئايۋاندىن سارايغا كىرىپ سۇپىدىن ئورۇن ئېلىشاتتى.

شاخلىرى باراقسان چوڭ بىر تۈپ ئاق ئۆرۈك ساراي دېرىزىسىگە سايە تاشلاپ تۇراتتى. ئالتىنچى ئاينىڭ باشلىرىدا مەي بولۇپ پىشىپ، ئاي ئاخىرلاشقچە تۈگەيتتى. خېرىدارلار، مېھمانلار ھەتتا قولۇم - قوشنىلارمۇ بۇ ئۆرۈككە ئېغىز تېگەتتى. ئابدۇلئەزىزنىڭ ئالتە ئاچىسى مۇشۇ ئاق ئۆرۈك پىشقاندا ئارقىمۇ ئارقا كېلىشىپ ئاتا - ئانىسىنىڭ بۇ تەۋەزكەگە ئېغىز تېگىشەتتى...

ئاق ئۆرۈك پىشقان مەزگىل ئىدى. ئەتىگەنلىك چايدىن كېيىن قىزىق ئىشقا چۈشۈپ كەتكەن ئەر - خوتۇن ئىشىكىنىڭ قېلىپلىق ئاتقانلىقىنى ئاڭلاپ بىر - بىرىگە قاراشتى. ئابدۇلئەزىز ئىشىك ئاچقىلى چىقىپ كەتتى. ئىش بۇيرۇيدىغان چۆپقەتلەر كەلدىمۇ ياكى گىلەم ئالغىلى خېرىدارلار كەلدىمۇ؟ - بىلىمەك بولۇپ دېرىزىدىن قاراپ تۇرغان مەخپىرەت بىردىنلا چاچلىرىنى تۈزەپ تەبەسسۇم قىلدى. ئۇچىسىغا يوللۇق پاڭچۇ يەككەك، بېشىغا گۈللۈك دوپپا كىيىگەن سېمىز بىر كىشى ھويلىغا كىردى. مەخپىرەت ئالدىراپ ئىچكىرى ئۆيگە كىرىپ كەتتى. ئۇ ناتونۇش مېھمانلار بولسا ئۆز لايىقىدا مەزە قىلىپ چىقاتتى. تونۇش چۆپقەتلەر بولسا، ئۇلارنىڭ كۆڭلىنى قالدۇرماسلىق ئۈچۈن ياخشىراق كۈتۈشكە، چىلىم ئېلىپ چىقىشقا، بىرە - ئىككى پىسالە مەيزاپ قويۇشقا توغرا كېلەتتى. بىرىنچى خىلدىكى خېرىدارلار كېلەتتى - كېتەتتى. ئىككىنچى خىلدىكىلىرى دائىم كېلىپ تۇراتتى، ئۇلارنى قاچۇرۇپ قويسا بولمايتتى. مەخپىرەت

دائىم ئىشىك يوپۇرۇقىدىن ساراپ دېۋ ئاق ئىكەن، ئۇ قارا ئىكەن، دەپ ئۆزىچە باھا بېرىپ قويايتتى. مەخپىرەت سەككىز يىلى شۇنداق ئۆتكۈزۈپ ئېرى بىلەن ئىشقا كىرىشكەندىن كېيىنمۇ، خېرىدار كەلسە ئىشىك يوپۇرۇقىدىن سارايدىغان ئادەمنى تاشلىيالمىغانىدى. بۇ ئېتىبار ئىشكىنىڭ يوپۇرۇقىدىن ئىشىككە تىكىلىپ خېلى نۇردى، كەلگەن مېھمان ئۆيگە كىرمىدى.

— خوتۇن، كۆرپە بېرىڭلار. — دېدى ساراغا كىرگەن ئابدۇلئەزىز.

مەخپىرەت ئۆيىدىن چىقىپ ساراي ئۆيىنىڭ سۇپىسىغا سېلىقلىق كۆرپىنى قاتلاپ ئېرىغا بەردى. ئۆزى دېرىزىنىڭ ئالدىغا كەلدى. ئۇ، ئېرىنىڭ كۆرپىنى پېشايۋان سۇپىسىغا سالغانلىقىنى، مېھماننىڭ ئولتۇرغىنىنى كۆرۈپ تۇردى. ئۆمەر باينىڭ سېجىزلىكتىن قوش ئېگەك بولۇپ كەتكەن كوسا ئېگىكى خورازنىڭ تاجىسىدەك قىپقىزىل بولۇپ پارقراپ تۇراتتى. ئۇ بەستىلىك، غوللۇق، كېلىشكەن ئادەم ئىدى. مەخپىرەتنىڭ كۆزىگە ئۆزىنىڭ ئېرى بۇ ئادەمنىڭ ئالدىدا بەكلا كىچىك، ناھايىتى ياداڭغۇ كۆرۈنۈپ، قىرىق ياشتىن ئېشىپ قالغان ئۆمەر باي بولسا بەكلا ياش كۆرۈنۈپ كەتتى.

×

×

×

ئابدۇلئەزىزگە گىلەم توقۇتىدىغان سودىگەرلەرنىڭ ئىچىدە ئۆمەر ئاخۇن ئىسىملىك بۇ سودىگەرلەرنىڭ لىقچى «شەيتان» بولۇپ، ھەييار، قۇۋ ئادەم ئىدى. كىشىلەر ئۇنىڭ ئالدىدا «ئۆمەر ئاخۇن باي» دەپ ئاتاشقىنى بىلەن كەينىدە «ئۆمەر شەيتان» دەپ ئاتىشاتتى. ئۇ ھىندىستان، پاكىستان

شاخىمى، گۇاڭجۇغا بېرىپ سودا قىلاتتى ۋە خوتەننىڭ نەپىسى  
توقۇلغان شايبى - ئەتلەسلىرىنى، ئەۋرىشىم پىپەكلىرىنى، تۈر-  
پاننىڭ كۆك يېمىشنى ئۇ يەرلەرگە ئېلىپ بېرىپ، دورا -  
دەرمان، دۇخاۋا - تاۋارلارغا ئالماشتۇرۇپ كېلەتتى. ئۇ، خوتەن  
بويىچە ئەتلەس ۋە گىلەم توقۇشتا نامى بار ئابدۇلئەزىزگە ھەر  
يىلى دېگۈدەك ئىش بۇيرۇپ تۇراتتى. ئۇلاپ گىلەم، توپ -  
توپ ئەتلەس ئوقۇتاتتى. سودىدا كۆپ تالاشمايدىغان گۈل  
ئابدۇلئەزىزنىڭ دىڭلىق چۆپقەتچىسىگە ئايلىنىپ قالغانىدى.  
ئۆمەر باي سەپەرگە مېڭىشتىن بۇرۇن ۋە سەپەردىن قايتىپ  
كەلگەندە ئابدۇلئەزىزنىڭ ئۆيىگە بېرىپ توقۇغان گىلەم، ئەت-  
لەسلىرىنى كۆرەتتى. ئىلاجى بار ئۇلاردىن ئېۋەن چىقىرىپ  
سىمىكىرىنى ئەرزان تۆلەشنىڭ كويىدا بولاتتى.

ھويلىغا كىرىپلا قوللىرى بىلەن بېلىنى تۇتۇپ، شاخىمى  
ئاقىرىپ مەي بولۇپ پىشقان غۇزمەك - غۇزمەك ئۆرۈكلىرىگە  
كۆز يۈگۈرتۈپ پىشايۋاندا ئولتۇردى. ئۇنىڭ چىرايىدىن ھاكا-  
ۋۇرلۇق، مەغرۇرلۇق چىقىپ تۇراتتى. پۇتىنى پەسكە ساڭگىلىتىپ  
ئولتۇرغان ئۆمەر باينىڭ سۇپىنىڭ ئۇ تەرىپىدىكى دېرىزىگە  
كۆزى چۈشكەندە ئاغزى سەل ئېچىلىپ، قارا قاشلىرى لىكىلىپ  
كەتتى. يۈزى چىسىلىدى. چىرايى ئاقىمۇ ئەمەس، قارىمۇ ئەمەس  
بۇغداي ئۆڭگە مايىل بىر چوكان ئۇنىڭغا شەھلا كۆزلىرى بىلەن  
قاراپ تۇراتتى. بۇ ئۆيدە بۇنداق شېرىن پىشقان ئۆرۈكتىن  
باشقا يەنە شۇنداق بىر نازىنىن چوكاننىڭ بارلىقىنى بىلگەن  
ئۆمەرنىڭ شەيتانلىقى تۇتتى. ئۇ ئۆزىگە تىكىلىپ قالغان  
چوكانغا زەن قويۇپ پىسىڭىدە كۈلدى. بۇ خۇش قەبەسسۇمنى  
كۆرگەن مەغپىرەت «ئەجەب ئوچۇق ئادەم ئىكەن، ئابدۇلئەزىز  
بولسا كۈلۈشنىمۇ بىلمەيدۇ، كۈلدۈرۈشنىمۇ بىلمەيدۇ» دېگەن  
ئويغا كېلىپ ئېرىدىن ئاغرىنىدى. قارا چاچلىرىنى ئەكەيدەك

كۆتۈرۈلۈپ تۇرغان كۆكسىنىڭ ئۈستىدىن تاشلاپ، دېرىزە تەك  
چىسىگە سول پۇتىنى ئالدى. ئۆرۈك شېخىغا چىقىپ ئۆرۈك  
ئۈزۈپ سېۋەتكە سېلىۋاتقان ئابدۇلئەزىز جەينىكىنى يۈتسىغا  
تىرىگەن ھالدا قولىغا ئېگىكىنى قويۇپ قاراپ تۇرغان خوتۇنىنى  
كۆرگەن بولسا ھەم مەستلىكى، ھەم ئاچچىقى كەلگەن بولاتتى.  
ئۇ ئۆمەر باينىڭ چىشىنىڭ ئېقىنى چىقارغانلىقىنىمۇ، قارا  
قاشلىرىنى سەكرەتكەنلىكىنىمۇ، ئۆز مەيدىسىگە مۇشتى بىلەن  
ئۇرۇپ قويغانلىقىنىمۇ كۆرمىدى.

— ئۆز قولۇم بىلەن تاللاپ ئۈزدۈم، قېنى يېسىلە، —  
دېگەن ئاۋاز قۇلىقىغا كىرگەندىن كېيىنلا ئۆمەر باي دېرىزىگە  
مىخلىنىپ قالغان كۆزىنى داستىخانغا ئالدى. ئابدۇلئەزىز باينىڭ  
قەيەرگە قاراپ نېمە خىيال سۈرۈۋاتقانلىقىغا دىققەت قىلىپ  
خانىدى. ئۆمەر باي تەلەڭگىدىكى ئۆرۈكنى يېپىشكە كىرىشىپ  
كەتكەندە مەغپىرەت ئۆيىگە كىرىپ كەتتى.

— ئەجەب شېرىن پىششىقتۇ بۇ ئۆرۈك، ھەر يىلى بىر  
ئىككى قېتىم ئېغىز تەگمىسىم پۇخادىن چىقمايمەن. بولۇپمۇ  
بۇ يىل بەك تەملىك پىششىقتۇ ئابدۇلئەزىز ئاخۇن، — دېدى  
ئۆمەر باي بىر تەلەڭگە ئاق ئۆرۈكنى تاق سېلىپ.

— قۇربانلىق قىلغان قوينىڭ سۆڭەكلىرىنى كۆمگەندىم،  
يەنە بىر لېگەن ئۈزۈپ بېرەيمۇ؟ ئىرغىتىسام مىجىلىپ، توپىغا  
مىلىنىپ كېتىدىكەن، — دېدى ئابدۇلئەزىز.

— ياق - ياق، ئوبدان يېدىم. مېغىزىنى يېمىسەم قورم  
سېقىم ئاغرىيدۇ، چېقىپ بېرىڭلار.

ئابدۇلئەزىز ئۆرۈك تۈۋىگە بېرىپ كەكنىڭ سوڭى بىلەن  
ئۈچكە چېقىشقا باشلىدى.

كۈن تازا قىيام بولغان ۋاقىت ئىدى. ياز ئىسسىقى گۈل  
خان يالقۇنىدەك ئۇرۇپ تۇراتتى. ئەتىگەن يەرگە سۇ سېپىلىپ

كۆك مۇز قىلىۋېتىلگەن بولسىمۇ، قۇرۇپ كەتكەنىدى. ئۆمەر باي پاڭچۇ يەكتەككىنى سېلىپ كۆرۈپكە تاشلاپ ئورنىدىن تۇردى. تومپايغان قورسىقى ئاق شاھ كۆڭلىكىنى كۆتۈرۈپ تۇراتتى. قاتتىق يۆتىلىپ دېرىزىگە كۆز سالدى. قارا ئەتلەس كۆڭلىكىنى سېلىۋېتىپ قىزىل ئەتلەستىن تىكىلگەن بەل پۇرمە كۆڭلىكىنى كىيىپ چىققان مەغپىرەت دېرىزىدىن كۆرۈندى، ئۆمەر باينىڭ كۈتكىنىمۇ شۇ ئىدى. ئۇ قويۇن يانچۇقىدىن ئون سوملۇق بىر تىللانى چىقىرىپ ئاسمانغا پىرقىرىتىپ ئاتتى - دە، تۇتۇۋالدى ۋە مەغپىرەتكە ھەييار كۆزلىرىنى قىسىپ قارىدى. مەغپىرەتنىڭ گۈلقەلىرى ئېچىلىپ كەتتى. ئۇ يەنە بىر پۇتنى دېرىزە تەكچىسىگە ئالدى. كۆڭلىكىنىڭ ئېتىكىنى كۆتۈرۈپ ئۆزىنى يەلپۈگەن بولۇپ تۇرۇۋىدى، شاھى تامبال ئۆمەر باينىڭ كۆزىنى قىزارتقۇچى...

ئېرى ئۈچكىنى چىقىپ بولۇپ ئورنىدىن تۇرۇشىغا مەغپىرەت دېرىزە ئالدىدىن غايىب بولدى. ئۆمەر باي پېشانە تەللىرىنى ئېرتىپ سۈپىدا ئولتۇردى، ئۇ تولىمۇ خۇش ئىدى. بادام قاپىقىدىن كۈلكە ياغدۇرۇپ:

— بۈگۈن بىر قوي سويۇپ مېھمان قىلغاندىن ئارتۇقراق خۇش بولدۇم، — دېدى مېغىزنى ئىككى - ئۈچتىن ئاغزىغا سېلىپ. ۋاھ - ۋاھ - ۋاھ.

ئۆمەر باي ئۆزۈكىنى ماختاپ قويۇپ گۈل تىككەن دوپپىسىنى قولغا ئېلىپ باش - يۈزىدىكى تەرنى ئېرتتى. ئابدۇلئەزىز يەنە نېمە دەيدىكەن، دەپ ئۇنىڭ ئاغزىغا قاراپ ئولتۇردى.

— بىر قاچا سوغۇق چاي بېرىڭلار، ئۆرۈك يېگەندە مېغىزى بىلەن يە، كەينىدىن سوغۇق چاي ئىچ دېگەن گەپ بار ئەمەسمۇ. ھا - ھا - ھا.

ئابدۇلئەزىز بىر چىنە سوغۇق چاي ئېلىپ چىقتى. ئۆمەر

باي چاينى بىر كۆتۈرۈپلا ئىچىۋەتتى.

— بۇ يىل پايدا كۆپ، بولۇپمۇ ھىندىستانغا ئېلىپ بارغان يىپەك بىلەن ئەتلەس ئوبدان پۇل بولدى، — دەپ ئابدۇلئەزىزگە قارىدى ئۇ، — ھازىر پاخال بولۇپ كەتكەن قەغەز پۇلغا سودا قىلمايمەن، كۈمۈش تەڭگە، تىللاغا سودا قىلىمەن، سىلەرگىمۇ ئەزىز ئاخۇن، بۇ قېتىم سىمكار ئۈچۈن كۈمۈش دېسەڭلا كۈمۈش، تىللا دېسەڭلا تىللا بېرىمەن.

ئۆمەر باي دېرىزىنىڭ ئالدىدا پەردىنى قىيا ئېچىپ ماراپ تۇرغان مەغپىرەتنى ئاڭلىسۇن دېگەندەك ئۇنلۇك سۆزلىدى. — ماڭا كۈزگىچە ئەللىك توپ ئەتلەس توقۇپ بېرىڭلار، ھەرگىز بۆز يىپ ئارىلىشىپ قالىسۇن، سىپىتە توقۇلسۇن، سىمكىرىنى ئوبدان بېرىمەن.

— ئەللىك توپ؟ ھەي بۇنى ئۇلگۈرتۈش تەس، — دېدى ئابدۇلئەزىز كۆڭلىدە بىر نەرسىنى ھېسابلاپ، — گىلەم، ئەتلەس بۇيرۇغانلار خېلى كۆپ، كۈزگىچە ئاران ئىككى ئاي بار. — ئىنىم ئابدۇلئەزىز، بۇنىڭدىن غەم قىلماڭ، رەھمەتلىك ئاتىڭىز دائىم بىزگىلا توقۇپ بېرەتتى. بىز كونا ئۆلپەتلەر، كېتىدىغان يىپەك يىپىنى مەن ئەكىلىپ بېرەي، توقۇغىنىڭلارچە توقۇمامسىلەر، سىلىگە پايدا بولسۇن دەۋاتىمەن.

ئابدۇلئەزىز بېشىنى ماقۇلغا لىڭشىتتى. ئۆمەر باي ئاخىرقى قېتىم دېرىزىگە كۆز سالدى. — دە، ئورنىدىن تۇرۇپ خوشلاشتى. — خوتۇن، — دېدى ئۆمەر باينى ئۇرۇتۇپ كىرگەن ئابدۇلئەزىز، ھويلىغا چىقىپ قاراپ تۇرغان مەغپىرەتكە، — ئۆمەر دەۋكار ھىندىستاندىن يېنىپ كەپتۇ. ئىككى ئايغىچە ئەللىك توپ ئەتلەس توقۇشنى بۇيرۇپ كەتتى. مەن يۈز كېلەلمەي ماقۇل دېدىم، توقۇپ ئۇلگۈرتەلمىزمۇ؟

— گىلەم توقۇشنى توختىتىپ ئىككىلىمىز ئەتلەس تو-

قۇساق ئۆلگۈرەرمىكىن تاڭ، — دېدى مەخپىرەت. نېمە ئۈچۈندۇر  
بىر خىل قىزىقىش بىلەن، — ئەتلىسىنى سىلە مەندىن سېپتە  
توقۇيلىغۇ.

— كەلگەن خېرىدارلارغا نېمە دەيمىز؟ گىلەم، ئەتلىس  
توقۇپ بېرىش ئۈچۈن پۇل زاكالىت بېرىپ قويغانلارنى قۇرۇق  
ياندۇرامدۇق؟

ۋەدىگە ۋاپا قىلىش، سۆزىدە تۇرۇش — ئادەمنىڭ پەزىلىتى  
ئىكەنلىكى؛ ئادەمنىڭ ئىززەت — ھۆرمىتى. ئابرويى سەمىمىي  
مۇئامىلە بىلەن ۋەدىگە ۋاپا قىلىشتىن كېلىدىغانلىقى ئېسىڭىمۇ  
كىرىپ چىقمايدىغان مەخپىرەت ئېرىگە نازلىنىپ:

— چىرايلىق گەپ بىلەن ئۇلارنى ياندۇرۇپ، ئىككى  
ئايدىن كېيىن توقۇپ بەرسەڭ بولىدۇ ئەمەسمۇ؟ ئۇنىڭغا ئىشەنچىڭىز  
باشقا ھۈنەرۋەن — كاسىپلارنىڭ ئالدىغا بارسىلا دەيمىز. گىلەم،  
ئەتلىس توقۇپ چېنىقىش جېنىنى جان ئېتىدىغانلار خوتەندە  
يالغۇز بىزلىمۇ؟

×

×

×

ئاتىسى ۋاپات بولغاندىن كېيىن ئىقتىسادىي جەھەتتىن  
سۇنۇپ قالغان ئۆمەر باي چەت ئەلگە ئىككى قېتىم، شاڭخەيگە  
ئۈچ قېتىم بېرىپ كېلىپ يەنە بېيىپ كەتتى. ئۇنىڭ بىرىنچى  
قېتىم چەت ئەلگە چىقىپ قانداق بېيىپ كەتكەنلىكى ھەققىدە  
مۇنداق بىر ھېكايە خەلق ئىچىگە تارقالغانىدى:

ئۆمەر ئاتىسىنىڭ يىل نەزىرىنى ئۆتكۈزۈپلا، مىراس  
تەگكەن يەر، ئۆيلەرنىڭ بىر قىسمىنى سېتىپ كۈمۈش تەڭگە  
قىلدى — دە، چەت ئەلگە سەپەر قىلدى. ئۇ بىرقانچە  
شەھەرنى ئارىلىغاندىن كېيىن، ئادەملەر مىڭىلاپ تۇرغان



بىر شەھەر ئەزىمىگە كەلدى. بۇ شەھەرگە ئىلىگىرى ئاتىسى  
 بىلەنمۇ ئىككى قېتىم كەلگەنىدى، شۇڭا تەنتەربىيە يۈرۈپتۇ.  
 ئۇ ئاداشمايلا قىمارخانغا باردى، ئادەملەر شىرنىنىڭ ئەتراپىدا  
 قىستىلىشىپ تۇراتتى. ئۆمەر بىرەر سائەت قاراپ تۇر-  
 غاندىن كېيىن، ھەممە پۇلىنى ئۇتتۇرۇپ مەست - ئەلەستەك  
 دەلدۈگۈنۈپ سورۇندىن چىقىپ كەتكەن كىشىنىڭ ئورنىنى  
 ئىگىلىدى. يۈز رۇپىينى ئېلىپ، دۈگىلەك ئۇستىدىكى نومۇر-  
 نىڭ يېنىغا قويۇپ شىخانىنى قولىغا ئېلىپ، كىشىلەرنىڭ دو-  
 چىقىشىنى كۈتۈپ تۇردى. چاچ - ساقاللىرى بۇدۇر بولۇپ  
 تۇتىشىپ كەتكەن كىشى يېنىدىن پۇلىنى چىقىرىپ شىرنىگە  
 قويدى. شۇنىڭدىن كېيىن باشقىلارمۇ كەينى - كەينىدىن شىرنى  
 ئۈستىگە پۇل تاشلاشتى. ئۆمەر باي شىخانىنى تاشلىدى. بىر  
 پولات ساقا نومۇرلارنى ئايلىنىپ كېلىپ ئۇ كۆزلىگەن نومۇر  
 ئاستىدىكى دۈگىلەك تۆشۈكچىگە چۈشكەندە چىڭ تۈگۈلگەن  
 قوللىرى ئېچىلىپ قىچىشقا باشلىدى. ئاغزى ئىختىيارسىز  
 ئېچىلىپ سارغىيىپ كەتكەن چىشىلىرى كۆرۈندى. ئۇ ئۇتقا-  
 نىدى! خۇشاللىقىدىن ھىجايىدى، جەزىخور ئۇزۇن تايىقى بىلەن  
 پۇللارنى ئۇنىڭ ئالدىغا ئىتتىرىپ قويدى، ئۆمەر پۇللارنى  
 يىغىپ ئالدىراپ قويۇن يانچۇقىغا سالدى. ئۇ ئىككىنچى  
 قېتىم يەنە ئىككى يۈز رۇپىينى شىرنىگە قويدى. بۇ قېتىممۇ  
 دەسلەپ دو چىققان كىشى شىرنىگە پۇل تاشلىدى. ئۆمەر  
 «ياجەمىش، ئۇزۇڭ مەدەتكار بول» دەپ شىخانىنى تاشلىدى،  
 ئۇنىڭ بولتىيىپ تۇرغان كۆزلىرى ئاچىككۆزلۈك بىلەن يوغان  
 ئېچىلدى. جاۋىقى قورۇلۇپ يۈزلىرى تارتىشىپ كەتتى.  
 قولى پۇلغا سوزۇلدى، ئۇ بۇ قېتىممۇ يەنە ئۇتقانىدى.  
 قوشۇمىسى تۈرۈلگەندىن كېيىنكى قورۇقلار يوقىلىپ سىدام  
 يۈزىدە خۇش خۇيلۇق پەيدا بولدى. قوللىرى بىر يۇمۇلۇپ بىر

ئېچىلىپ، ئالدىنى بەكرەك قىچىشىغا باشلىدى، قولى قىچىشتىمۇ، بولدى، ئۇنىڭ ئامىتى كېلەتتى.

ئۆمەر باي شىشخال ئويناشنى يىگىت چېغىدا دادىسى بىلەن شامغەيگە بارغاندا ئۆگەنگەنىدى. لېكىن بۇ چاغقىچە بۇنداق ئارقىمۇ ئارقا ئۇتۇپ باقمىغان ئىدى، ئۇتەر تەپچىپ تۇرغان ئېگىنىنى سىلاپ بىر سىقىم پۇل ئېلىپ سانىمايلا شىرە ئۈستىگە قويدى. شىشخالنى قولغا ئېلىپ مەغرۇرلارغا قاراپ تۇردى، شىرەگە پۇللار تاشلاندى. ئۇ، ئۈچىنچى قېتىم ئۇتقاندا، باشلىرى چۈشۈپ كەتكەن قىمارۋازلارغا مەنسىتمەسلىك نەزەرى بىلەن سەپسىيەلىپ چىقتى. جەزىخسورنىڭ يانچۇقىغا بىر سىقىم پۇلنى سېلىپ قويۇپ، گۈس - گۈس دەسسەپ چىقىپ كەتتى. قىمارۋازلار ئۇنىڭ ئارقىسىدىن ئاچ بۆرىدەك قاراپ قېلىشتى.

ئاغزى كالاچتەك كېرىلىپ كەتكەن ئۆمەرنىڭ، ئۆز بويىدىن نەچچە ھەسسە ئۇزۇرۇپ كەتكەن سايىسى يالتىراپ تۇرغان سېمونت يولغا چۈشتى، ئۇ بىر تار كۈچىغا بۇرۇلدى. بۇ تار كۈچا غۇۋا يورۇق ئىدى. ئۇ قەدىمىنى ئىتتىكىلىتىپ خېلى ماڭدى، بۇ كۈچىدا ئېگىز قەۋەتلىك بىنالار يوق ئىدى. ئىشكى ئالدىدا لەمپىسى بار ئۆيلەر كۈچىنىڭ ئىككى قاسنىقىدا قاتارلىشىپ تۇراتتى. ئۇ قولىدىن قاس چىقىرىپ، تاماق چەككەن ئاۋازنى ئاڭلاپ توختىدى. كۆزى سالىخاننىڭ لەمپە ئاستىدا ھەممە يېرى لىغىلداپ تۇرغان يېرىم يالىڭاچ ئىككى ئايالغا قالدۇ. بۇ لەمپىگە يانداش لەمپىلەردىمۇ، بەزى ئىشكى لەرنىڭ ئالدىدىمۇ بىردىن - ئىككىدىن ئايال ناز بىلەن كۈچىدىن ئۆتكەنلەرگە كۆز قىساتتى، بېلىنى تولغاپ قاش ئاتاتتى، ئىشارەتلىشەتتى...

ئۆمەر تۇتقۇچىنىڭ سىرى چۈشۈپ كەتكەن قەدىيا ئوچۇق

ئىشلىتىش ئىچكىرىگە كىردى. ئىشلىك ئالدىدىكى چىراغ يورۇقىدا  
پەيدا بولغان سايىمۇ، ئاي شولىسىمۇ تاشقىرىدا قالدى. ئۇنى  
ئوتتۇرا باشلىق، قارا مۇتۇق، دوغلاق ئايال كۈتۈۋالدى. بۇ ئايال  
نىڭ باشلىشى بىلەن خىشلىق پەلەمپەيدىن كۆتۈرۈلۈپ بىر  
ئۆيگە كىردى، ئۆي قىزغۇچ نۇر چېچىپ تۇرغان لامپۇچكى  
نىڭ يورۇقىدا شاپتۇل چېچىكى رەڭگىگە كىرگەنىدى. ئۆي  
قېمىنىڭ ئاستى تەرىپى يېشىل، ئۈستى تەرىپى ئاق، تورۇس  
ھاۋا رەڭ سىردا سىرلانغان بولسىمۇ يەنىلا قىزغۇچ كۆرۈنەتتى.  
ئادەمنىڭ بويى يەتكۈدەك يەرگە بىر سىزدىق بويىچە قاتارلاش  
تۇرۇپ رەسىملەر ئېسىلغانىدى. رەسىملەردە ھەر خىل كۆرۈ-  
نۇشتىكى بەدبەشەرە ئاياللار ھاياسىزلىق بىلەن قاراپ تۇرۇ-  
شاتتى. رەسىمنىڭ ئاستىغا يېشى، خۇسۇسىيىتى، بىر كېچىلىك  
نەرخى يېزىپ قويۇلغانىدى. ئۆمەر ھەربىر رەسىمنىڭ  
ئالدىغا ئوتتەك قىزىپ كېلىپ، رەقەمگە كۆزى چۈشكەندە  
بېشىنى چايقاپ باشقا بىر رەسىمگە كۆز تىمىكەتتى. شۇنداق  
قىلىپ ئىشلىكنىڭ ئوڭ تەرىپىدىن ئايلىنىپ، سىمۇل تەرىپىدىكى  
ئەڭ ئاخىرقى بىر پارچە رەسىمگە قارىدى. كەينىگە قايرىلغان  
كالىپۇكلىرى قىپقىزىل، بۇدۇر قىلىنغان چاچلىرى سۆكە سالغان  
قۇلاقلىرىغا چۈشۈپ تۇرغان، يا كۈلۈپ تۇرغانلىقىنى، ياكى  
يىغلاۋاتقانلىقىنى بىلىگىلى بولمايدىغان، بىر قاراشتا ياش،  
بىر قاراشتا قېرى كۆرۈنىدىغان بىر خوتۇننىڭ رەسىمى ئېسىق  
لىق تۇراتتى، پۇلىمۇ ھەممىدىن ئەرزان ئىكەن. باشلاپ كىرگەن  
ئايالغا رەسىمنى كۆرسەتتى. ئايال ئۇنى يەنە بىر ئۆيگە  
باشلاپ كىردى. كۆزەينىگە كىلىك، چاساقال، رەڭگى سېرىق بىر  
ئادەم بېشىنى كۆتۈرۈپ ئۇنىڭغا قارىدى، ئۆمەر پۇل تۆلىدى.  
چاساقال كىشى ئۇنىڭغا نومۇر يېزىلغان ئالىقسانچىلىك بىر  
كارتوچكىنى بەردى. ھېلىقى ئايال ئۇنى ھەر خىل پۇراق كېلىپ

تۇرغان كارىدوردىن باشلاپ مېڭىپ بىر ئۆيىنىڭ ئالدىغا كېلىپ توختىدى ۋە ئىشىكىنى ئېچىپ ئۆمەرنى كىرگۈزۈۋەتتى. ئەتىسى پۇرنى گۈپپىدە بۇرنىغا ئۇرۇلغاندا ئۇچىسىغا نېپىز ئاق رەخت ئارتىۋالغان بىر ئايال ئۆمەرنىڭ ئالدىغا ئايىنا قاپ كەلدى، ئۇنىڭ يېشى ئەللىكتىن كەم ئەمەس ئىدى. شۇنىڭ ئۈچۈنمۇ ئەرزان چۈشكەنلىكىگەن.

ئۆمەر ئەتىسى چاشكا ۋاقتى بىلەن بۇ ئۆيدىن چىقىپ ساراينغا قايتىپ كەلدى. قولۇقى ئاستىدىكى يېشىل پۇت يانچۇقىدىن پۇللارنى ئېلىپ كارىۋاتىنىڭ ئۈستىگە قويۇپ سالىۋىدى، ئۈچ مىڭ ئالتە يۈز رۇپىيە ئىكەن. يېنىدىكى پۇلغا يەنە ئىككى ھەسسە پۇل قوشۇلۇپتۇ. ئاخشام مەزىسى قالمىغان قىبرى ئۈچۈن كۆزلىرى ئوچۇق كەتكەن يىسىگىرمە بەش رۇپىيىگە ئىچى بەكلا ئاغرىدى.

ئۆمەر كەچكىچە يېتىپ ئۇخلايدى. باشقا تىجارەتچىلەر، رەستە ئارمىلاپ ياكى زاۋۇتلارغا بېرىپ باب مالىنى ئېلىشنىڭ كۈيىدا بولسا، ئۆمەر شىرەنىڭ يېنىغا كېلىپلا ھەممە پۇلنى سېرىپ يانچۇقىغا سېلىپ كېلىشنىڭ غېمىدە خىيال سۈرۈپ ياتاتتى. دادىسىدىن يەر، مۈلۈك، ئۆي - ۋاقلار مىراس قالمىستىن، بەلكى ئۇنىڭغا ئوشۇق، شىشخال مىراس قالغانىدى، خوتەن، قەشقەر - ئەردە ئوشۇق ئوينىتتى. شاڭخەي، بومبايىلاردا شىشخال ئوينىتتى. ئۇ قىمارنىڭ بۇ ئىككى تۈرىنىڭ ماھىرى ئىدى. بۈگۈن كەچ بېرىپمۇ ئۆتتى. پۇلى ئالتە مىڭ رۇپىيىگە يەتتى. ئۇنىڭچە يۈز مىڭ رۇپىيە بولسىمۇ كۇپايە قىلىناتتى. ئۇ بۇ كېچە ھېلىقى تار كوچىدىكى قورۇغا بارماي ئاشخانىغا بېرىپ ياخشى تاماق بىلەن غىزالاندى ۋە ئازراق تەڭشىلىپ، ساراينغا قايتىپ كېلىپلا كارىۋاتقا ئۆزىنى تاشلىدى. ئۆمەر ئۇيقۇدىن قوپقاندا كۈن نەيزە بويى ئۆزلىكىگە

ئىدى. كەچ كىرىشنى كۈتتى، كۈندۈزى قىمار ئويناشتىن قور-  
قاتتى. چۈنكى كونا قىمارۋازلارنىڭ «قىمارنى كېچىسى ئوينا،  
پىرىم جەمىشت رەقىبىڭنىڭ كۆزىنى باغلاپ قويىدۇ» دېگەن  
سۆزىگە بەكمۇ ئىشىنىتتى.

كۈن ئولتۇردى، شەھەر كۈچلىرىدا سانسىز چىراغلار  
چاقناشقا باشلىدى، ئۆمەر مەغرۇر ھالدا قىمارخانىغا كەلدى.  
ئۇ بىرىنچى قېتىم پۇل تىككەندەلا ئۇتتۇردى، قوللىرى تىستىرەپ  
قىزىل يۈزىدىن قان قېچىشقا باشلىدى، ئىككىنچى قېتىم پۇل  
تىكسەپ ئۇتتۇرغاندا يۈزى ئاقىرىپ كەتتى، ئۈچىنچى قېتىم  
ئۇتتۇردى. كۆزلىرى قىسىلىپ چىكە تومۇرلىرى ئۆزلىدى.  
«بۇ قېتىم ئۇتارمەن» دېگەن ئۈمىدە تۆتىنچى قېتىم پۇل  
تىكتى، قىزىرىشقا باشلىغان كۆزلىرى لۇمۇلىدەپ، ئاستىنقى  
قاپاقلىرىنىڭ ئەتراپى سارغىيىپ كەتتى. ئۇ يەنە ئۇتتۇر-  
غانىدى. بەشىنچى، ئالتىنچى قېتىم ئۇتتۇردى. ئاقارغان چىرايى  
ئاۋۋال سارغىيىپ، ئاندىن تاتاردى ۋە ئاخىرىدا كۆكرەپ قارى-  
داشقا باشلىدى. پۈتۈن ۋۇجۇدىنى مۇزدەك تەر باستى.

ئۆمەر بەزى چاغلاردا ئۇتتۇرۇپ بىر قېتىم دوچىقىشقا  
پۇلى قالغاندا ئۇتۇشقا باشلايتتى. بەزى چاغلاردا پۇلىنى  
ئۇتتۇرۇپ بولۇپ چوتۇ ئېلىپ يانچۇقىغا سېلىپ قويغان ئازغىنا  
پۇلىنى تىكسەپ يەنە ئۇتۇۋالاتتى. مۇشۇ دەم ئۇ يانچۇقىدا  
قالغان ئاخىرقى بىر سىقىم پۇلىنى شىرەگە تاشلىدى. «يا جەم-  
شىت پىرىم نا ئۈمىد قويىمىغىن» دەپ پىچىرىلىدى. ۋىجىك  
سىرىق ساقال ئادەم يەنە ئۇتۇۋالدى. ئۇ شىرەدىكى پۇلىنى يىغىپ  
يانچۇقىغا سېلىۋاتقاندا ئۆمەرنىڭ كۆزلىرى چانلىقىدىن چىقىپ  
كەتكىلى تاس قالدى. بىر - بىرىگە گىرەلىشىپ تۇرغان  
پارماقلىرى ئاجرىدى. قىزىلىرى يۇقىرى كۆتۈرۈلۈپ لەسىدە  
چۈشۈپ كەتتى. ئەگەر بۇ يەر چەت ئەل بولماي خوتەن ياكى

يەكەن بولۇپ قالغىنىدا، ئۇ پىسچىقىنى غىلاپتىن سۇغۇرۇۋېلىپ ئۇ ئۇۋالغۇچىنى سويۇۋېتىشتىن يانمايتتى. ئۇ بۇ يەردە يالغۇز بولغاچ رەقىبىگە چېقىلالىدى. ئۇ ئاخىرى سەنتۇرۇلۇپ قىمارخانىدىن يېنىپ چىقتى. كىيىمىگە ئىچى ئېچىشىپ ئۇخلىمايلىدى، ئۇ ئورنىدىن تۇرغاندا ھېچ ئىنساننىڭ خىيالغا كەلمەيدىغان غەلىتە بىر تەدبىرنى ئويلاپ قوپتى.

ئۆمەر ساراي ئىشىكىدىن «تەۋەككۈل ئىلاللا» دەپ كۈچىغا قەدەم قويدى، ماشىنا، ۋېلىسىپىت توختىماي ئۆتۈپ تۇراتتى. بىر چەتتە ساقلاپ تۇرۇپ ئاندىن يولنىڭ ئۇ چېتىگە ئۆتۈپ، توختىغان ئاپتوبۇسقا چىقىۋالدى. ئاپتوبۇس دېرىزىسىدىن كۆزىنى ئۆزىدى، ئاپتوبۇس كەڭ بىر مەيداننىڭ يېنىدا توختىغاندا ئاپتوبۇستىن چۈشتى. «شۇمۇ، ئەمەسمۇ؟» دېگەندەك ئەتراپقا سەپسىلىپ قارىدى، ئىلگىرى كەلگەن چاغلىرىدا بۇ يەردىكى چوڭ ماگىزىنىدىن ئۆزىگە نەپ تېگىدىغان ماللارنى ئالغانىدى. بۈگۈن پۇلى يوق تۇرۇپ بۇ يەرگە نېمىدەپ كەلگەندۇ؟

ئۆمەر مەيداننىڭ ئۇدۇل تەرىپىدىكى ماگىزىنغا قاراپمۇ قويماي، گۈللۈك ئەتراپىدىكى كۆكرىپ تۇرغان چىملىق مەيداندا ياتقان كالىلارغا سەپسالدى. چىرايدا بىلىنەر - بىلىنمەس كۈلكە پەيدا بولدى. بۇ ئۇنىڭ شەيتان كۈلكىسى ئىدى. ئۇ بىر بېسىپ، ئىككى بېسىپ گۈللۈك يېنىغا كەلدى. كىچىك سېمونت ئېرىقتا شىلىدىرلاپ سۇ ئېقىپ تۇراتتى. ئۆمەر زوڭ ئولتۇرۇپ يانچۇقىدىن كۈننىپ كەتكەن پارچە - پۇرات پۇللارنى ئېلىپ ئېرىقتىكى سۇغا چىلىدى. پۇل نەملىشكەندىن كېيىن ئېرىقنىڭ گىرۋىكىگە بىر - بىرلەپ يايىدى. ئۇ ئىككى يانغا زەن سېلىپ ئولتۇرۇۋەردى. مەيداننىڭ سول تەرىپىدىن ئۈچ كىشىنىڭ قارىسى كۆرۈندى. «ھە، ئەمدى ئىش ئوخشايدىغان بولدى» دېدى ئۆمەر ئۆز - ئۆزىگە ۋە ھەيلىقى

ئۈچ كىشى كالىلارغا يېقىنلاپ كەلگەندە غىلاپتىن پىسچاقىنى سوغۇرۇۋېلىپ، كۆتۈرگىنىچە چىملىقتا كۆشەپ باش سېلىپ تۇرغان تاغىل كالىغا قاراپ يۈگۈردى. كالا ئۈرگۈپ قىچتى. ئۆمەر قوغلىدى. ئۆمەرنىڭ ھەرىكىتىدىن ئەجەبلەنگەن ئۈچ كىشى ئۇنى توسۇۋالدى.

— جاناب، نېمە بولدىڭىز؟ — سورىدى ئوتتۇرا ياشلىق بىرى كۆزەينىسىكىنى قولىغا ئېلىپ.  
ئۆمەر ئاز — تولا ئۆگىنىۋالغان ھىندى تىلى بىلەن ئور-  
دو تىلىنى ئارىلاشتۇرۇپ:

— مەن تاھارەت ئېلىۋاتاتتىم. يانچۇقۇمدىن مىڭ رۇپىيە پۇل سۇغۇرۇلۇپ سۇغا چۈشۈپ كەتتى، — دېدى كەم-زۇلىنىڭ ئۈستۈنكى يانچۇقىنى كۆرسىتىپ، — دەرھال پۇلنى سۇدىن سۈزۈۋېلىپ ئاپتاپقا يېيىپ قويۇپ ئاندىن قايتا تەرەت ئېلىپ بولۇپ قارىسام ماۋۇ تاغىل كالا پۇللىرىمنى يالماپ يېۋىتىپتۇ، قورقۇپ كەتكەنلىكىمدىن تۇرۇپلا قالدىم. كالا پۇل لارنى پاك - پاكىز يالماپ يۇتۇۋەتكەندىن كېيىنلا ئېسىمگە كەلدىم. مىڭ رۇپىيىدىن قالغىنى ئاران مۇشۇ، — ئۆمەر ئېرىق-نىڭ قىرىغا يېيىپ قويغان پارچە پۇرات پۇللارنى كۆرسەتتى. مەن مۇساپىر، پۇلسىز قانداق قىلىمەن دەپ ئويلاپ ئاخىرى كالىنىڭ قارىنىنى يېرىشتىن باشقا چارە تاپالمىدىم.

ئۆمەر شۇنداق دېدى — دە، كالىغا يۈگۈردى. كۆزەي-نەكلىك كىشى ئالدىراپ ئۆمەرنىڭ قولىغا ئېسىلدى. ئۇنىڭ ئىككى بۇرادىرىمۇ ئۆمەرنىڭ ئالدىغا ئۆتتى.

— جاناب، سەۋرى قىلىڭ، راستتىنلا كالىمىز پۇللىرىنى يەپ كەتكەن بولسا بىز بىرەيلى، كالىغا چېقىلماڭ، پۇلنى دەپ كالىنى ئۆلتۈرسىڭىز جېنىڭىزدىن ئايرىلىپ قالسىز.

كۆزەينەكلىك جانابىنىڭ سۆزىنى ئاران چۈشەنگەن  
ئۆمەر تىلىنى كالتۇلاشتۇرۇپ:

— زادى قويۇپ بېرىڭلار، كالىنىڭ قارىنى يارماسام  
بولمايدۇ، — دەپ ۋارقىرىدى.

— ياق، بولمايدۇ جاناب، پۇل كېرەك بولسا دۇكاندىن  
ئېلىپ بېرەي يۈرۈڭ، — دېدى كۆزەينەكلىك كىشى.

ئۆمەر يەنە كاجىلىق قىلىپ بولمايدىغانلىقىنى بىلىپ  
پىچىقىنى غىلىپىغا سالدى. ئېرىق بويىدىكى پۇللارنى ئېلىپ  
كۆزەينەكلىك كىشىگە ئەگىشىپ ماڭدى. ئۇ قوشى تىشىكلىك  
ئازادە بىر دۇكانغا كىردى. كۆزەينەكلىك جاناب دۇكاننىڭ  
كاسسىرىدىن تاراقلاپ تۇرغان مىڭ رۇپىيە پۇلنى ئېلىپ  
ئۆمەرگە ئۇزاتتى. ھەر ئىككىلىسى بىر - بىرىگە قارىشىپ  
كۈلدى. بىرى ئالدامچىلىقنى قاملاشتۇرالىغانلىقى ئۈچۈن  
نومۇس قىلماي كۈلگەن بولسا، ئىككىنچىسى ئۆزى ئۈچۈن  
مۇقەددەس ئەتىۋارلىق بولغان ھايۋاننى بالادىن، بىر ئادەمنى  
قازادىن ساقلاپ قالغانلىقىدىن سۆيۈنۈپ كۈلگەنىدى، ئۇنىڭ  
ئۈچۈن مىڭ رۇپىيىنى بۇنداق مۇھىم ئىشلار ئۈچۈن بېرىۋېتىش  
ھېچقانچە چوڭ ئىش بولمىغىنى بىلەن ئۆمەر ئۈچۈن كاتتا  
بايلىق ھېسابلىناتتى.

ئۆمەر قىمارخانغا يەنە بارمىدى. ئۇ مىڭ رۇپىيىگە  
دورا - دەرمان، ئەنگىلىيىدە توقۇلغان ئىنگىلىشنىدىن ئىككى  
كۆڭلەكلىك، رومال قاتارلىق ماللارنى ئېلىپ خوتەنگە قايتىپ  
كەلدى. ئولتۇرۇشلاردا، مەشرەپ، بەزمىلەردە ئۆزىنىڭ ناھايىتى  
ئەقىللىق، چارە - تەدبىرلىك ئىكەنلىكىنى ئىسپاتلاپ ماختىنىش  
ئۈچۈن بۇ ھېكايىنى سۆزلەپ بەردى. راست شۇنداق بولغانمۇ -  
بولمىغانمۇ؟ بۇنى ھېچكىم بىلمەيتتى، لېكىن كىشىلەر ئارىسىغا  
بۇگەپ تاراپ كەتكەنىدى. دېگەندەك شۇ چاغدىن باشلاپ



«ئۆمەر شەيتان» نىڭ مەككەلىرى توغرىسىدا كۈلكىلىك لەتىپە -  
ھېكايىلەر چىقىشقا باشلىدى.

x

x

x

ئابدۇلئەزىز ئىشك ئاچقىلى چىقىپ كەتتى. مەغپىرەت  
ئادىتى بويىچە ئەتلەس توقۇشنى توختىتىپ دېرىزە ئالدىغا  
كەلدى. كىمنى باشلاپ كىرەركىن دەپ پەردىنى قايرىپ كۆز  
سالدى. بۇ قېتىم ئېرى ھېچكىمنى باشلاپ كىرمىدى.  
— بۇ گۇگۇمدا كەلگەن مېھمان كىم ئىكەن؟ — دەپ  
سوردى مەغپىرەت.

— ئۆمەر ئاخۇننىڭ خىزمەتكارىكەن، — دېدى ئابدۇل  
ئەزىز قوزۇقتىكى شاھ يەكتىكىنى ئېلىپ.  
— نەگە بارىالا؟

— ئۆمەر ئاخۇننىڭ دۇكىنىغا.

— نېمىشقا بارىدىكەنلا؟

— پۇل ئېلىشقا.

— بۇ كەچتە سىلنى ئاۋارە قىلماي ئۆزى ئەكىلىپ  
بەرسە بولمامدىكەن؟

— ۋاي خوتۇن، — دېدى ئابدۇلئەزىز، — تازا ئەزۋەي-  
لەپ كەتتىڭلىغۇ، بېرىپ ئېلىۋالسام يامان بولماس، باي  
بولغاندىن كېيىن بۇ يەرگە كېلىشنى ئېغىر ئالدىغاندۇ؟

— سورىسام يامان بولۇپتىمۇ؟ نېچانچە ئاچچىقلىنىلا  
مەغپىرەت چىقىپ كېتىۋاتقان ئېرىنىڭ كەينىدىن  
چالۋاپ ئۆيگە يېنىپ كىرىپ دۇكاننى يىغىۋەتتى. چىراغ  
ياتىدىغان ۋاخ بولمىسىمۇ، ساپال چىراغدىكى پىلىكنى سەل  
چىقىرىپ سەرەڭگە بىلەن تۇتاشتۇردى. تەكىدىن بىرنى

كۆتۈرۈپ چىقىپ بېشايۋان سۇپىسى ئۈستىگە تاشلىدى — دە  
بېشىنى قويۇپ ياتتى. تېخى تارىمىغان كەچكى شەپقە  
شاخنىڭ ئۇچىدىلا قالغان ئۆرۈكلىرىگە جۇلا تاشلاپ جىلۋ  
لىنىدۇرمەكتە ئىدى. شۇ تاپ ئۇنىڭ كۆزىگە يۈزى قىپقىزىل،  
كۆزلىرىدىن كۈلكە كەتمەيدىغان ئۆمەر باي كۆرۈنگەندەك  
بولدى. ئۇ ئورنىدىن تۇرۇپ ئاشخانىغا كىرىپ ئوت ياتتى.  
چوڭۇننى ئوچاققا قويۇپ يېنىپ چىقىپ سۇپىدا ئولتۇرۇشقا  
دەرۋازا ئاستا قېقىلدى، ئېرى بۇنداق قاقمايتتى، كىمدۇ؟  
— ئۆزلىرى كىم؟ — دەپ سورىدى مەغپىرەت ئىشىككە

يىقىن بېرىپ.

— پېقىر.

— ئابدۇلئەزىز ئاخۇن ئۆيىدە يوق.

— خېنىم مەن ئۆمەر ئاخۇن بولمىدىم.

— ئۆمەر ئاخۇن؟ — خۇشاللىنىپ سورىدى ئۇ.

— ھەئە، ئۆمەر ئاخۇن بولمىدىم، ئىشىكنى ئاچسىلا.

— ئابدۇلئەزىزنى سىلە چاقىرتىپ كەتكەن ئەمەسمۇ؟

— شۇنداق خېنىم، چاقىرتقان ئىدىم، پۇلىنى ئېلىپ

كەتكەنىدى، تېخى كەلمەپتۇ — دە؟

— كەلمىدى، — دېدى مەغپىرەت، ئاچاپمۇ — ئاچمايمۇ

دەپ ئىككىلىنىپ.

— مۇھىم بىر گەپنى ئېيتىشىنى ئۇنتۇپ قاپتىمەن.

ئابدۇلئەزىز ئاخۇن كېتىپلا ئېسىمگە چۈشتى، ئەتە قەشقەرگە

سەھەردىلا ماڭماقچىدىم، شۇڭا ئابدۇلئەزىز ئاخۇننى يەنە

ئىزدەشكە توغرا كەلدى.

مەغپىرەت رومىلىنى يۈزىگە تاشلاپ ئىشىكنى ئاچتى.

ئېيى ئۇچۇندۇر يۈزلىرى قىزىپ يۈزىكى سېلىپ كەتتى.

— ئوبدان تۇردىلىمۇ خېنىم؟

— خۇداغا شۈكۈرى.

ئۆمەر باي بوسۇغىدىن ئاتلاپ كىرىپلا ئۇدۇل ئۆيىگە قاراپ ماڭدى.

سەل — پەل ھودۇققان مەغپىرەت «ئېرىم كېلىپ قالسا نېمىدەپ قالار؟ نېمە دېسە دەۋەرمەيدۇ، ئاغزىنى تۇۋاقلاپ قويغىچىلىكىم بار» دەپ ئويلاپ، ئۆمەر باينىڭ كەينىدىنلا ساراي ئۆيىگە كىردى، جىنچىسىراغ ئۆيىنى غۇۋا يورۇتقا- نىدى. ئۆمەر باي كۆرىنىشنىڭ ئۈستىدە ئولتۇرۇپ «ئامىن ئاللاھۇ ئەكبەر» دەپ كوسا ئېگىكىنى سىلاپ قويدى.

— خېنىم، ئېرىمنى چاقىرتىپ ئېلىپ كېتىپ ئۆزى بۇيان كەپتۇ دەپ ھەيران قىلىۋاتقان ئوخشايدا، — ئۆمەر باي سەل خىجىللىق بىلەن تىرىقىنى تاتلاپ تۇرۇپ قالغان مەغپىرەتكە سىنچى كۆزلىرى بىلەن قارىدى، — مەن بۇنى دەپ بېرەي، ئەزلىرى ھازىر كەلمەيدۇ، ئىشنى توغرىلاپ قويدۇم، ھەرگىز ئەندىشە قىلىمىسلا، ئوتلىرى يامان ئىكەن. ئەچچە كۈندىن بېرى ئىشقىلىرىدا كۆيۈپ چىدىيالايمى ئاخىرى بىررۇخسەت يانلىرىغا كېلىشكە مەجبۇر بولدۇم، خاپا بولىمىغايدا. ئۆمەر باي ئولتۇرغان ئورنىدىن سەل ئۇياققا سۈرۈلۈپ، مەغپىرەتكە يېنىدىن جاي كۆرسەتتى، ئۆمەر باينىڭ سۆزىگە سەما بولۇپ قالغان مەغپىرەت:

— ۋاي ئېسىم قورۇسۇن، داستانخان سېلىشىنىمۇ ئۇنتۇپ تىمەن، — دەپ ئىچكىرىكى ئۆيىدىن مەزە، داستانخان ئېلىپ چىقتى. ئاشخانىدىن قايناپ دەم يەپ قالغان چاينى ئېلىپ كىردى. ئۆمەر باي بىلەن بىللە ئولتۇرۇپ چاي ئىچىش چۈشكىگىچە كىرمىگەن مەغپىرەت ھاياجانلىنىپ قالغانىدى. ئۇ يېپىقلىق يۈزىنى قاچان ئېچىۋەتكىنىنىمۇ بىلمەي قالدى. يېمىيالىغا بىر پارچە نوكىچا ئاۋاتلىق سېلىپ ئۈستىگە چاي

قۇيۇپ ئۆمەر بايغا ئۇزاتتى. ئۆمەر باي ۋاقىتىنى غەنىمەت بىلىپ بىر قولىدا چاپنى ئېلىۋېتىپ، يەنە بىر قولى بىلەن مەغپىرەتنىڭ توم بىلىكىدىن كاپلا قىلىپ تۇتۇۋالدى. پىيالىنى داستىخانغا قويغىچە چايقىلىپ كەتكەن چاي ئازراق تۆكۈلدى. — ۋاي ئۇنداق قىلىمىسلا، — دەپ تولغاندى مەغپىرەت يات ئەر كىشى بىرىنچى قېتىم قولىنى تۇتۇۋاتقاچ ئۇ نېمە قىلارنى بىلمەي قالغانىدى.

ئۆمەر باي ئۇنى قويۇۋېتىپ پىيالىنى قولىغا ئالدى. — خېنىم، ئەدەبىتىڭ قىلدىم، كۆڭۈللىرىڭە ئاللىمىسلا. دۇنيادا يۈسۈپ — زىلىيخان، غېرىب — سەنەم، لەيلى — مەجنۇن دېگەن ئاشىق — مەشۇقلار ئۆتكەن. قۇشلار ئىچىدىمۇ كاككۇك — زەينەبىتەك كۆيۈك ئوتىدا ئورتىنىپ سايىرايدىغان قۇشلار بار، بۆلۈلمۇ تاكى ھازىرغىچە گۈل ئىشىقىدا سايىرايدىكەن. پېقىرىمۇ سىلىنىڭ ئاي جامالىلىرىغا ئەسىر بولۇپ قالدىم. ئۆزلىرىنى بىر كۆرۈش بىلەن ھوشۇمنى يوقاتتىم. بىرنەچچە كۈندىن بىرى دىدارلىرىنى سېغىنىپ گېلىمدىن بىر لوقما تاماقمۇ ئۆتمىدى. ئۇنداق ئويلاپ، بۇنداق ئويلاپ ئاخىرى بۈگۈن كەچ ئەزلىرىنى دۇكاندا قالدۇرۇپ، تاقەت قىلالماي دىدارلىرىغا تەشنا بولۇپ كەلدىم. مەن بارمىغۇچە ئەزلىرى بۇ ئۆيىگە قايتىپ كېلەلمەيدۇ. خېنىم ئۇنىڭدىن خاتىرجەم بولسىلا، شۇنداقلا مەندىنمۇ خاتىرجەم بولسىلا، ئىشقى دېگەن ساپ بولغىنى ئوبدان.

يات بىر ئەر كىشىنىڭ ئۆزىگە مۇھەببەت ئىزھار قىلىش ۋاقتىنى ئاڭلىغان مەغپىرەتنىڭ ئاغزىغا گەپ كەلمەي، جىم تۇرۇپ قالدى. ئۇنىڭ بىر كۆتۈرۈلۈپ، بىر پەسىلەپ دولقۇنىلىنىپ تۇرغان كۆكۈرىكى تارتىشقانداك بولۇپ كەتتى. — ئابدۇلكەزىز مېنى ساقلاپ قالمىسۇن خېنىم، سىلىنى

كۆردۈم. مۇھەببىتىمىڭ باراۋەر ئۇلغىيىپ كەتتى. سىلىنى كۆرۈپ تۇرسام ئۆرە تۇرالايدىغان ئوخشايمەن. ئۆزلىرى ئىپپەتلىك ئايال بولغانلىقىلىرى ئۈچۈن ئالدىلىرىغا كېلىشكەمۇ خىجىل بولىمەن.

ئۆمەرباي قوينىدىن قەغەز بىلەن ئورالغان بىر بولاق نەرسىنى داستىخان ئۈستىگە قويدى، مەغپىرەتنىڭ شەھلا كۆزلىرى ئويناپ كەتتى.

— بۇ چەت ئەلنىڭ مېلى، كۆڭلەك تىكىپ كىيەلا، ئىچىدە ھىلىلە رومالمۇ بار، — دېدى ئۆمەرباي مەغپىرەتنىڭ كۆڭلىنى ئۆزىگە رام قىلىۋالغانلىقىغا ئىشەنگەن ھالدا، ئۇ دۇئا قىلىپ ئورنىدىن تۇردى.

— چاينىمۇ تۈزۈك ئىچمىدىلە، بىردەم ئولتۇرمىسلا بولاتتى، — دېدى مەغپىرەت مەيۈسلەنگەن ھالدا. ئۆمەرباينىڭ ھازىرلا كەتمەكچى بولغىنىغا كۆڭلى ئۇنىماي.

— خېنىم، ئابدۇلئەزىزغا كەلگىنىمنى زادى بىلدۈرمىسىلە، يەنە بىر قېتىمدا ئۇزاقراق ئولتۇرۇپ كۆڭۈللىرىنى ئوبدان ئېلىش ئۈچۈن كېلىمەن، خەير! مەغپىرەت كوچىغا چىقىپ ئۈزىتىپ قويدى.

×                      ×                      ×

تاق - تاق - تاق! ئىشكىنى ئېرىنىڭ قېقىۋاتقانلىقىنى بىلىپ، مەغپىرەتنىڭ يۈرىكى ئاغزىغا كەپلەشكەندەك بولدى. ئىزادىن يۈزى قىزىرىپ ئىشكىنى ئاچتى.

— خوتۇن، — دېدى ئابدۇلئەزىز، — قورقتۇڭمۇ؟ ئۇ ھەلدۈگۈنۈپ مەغپىرەتنىڭ دولىسىدىن تۇتۇۋالدى.

— شۇنداق چوڭ ھويلىدا مېنى يالغۇز قويۇپ كەتسىلە

قورقمايتتىم پەس گاداي، — دېدى مەغپىرەت. دائىم ئىشىكتىن كالىدەك زۇۋان سۈرمەي كىرىدىغان ئېرىنىڭ گەپىدىن بولۇپ قالغىنىدىن ئەجەبلىنىپ.

— مەن سېنى يالغۇز تاشلاپ كەتسەيتتىم خوتۇن، بىلىدىڭمۇ؟ ئۆمەر شەيستان پۇل بېرىمەن دەپ چاقىرتقانلىقى ئۈچۈن تاشلاپ كەتتىم، بارسام ئۆزى يوق. دۇكىنىدا بەگچەك خىزمەتكارى نەشە چېكىپ ئولتۇرۇپتۇ. بۇ تاز مېنى كاۋاپ بىلەن مېھمان قىلدى. ئىچىمەيمەن دېسەم ئۇنىماي ئىككى پىيالە مۇسەللەس ئىچۈرۈۋەتتى. ئۇنىڭدىن كېيىن نېشىنىمۇ چەكتۈردى. بېشىم گاراڭ بولۇپ ئولتۇرسام باي كېلىپ ماۋۇ تەڭگىنى بەردى، ساندۇققا سېلىپ قويۇڭلا.

ئابدۇلئەزىز خوتۇننىڭ مۇرىسىگە قولىنى قويغان ھالدا دەلدەڭشىپ ھويلىغا كىرىپ خوتۇنغا كۈمۈش تەڭگە سېلىنغان كىچىك خالتىنى بەردى. مەغپىرەت ئېرىنىڭ بۇنداق سۆزمەن بولۇپ كېتىشىگە ئىچىكەن مۇسەللەس بىلەن چەككەن نەشە سەۋەبكار بولغانلىقىنى بىلدى.

— ئىچىكەنلىرى ئوبدان بولۇپتۇ، ئۆيدە بۇرۇقتۇم بولۇپ ئۆتۈۋېرەملا؟ ئەنە شۇنداق بايلار بىلەن باردى — كەلدى قىلىسىلا ئابرويلىرىمۇ ئۆسىدۇ، ئالتۇن — كۈمۈشلىرىمۇ كۆپىيىدۇ. بۈگۈن ھەقىقىي ئەردەك ئېچىلىپ قاپسلا، — دېدى مەغپىرەت خۇشال ھالدا، ئۇ ئېرىنى ئورۇن سېلىپ ياتقۇزدى.

مانا شۇ كىچە ئۆتسەكەندىن كېيىن، ئۆمەرباي ھەپتىسىدە ئىككى قېتىم ئابدۇلئەزىزنى دۇكىنىغا چاقىرتىدىغان بولدى. ئابدۇلئەزىز دۇكانغا كەلگەندە ئۆمەرباي يوق بولۇپ چىقاتتى، يا بولمىسا ئۆمەرباي ئۇنى كاۋاپ، سامسىلار بىلەن مېھمان قىلىپ مۇسەللەس ئىچۈرەتتى، بەك چەكتۈرەتتى. مەرت بولغانىدىن كېيىن خىزمەتچىسىنىڭ يېنىدا قالدۇرۇپ ئۆزى مەغپىرەت

ئىك ئالدىغا يۈگۈرەتتى.

ئابدۇلئەزىز كىشىلەر خۇپتەندىن يانغان مەھەلەدە  
مەلدۈشتەك سىڭايان دەسسەپ ئۆيىگە يېتىپ كېلەتتى.  
گۈزلىرى خۇمارلاشقان مەغپىرەت ئۇنى باشقىچىلا خۇشال ھالدا  
كۈتۈۋالاتتى، يۆلەپ ئۆيگە ئېلىپ كىرەتتى. «ئەجەب ئوبدان  
بولۇپ كەتتىلە» دەيتتى بەدەنلىرىنى سىلاپ،

ئارىدا بىر يىل شۇنداق ئۆتتى، يىگىرمە ئالتە ياشقا  
قەدەم قويغان مەغپىرەت سەمىرىپ كەتكەنىدى. ئىشتىن  
باش كۆتەرمەيدىغان ئابدۇلئەزىز ئۇرۇق پېتى قېلىۋەردى.  
ئۆمەر باي ئۆتكەن يىل كۈزدە چەت ئەلگە كېتىپ باھاردا  
قايتىپ كەلگەندىن كېيىن، ئابدۇلئەزىزنى پات - پات دۈكىنىغا  
چاقىرتىشنى داۋاملاشتۇردى. ئۇ، ئابدۇلئەزىزنى ئىچۈرۈپ مەست  
قىلغاندىن كېيىن، بىلدۈرمەي مەغپىرەتنىڭ يېنىغا باراتتى.  
سائەتلىپ ئولتۇرۇپ نەپسىنى قاندۇرغاندىن كېيىن بۇ گۈزەل  
چوكاننىڭ ئىسسىق قۇچىقىدىن قوپقىنىچە ئابدۇلئەزىز بەك  
جېكىپ ئولتۇرغان دۈكىنىغا كېلىۋالاتتى.

ئۆمەر باي بۇ يىل ھېچ يەرگە بارمىدى. بىرنەچچە  
ئۈستىغا شايى ئەتلەس، يىسپەك گىلەم توقۇتتى. ئۆزى بولسا  
ئۆيىدە تاۋكا قۇرۇپ قىمار ئويناش بىلەن ياز، قىشنى ئۆتكۈزدى.  
ئۇنىڭغا جەمىئەت مەدەد قىلىدىمۇ، بىرنەچچە باي قىسمارۋازلارنى  
تەئەللۇقاتىدىن ئايرىدى. شەھەردە ئۈچ قورۇ جايىغا، يېزىدا  
ئىككى باغقا ئىگە بولدى. تازا ئۆرۈك پىششىقى ئىدى،  
ئۆمەر باينىڭ خىزمەتكارى كېلىپ، ئابدۇلئەزىزنى كەچ پېشىندىلا  
چاقىرىپ كەتتى، بىر سائەت ئۆتمەي ئابدۇلئەزىزنىڭ ئىشىكى  
ئالدىدا ئۆمەر باي پەيدا بولدى. ئۇ ئەتراپقا قاراپ كىشى  
يوقلۇقىنى بىلگەندىن كېيىن غىپىپىدە ھويلىغا كىرىۋالدى.  
مەغپىرەت ئابدۇلئەزىزنى يولغا سېلىپ ئىشىكىنى ياپقان بولسىمۇ

زەنجىرلەشنى ئۇستۇپ قالغانىدى. ئۆمەرباي مەغپىرەتنىڭ كەينىدىن ئايۋاننىڭ ئىچىدىكى ئۆيگە كىرىپ، سېمىزلىكتىن پۈتۈن تېنى لىغىرلاپ تۇرغان مەغپىرەتنى كۆتۈرۈۋالدى. — ۋىيەي، — دېدى مەغپىرەت ئۆمەرباينىڭ قولىدا تولىغىنىپ.

— بەكمۇ سېغىنىپ كەتتىم، — دېدى ئۆمەرباي خىرىلداپ كۈلۈپ.

— ۋىيەي ئادەمنى ئىزا تارتقۇزمىسلا، — دېدى مەغپىرەت ئۆمەرباينىڭ بويىغا گىرە سېلىپ تۇرۇپ، — بۈگۈن ئوخشىتىپ بىر لەڭمەن ئېتىپ بېرى. — ناۋاتتەك گەپ قىللا خېنىم.

مەغپىرەت لەڭمەننى بىر سائەت ئىچىدىلا پىشۇرۇپ ئېلىپ چىقتى. تېخىچە تەككە باش قويۇپ ياتقان ئۆمەرباي ئېلىشاڭغۇ كۆزلىرىنى قىسىپ مەغپىرەتكە قارىدى. مەغپىرەت ئۆمەرباينىڭ ئالدىغا خونچىلاپ ئېلىپ كەلگەن چىنىدىكى ئاشنى قويۇپ:

— تۇرمىلا ئاش يېسىلە، — دېدى.

ئۆمەرباي ئاشنى يەپ بولغانىدىن كېيىن سېمىزلىكتىن ئىشىپ كەتكەندەك كۆرۈنىدىغان گۆشلۈك قولىنى مەغپىرەتنىڭ تىزىغا قويدى.

— خېنىم، بۈگۈن مەن سىلە بىلەن خوشلاشقىلى كەلدىم، — دېدى ئۆمەرباي ئاياللارنىڭكىگە ئوخشاپ كېتىدىغان ئىنچىكە ئاۋازنى ئاستا چىقىرىپ، — كۆڭلۈمنى بەك ئوبدان ئالدىلا، سىلەنى تازا سېغىنىدىغان بولدۇم.

— نېمە دېدىلە، خوشلاشقىلى كەلدىم دېدىلە، گاداي؟ — سورىدى مەغپىرەت ئىشەنمىگەندەك قىلىپ.

— ھەئە، مەن چەت ئەلگە چىقىپ كېتىش كويىدا



بولۇۋاتىمەن، ناھايىتى چوڭ بىر شەھەردە باغلىق ھويلا  
ئېلىپ قويغانلىقىمنى سىلىگە ئۆتكەن يىلى ئېيتىمىدىمۇ؟  
— ياق، — دېدى ئەجەبلىنىگەن مەغپىرەت، ماڭا ئۇ  
توغرۇلۇق گەپ قىلىنغانىدىلە.

— ئۇنتۇپتىمەن، ئۇ باغ ھويلىنى خېنىم سىلىگە ئاتاپ  
ئالغانىدىم، بىر يىلدىن بېرى ھۆكۈمەتتىن رۇخسەت ئېلىش  
ئۈچۈن كۆپ يول ماڭدىم، كۆپ پۇل كەتتى، ئەمدى ئىشلىرىم  
پۈتۈپ قالدى، قارىسام سىلىگە چىدىمىغۇدەكمەن، ئېلىپ كېتەي  
دېسەم ئەرلىرى بار، ئامال يوق ئۆزۈم كېتىدىغان بولدۇم.  
— كەتسەيلا، — بويىنىنى تولغىدى مەغپىرەت.  
— كەتسەمسەم بولمايدۇ، — ئۆمەرباي ئۇنى تارتىپ  
ئۆزىگە قاراتتى.

— مېنى تاشلاپ كېتىشكە چىداملا؟  
— چىدىمايمەن، ئەمما لېكىن خەق ئەسكى، بىر كۈنى  
ئەمەس بىر كۈنى بىزنى شەرمەندە قىلىدۇ، كەتسەمسەم بولمايدۇ.  
— مەنچۇ، ۋاپاسىز گاداي؟  
— ئەرلىرىنىڭ يېنىدا قالالا.  
— قالمايمەن.

مەغپىرەت ئۆمەرباينىڭ بويىنىغا گىرە سالدى، ئۇنىڭ  
ھاياسىز كۆزلىرىدىن ئاققان ياش ئۆمەرباينىڭ سېرىق تۈك  
قاپلىغان مەيدىسىگە تامدى.  
ئۆمەر باي مەغپىرەتنىڭ راستىنلا قايغۇرۇپ كەتكىنىدىن،  
ئۆزىگە ھەقىقەتەن رام بولۇپ قالغانلىقىنى ئېنىق بىلدى.  
ئۇنىڭغا شۇ كېرەك ئىدى.  
— مەن بىلەن كېتەمسەن؟ — سورىدى ئۆمەر باي ئۇنى  
سەنلەپ.

— كېتىمەن! — مەغپىرەت ئۆمەرباينىڭ قۇچىقىغا

تاشلا ئىدى.

— ئۇنداق بولسا ئېرىڭدىن خېتىڭنى ئال.

— خېتىمنى بەرمىسچۇ؟

— خېنىم، خەتلىرىنى بەرمىسە، مۇسۇلمان مۇمىن بالىسى تۇرۇقلۇق سىلىنى ئېلىپ كېتەلمەيمەن.

— قانداق ئالەمەن؟ — سورىدى مەغپىرەت ئۆمەربايغا تەلپۈرۈپ.

— خېنىم، ئەزىزىدە گۇمان پەيدا قىلىسلا، ئۇ سىلىنى تالاق قىلىۋەتسۇن، ئاندىن خېمىردىن قىلىنى سۇغارغاندەك، خوتەندىن سىلىنى سۇغۇرۇپ ئېلىپ، كىشىلەرگە تۇيدۇرماي چىقىپ كېتىمەن، ئۆمەربايەت راھەت — پاراغەتتە ياشايمىز. مەغپىرەت ئۆمەرباي ھازىرلا كېتىپ قالىدىغاندەك ئۇنىڭغا چىڭ يېپىشتى. ئۆمەربايمۇ مەغپىرەتنىڭ لېۋىگە چوڭۇلدېتىپ سۆيىدى — دە، خوش ئېيتىپ چىقىپ كەتتى. ئۆمەرباي كەتكەندە خۇپتەندىن يېنىپ يەنە خېلى ۋاقىت تۇتۇتەن ئىدى. مەغپىرەتنىڭ ئەس يادى ئۇنىڭدا قالدى. «راست كېستەرمۇ، مەن يەنە بۇ، لۆم — لۆم بىلەن قالارمەنمۇ؟ ياق بۇنىڭدىن خېتىمنى ئالەمەن. ئۆمەرباي نەگە بارسا شۇ يەرگە كېتىمەن.» دەپ ئويلىدى پېشايۋان سوپىسىغا كېلىپ ئولتۇرۇپ. يېنىك شامال ئۇنىڭ ئېتەكلىرىنى كۆتۈرۈپ قوياقتى. مەغپىرەت شېرىن خىيالغا چۆمدى: «مەن ئۆمەرباي بىلەن ئۇ ئېلىپ قويغان چاھار باغقا كېتىمەن. ئۇ يەردە ھېچ ئىش قىلماي كېنىمىزەكلىر ئېتىپ بەرگەن تاماقنى يەپ مەنزەر ئۆيىدە يەلپۈنۈپ ئولتۇرمەن. ئىچىم پۇشسا كېنىمىزەكلىرىم بىلەن باغنى مەيلى قىلىمەن. گۈڭۈم چۈشكەندە كېنىمىزەكلىرىمنى باغدىن قوغلاپ چىقىرىپ، ئۆمەرباي بىلەنلا قالغىمەن، ئۇ مېنى زېرىكتۈرمەي ئوينىتىدۇ. خوتەندە قالغان ئابدۇلئەزىز مېنى

مەڭگۈ كۆرەلمەيدۇ...» ئۇ كۈلگىنىچە خىيالىسىدىن ئۆزىگە كەلدى ۋە چۈۋۇلغان چاچلىرىنى تۈزەپ ئايۋانغا كىرىپ شامنى يورۇتتى. ساراي ئۆيىگە كىرىپ دېرىزىنى ئېچىۋەتتى. ئۆيدىن نەشنىڭ پۇرىقى تېخىچە چىقىپ كەتمىگەچكە ئادىراسىماندا ئىسرىق سالىدى. ئېرى كەلمىگەنسىمۇ ئۇنى قورقۇنچ بېسىپ شامنى ئۆچۈرمەي ئولتۇردى، شام تۈگەشكە ئاز قالغاندا ئىشىك قېقىلدى، مەغپىرەت ئىشىكىنى ئېچىپ سالىپىنىپ تۇرغان ئېرىنى كۆردى. ئۇنىڭدىنمۇ بەگنىڭ پۇرىقى كېلەتتى.

— ئۇخلىمىدىڭمۇ؟ — سورىدى ئابدۇلئەزىز، ئۇنىڭ ئاۋازى مەغپىرەتكە ناھايىتى قوپال ئاڭلاندى.

— خەق يېرىم كېچىگىچە ئويىناپ كەلسە گەپ يوق، مەن ئۇخلىماي ئۇنى ساقلاپ ئولتۇرسام گەپ بارمىكەن؟ — دەپ دوق قىلدى مەغپىرەت ئېرىنىڭ ئۇزاتقان قولىنى سىلكىۋېتىپ. «ھەرقاچان تاشقىرىغا چىقىپ كەلسەم خوتۇنۇم ئوڭسۇق ھالدا كۈتۈۋالاتتى، بۈگۈن ئەجەپ خاپا بولۇپ كەتتى، كۈنلۈكى تۇتتىمۇيا؟» ئويلىدى ئابدۇلئەزىز بەگ چېكىپ، تونۇر كاۋىپى يەپ ئۇزۇن ئولتۇرۇپ قالغىنىغا بۇشايمان يەپ.

بۇ كېچىدىن باشلاپ ئابدۇلئەزىز بىلەن بىر يوتقاندا ياتمايمەن، دەپ ئويلىغان مەغپىرەت:

— سېكىلىڭىم بار ۋاقتىدا قوللىرىغا چۈشكەنسىم. ئون يىل بولدى. پەرزەنت كۆرمىدىم، پەرزەنت كۆرۈش خىيالىلىرىدىمۇ يوق، يا كۆڭلۈم، يا ئۇچام، يا گېلىم سىلىدىن خۇش بولماي كەلدى. خېتىمنى بەرسىلە، ئەمدى بۇ ئۆيدە تۇرمايمەن! — دېدى. ئەتىگە ئىلىك چاي ۋاقتىدىمۇ مەغپىرەتنىڭ ئاغزى بېسىلدى. «مۇشۇمۇ ھاياتىمۇ، خوتۇنۇمۇ شۇنداق بولامدۇ، قانداق قىلسام بولار؟» دەپ ئويلىغان ئابدۇلئەزىز دەردىنى ئىچىگە يۇتۇپ گۆشۈيۈپ ئولتۇردى. خوتۇنىغا كەچكە ئارتۇق گەپ

قىلىدى، پەقەت:

— خۇدادىن قورق مەغپىرەت، نېمە بولدۇڭ، ئۇردۇمسۇ؟  
تېلىدىمۇ؟ ئۇچاڭ يالىڭاچ، قورسىقىڭ ئاچ قالىدىمۇ؟ ئۇنداق  
قىلما، — دېدى.

جېدەل بىلەن ھەپتە ئۆتتى. ئۆمەر باي ئۆز دۇكىنىغا  
ئابدۇلئەزىزنى چاقىرتىپ تۇرمىغاچ مەغپىرەتنىڭ سەپرايى  
ئۆزلەشكە باشلىدى. تاماق ئەتكىلى ئۇنىماي، خۇپلىنىپ يېتى-  
ۋالدى. «بۇ خوتۇننىڭ ئىچىگە جىن كىردى» دەيتتى ئىچىدە،  
«خېتىمنى بەر!» دەپ چەكچىيىپ ئېسىلىشقا تەييار تۇرغان  
مەغپىرەتكە غەمكىن قاراپ.

ئىككى ھەپتە ئۆتتى، مەغپىرەت ئوڭلانمىدى، بارغانسېرى  
سېسىق گەپ كۆپەيدى، كۈندە بازاردىن تاماق، گۆش گىردە،  
سامسا توشۇپمۇ خوتۇننىڭ ئاغزىنى باسالمايغان ئابدۇلئەزىزنىڭ  
چىرايى سارغىيىشقا باشلىغانىدى. قىز ئالغان بۇ خوتۇننى  
قويۇپ بېرىشكە ئۇ ھەرگىزمۇ چىدىمايتتى. ئۆزىنىڭ تاشتەك  
ئېغىرلىقى بىلەن، خوتۇنى بىكاردىن — بىكار دۈشكەلىسىمۇ  
يۈزىگە تۈگۈرسىمۇ، ھەتتا ياقىسىغا ئېسىلىپ «دەلدۈشكە تەگكەن-  
نىڭ سازايى» دەپ ۋارقىرىسىمۇ چىداپ، جاۋاب قايتۇرمىدى.  
مۇلايىملىق بىلەن تەسەللى بەردى، نېمە دېسە شۇنى قىلىپ  
بېرىشكە ۋەدىمۇ قىلدى. بۇنىڭدىن ئارتۇق يەنە قانداق قىلسا  
مەغپىرەت پەيلىدىن ياناقىمىكىن بىلىپ بولمايتتى. ئاخىرى  
مەغپىرەت قولىمۇ ئىشقا بارماس بولۇپ قالغان غەمگۈزار  
ئېرىغا بۇ پەيلىدىن يانمايدىغانلىقىنى كۆرسەتتى. بۇ ئاق  
ئۆرۈك تۈگەپ يازغى شاپتۇللار پىششىقلاپ باشلىغان چاغ ئىدى.  
شەنبە كۈنى سەھەردە بازارغا چىقىپ كەتكەن ئابدۇلئەزىز بىر  
سېۋەت شاپتۇل، ئىككى كۆكچى، مۇچ، پىدىگەن، شوخلا، گۆش  
ئېلىپ كىردى. ھەر كۈنكى ئادىتى بويىچە ئۆزىنى ياساپ پەرداز

قىلىپ ئولتۇرغان مەغپىرەت ھويلىغا كىرىپ كەلگەن ئېرىنىڭ ئالدىغا يۈگۈرۈپ چىقىپ تىل سالدى:

— ھوي مەرەز گاداي، بۇ نېمىلەرنى نېمىدەپ ئېلىپ كىردىڭ؟ ساڭا تېخى ئاش ئېتىپ بېرەمدىمەن دەلدۈش! خان ئاچاڭغا ئاپىرىپ بەرگىن لۆم - لۆم باش!

بۇ چاغىچە خوتۇنىنىڭ ئاھانە تلىرىگە بەرداشلىق بېرىپ كەلگەن ئابدۇلئەزىز «لۆم - لۆم باش» دېگەن ھاقارەتنى ئىشىتىپ تۇرالماي قالدى، ئۇنىڭ سەۋر قاچىسى يېرىلدى. ئەر ئۈچۈن ئۇنىڭدىن قاتتىق يامان تىل بولمىسا كېرەك، يەنە كېلىپ ئۇ خوتۇنىدىن ئاڭلاۋاتاتتى، ئۇ لېۋىنى چىشلەپ، ئېلىپ كەلگەن نەرسىلەرنى سۇپىغا قويدى، ئاندىن ئايۋاننىڭ بوسۇ-غىسىدا تۇرغان مەغپىرەتكە غەزەپلىنىپ قارىدى، ئۇنىڭ قارامتۇل چىرايىدىن قان قېچىپ تاتىرىپ كەتكەنىدى.

— ئېلاس! — ئابدۇلئەزىز ئاغزى ئېچىلىش بىلەن تەڭ، كۆكچىنىڭ بىرىنى ئاتقاندى، مەغپىرەتنىڭ دولىسىغا تەگدى. غەزەپ ئاچچىقى كەلگەن ئابدۇلئەزىز ئۆيگە قېچىپ كىرىپ كەتكەن مەغپىرەتنى ھويلىغا سۆرەپ چىقتى، ئۇ خوتۇنىنى ھويلىدىن ئۆيگە، ئۆيدىن ھويلىغا سۈرۈپ يۈرۈپ، شوخلا پىدىگەن، مۇچلارنى ئېتىپ يېڭى كىيىملىرىنى رەسۋا قىلىۋەتتى، ئاخىرىدا گۆشنى ئۇنىڭ يۈزىگە ئاتتى.

مەغپىرەتنىڭ پەرداز قىلغان يۈزىگە مىجىلغان شوخلىنىڭ ئۇرۇقى چاپلىشىپ قالغانىدى، يۈزىگە تەگكەن گۆش ئۇنى تامغا چاپلاپ قويدى.

— مانا ئەمەسمە شۇم ئېغىز، — دېدى لاغىلداپ تىترەپ ئۆزىنى ئۇتالماي قالغان ئابدۇلئەزىز، ئۆرۈكنىڭ بىر كىچىك شېۋىنى قايرىپ سۇندۇردى ۋە خوتۇنىنىڭ پاقالچىقىغا تازا سالدى. مەغپىرەت «ۋايىجان، ۋاي توۋا» دەپ چىقىرىپ دۈم بولۇپ

يېتىۋالدى. ئابدۇلئەزىز ئۇنىڭ كاسسىسىغا ئۇرۇشقا باشلىدى،  
ئاخىر ئۇ قولىدىكى تاياقنى تاشلىۋەتتى - دە:  
— تالاق! ئۈچ تالاق، ئۈچۈمىڭ تالاق! چىقق ئۆيىدىن،  
نەگە بارساڭ بارا! — دېدى.

ئاچچىقىغا بەس كېلەلمىگەن ئابدۇلئەزىز، ئاشخانا، ئاي-  
ۋان، سارايدىكى پۈتۈن قاچا - قومۇچنى چېقىپ پارە - پارە  
قىلىۋەتتى. يالاڭباش، يالساڭياغ پېتى ئۆيىدىن كۈچىغا چېقىپ  
چىقىپ كەتكەن مەغپىرەتنىڭ كەينىدىن ئىككىنى تۈكۈرۈپ  
ئىشىكىنى چاققىدە ياپتى. ئابدۇلئەزىزنىڭ رەڭگى سارغىيىپ،  
ساقاللىرى تىكەنلىشىپ كەتكەنىدى. ئۇ ئاسقۇچىسى چەكمەن  
تونى بىلەن ئىش ۋاقتىدا كىيىۋالىدىغان ئالدى ئوچۇق ئۇزۇن  
چورتا كۆڭلىكىنى، ئاق بەلبېغىنى ئېلىپ چىقىپ سۇپىغا تاشلاپ  
قويدى، ئۆيگە كىرىپ مەغپىرەتنىڭ ساندۇقىنى پالتا  
بىلەن ئۇرۇپ چېقىپ، كىيىم - كېچەكلىرىنى ئايۋانغا ئېلىپ  
چىقىپ دۆۋىلىدى. ئاندىن «خۇدا ئۆزۈڭ بار» دېدى - دە،  
ئايۋان سۇپىسىغا قۇرۇق جىگدە ئوتۇنى بىلەن غۇلا سالدى،  
ئوت چاراسلاپ كۆيۈشكە باشلىدى. تونۇرغا ئوت سالغان چاغ  
دىكىدەك يالقۇن كۆتۈرۈلۈپ مەغپىرەتنىڭ جانىدىن ئارتۇق  
كۆرىدىغان كىيىملىرىگە تۇتاشتى. ئاندىن زەدىۋالغا، ياغاچتىن  
قىلىنغان ناۋاغا، تورۇسقا تۇتاشتى. ساراي ئۆي بىلەن مېھمان-  
خانىنىڭ دېرىزە ئىشىكلىرىمۇ كۆيۈشكە باشلىدى. دەستىگاھ  
لاۋۇلداپ يېنىپ تامغا تارتىلغان گىلەمگە ئوت تۇتاشتى. بۇ  
چاغدا ئايۋاننىڭ تورۇسىدىكى كۆيگەن ۋاخىنلار كەينى - كەينى  
دىن يەرگە چۈشۈپ ئوت ئۇلغىيىپ كەتتى...

ئابدۇلئەزىزنىڭ ئۆيىدىن كۆيگەن لاتىنىڭ ئاچچىق پۇرىقى  
كەلگەندە، قوشىلىرى بۇنىڭغا ئانچە ئېتىبار قىلىمىدى. ئۆيىدىن  
يالقۇن كۆتۈرۈلۈپ ئاسمان يۈزىنى قويۇق ئىس قاپلاپ كەتكەندىن

كېيىنلا كىشىلەر ھەر تەرەپتىن يۈگۈرۈشۈپ كېلىپ ئىشىكنىڭ ئالدىغا توپلاشتى. ئىشىككە چوڭ شادا قۇلۇپ سېلىقلىق تۇراتتى. — ئابدۇلئەزىز ئۇستامنىڭ ئۆيىگە ئوت كېتىپتۇ، — دېگەن خەۋەر چاقماق تېزلىكىدە مەھەللىگە تارقالدى.

قورقۇپ كەتكەن مەغپىرەت مەھەللىدىكى بىر قۇل خوتۇننىڭ ئۆيىگە كىرىۋالغانىدى. ئۇ «ئوت كېتىپتۇ» دېگەن خەۋەرنى ئاڭلاپ، كۆزىگە ھېچنېمە كۆرۈنمەي ئۆيىگە قاراپ يۈگۈردى. قۇلۇپلانغان ئىشىك ئالدىدا توختاپ:

— ۋاي مېنىڭ كىيىملىرىم، دۇخاۋا كۆڭلىكىم، كەمچەت تۇمىقىم... — دەپ يىغلاپ داد — پەرياد سېلىپ تۇرغانىدا، توپلانغان كىشىلەر قۇلۇپنى چېقىپ ھويلىغا كىرىشتى. بۇ چاغدا گۈركىرەپ يالقۇنلىنىپ كۆيۈۋاتقان ئوت ئاشخانىغا تۇتاش قاندى، ئايۋان ساراي ئۆي، مېھمانخانا قازناقلار ئوت دېڭىزىغا غەرق بولۇپ كەتكەنىدى، ئابدۇلئەزىزنىڭ قارىسىمۇ كۆرۈنمەيتتى.

× × ×

ئابدۇلئەزىز پىيادە يۈرۈپ ئون بەش كۈن دېگەندە يەكەن گە يېتىپ كەلدى. ئۇنىڭ ئىككى تاپىنى ئىشىپ كەتكەنىدى. مۇشۇ سەۋەبتىن يەكەندە بىر ھەپتە تۇرۇپ قالدى. ئۇ ئەنجۈرنىڭ ئىككىنچى پىششىقىغا ئۈلگۈرۈپ قەشقەرگە قەدەم باستى.

ئۇ قەشقەرگە كېلىپ ھېيتگاھ مەسچىتىنىڭ گۈمبىزىنى ماكان تۇتتى. ئابدۇلئەزىزنىڭ يېنىدا كۈمۈش تەڭگىسى ۋە بىر خۇرجۇننىڭ كۆزىدەلىق قەغەز پۇلمۇ بار ئىدى. ئۇ نېمە ئۈچۈندۇر، يېنىدىكى پۇللىرىدىن ئەنسىرەپ سارايغا چۈشمىدى. ئۇ خۇرجۇننى بېشىغا قويۇپ كۈمۈش تەڭگىلىرىنى باغرىغا تېگىپ تام تۈۋىدە ياتاتتى. ھەپتە ئۆتكەندىن كېيىن ئۇنىڭغا

بىر ئاز ماغدۇر كىرىپ ئورنىدىن تۇرۇپ ئولتۇرىدىغان بولدى. ئۆزىنىڭ خوتەندىن قانداق يولغا چىققانلىقىنى، قەيەر - قەيەرلەرنى بېسىپ قەشقەرگە كەلگەنلىكىنى بىر - بىرلەپ ئەسلىدى. ئاستا ئورنىدىن تۇرۇپ خۇرجۇنىنى مۇرىسىگە ئارتىپ جامە ئىشىكىدىن چىقتى. نەيزە بويى ئۆرلىگەن كۈن گۈمبەزنىڭ ئىككى يېنىدىكى مۇنارنىڭ نەقىشلىرىنى جۇلالىتىپ، ھېيتگاھ مەيدانىغا نۇر چاچماقتا ئىدى. ئەپكەشلەر جامە ئىچىدىكى كۆلدىن سۇ ئېلىپ چىقىپ ھەرقايسى تەرەپتىكى كوچىلارغا كىرىپ كېتىشەتتى. نەچچە كۈندىن بېرى بۇ ئەپكەشلەر ئابدۇل ئەزىزدا مەلۇم تەسىرات پەيدا قىلغانىدى. ئۇ جامە ئىشىكىنىڭ ئالدىدىكى پەلەمپەيدىن چۈشۈپ كېتىۋېتىپ، ئاپئاق ساقال بىر ئادەمنىڭ ئىككى سوغا سۈنى بالداق بىلەن مۇرىسىدە كۆتۈرۈپ كېتىۋاتقانلىقىنى كۆرۈپ كەينىدىن قاراپ تۇردى، «دۇنيادا ئەڭ ھالال، ساۋابلىق ئىش مۇشۇ ئىكەن» دەپ ئويلاپ قالدى. ئۇنىڭ ئۆز ھۈنىرىدىن راۋىي يېنىنىپ كەتكەنىدى. ئۇ مۇشۇ ئويىنىڭ تۈرتكىسى بىلەن تۆمۈر ئىلمەكلىك بالداق، ئىككى چوڭ چېلەك سېتىۋېلىپ، ھېيتگاھ جامەسىدىكى سۇۋادان تېرىكلەر سايە تاشلاپ تۇرغان چوڭ كۆلدىن كەچكىچە يېقىن ئەتراپتىكى كوچىلارغا ئون يول سۇ توشۇدى. بەش ئان كەلگۈدەك پۇل بىلەن ئىككى جۈۋەندىگە سۇ ساتقاننىدى. كەچتە جامە گۈمبەزىنىڭ ئىچىدىكى تەكچىنى، ماكان ئېلىپ ياتتى. قىزىرىپ ئىشىشىپ كەتكەن ئىككى مۇرىسى كېچىچە زىڭىلداپ ئاغرىپ چىقتى. ئۇ ئەتىسى ئوتتۇز يول سۇ توشۇدى. شۇنداق قىلىپ ئۇنىڭ يەككە - يېگانە مۇشەققەتلىك ھاياتى قەشقەردە ئەنە شۇنداق باشلاندى. ئۇ شەھەر ئىچىدىكى دوغىبەگ كۆلى، ساڭ ئالدىدىكى كۆل، غوجامنىڭ كۆلى، يۇمىلاق شەھەر كۆلىدىن سۇ توشۇپ بىر يىلنى ئۆتكۈزدى. ئابدۇلئەزىز ئاخىرى



يۇمىلاق شەھەر كۆلىدىن سۇ توشۇپ ساتىدىغان بولدى. ئۇ سۇ توشۇپلا قالماي كىشىلەرنىڭ ئوتۇنىنى يېرىپ بېرەتتى. كىشىلەر گىلەملەرنى قېقىپ بېرەتتى. قانداق ئىشقا بۇيرۇسا ياق دېمەيتتى. ئۆيىدىكى خوتۇن - قىزلارغا تىكىلىپ قارىمايتتى. مەھەللىلەردىكى كۆپچىلىك ئائىلىلەرگە ئابدۇلئەزىز يېقىپ قالدى. جامائەت «خۇدانىڭ ئاق كۆڭۈل مۇمىن بەندىسى ئىكەن» دەپ ماختىشىپ قويايتتى. ئۇنىڭ ھېيتگاھ جامەسىنىڭ گۈمبەزى ئىچىدە يېتىپ يۈرگەنلىكىنى ئاڭلىغان باغچى كوچىسىدىكى مەسچىتنىڭ ئىمامى جالالىدىن مەخدۇم بىر ئېغىزلىق ۋەخپە ئۆيىنى بەردى.

— ئۆكۈم ئاللا ساڭا ئوخشاش ئەمگەكچان بەندىسىنىڭ خارلىنىپ قېلىشىنى خالىمايدۇ، مەسچىتكە كېلىپ ناماز ئوقۇساڭ بەختىڭ ئېچىلىدۇ، — دېدى ئۆيىنىڭ ئاچچۇچىسى ئابدۇلئەزىزگە بېرىپ.

ئابدۇلئەزىز بىر ئۆيگە ئىگە بولغانلىقىدىن بەكمۇ خۇش بولۇپ، — تاڭ سەھەردە تۇرۇپ مەسچىتنىڭ ئىشىكى ئېچىلىشى بىلەن تەڭ مەسچىت ئىچىنى سۈپۈرۈپ سۇ چاچتى.

— ئەقلىڭنى تېپىپسەن، ئۆيىنى بەرگەندىن كېيىن بۇنداق قىلمىساڭ بولمايتتى. بىزنىڭ ئۆيىگىمۇ سۇ ئاپىرىپ بەرگىن، — دېدى ئىزان ئېيتىپ پەشتاقتىن چۈشكەن مەزىن ئاخۇنىم خىگىلداپ تۇرۇپ.

ئابدۇلئەزىز گەپ يېدى. ئۇ دەسلەپ ئىمام ئاخۇنىمنىڭ ئۆيىگە سۇ ئېلىپ باردى.

— رەھمەت ئۆكۈم، دېدى جالالىدىن مەخدۇم، — مېنىڭ بالىلىرىم سۇنى ئۆزلىرى ئېلىپ كېلىدۇ، بۇنداق دېسەم كەلمەي قويىمىغىن. كۆڭلۈڭ تاماق تارتقان كۈنلىرى كېلىپ ئۆي تامىقى يەپ كەتكىن، تارتىمىغىن بالام، كەلگىن چاي ئىچىپ كەت، —

دەپ ئىمام ئاخۇنۇم ئابدۇلئەزىزنى ئۆيگە باشلاپ چاي، مەزە ئېلىپ كەلدى. ئابدۇلئەزىز چايىنى ئىچىپ بولدى، جالالىدىن مەخدۇم ئاندىن كېيىن ئابدۇلئەزىزگە بىر ناننىڭ پۇلىنى ئۇزاتتى.

— رەھمەت داموللام، بۇ ئۆيىنىڭ ئىشى ئۆز ئىشىم، —

دېدى ئۇ.

— ئۇنداق دېيىشكەن ئوكام، سەن بۇ ئۆيگە مېھمان، چايىنى ئەجىرىڭ ئۈچۈن ئەمەس، مېھمان بولغانلىقىڭ ئۈچۈن بەردىم. پۇلىنى جاپا تارتىپ سۇ ئېلىپ كەلگەنلىكىڭنىڭ ھەققى ئۈچۈن بەردىم. ئالمىساڭ ماڭا باقىي قەرز بولۇپ قالىدۇ. كىشىنى ئىشلىتىپ مۇۋاپىق ھەق بەرمەيدىغان كىشىلەر زالىم ھېسابلىنىدۇ. زالىمدىن خۇدا بىزار، خۇدا بىزار بولغان ئادەم ھاياتتا خۇۋلۇق كۆرمەيدۇ. بۇ خۇدانىڭ زالىم بەندىسىگە بۇ دۇنيادا بەرگەن جازاسى ھېسابلىنىدۇ. ئۇ دۇنياغا بارغاندا تېخىمۇ چوڭ جازاغا ئۇچراپ ئوتتا كۆيىدۇ. ئوكام، مېنى گۇناھكار قىلما، ھەققىڭنى ئالغىن، — دېدى جالالىدىن مەخدۇم تەبەسسىم بىلەن پۇلىنى ئۇزىتىپ تۇرۇپ.

ئابدۇلئەزىز رەھمەت ئېيتىپ ئالدى. ئابدۇلئەزىز مەزىن ئاخۇنۇمنىڭ ئۆيىگەمۇ سۇ ئېلىپ باردى.

— يەرگە تۆكمەي كۆپكە قۇيۇۋېتىپ يەنە ئېلىپ كەل، — دېدى مەزىن ئاخۇنۇم، ئۇنىڭ ئۇنى ئابدۇلئەزىزگە يىغلاۋاتقاندا ئاڭلىنىپ كەتتى.

— خوپ تەقسىر، — دېدى ئۇ چوڭ ساپال تۇڭغا سۇنى قۇيۇۋېتىپ، بۇ كۆپ ئون چېلىك سۇدا ئاران توشتى.

— يەنە بىر يول ئېلىپ كېلىپ گۈللەرگە، ئۈجمىنىڭ تۈۋىگە قۇيۇۋېتىپ كەتكىن، — دەپ بۇيرۇدى مەزىن.

— خوپ تەقسىر.

ئابدۇلئەزىز سۈنى ئېلىپ كەلگەندە مەزىن ئاخۇنۇم چۈشلۈك تاماق يەپ ئولتۇراتتى. ئۇ قاچىسىنى كۆتۈرۈپ داستىخاننى ئېلىپ ئايۋان ئۆيىگە كىرىپ كەتتى. «ئەپكەشنىڭ ئوتى تۇتۇپ قالمىسۇن» دەپ ئويلىدى ئەتىمالىم. ئابدۇلئەزىز كەتكۈچە ئۆيىدىن تاشقىرى چىقىمىدى.

×

×

×

ئابدۇلئەزىز ئۆيىگە ئىگە بولغاندىن كېيىن بىر پارچە كىگىز ئالدى. بىر كونا پاختىلىق چاپان، بىر كونا جۇۋا، بىر تاغار سېتىۋېلىپ ئۆيىنىڭ بىساتى قىلدى. گۈزەردىن بىر جۈپ تاۋاق، كىچىك قازان، چۆگۈن ئېلىپ كىردى. يوتقانلىق، كۆرپىلىك رەخت ۋە پاختا ئېلىپ ئۆزى يوتقان، كۆرپە تىكىۋالماقچى بولدى. ئۇ كۈندۈزى سۇ سېتىپ كېچىسى خىيال، ئۇيقۇ بىلەن كۈنلەرنى ئۆزىناتتى.

ۋەخپە ئۆي بىر ئېغىزلىق بولسىمۇ دالىنى بار ئىدى. كوچىدىن ئاۋۋال دالانغا ئاندىن ئوڭ ياندىكى كىچىك ئىشىكتىن ئۆيىگە كىرگىلى بولاتتى. دالانىڭ ئۇدۇلىدا ھاجەتخانىسى بار ئىدى.

بۇ ئۆيىگە بىر ئاياللا كەملىك قىلاتتى. ئۇ خوتۇن كىشى دەپ ئاتىلىدىغان رومال ئىچىدىكى ئۇزۇن چاچلىقلاردىن شۇنداق بىزار بولغانىدىكى، يۈزىگە قاراش ئۇياقتا تۇرسۇن، ئېتىنى ئاڭلىسىمۇ سەسكىنىپ كېتەتتى. گاھى كېچىسى مەغپىرەت كۆز ئالدىغا كېلىپ قالسا ۋۇجۇدى نەپرەت بىلەن سىلكىنىپ، بېشىنى يوتقانغا ئورمۇلاتتى...

ئىككى يىل شۇنداق ئۆتۈپ يەنە باھار كەلدى، كۆلنىڭ مۈزى ئېرىدى. كۆل ئەتراپىدىكى سۈڭەتلەرنىڭ شاخلىرى بىخ

چىقاردى. باھارنىڭ كەلگىنىگە خۇشال بولغان قۇشتاچىلار  
شاختىن - شاخقا سەكرىشىپ تىنىماي ۋىچىرلىشاتتى. گىۋدەك  
بالىلار، يىگىتلەر ئۆگزىدە، كۆل ئەتراپىدا لەڭلەك ئۇچۇرۇشاتتى.  
ئابدۇلئەزىز ھەر كۈنى ئەزان چىقىش بىلەنلا كۆل بويىغا  
كېلىپ مەسچىتكە سۇ ئېلىپ باراتتى، ئاندىن مەزىنىنىڭ ئۆيىگە  
سۇ تۇشۇپتتى. ئىمامنىڭ ئۆيىگە بولسا ئۆي تامىقى سېغىنغان  
كۈنلىرى چۈش مەزگىلىدە بېرىپ بەزىدە مانتۇ، بەزىدە لەغمەن،  
بەزىدە ئۆگزە ۋە بەزىدە پولۇ يەپ كېلىتتى، ئۇ كەلگەندە  
ئىمام خۇش بولۇپ كېتىتتى.

— ياخشى مېھمان تاماق ئۈستىگە كېلىدۇ. ئولتۇرغىن  
ئۆكەم، — دەيتتى كۆرپىگە تەكلىپ قىلىپ، ئاندىن نەسىھەت  
قىلىشقا ئۆتەتتى:

— ئۆكەم جانابىي ئاللا ئادەملەرنى ئوخشاش نەرسىدىن  
ياراتقان بولسىمۇ، خۇي - پەيلىنى ئوخشاش قىلىنغان. شۇڭا  
بۇ دۇنيادىكى ئادەملەرنىڭ بەزىلىرى بېشىغا سەللە ئوراپ  
مۇسۇلمان قىياپىتىگە كىرىۋالغان بىلەن كۆڭلى قارا، ئالسام،  
بەرمىسەم دەيدۇ، ھەممە كىشىلەر ئۆلۈپ مەن قالسام دەيدۇ،  
ھەممە ئادەم نامراتلىشىپ مەن بېيىسام دەيدۇ، ھەممە ئادەم  
خىزمىتىمنى قىلسا، مەن راھەتلەنسەم دەيدۇ. بۇنداق كىشىلەر  
ھەرگىز مەقسىتىگە يېتەلمەيدۇ، شۇڭا بۇنداق كىشىلەرنىڭ  
بەزىلىرى ئاچكۆز بولۇپ كېتىدۇ. ئالداپ يەپ، بۇلاپ يەپ،  
چېقىپ يەپ شوراپ يەپ تويمايدۇ. بەزىلىرى زالىمغا ئايلىنىدۇ،  
ئۆز بالىسىنىمۇ باغرى تاشلىق قىلىپ زىندانغا تاشلايدۇ، ئۇرۇپ  
قىمىنايدۇ. بەزىلىرى خۇشامەتچى كازىپلارغا، مۇناپىقلارغا ئايلىنىپ  
كېتىدۇ. بۇنداقلارنىڭ كۆزى كىچىك، كۆڭلى تار كېلىدۇ،  
كىشىلەرنى كۆرەلمەيدۇ، مەنەسپدارغا خۇشامەت قىلىپ، غېرىپ -

پۇقراغا يوغانلىق قىلىدۇ، مەسكىن بىچارىلەرنى بوزەك ئېتىپ،  
ھاكىم - بەگلەرنىڭ تاپىنىنى يالايدۇ، كۈچۈكلىنىدۇ. بىگۇناھ  
ياخشىلارنى چېقىپ، خانىۋەيران قىلىدۇ، زالىملارغا ياخشىچاق  
بولۇپ خەلق ئۈستىدە قامچا ئويىنىتىدۇ، كىشىنىڭ مېلىغا،  
ئامانلىكىغا خىيانەت قىلىپ بېيىيدۇ. نامەھرەملەرگە كۆز سېلىپ  
شەھۋائە نەپسىنى قانغۇرىدۇ. بالام، شۇنى بىلىپ قويغىنكى،  
قىزلارنى، ئاياللارنى بۇزىدىغان، ئار - نومۇسىدىن ئايرىيدىغان  
ئەنە شۇنداق كازاپلار بىلەن ھەمسۆھبەت بولۇش گۇناھ،  
بىرگە ئىش قىلىش جىنايەت، بۇ سۆزۈمنى ئېسىڭدە تۇت ئۆكۈم،  
ئۇنداق نائەھلىلەرگە يولسا! قولاۋىدىن كەلسە ئۇلارنى يامان يولدىن  
قايتۇر، مۇسۇلمان بەندىنىڭ ئاللا ئالدىدىكى بۇرچى مانا مۇشۇ.  
ئابدۇلئەزىز جالالىدىن مەخدۇمنىڭ بۇ گەپلىرىگە سەما  
بولۇپ كۆزلىرىدىن تارالملاپ ياش ئېقىپ چۈشكەنلىكىنى تۇيماي  
قالاتتى. ئۇ ئەقىدىسىگە يىغلايتتى، قانداق بىر نامەردنىڭ،  
مەغپىرەتنى ئالداپ ئۆزىدىن كەچتۈرگەنلىكىنى بىلەلمىگەنلىكىنى  
ئۈچۈن يىغلايتتى.

— يىغلىما ئۆكۈم، ئوغۇل بالا ئۈچۈن ياش تۆكۈش ئۇيات،  
قارىغاندا بېشىڭغا دەرد كەلگەن ئوخشايدۇ. ھەربىر باشقا  
كەلگەن دەرد — شۇ كىشى ئۈچۈن ئەقىل - پاراسەت ئاتا  
قىلىدۇ، خۇدا ساڭا رەھمەت قىلسۇن، — دەيتتى دۇئاغا قول  
كۆتۈرۈپ جالالىدىن مەخدۇم.

ئابدۇلئەزىز ھەر قېتىم ئىمامنىڭ ئۆيىگە كەلگەندە  
كۆز ئالدى يورۇپ، دىلى ئېچىلىپ ياناتتى.

مەزىن بولسا سۇ ئېلىپ كەلگىنىگە رازى بولماي ئۇنى  
ئىشقا سالاتتى، ئوتۇن ياردۇراتتى، كىگىز، پالاسىرىنى قاقتۇر-  
راتتى، ھويلىنى سۇپۇرتەتتى. «بىزدەك كىشىنىڭ ئىشىنى قىلىپ

يەر سەڭ ساۋاب تاپمىسەن» دەپ قۇرۇقلا يولغا سېلىپ قويماقتى.  
ئابدۇلئەزىز گەپمۇ قىلماي كېتەتتى.

α            x            x

شايتۇل، ئۆرۈك ئۆچكە تۇتۇپ، ھاۋا ئىسسىقلىقىدا باشلىغان  
چاغ ئىدى. كۆل بويىدىكى سۆگەت تاللىرى يەلپۈنۈپ ئەتراپ  
گۈزەللىشىپ كەتتى. بۈگۈن كىچىكچە سىم - سىم يامغۇر يېغىپ  
چىقتى. ئاسمان يۈزى گىرىمىسەن بولۇپ يورۇغاندا ئابدۇلئەزىز  
مۇڭلۇق ئېيتىلغان ئەزانى ئاڭلاپلا ئورنىدىن تۇرۇپ كەتتى.  
بالداق چېلەكلىرى بىلەن بىر ئورنىنى ئېلىپ ئۆيدىن چىقتى.  
تاڭ قاراڭغۇسىدا جىملىققا چۆككەن تار كوچىنى بېسىپ ئۆتۈپ  
چوڭ كوچىغا چىقتى. چوڭ كوچىدىمۇ ئادەمنىڭ قارىسى كۆرۈن-  
مەيتتى. ئۇ ئىچىدە «ئاللا - ئاللا» دەپ كۆل بويىغا يېقىنلاشتى.  
يامغۇر ئۈستىبېشىنى ھۆل قىلىۋەتتى. كۆلگە ئون قەدەمچە قال-  
غاندا ئىتتىك مېڭىپ كېلىۋاتقان بىر ئايالنى كۆرۈپ «ئېرىنى  
تازا خاپا قىلىپ ئۆيدىن قوغلانغان ئايال ئوخشايدۇ»، - دەپ  
ئويلاپ قالدى، مەغپىرەتنىڭ كىشىنى مەھلىيا قىلىدىغان خۇل-  
قى بىلەن ئۆكتەملىكى يادىغا چۈشۈپ. ئايال كۆل بويىدا  
توختاپ قالدى، ئابدۇلئەزىز مۇ توختاپ سەپسالدى، شۇ چاغ-  
دا قانداقتۇر بىر ھەسرەتلىك ئاۋاز قۇلىقىغا كىرىشى بىلەن  
تەڭ ئايال كۆزدىن غايىب بولدى. «جىنىمۇ نېمە» - دەپ  
ئويلىغان ئابدۇلئەزىز ۋەھىمە ئىچىدە سۇ ئالىدىغان يەرگە كې-  
لىپ كۆلگە قاراپلا چۆچۈپ كەتتى. بىر ئايال قانداقتۇر بىر نەر-  
سىنى تۇتۇۋالماقچى بولغاندەك قوللىرىنى پۇلاڭلىتىپ، بىر چۆ-  
كۈپ، بىر لەيلىمەكتە ئىدى. ئابدۇلئەزىز چېلەكنى قويۇپلا سۇغا  
ئۆزىنى ئاتتى. ئۇ بىر قولىدا سۇ ئۈزۈپ، بىر قولىدا ئايال-  
نى سۆرەپ كۆل بويىغا ئېلىپ چىقتى. - دە، بالداق بىلەن

چېلىكىنى كۆل بويىغا تاشلاپ قويۇپ ئاغزىدىن بۇلدۇقلاپ سۇ چىقىپ تۇرغان بىھوش ئايالنى يۇدۇپ ئۆيىگە ئاپىرىپ قويۇپ بىردەمدىن كېيىن قايتىپ كېلىپ ئىزدەشقا سۇ ئوقۇتۇرۇپ بىر چەتتە تاھارەت ئالدى. تەرەپ - تەرەپتىن مەزاق ئاۋازى ئاڭلىنىپ تۇراتتى. ئابدۇلئەزىز چېمەكلىرىگە سۇ ئېلىپ ئىستىتىك يۇرۇپ كەتتى. تاڭ يورۇدى. خىجىم رومال چۆكۈپ تۇرغان كۆل ئۈستىگە توختىماي يامغۇر تامچىلىرى چۈشۈۋاتاتتى...



## ئون بىرىنچى باب

### تەقدىر

سالاھىدىن ئۈچ كۈنگىچە ئۆيىدىن تاشقىرى چىقالىدى. ئۇنىڭغا بىردەم تۇيۇقسىز بىر كېچىدىلا غايىب بولغان نۇرىنىڭ سانىڭ كۆلگە چۆكۈپ تۇرغان رومىلى كۆرۈنسە، بىردەم ئۇنىڭ زىيا قامىتى كۆرۈنەتتى. بىردەم كۆل ئەتراپىغا ئولاشقان خالىيىنىڭ ئۇنىڭغا گۇمان بىلەن تىكىلىگەن كۆزلىرى كۆرۈنەتتى. بىردەم «سىڭلىمىنىڭ بېشىغا چىققان مۇشۇ غورا قاپاق، تىرىكەننى تاپالمىسا ئۆلۈكىنى تېپىپ بەرسۇن!» دەپ يىغلىغان گۈلسۈمنىڭ قايغۇلۇق ئۇنى ئاڭلانغاندەك بولاتتى، بىردەم بىرقانچە كىشىنىڭ كۆلگە چۈشۈپ مالتىلاپ «رومىلى تۇرغان بىلەن ئۆزى كۆلدە يوق، بۇ نېمە ئىش»، — دېگەن ئاۋازى قۇلىقىغا كىرگەندەك بولاتتى...

ئۇ شۇ كۈنى سەھەر قارا باسقاندەك ئۇخلاپ قالغانىدى. ئاخشامدا چەككەن بەك ئۇنىڭ سەزگۈر نېرۋىلىرىنى ئىشلىتىپ قىلىپ قويغانىمۇ، ناماز پامدات ئوقۇلۇپ بولغان مەھەللە ئورنىدىن تۇردى. ئايۋانغا چىقىپ ئىشىككە قاراپ يۈردىكى قارتىدە قىلدى. ئاخشام ئۆزى قۇلۇپلاپ قويغان ئىشىك ئوچۇق تۇراتتى. ئۇ تېخىمۇ ئالاقزادە بولۇپ، كىچىك مېھمانخانىنىڭ ئىشىكىنى ئاچتى. ھۆرنىسانىڭ بولسا تولا يىغلاپ



ئۇنلىرى پۈتۈپ كەتكەچكە ئاۋازىمۇ چىقمايتتى. گۈلىنسا بۆشۈك  
تە يىغلاپ تېلىقپ ياتاتتى. سالاھىدىن بالىلىرىغا قاراپ  
تۇرۇپ كەتتى. ئۇ كەينىگە بۇرۇلۇپ «نۇرنىسا، ھاي نۇرنىسا!»  
توۋلىغىنىچە ھويلىغا چىقتى. ئورنىدىن ئەمدىلا قوپقان نىسا-  
خان ئاشىخانا ئۆيىدىن پالاقلاپ چىقتى. سالاھىدىن ئۇنىڭغىمۇ  
قارىماي دەرۋازىغا يۈگۈردى، دەرۋازىدىمۇ قۇلۇپ يوق، زەنجىرى  
ئېلىقسىز تۇراتتى. ھالقىسىدىن تارتقاندى ئېچىلىدى، شۇ  
چاغدىلا نۇرنىسانىڭ ئىشىكىنى سىرتتىن قۇلۇپلاپ چىقىپ كەت-  
كەنلىكىنى بىلىدى. ئىتتىك كەينىگە يېنىپ چوڭ مېھمانخانىغا  
كىردى - دە، ئاسقۇچقا قاراپ ئاچقۇچلارنىڭ يوقلۇقىنى كۆر-  
گەندىن كېيىنلا ئەھۋال ئۇنىڭغا تېخىمۇ روشەن بولدى.

نۇرنىسا قېچىپتۇ! — دەپ ۋارقىرىۋەتتى ئۇ. بېشىدىن بىر  
قاپاق سوغۇق سۇ قۇيۇۋەتكەندەك تىتىرەپ. ئۆزىنىڭ تازىمۇ  
بىخەستەلىك قىلغانلىقىنى چۈشىنىپ تولىغىنىپ كەتتى. بالىلار  
يىغلاۋاتاتتى، قانداق قىلىش كېرەك؟

سالاھىدىن ئامبارغا ئەكىرىپ قويغان شوتىنى ئېلىپ  
چىقىپ بۇرۇنقى جايغا قويۇپ، تىترەپ تۇرغان پۇتلىرى بىلەن  
شوتا ۋاخىنىسىغا دەسسەپ ئۆگزىگە چىقتى. ئۇ يانچۇقىدىن  
ئايرىمايدىغان بىر تۇتام ئاچقۇچنى ئېلىپ ھويلا ئىشىكىنىڭ  
ئاچقۇچىنى ئايرىۋالدى، ئاندىن سىرەج تامدىن بېشىنى ئېگىش-  
تىرۇپ، ئاۋاز چىقىپ تۇرغان قوشنىسىنىڭ ھويلىسىغا قارىدى.  
ئەر قوشنىسى ئايالىغا ھەدەپ بىر نېمىلەرنى سۆزلەۋاتاتتى.  
سالاھىدىن كەينىگە قايرىلىپ سول تەرەپتىكى قوشنىسىنىڭ  
ھويلىسىغا سەپسالدى، ئەر قوشنىسى جايىناماز ئۈستىدە  
ئولتۇراتتى.

— سېلىم ئاخۇن، — دەپ قىچقاردى سالاھىدىن گېلىنى  
بىرى بوغۇۋالغاندەك خىرقىراپ.

— ھە، سالاھىدىن ئاخۇن، نىپمە ئىش؟ — دەپ ئورنىدىن تۇردى قوشنىسى.

— بالىنىڭ ئانىسىنى ئاخشام خۇپتەندىن يانغاندا ئاچىسىنىڭ ئۆيىدىن بالا كېلىپ چاقىرىپ كەتكەنىدى. كېتىش ۋاقتىدا قايتىپ كەلسەم ئىشىكىنى قېقىپ سىلىنى ئاۋارە قىلغاندىن كۆرە، ھازىر ئىشىكىنى تېشىدىن تاقاپ كېتەي، دېسە ماقۇل دەپتىمەن. كۆرمە مەلا، ھازىرغىچە كېلەلمىدى، نامازغىمۇ چىقالىمىدىم. خاپا بولماي ئىشىكىنى ئېچىۋەتسە بولۇپتىكەن، — دەپ ئاچقۇچىنى تاشلاپ بەردى، سېلىم ئاخۇن قۇلۇپنى ئېچىپ سالاھىدىنغا بەردى. — ئۆزلىرىنى ئاۋارە قىلىدىم، ئۆيگە كىرسە، — دېدى سالاھىدىن تەكەللۇپ بىلەن.

— رەھىمەت.

سالاھىدىن ئۆيىگە يېنىپ كىردى، نىساخان بۆشۈكتىكى گۈلنىسانى قۇچىقىغا ئېلىپ نان چاپىناپ بېرىۋاتاتتى، ھۆرنى سا پىيالىغا چىلاپ بەرگەن ناننى مالتىلاپ ئولتۇراتتى.

— دادا، ئانام قېنى؟ — دېدى سەبىي قىز ھۆرنىسا بېشىنى ئىككى يېنىغا ئېغىستىپ تۇرۇپ. سالاھىدىننىڭ ۋۇجۇدى لەرزىگە كەلدى، ئۇ توك سوققاندا سىلىكىنىدى، چىداپ تۇرالماي سىرتقا چىقىپ ئىغاڭشىپ تۇرغان ئۈجمە يېنىدا بىر پەس تۇردى. نەم تامچىلار ئۇرۇلۇۋاتقان يۈزىنى سىلاپ يامغۇر يېغىۋاتقانلىقىنى بىلدى. بالىلىرىغا چىدىمىدىمۇ، نۇرنىسانىڭ قاچقانلىقى ئەلەم قىلىدىمۇ، ياكى غەزەپ ئاچچىقىدىنمۇ كۆزىدىن ئاققان ياش يامغۇر تامچىلىرى بىلەن قوشۇلۇپ ئۈجمە تۈۋىگە تاراملاپ چۈشتى. چىرايلىق قىزىقىلغان ساقىلىنى قايتا - قايتا سىلاپ، بىر بېسىپ ئىككى بېسىپ ئىشىك ئالدىغا چىقتى. كوچا پاتقاق بولۇپ كەتكەنىدى، ئۇ تام ياقىلاپ مېڭىپ كۆل بويىغا كېلىپ قالغىنىنىمۇ بىلىمەي قالدى، كۆل بويىدا كىشى

لەر يىغىلىپ تۇراتتى. كىشىلەر ئارىسىدا بولۇۋاتقان گەپكە قۇلاق سالغان سالاھىدىنىڭ رەڭگى باشقىچە ئۆزگىرىشكە باشلىدى.

— توۋا! بۇ غىجىم رومال قانداق بىتەلەينىڭدۇ؟

— بىر شۇم پېشانىنىڭكىدە.

— ئۇنداق دېمىسىلە، بېشىغا كۈن چۈشكەن بىر مەزلۇم نىڭ بولسا كېرەك!

— بىكاردىن - بىكارغا ئۆزىنى سۇغا تاشلىۋالدىغان ئادەم يەر يۈزىدىن تېپىلماس دەيمەن بۇرادەر.

— شۇنداق، غىجىم رومالنىڭ ئىگىسى خېلى ياش ئايال بولسا كېرەك؟

— بالىسىمۇ بار بولغىنىتى؟

— تۇل خوتۇن دەپ ئويلاۋاتامسلا؟ بۇ جەزمەن ئېرى بار چوكان.

— سىلە ئۇنىڭ ئېرى بارلىقىنى نەدىن بىلىسلا؟ بەختى كەلمىگەن تۇل ئايالمۇ تېخى خۇدا بىلىدۇ.

— كۆڭلىدىكىدەك ئەرگە تېگەلمىگەنلىكى ئۈچۈن چىدىماي ئۆزىنى كۆلگە تاشلىۋالغان دەڭلا ئاداش؟

— زۇلۇمغا، خورلۇققا چىدىماي ئۆزىنى سۇغا تاشلىۋالغان ئايالنى دۇنيادا يوق دەمىسىلەر؟

— بولدى، تاكالاشماڭلار، بۇمۇ خۇدانىڭ بىر قىسمىتى. ئېرىنىڭ بار - يوقاۋقى كېيىن مەلۇم بولىدۇ.

.....

قۇلىقىغا كىرىۋاتقان ھەربىر سۆز سالاھىدىنىڭ يۈرىكىگە خەنجەردەك قالدالمىقتا ئىدى. ئۇ كۆلگە چۆكۈپ تۇرغان غىجىم رومالنىڭ — باشقا بىر ئايالنىڭ بولۇپ چىقىشىنى بەكمۇ ئۈمىد

قىلاتتى، ئەمما كۆڭلى سېزىپ تۇراتتى.

— جامائەت مۇنداق قاراپ تۇرۇش ئەھلى مۇمىنىڭ ئىشى ئەمەس، قېنى بىسقانچىمىز كۆلگە چۈشۈپ ئاختۇرۇپ كۆرەيلى، بەلكىم رومال ئىگىسىنىڭ جەستى تېپىلىپ قالار. — دېدى ساقاللىرى ئاقارغان مويسىپىت بىر بوۋاي. دەرھال بىر قانچە كىشى چاپان. ئايىغاڭلىرىنى سېلىۋېتىپ كۆلگە چۈشۈپ بىر سائەتتىن كۆپرەك مالتىلاپ جەسەتنى تاپالمىدى. كۆلگە چۈشۈپ جەسەتنى تېپىپ چىقىشنى ئۆزلۈكىدىن خالايدىغانلار ئاۋۇپ يىگىرمە — ئوتتۇزغا يەتتى. شۇنچە ئاختۇرسىمۇ رومالنىڭ ئىگىسى كۆلدىن تېپىلمىدى، بۇ ھال سالاھىدىنىمۇ، كىشىلەرنىمۇ ھەيران قالدۇردى. نۇرسانىڭ جەستى چىقىپ قالارمىكەن، دەپ قاتتىق ئەنسىرىگەن سالاھىدىنىڭ يۈرىكى ئورنىغا چۈشتى. ئەگەر چىقىپ قالغان بولسا جامائەت ئالدىدا سەت بولاتتى. جاۋاب بېرىشكە توغرا كېلەتتى.

رومالنى بىر ياش يىگىت سۈزۈپ چىقتى. كىشىلەر ئۇنىڭ ئەتراپىغا ئولاشتى. سالاھىدىن ئۆزىنى بېسىۋالدى. ئۇ تەمكىن قىياپەت بىلەن سالام بېرىپ كىشىلەر توپى ئارىسىغا كىردى. جامائەت ھۈرمەت يۈزىدىن جاۋاب سالام قايتۇردى. ئۇ رومالغا قول ئۆزىتىپ:

— بۇ رومالنى مەن ساقلاپ قوياي، يامغۇر توختىغاندىن كېيىن ئىگىسىنى سۈرۈشتۈرۈپ تاپارمىز، — دېدى ۋەزىمىن ئاۋاز بىلەن، يىگىت رومالنى بەردى.

سالاھىدىن ئۆيگە يېنىپ كەلگەندە ئىككى قىزى يىغىدىن توختىغانىدى، نىساخان ئۇلارغا قاراپ ئولتۇراتتى. ئۇ سالاھىدىنغا سوئال نەزەرى بىلەن قارىدى، سالاھىدىن نېمىمۇ دېسۇن، ئەھۋال چۈشىنىشلىك تۇرسا، گەپ قىلىشنىڭ نېمە ھال

جىتى بار، ئۇ نىساخانغا زۇۋان سۈرمەي، غىجىم رومالنى سىقىپ ئاسقۇچقا ئېسىپ قويدى.

x x x

يۇمىلاق شەھەر كۆلىدىن سۈزۈۋېلىنغان ناۋات رەڭ غىجىم رومال توغرىسىدىكى خەۋەر گويا باھار شامىلىدەك پۈتۈن شەھەرگە يېيىلدى. ھەممە ئائىلىدە مۇشۇ توغرىلۇق گەپ بولۇشقا باشلىدى.

گۈلسۈم ئەتىگەندىلا قوشنىسىدىن ئاڭلىغانىدى. ئۇ ئېرى مەكتەپتىن قايتىپ كەلگىچە تىت - تىت بولۇپ ئولتۇردى. تۇراپ چۈش بىلەن كېلىپ:

— ئاڭلىدىڭلىمۇ؟ كىشىلەر يۇمىلاق شەھەر كۆلىدىن بىر غىجىم رومالنى سۈزۈۋاپتۇ؟ — دېدى گەردىنىنى سىلاپ.

— ۋوي نېمە دېدىلە؟ — دەپ يېنىپ سورىدى ئەھۋالنى ئېنىق بىلىمەكچى بولۇپ.

— كۆلگە بىر ئايال ئۆزىنى تاشلىۋالغان بولسا كېرەك، بامدات نامىزىدىن قايتقان كىشىلەر سۇغا چۆكۈپ تۇرغان غىجىم رومالنى كۆرۈپتۇ، كۆلگە ئادەم چۈشۈپ ئاختۇرسا رومال ئىگىسىنىڭ يا تىرىكى، يا ئۆلۈكى تېپىلماپتۇ.

.....

گۈلسۈم خىيال ئىلىكىدە تۇرۇپ قالدى، يۈرىكىنىڭ بىر يېرى چىمىلىداپ تارتىشىپ كەتتى. نېمە ئۈچۈندۇر ئاغزىدىن سۆز چىقارمىدى، تۇراپ قولىنى ئېرتىۋېتىپ:

— چىرايىڭلار غەلىتە بولۇپ كەتتىغۇ، نېمە بولدۇڭلار؟ —

دەپ سورىدى.

— ھېچنېمە بولغۇنۇم يوق، ئۆزۈمچە سىڭلىمىدىن ئەنسىرەپ

قېلىۋاتىمەن.

— نېمىشقا ئەنسىرەپ قالىسىلەر؟ ھەر قىپتىم بېرىپ كەلگىنىڭلاردا سىڭلىمنىڭ دۆلىتى ئانداق، سىڭلىمنىڭ دۆلىتى مۇنداق ئىكەن. دەپ ماختاپ كېتەتتىڭلارغۇ؟ ئەنسىرىگۈدەك بىرەر ئىش بارىدى؟

تۇرپ راست ئىيتىۋاتاتتى، گۈلسۈم سالاھىدىنىڭ كۈنچىلىكى ناھايىتى قاتتىق ئىكەنلىكىنى، خۇي - پەيلىنىڭ ئۆز-گىرىپ تۇرىدىغانلىقىنى نۇرنىسادىن نەچچە قېتىم ئاڭلىغان. ئۆزىمۇ سەزگەنىدى. سىڭلىسىنىڭ بۇ ئۆيگە كېلىشىگە سالاھىدىنىڭ يول قويمايدىغانلىقىنى بىلەتتى. شۇڭا ئۇنىڭ كۆڭلىگە گۇمان چۈشكەن ئىدى.

ئاياللار ئۆزئارا بىر - بىرىنى چۆكۈرۈشىمۇ، ئەرلىرىنىڭ ئالدىدا دائىم تەڭتۇش چوكان - جۇۋانلارنىڭ راھەت - پارا-غىتىدىن سۆز ئېچىپ، ئۆزىگە ياخشىراق قاراشنى، نېمە دەپمە شۇنى قىلىپ بىرىشنى، گېپىگە ماقۇل بولۇشنى تەلەپ قىلىپ شىدۇ. گۈلسۈم سىڭلىسىنىڭ سىقىقچىلىقتا تۇرمۇش كەچۈرۈۋاتقانلىقىنى بىلىپ تۇرغان بولسىمۇ، ئېرى ئالدىدا «نۇرنىسادا مەلىكىدەك ياشايدىكەن، ئالدىدا توققۇزى تەل، ماڭا ئوخشاش كۈلگە، توپىغا مېلىنىپ ئۆتمەيدىكەن» دەپ ماختاپ كېتەتتى. ئۇ تېخى سالاھىدىنىڭ نۇرنىسادىنى تالاق قىلىۋەتكەنلىكىنى بىلەتتى.

بۈگۈن ئېرىنىڭ گەپتە چېتىۋېلىشى گۈلسۈمنىڭ ئاچچىقىنى كەلتۈرۈپ قويدى.

— نېمە ئوشۇق سۆزلەيلا؟ — دېدى ئۇ سىلىكىشلەپ. — كەرخەق دېگەن يۈزىسىز كېلىدۇ، سىڭلىمنىڭ تۇرمۇشى ياخشى، ئېرى ئۆزگىرىپ تۇرغان، خورلىغان بولسا چىدىيالماي ئۆزىنى كۆلگە تاشلىۋالدىمىكەن دېگەن ئويغا كېلىۋاتىمەن. خۇدايىم

ئۇلۇنداق كۈننى ھېچ بەندىسىگە كۆرسەتمىسۇن، گەپنى توغرا چۈشەنسە، سىلنىڭ بۇ ئۆيلىرىدە قانچىلىك راھەت بار؟ مەن سىڭلىمىدىن ئەنسىرىدىم، كەلمىگىنىگە بىر ئايدىن ئاشتى ئەمەس مۇ؟ مەنمۇ بارالمىدىم، ئىنسان دېگەن شۇنداق ئەنسىزلىكتە كۈن كەچۈرىدىكەن!

— بولمىسا بېرىپ كېلىڭلار، — دېدى تۇراپ گەردىنىنى قاشلاپ، ئۇ گەپتان خوتۇنى بىلەن تاكالىشىپ تەڭ كېلەلمەيدىغانلىقىنى بىلەتتى. قېيىن سىڭلىسىنىڭ گېپى چىققاندىن كېيىن ئۇمۇ ئويلىنىپ قالدى.

ئوخشىغان لەڭمەن يېيىلىپ بولدى. گۈلسۈم سىڭلىسىنى خىيال قىلىپ، ئەنسىزلىك ئىچىدە قالغاچقا تاماق گېلىدىن ئۆتمەي يەۋاتقان لەڭمىنىنى تۈگىتەلمىدى. قېيىن ئاتىسى دۇئا قىلىپ بەرگەندىن كېيىن ئالدىراپ بالىسىنى ئېمىتتى — دە، غىجىم رومىلىنى ئارتىپ يولغا چىقتى.

«بۈگۈن چارشەنبىمۇ — پەيشەنبىمۇ؟ — دەپ ئويلىدى. ئۇ كۈلگە نېمە ئىكەنلىكىنى بىلەلمەي، — پەيشەنبە كەچتۇ. رۇن ئېرىمىنىڭ ئولتۇرۇشى بار. بۇ توغرىلۇق گەپ — سۆز بولمىغىنىغا قارىغاندا بۈگۈن چارشەنبە بولۇشى كېرەك. سىڭلىمنىڭ يېنىغا بارمىغىنىغا بىر ئايدىن ئېشىپتۇ. ئۇنىڭ ئېرى توسۇپ بىز تەرەپكە كەلتۈرمەيۋاتقانلىقىنى بىلىپ تۇرۇپ ئەجەپ بارماپتىمەن. نۇرىسا بۇ قېتىمقى تۇغۇتىدىن كېيىن بەكلا ياداپ قالغانىدى. خۇدايىم ئۆزۈڭگە ئامانەت. ھەرقانچە بولسىمۇ ئۇ غىجىم رومال ھەمىشەرىمىنىڭ ئەمەستۇ...» ئۇ مانا شۇنداق چىگىش ئويلار بىلەن ھېيتگاھ مەيدانىدىن ئۆتۈپ كېتىۋېتىپ كۈنجۇتلىق مائاڭدىن تۆت تال ۋە بەش — ئون تال ياڭاق ئېلىپ يانچۇققا سېلىۋالدى، ئۇ يەنە قوش مۇشتەك ئاناردىن بەشنى، ئامبۇتتىن يەتتە — سەككىزنى تاللاپ ئېلىپ

ياغلىقىغا چىگىپ، قەدىمىنى تېزلىتىپ ئۆستەك بويى رەستىدىن ئۆتتى. چەرچىن مالچىلار خېرىدار كۆتۈپ دۇكانلىرىدا ئولتۇرۇشاتتى. گۈلسۈم قاسقان بازىرى، قاسىماق بازىرىدىن ئۆتۈپ ئوڭ قول تەرەپتىكى تار كوچىغا كەلگەندە قەدىمىنى تېخىمۇ تېزلىتىپ.

×

×

×

ئابدۇلئەزىزنىڭ بىر ئېغىزلىق ئۆيى جايلاشقان تار كوچىنى باغچا كوچىسى دەپ ئاتىتتى. سۇ چاچراپ توپا - چاڭ قونۇپ، يە ئاق، يە قارىلىقىنى بىلىگىلى بولمايدىغان بىر قاناتلىق ئىشىكتىن ئابدۇلئەزىز چېلەك بىلەن بالداقنى كۆتۈرۈپ چىقىپ، ئىشىكنى قۇلۇپلاپ، قەدىمىنى چوڭ - چوڭ ئېلىپ خىيالچان يۈرۈپ كەتتى. مۇزى ئېرىگەندىن كېيىن ئايىقىنى چىقىرىپ بىر توشقۇزۇپ قويغانچە سۇ كىرمىگەن كۆل، يېرىم لاپ قانغانىدى. ئۇ كۆلنىڭ گىرۋىكىدىن پەسكىرەك چۈشۈپ چېلەكنى سۇغا سالدى. ئىككى چېلەك سۇنى ئەمدى كۆتۈرۈپ ماڭاي دەپ تۇرۇشىغا يولدىن ئۆتۈپ كېتىۋاتقان بىر كىشى: — بۇ كۆلنىڭ سۈيىنى ئىچكىلى بولمايدۇ، — دەپ ئۇنى ئاگاھلاندۇردى. ئابدۇلئەزىز ئىلاجىسىز زورىغىلا چېلەكلەردىكى سۇنى يولغا چېچىۋېتىپ، بالداقنى مۇرىسىگە ئېلىپ كەينىگە ياندى ۋە ھېيتگاھ جامەسىدىكى شەرىپەت كۆلىدىن سۇ ئېلىپ ئۆيىگە يىتىپ باردى. ئۇ ئۆينىڭ ئىشىكىنى ئېچىپ بۇلۇڭدىكى كۆپكە سۇنى قۇيىدى. بۇ كىچىككىنە ھۇجرىنىڭ تۈڭلۈكىدىن باشقا يورۇق چۈشىدىغان يېرى يوق ئىدى. ئىشىك ئېچىپ قوبۇلغاچ قاراڭغۇلۇققا چۆككەن ئۆي بارا - بارا يورۇپ، كۆز نەرسە - كېرەكلەرنى ئىلغا قىلالايدىغان ھالغا كەلدى:



ئابدۇلئەزىز تام تەرەپكە قاراپ ياتقان ئايالغا قاراپ  
ئۇلۇغ - كىچىك تىنىدى. ئايالنىڭ چۇۋۇلغان قارا چاچلىرى  
دۈمبىسىنى يېپىپ تۇراتتى...

ئابدۇلئەزىز ئۆز ئىرادىسىدىن تاشقىرى بىر ئىش بولمىغۇ.  
نىڭ تۈرتكىسى بىلەن نۇرىنى ئۆتۈرۈپ ئۆيگە ئېلىپ كەل  
گەنىدى. كىيىم - كېچىكىدىن سۇ تامچىپ تۇرغان نۇرىنىڭ  
بېشىنى تىۋەن قىلغانىدى، ئېغىز - بۇرىنىدىن يېرىم چېلەك  
كە يېقىن سۇ ياندى. ئۇ نۇرىنىڭ چىرايىغا قاراپ «ياش،  
پاكىز ئايال، بېشىغا نېمە كۈن كەلگەن بولغىنىتى؟ جان  
دىن توغۇدەك ئازابقا ئۇچرىمىغان بولسا ئۆزىنى كۆلگە تاش  
لىمىغان بولاتتى. مەنمۇ خىيالىمدا يوق ئىشلارنى قىلىپ، يۇرت  
تىن ئايرىلىدىمۇ، مەغپىرەت نېمە كويلاردا يۈرىدىكەن؟» دەپ  
ئويلىدى.

ئابدۇلئەزىز، «دۇنيادا ھاياتلا بولسام ئايال نامى بار ئادەم  
زاتىنىڭ يېنىغا يولمايمەن، يۈزىگە قارىمايمەن» دەپ  
ئۆز - ئۆزىگە ۋەدە قىلغانىدى. بۈگۈن بولسا بۇنىڭ ئەكسىچە  
كۆلگە ئۆزىنى تاشلاپ ئۆلۈۋالماقچى بولغان بىر ئايالنى  
ئۆيىگە ئېلىپ كېلىپ ئۇنىڭغا قاراپ ئولتۇراتتى. تەقدىرى،  
قىسمەت دېگەن مۇشۇنداق بولسا كېرەك. تەقدىر شۇنداق  
نەرسىكى، سەن ياخشى كۆرۈپ ئىستىلىگەن نەرسىگە ئۆمۈر  
بويى يېتەلمەيسەن، يېتەلمەيمۇ بەزىدە ئۇنىڭدىن ئاسانلا  
ئايرىلىپ قالسىەن. سەسكىنىپ. يامان كۆرۈپ قاچقان نەرسىگە  
ئۆزۈڭ ئوقمايلا ئىگە بولۇپ قالسىەن، ئۇنىڭدىن ئۆزۈڭنى  
ھەرقانچە قاچۇرساڭمۇ قۇتۇلالمايسەن، تۇرمۇش، ھايات دېگەن  
مانا مۇشۇنداق داۋام قىلىدۇ، ئۇنى ئۆلۈمىدىن باشقا نەرسىگە  
توختىتىپ قوياالمايدۇ.

ئابدۇلئەزىز پۈتۈن ھاياتىنى ئويلاپ چىقتى. ئۆزىنىڭ نېمە

ئۈچۈن قەشقەرگە كېلىپ قالغانلىقىنىڭ ۋە بۇ ئايالىنى نېمە ئۈچۈن ئۆلۈمدىن قۇتقۇزۇپ قالغانلىقىنىڭ تېگىگە زادى يېتەلمەي ئولتۇرغاندا نۇرنىسا بىردىن بېشىنى كۆتۈرۈپ، ئوت تەرىپىگە سىنىچلاپ قاراپ چىقتى. ئۆزىنىڭ بۇ تەقدىرىگە ئەپسۇسلىنىۋاتامدۇ، ئېچىنىۋاتامدۇ، ھەيران بولۇۋاتامدۇ، قايغۇرۇۋاتامدۇ؟ بۇنى ئۇنىڭ تامدەك تاتىرىپ كەتكەن چىرايىدىن بىلىگىلى بولمايتتى. ئۇ ئالدىدا زوڭزىيىپ ئولتۇرغان مۇشۇ ئەپكەش يىگىتنىڭ ئۆزىنى كۆلدىن ئېلىپ چىققانلىقىنى ئەتىگەن ھوشىغا كېلىپلا بىلىگەنىدى، ئەمدى قانداق قىلىش كېرەك؟ ئەتىگەندىن بېرى ئۇنچىقماي ئويلىنىپ ياتقان نۇر-نىسا يۈز بېرىش ئېھتىمالى بولغان ھەممە ئىشقا تەييارلىنىپ قويغانىدى. ئۇ ھازىر ئابدۇلئەزىزنىڭ چىرايىغا زەن قويۇپ قاراپ تونۇغاندەك قىلدى ۋە:

— سىلە سۇ ئېلىپ كىرگەن بىرەر ئۆيدە مېنى كۆرگەنمىدەئە؟ — دەپ سورىدى.

— ئېسىمگە ئالالمىدىم، — يەردىن بېشىنى كۆتۈرمەي جاۋاب بەردى ئابدۇلئەزىز. نۇرنىسا ئىچ - ئىچىدىن چىقشۋاتقان تىترەكتىن لاغىلداپ ئولتۇراتتى. ئۇنىڭ خىيالغا ئۆلۈمدىن باشقا نەرسە كىرمىگەنلىكى ئۈچۈن ئەتىگەندىن بېرى كىيىملىرىنى قۇرۇتۇۋېلىش ئۇنىڭ خىيالغىمۇ كەلمىگەنىدى. سوغۇقتىن كۆكسىپ كەتكەن لېۋىنى چىشلەپ بىردەم ئولتۇردى. ئابدۇلئەزىز، تىترەك ئاۋاز بىلەن بىر ئېغىز گەپ سوراپ قويۇپ چىم بولۇپ كەتكەن نۇرنىساغا قارىدى. دۈگىدىيىپ ئولتۇرغان نۇرنىسانىڭ كۆزلىرىدىن ياش ئېقىپ تۇراتتى. «توڭلاپتۇ بىچا - رە» دەپ بىر تەرەپكە يىغىپ قويۇلغان يوتقاننى ئېلىپ نۇر-نىسانىڭ ئالدىغا قويدى.

— ئىچىگە كىرىۋالسىلا، سوغۇق ئىچىملىرىگە ئۆتۈپ كەت.

مىسۇن، — دېدى — دە، ئورنىدىن تۇرۇپ تاشقىرىغا چىقىپ كەتتى. «ئەجەب ئاق كۆڭۈل كىشىكەن، — ئويلاپ قالدى نۇر-نىسا، — تۇرقىدىن كۆڭلىدە ھاراملىق يوق كۆرۈنىدۇ، خۇدايىم كۆڭلىگە ئىنساپ بەرگىن».

نۇرنىسا بۇ ئەپكەشنى تونۇغانىدى. ئۇنىڭغا شۇ سوغۇق قىش كۈنى نان چىلاپ بەرگىنى، سالاھىدىنىنىڭ ئۇنى ياقىسىدىن تۇتۇپ سۆرەپ ئىتتىرىپ چىقىرىۋەتكەنلىكى خىيالىغا كەلدى. نۇرنىسا چۆپ بولۇپ كەتكەن چاپىنىنى سېلىپ تامدىكى قوزۇققا ئاستى، كۆڭلىكىنى پەگاغا سىقىپ كىيىۋالدى، ئاندىن يوتقاننى يېپىنىپ بېشىنى ئاللىقىنىغا تىرەپ سىڭايان ئولتۇردى. ئۇنىڭ قەلبىنى غەم، خىيال چۇلغىۋالغان بولسىمۇ، مۇڭلۇق كۆزلىرىدە زىنداندىن ئازاد بولغان مەھبۇسنىڭكىدەك تەلپۈنۈش ئەكس ئېتەتتى، سۈزۈلۈپ ئاقىرىپ قالغان چىرايىدا ھېچكىمگە بوي بەرمەيدىغان كۈچ، جاسارەت ئۇرغۇپ تۇراتتى. ئۇنى ئۆلۈمگە قەدەم باستۇرغان جۈرئەت ھېچنېمىدىن قورقمايدىغان قىلىپ قويغانىدى. نۇرنىسا يوتقانغا ئوبدان ئورنىتىۋالغان دەن كېيىن:

— ئۆيىگە كىرسىلە، — ئابدۇلئەزىزنى چاقىردى. «بۇ ئاۋازنى بىر يەردە ئاڭلىغاندەك قىلىمەنغۇ، — ئويلاپ ئۆيىگە كىرگەن ئابدۇلئەزىز نۇرنىساغا قارىدى، — ھە، سۇ ئېلىپ كىرگەن شۇ ئۆيدە ماڭا نان چىلاپ بەرگەنسىدى، ئېرى كىرىپ مېنى ئىتتىرىپ چىقىرىۋەتكەن...»

نۇرنىسا ئويلاپ تۇرۇپ قالغان ئابدۇلئەزىزنىڭ ساقال باسقان يۈزىگە قارىدى.

— مېنى تونۇلسىمۇ؟

— ئەمدى تونۇدۇم خېنىم، سىلە ماڭا نان چىلاپ بېرىپ تەرلىرىدىن ئازار يېگەندىلە.

— مەن ئۇ كۈنلا ئەمەس، خۇدانىڭ قۇتۇلۇق كۈنى ئېرىمىدىمىن ئازار يەپ كەلگەن بىر بەختسىزمەن...  
نۇرنىسا ئۆزىنىڭ ئېرى ئالدىدا گۇناھسىز ئىكەنلىكىنى، خورلۇق، ئاھانەتكە چىدىيالماي ئۆلۈپ تۈگىشى دەپ ئىككى نەرسىدە بالىسىنى خۇداغا ئامانەت قىلىپ ئۆيىدىن مىڭ تەستە چىققانلىقىنى ۋە باشقا دەرد ھالىنى ئېيتقاندىن كېيىن، ئاغزىغا قاراپ ئولتۇرغان ئابدۇلئەزىزغا سىناق نەزەرى بىلەن قاراپ دېدى:

— ھايات قالسىمەن دەپ ئويلىمىغانىدىم، تېخى دۇنيادا يەيدىغان رىزقىم تۈگىمىگەنسەن، خۇدانىڭ تەقەددىرى بىلەن سىلى مېنى قۇتۇلدۇرۇۋالدىلا، بۇنىڭ ئۈچۈن سىلىگە رەھمەت ئېيتالمايمەن، مېنى ئېرىمنىڭ ئۆيىگە ئاپرىپ قويسىلا.  
ئابدۇلئەزىز ئېرىدىن بىزار بولۇپ ئۆزىنى كۆلگە تاشلىغان بەختسىز ئايالنىڭ ئاغزىدىن بۇ سۆزنى ئاڭلاپ ھەيران بولۇپ، ئويلىنىپ قالدى ۋە يەرنى جىجىلاپ بىر ئاز ئولتۇرغاندىن كېيىن:

— خېنىم، بۇ سۆزنى راست دەۋاتامسالا، بىلەلمىدىم، — دېدى ئۇ، غەزەپتىن چىرايى تاتىرىپ بۇرۇت — ساقاللىرى تال — تال بولۇپ كەتكەن سالاھىدىنىڭ بەرچەس گەۋدىسىنى كۆز ئالدىغا كەلتۈردى. گويا ئۇنىڭغا سالاھىدىن تەڭلەپ كەلگەن پىچاق پارىلداپ كۆرۈنگەندەك بولۇپ چۆچۈپ كەتتى، — سىلىنى ئەرلىرىنىڭ ئالدىغا ئېلىپ بېرىپ، خۇدايىم قۇتقۇزۇپ قالغان جانلىرىغا زامىن بولغۇم كەلمەيدۇ، — دېدى ئۇ چىن كۆڭلىدىن.

— راست دېدىلە، — دېدى نۇرنىسا، — مۇشۇ ھالىم بىلەن بارسام ئۇ كىشى مېنى تىرىك قويمايدۇ، مەنمۇ قايتىپ بېرىشنى ئەسلا خالىمايمەن، مېنىڭ قۇتۇلدۇرۇشنى ئاللا سىلىگە

ئېسىپ قىلدى، سىلە قانداق قىلماقچى؟

بۇ سوئال ئابدۇلئەزىزنىڭ دېيىنى ئىچىگە چۈشۈرۈۋەتتى.  
ياخشى كۆرگەن خوتۇنى ئۆزىدىن چانغاندا ئۆيىگە ئوت قويۇپ  
بېرىش ئۆيىگە تەس تۇيۇلمىغانىدى. نۇرنىسانىڭ بۇ سوئالىغا  
جاۋاب بېرىش ناھايىتى قىيىن تۇيۇلۇپ كەتتى. ئۇ ئايال  
جىنىسىدىن بىزار بولغاچقا بۈگۈن كەچ نۇرنىساغا «باشلىرىنى  
ئېلىپ نەنى خالىسىلا شۇ يەرگە بارسىلا» دەپ يولغا سېلىپ  
قويماقچىسىدى، ئەمما نۇرنىسانىڭ سەمىمىي سۆزلىرى، ھەرقان  
داق كىشىنى تەمتىرىتىپ قويىدىغان گۈزەل چىرايى ئۇنى ئوي  
لاندۇرۇپ قويدى. ئۇنىڭ جاراھەتلەنگەن كۆڭلىدە ھېسداشلىق  
پەيدا قىلدى. نۇرنىسا بۇنى بىلىپ يەتتى، ئۇ رۇسلىنىپ ئول  
تۇردى، چۇۋۇلۇپ كەتكەن چاپلىرىنى تۈزەپ، ياش لىغىلىداپ  
تۇرغان كۆزلىرىنى سۈرتۈپ ئابدۇلئەزىزغا تەلپۈنۈپ قارىدى.  
رومىلى كۆلدە قالغاچ يالاڭباش ئىدى. ئۇ مۇشۇ دەم چۆچەك  
لىرىدىكى گۈزەل پەردىگە ئوخشاپ قالغانىدى.

ئابدۇلئەزىز خىيال دېڭىزىدا ئۈزۈپ بىرىپقا چىقالماي  
باش سېلىپ ئولتۇرغاندا نۇرنىسا ئۇنىڭدىن سورىدى:

— سىلە قەيەرانىڭ بولسا؟

— خوتەنلىك.

— خوتەنلىك؟

— ھەئە.

— ئۆي - ئوچاقلىق بولغانىسىدە؟

— بولغان، دېدى ئابدۇلئەزىز.

— ئېچىشقا يۇرتلىرىنى تاشلاپ بۇياققا كېلىپ قالدىلا؟

— قەقدىر.

— ھە، دېدى نۇرنىسا ئۇنىنى مۇڭلۇق چىقىرىپ،

سورىغان سوئالىغا بىر ئېغىزدىن جاۋاب بېرىۋاتقان ئابدۇلئەزىزنىڭ

ئىچىدە بىر دەردى بار ئىكەنلىكىنى سېزىپ،  
— قانداق تەقدىر بىلەن؟ — يەنە سورىدى نۇرنىسا  
ئۇنىڭ زادى قانداق ئادەملىكىنى بىلىمەك بولۇپ.

ئابدۇلئەزىز، ھېچبىر تارتىنماي بىر تۇغقىنى ياكى يېقىن  
تۇغۇشى بىلەن سۆھبەتلىشىۋاتقاندا، سوئال سوراۋاتقان نۇر-  
نىساغا بېشىنى كۆتۈرۈپ سىنىچىلاپ قارىدى. ئايدەك يۈزىگە  
سەل - پەل قىزىللىق يۈگۈرگەن نۇرنىسا بۇلاقتەك كۆزلىرىنى  
ئۇنىڭغا تىكىپ تۇراتتى. بۇ ئايال ئۇنى بارغانسېرى ئۆزىگە  
تارتىپ كېتىۋاتاتتى.

— خېنىم بۇنى سورىمىسلا، — دېدى، ئۇنىڭ ئولتۇرۇشۇپ  
كەتكەن كۆزلىرى ئۈمىدسىزلىك بىلەن يۇمۇلدى.

— نېمىشقا؟ ئېيتقىلى بولىمىغۇدەك بىر ئىش يوقتۇ؟ —  
ئورغاقتەك قاشلىرىنى يىمىرىپ ئەجەبلەندى نۇرنىسا، — باشلى-  
رىدىن ئۆتكەننى سۆزلەپ بەرسىلە، ئاسمان ئۆرۈلۈپ چۈشمەيدۇ،  
ئىچىلىرى بوشاپ ئۆزلىرى يېنىكەپ قالسا.

— سىلىگە دېسەم، — دېدى ئابدۇلئەزىز ئىچىدىكى  
گەپنى چىقارغۇسى كەلمىگەندەك ئۇھ تارتىپ، — ۋاپاسىز ئا-  
يالىنىڭ كاساپىتىدىن سورۇلۇپ، سەرگەردان بولۇپ قال-  
غان ئادەمەن.

نۇرنىسا بۇ سۆزنى ئاڭلاپ، ھەقىقەتەن ئېغىر دەرد تارت-  
قانلىقى سۇلغۇن چىرايىدىن چىقىپ تۇرغان ئەپكەشكە مۇلايىم  
نەزەر تاشلىدى. ئابدۇلئەزىز كىرلەپ قالغان شاپاق دوپپىسىنى  
قولغا ئېلىپ مىجىقلىدى، چەككەن تونىنىڭ ئارقا پېشى يىر-  
تىلىپ كەتكەنىدى، ئالدى ئوچۇق ئۇزۇن ماتا كۆڭلىكىمۇ قارى-  
داپ قالغانىتى. ئۇنىڭ چىرايىدىن ئېيتايىمۇ، قانداق قىلاي-  
دېگەن بىر خىل ئىپادە چىقىپ تۇراتتى. شۇ چاغدا ئىشكىتىن  
بىر تاغىل مۇشۇك مىياڭلاپ كىرىپ ئابدۇلئەزىزنىڭ ئالدىدا

ياتتى، ئابدۇلئەزىز مۇشۇكىنىڭ دۈمبىسىنى سىيلاشقا باشلىدى،  
بۇ ئۆيگە كەلگەندىن بېرى، بۇ مۇشۇكىنى بېقىۋېلىپ ئۆزىگە  
ھەمراھ قىلىۋالغانىدى.

— دېسىلە، ئايالدىن بىزار بولغان چاغلاردا خۇدايىم  
سىلىگە مېنى ئۇچراشتۇرۇپتۇ، — دەپ قىستىدى نۇرنىسا.  
«توۋا، ئاجايىپ ئايالكىنا بۇ، — ئويلىدى ئابدۇلئەزىز، — بىر  
بولسا بۇ تازا يامان خوتۇن. بىر بولسا ئاق كۆڭۈل، مېھرىبان ياخشى  
خوتۇن. شەيتىنى يامان بولسا مەغپىرەتتەك ئوتتا كۆيۈپ كەت-  
كەن ئۆيدە قالىدۇ، ياكى بولمىسا ئۆزىگە ھارام ئۆلۈمنى راۋا  
كۆرىدۇ. بېشىمدىن ئۆتكەننى ئاڭلاپ باقسۇن، قالغىنىغا  
خۇدايىم بار».

ئابدۇلئەزىز بېشىدىن ئۆتكەن كەچۈرمىشىنى ئاستا سۆزلەشكە  
باشلىدى، نۇرنىسا قارا قاشلىرى تۇتاشاي دەپ قالغان قوشۇم-  
سىنى سەلگىنە تۈرگەن ھالدا دىققەت بىلەن تىڭشىدى. ئۆمەر  
باينىڭ دائىم ئابدۇلئەزىزنى چاقىرىپ قويۇپ، ئۆزىنىڭ يوقى-  
لىپ كېتىپ كېيىن پەيدا بولغىنىنى ئاڭلىغاندا، مەغپىرەتنىڭ  
بىردىنلا جۇۋىسىنى تەتۈر كىيىپ، ئېرىنىڭ سورۇقچىلىق تارتى-  
شىغا سەۋەبكار بولغىنىنى نۇرنىسا ئۆمەر بايدىن كۆردى. لېكىن  
بۇ ئويىنى يۈرىكى زېدە بولغان ئادەمگە ئېيتىپ يارىسىغا تۈز  
سېپىشىنى لايىق كۆرمىدى، ئابدۇلئەزىز:

— خېنىم، شۇنداق قىلىپ يۇرتۇمدىن ئايرىلىپ، ئەزىزانە قەش-  
قەرگە كېلىپ قالدىم، ئەھۋالىم مانا مۇشۇ، — دەپ سۆزىنى  
تۈگەتتى، ئۇنىڭ قوي كۆزلىرىدىن ياش ئەگىگەندى. نۇرنىسا-  
نىڭ كۆزىگىمۇ ياش كەلدى، ئۆزىنى شۇنچە تۇتاي  
دېسىمۇ، تۇنالىماي يىغلاپ كەتتى. ئۇ، بۇ مۇساپىرنىڭ چەككەن  
ئازاب - ئوقۇبىتىگە يىغلاپلا قالماي، ئۆزىنىڭ بەختسىزلىكىنى،  
رەھىمسىز ئاتىنىڭ يېنىدا قالغان سەبىي بالىلىرىنى ئويلاپ

يىغلاپ كەتتى. ئابدۇلئەزىز يىغلاۋاتقان نۇرنىساغا ئىچى ئاغرىپ  
ئىككىلەنمەي ھېسداشلىق قىلىپ دېدى:

— يىغلىمىسىلا خېنىم، مېنىڭ دەردىمدىن سىلنىڭ دەردى  
لىرى ئېغىر، قانداق گەپ — سۆزلىرى بولسا ئېيتسىلا، قولۇمدىن  
كېلىشىچە خىزمەتلىرىدە بولاي.

نۇرنىسا تۆكۈلۈپ تۇرۇپ:

— مېنى بالىلىرىغا ئىچى ئاغرىمايدىغان باغرى تاش  
قارا كۆڭۈل خوتۇنكەن دەپ ئويلاپ قالمىسىلا دېدى ئۇ. گەپ  
قىلماي ئولتۇرۇپ كەتكەن ئابدۇلئەزىزغا قاراپ، — ئېرىمنى  
ئەتە ئوڭلىنىپ قالار، ئۆڭۈن ئوڭلىنىپ قالار دەپ بىر بالىلىق  
بولدۇم، بىر بالامغا تارتىشىپ ئىككى بالىلىق بولدۇم، ئوڭلان-  
مىدى، مېنىڭ ياخشى نىيىتىمنى چۈشەنمەي گۇمانلاندى. مېنى  
قارا ساناپ خورلىدى، ئازار بەردى، سىقىلىپ چىدىغۇچىلىكىم  
قالمىغاندا، بالىلىرىمنى خۇداغا تاپشۇرۇپ ئۆلۈۋالماقچى بولغا-  
نىدىم، خۇدايىم ئۆلۈمنى ماڭا نېسىپ قىلمىغان ئوخشايدۇ،  
سىلىگە ئۇچراپتىمەن.

ئابدۇلئەزىز سىيلاپ تۇرغان مۈشۈكتىن قوللىرىنى تارتىپ  
ئورنىدىن تۇردى ۋە نۇرنىساغا ئىنتىلىپ قارىدى.

— خېنىم، ئەگەر ئەرلىك ۋىژدانىم بولمىغان بولسا سىلىنى  
كۆلدىن سۈزۈۋېلىپ بۇ غەربانە كۆلىمگە ئېلىپ كەلمىگەن  
بولاتتىم، ھەر ئىككىلىمىز ھاياتىنىڭ بەختسىز قىسمەتلىرىگە  
يولۇققان بىچارىلەر كەنىمىز. ئەگەر مۇۋاپىق كۆرسىلە مەن سىلىنى  
خوتەنگە ئېلىپ كېتەي، باشقا كەلگەننى تەڭ كۆرەرمىز.

نۇرنىسا بۇ ئەپكەشنىڭ مۇنچىۋالا ھاياجان ئىچىدە قات-  
تىق ئاۋازدا گەپ قىلىدىغانلىقىنى ھېس قىلىمىغانىدى. بۇ  
ھەقىقەتەن مەردانە ئەرنىڭ يۈرەك سۆزى ئىدى.

— خوتەنگە مېڭىشتىن بۇرۇن مېنى ئەمىرلىرىگە ئال



ھىسسا بولمايدۇ.

نۇرنىسا يېنىغا كەلگەن مۇشۇكىنى سىيلاپ تۇرۇپ ئابدۇل-  
مەزىنغا سەھەرىدا سىناش نەزەرى بىلەن تىكىلىدى. ئۇ-  
نىڭ قارا، ئۇياتچان كۆزلىرى ئابدۇلئەزىزنىڭ جىددىي قارىشىغا  
چىداشلىق بېرەلمەي قالدى.

— ئۆزلىرى تېگىمەن دېيىلىدۇ ئەلۋەتتە ئالمامدىغان  
سىلىنى ئەمىرىگە ئالىمەن خېنىم، مېنى ئانام ئوغۇل بالا دەپ  
باققان!

نۇرنىساغا ئابدۇلئەزىزنىڭ بۇ سۆزىمۇ يارىدى.

— ئۇنداق بولسا، — دېدى ئۇ، — مۇشۇكتىن كۆزىنى  
ئالماي، — قەشقەردە ئۇزۇن تۇرۇپ قالاق كاشىلىغا ئۇچراپ  
مىز. يولنىڭ تەييارلىقىنى قىلىسلا، نىكاھىمىز بولغۇچە كۆڭۈل-  
لىرىگە باشقا خىيالنى كەلتۈرمىگەيلا.

— خېنىم خاتىرجەم بولسىلا، بۈگۈن كېچە ھېتىگاھدا قو-  
غۇپ كېلىمەن، — دېدى ئابدۇلئەزىز ئاق كۆڭۈللۈك بىلەن.



## ئون ئىككىنچى باب

### خورلانغان ئەر

ئىككى ئايال تۆشۈك دەرۋازىسى كۆۋرۈكى ئۈستىدە كېتىپ جاراتتى. ئۇلار بىرى ئاق پەرىجە ئارتىپ يۈزىنى قارا چۈمبەل بىلەن ياپقاندى. بىرى شاپتۇل چېچىكى غىجىم رومال سالغان بولۇپ، قولىدا داستىخانغا يۆگەلگەن لېگەن بار ئىدى.

پۈتۈنلەي ياغاچ بىلەن سېلىنغان بۇ كۆۋرۈك قەشقەر شەھىرىنىڭ شەرقىدە قەد كۆتۈرۈپ تۇراتتى. كۆۋرۈك ياغاچلىرىغا شىددەت بىلەن ئۇرۇلۇپ شارقىراپ ئېقىۋاتقان تۈمەن دەرياسى قەشقەر شەھىرىنىڭ غەربىي شىمالىدىن شەرقىي جەنۇبىغىچە يېرىم چەمبەر ھاسىل قىلىپ گۈزەل مەنزىرىنى بەرپا قىلغانىدى. دەريانىڭ ئىككى قىرغىقىدىكى سۈگەت دەرەخلىرىنىڭ تاللىرى دەريادىن كۆتۈرۈلگەن يېنىك سەلىكىدە تىنماي يەلپۈنۈپ تۇراتتى. — بالام گۈلسۈم خېنىم، بىردەم توختىۋالايلى، — دېدى ياشانغان ئايال ھاسىراپ ۋە كۆۋرۈكنىڭ ئوڭ تەرىپىدىكى ھاۋا رەڭ سىرلانغان ۋادەككە يۆلەندى، — ئادەم قېرىغاندا بىر چامىدام مېڭىشمۇ ئېغىر كېلىدىكەن.

— خان ئاچا، ھېرىپ قالغان بولسىلا مەپپە كىرا قىلايلىمىكەن؟ — دېدى گۈلسۈم قېيىن ئانىسى پۇتەمخانىغا. ئۇمۇ

ۋادەككە يېنىچە يۆلىنىپ ئۆركەشلەپ ئېقىۋاتقان تۈمەن دەريا-  
سىغا قارىدى. ئۇيۇقتىن يېڭىلا باش كۆتۈرگەن كۈننىڭ شولىسى  
دەريا سۈيىنى ھال رەڭ تۈسكە كىرگۈزگەنىدى.

— ماڭىلى بالام، ئەمدى ئاز قالدۇق، مەپكەشكە بەر-  
گەن پۇلغا سۈپۈرگە ئالغاچ كىرىپ كېتىلى. ئۆيدىكى سۈپۈرگە-  
نىڭ جۈلىقى چىقىپ كېتىپتۇ، — دېدى پاتەمخان، كۆۋرۈكتىن  
ئۈزۈلمەي ئۆتۈپ تۇرغان كىشىلەرگە كۆز سېلىپ قەدەم يۆتكەيدى،  
گۈلسۈم ئۇنىڭ قولتۇقىدىن يۆلەپ ماڭدى. ئۇلار كۆۋرۈكتىن  
ئۆتۈپلا ئوڭ تەرەپتىكى توپىلىق يولغا بۇرۇلۇشتى. ئىككى يۈز  
قەدەمچە ماڭغاندىن كېيىن بەكلا ھاسىراپ قالغان پاتەمخان  
توختاپ دەريا ئۈستىگە ئېگىلىگەن بىر دوڭغاق سۆڭەتكە يۆلەندى.  
— ئۇن - تىنىسىز يوقىلىپ كەتكەن نۇرىسا خېنىم ئا-  
چىلىرىنى دېمىسەم ئۆيىدىن بىر قەدەممۇ سىلجىماي تەككىگە  
باش قويۇپ ياتاتتىم بالام، بۇ يېشىمدا بىر يەرگە بارغۇچى-  
لىكىم قالماپتۇ. خۇدا ئەجرىمىزنى زايلا قىلماي تەلپىمىزگە  
يەتكۈزەر، — دەپ ھاسىراپ تىندى پاتەمخان.  
گۈلسۈم بىر قولىدا لېڭەننى كۆتۈرۈپ، بىر قولى بىلەن  
قېيىن ئانىسىنى يۆلەپ ماڭدى.

— بىز كۆرۈشىدىغان ئابدۇلھېمىتجان مەختۇمنىڭ بېغى  
قاشۇ، — قولى بىلەن چۈمبىلىنى قايرىپ گۈلسۈمگە كۆرسەتتى  
پاتەمخان. گۈلسۈم قېيىن ئانىسى كۆرسەتكەن تەرەپكە قارىدى،  
ئېگىز دۆڭ ئۈستىدە ئالدى ۋادەكلىك، پېشايۋان - سالاسۇنلۇق  
كۆركەم بىر باغ كۆرۈندى.

— ئابدۇلھېمىتخان مەختۇم، — دەپ سۆزىنى داۋام  
قىلدى قېيىن ئانىسى، — ئابدۇلھېمىت قازى كالان ئاخۇنۇم  
دېگەن كاتتا زاتنىڭ نەۋرىسى بولىدۇ، غوجى ئەۋلادى بالام،  
ئۇ كىشىنىڭ ئالدىدىن ئامبال، دارىنمۇ، قازى، خەتپ، دامول

لەسۇ، بەگ، سەللەت، چوڭ بايلارمۇ توغرا ئۆتەلمەيدىكەن.  
ئۇ زات خۇشى تۇتسا كىشىلەرگە سايىۋەن بولىدىكەن، خۇشى  
تۇتمىسا زۇلۇم قىلىدىكەن. ناھەق ئىشنى ھەقىقەتكە چىقىرا  
لايدىكەن، ئۇ شۇنداق قورقماس ئادەم ئىكەن. دادام بىزنىڭ  
ئۆيگە مېھمان چاقىرغاندا ئۇ كىشىنى كۆرگەندىم، ئۇ چاغدا  
چىناردەك ئېگىز قامىتى ماڭا بەكمۇ سۈرلۈك كۆرۈنۈپ كەتكە  
نىدى. ۋاي بالام بۇنىڭغا ئۇزۇن زامانلار بولدى، ئەمدى ياشىنىپ  
قالغاندۇ؟ نۇرنىسا خېنىمنىڭ ئەھۋالىنى بۇ كىشى ئاڭلىغاندىن  
كېيىن، باھانە - سەۋەبلەر بىلەن بىر يەردىن دېرىكى چىقىپ  
قالسا ئەجەب ئەمەس. پاتەمخان سۆزىدىن توختاپ بېلىنى  
رۇسلىۋالدى. ئۇلار باغقا يېقىنلاپ قالغانىدى، خىيالى سىڭلى  
سىغا كەتكەن گۈلسۈمۇ:

— خۇدايىم شۇنداق بولار، — دەپ ئۈمىدلىەندى.  
— گۈلسۈم خېنىم بالام، ئۇ كىشىنىڭ ئالدىدا ئۇن چىقىپ  
رىپ يىغلاپ تاشلىمىسلا، گەپ - سۆزمۇ قىلمىسلا، چوڭ ئا  
دەمنىڭ ئالدىدا ياش چوكانىڭ ئېغىز ئېسىچىشى ئەدەبتىن ئە  
مەس، روماللىرىدىن چاپلىرىنىڭ ئۇچىمۇ كۆرۈنۈپ قالمىسۇن.  
— ماقۇل، دېدى گۈلسۈم، ئابدۇلھىمىتخان مەختۇمنى  
كۆز ئالدىغا كەلتۈرۈپ ۋۇجۇدىغا تىترەك ئولاشتى.

تۈنۈگۈن كەچتە گۈلسۈمنىڭ ئۆيىگە كەلگەن مۇھەببەت  
دوستى نۇرنىسادىن يەنە دېرەك بولىمىغانلىقىنى ئاڭلىغاندىن  
كېيىن: «قېيىنى ئانام مۇھەببەتخان ئۇستامنى ئابدۇلھىمىتخان  
مەختۇم ئوبدان بىلىدۇ. شۇ زاتنىڭ ئالدىغا چىقىپ ئەھۋالىنى  
ئېيتىپ باقسا بولارمىكەن دەۋاتىدۇ، پاتەمخان ئاچاممۇ ياكى  
ھاشىم ئاخۇن ئاكاممۇ ئىككىسىنىڭ بىرى شۇ كىشىنىڭ ئالدىغا  
بېرىپ ئەھۋالىنى ئېيتىپ باقسا، يۇرتنىڭ ئاتىسى بولغاندىن  
كېيىن نۇرنىسا خېنىمنىڭ دېرىكىنى ئېلىپ بېرەرمىكەن دېگەن

گويدا كەلدىم، ھەر بىرلىرى نېمە دېيىشالا دېگەندە، گۈلسۈمنىڭ قېيىن ئانا - قېيىن ئاتىسى مەسلىھەت قىلىپ، ھاشىم ئاخۇن ئورۇن تۇتۇپ يېتىپ قالغاچ «ئانىسى سىلە چىقىپ كىرىڭلا» دەپ كۆز يېشى قىلدى، گۈلسۈم بىلەن پاتەمخان شۇنىڭ ئۈچۈن ئەتىگەنلىك چايدىن كېيىن پىشۇرۇپ قويغان بىر لېگەن سامسنى ئېلىپ يولغا چىقىشقانىدى.

ئۇلار يەنە ئەللىك قەدەمچە مېڭىپ، سول تەرەپتىكى تار يولغا بۇرۇلۇشتى، يولنىڭ بىر تەرىپى ئېتىزلىق، بىر تەرىپى ئەنجان تام بىلەن تۇتاشتى، ئەنجان تام ئىچىگە ئېلىنغان چوڭ قورۇق ئابدۇلھىمىتخان مەختۇمنىڭ بېغى ئىدى. بۇ باغ ئىچىدە، مارال، كېيىك، ئارقار قاتارلىق ياۋايى ھايۋانلارمۇ بېقىلاتتى.

— ئۇ، ئەجەبىمۇ ھاردىم، — دېدى پاتەمخان شىرىلداپ ئېقىۋاتقان ئېرىقنى بويلاپ چوڭ دەرۋازىنىڭ ئالدىغا كەلگەندە، دەرۋازا ئالدىدا قوش ئاتلىق پوچتىدىن ئىككىسى توختىتىپ قويۇلغانىدى. بىر جىپ ماشىنا ئىچىدە كۆزلىرى كۆپۈك، چاچ - ساقال، يۈزلىرى ئوخشاشلا سېرىق بىر شوپۇر ئولتۇراتتى. تاپانچا ئېسىۋالغان ئىككىسى ئەسكەر (ئېستېمال مۇھاپىزەتچى بولسا كېرەك) ئېرىق بويىدا تاماكا چېكىشىپ تۇراتتى. بىر نەچچە ئادەم دەرۋازىنىڭ ئىككى قانىتىغا توغرىلاپ ئۇزۇنسىغا قويۇلغان يۆلەنچۈكلۈك ئورۇندۇقلاردا بىر - بىرىگە قارىشىپ ئولتۇراتتى. پاتەمخان كىشىلەر ئالدىدىن ئۆتۈپ دەرىۋازىدىن قانداق كىرىشنى بىلەلمەي ئويلىنىپ قالدى، ئاندىن يولنىڭ ئېتىز تەرىپى بىلەن مېڭىپ قىيپاش دۆڭگە چىقىپ سۆڭەك دەرەخلىرىنىڭ داللىسىدىكى بۇلاق بويىدا توختاپ «ئۇھا» دەپ ئولتۇردى. گۈلسۈم قولىدىكى لېگەننى قۇچىقىغا قويۇپ قولىنى بۇلاق سۈيىگە تىقتى، مۇزدەك سۇ ئۇنىڭغا

خوش ياقتى.

— قارىغاندا مېھمان بار ئوخشايدۇ بالام، بۇ مەختۇمنىڭ ئۆيىدىن كېچە - كۈندۈز مېھمان ئۈزۈلمەيدۇ. دوتەي، ئامبال لارمۇ، چەت ئەلنىڭ ئەلچىلىرىمۇ، باي، بەگ، مولىلارمۇ، ئادەتتىكى پۇقرالارمۇ سالامغا چىقىپ تۇرىدۇ، خۇدايىم كۆرۈشۈشكە نېسىپ قىلسا بولاتتى. ئۇھ!

— كۆرۈشكىلى بولار خان ئاچا، — دەپ ئۈمىدلىنىدۇردى گۈلسۈم، — ئاتايتەن چىققاندىن كېيىن كۆرۈشمەي كىرىپ كەتمەيلى.

گۈلسۈم مەجنۇن تاللار سايە تاشلاپ تۇرغان سۈزۈك بۇلاق سۈيىدە ئۆزىنىڭ چىرايىنى كۆرۈپ، قەلەم قاشلىرىنى قولى بىلەن بېسىپ تۈزەپ، مەڭزىگە چۈشۈپ تۇرغان بىرنەچچە تال چېچىنى، ئالتۇن سۆكسىنىڭ ياقۇتلىرى جۇلالاپ تۇرغان قۇلىقىنىڭ كەينىگە ئىلىپ قويدى.

بۇ قىيا دۆڭ ئۈستىدە بىرنەچچە باغ بار ئىدى. باغلار ئىچىدىكى ئازادە، چوڭ باغ ئابدۇلھەمىتخان مەختۇمنىڭ بېغى ئىدى. بىردەمدىن كېيىن ئىشىكتىن غورا قاپاق، ياغاق يۈز، قارا پەرىجە كىيىپ كۆزەينەك تاقىغان ئوتتۇرا ياشلىق بىر كىشى چىقىپ، بىر پوچتىغا ئولتۇرۇپ مېڭىپ كەتتى. يېرىم سائەتتىن كېيىن قازاندەك سەللە ئورىغان ئىككى موللام چىقىپ، باغلاقلق ئاتلىرىنى يېشىپ مىنىپ جۈنىدى. بىردەم ئۆتۈۋىدى، بېشىغا شەلەپە، ئۈچىسىغا سارجا پەلتۇ كىيگەن ئېگىز، ئاق سېرىق بىر ئادەم چىقتى، ئۇنىڭ يېنىدا پاكاردراق يەنە بىر ئادەم بار ئىدى. ئۇلار جىپقا ئولتۇرۇپ يۈرۈپ كەتتى. ئۇلاردىن كېيىن بىرنەچچە كىشى چىقىپ پىيادە ئۇزاشتى، ئاخىرىدا سارغۇچ كۆك سارجىدىن تىكىلگەن ھەربىيچە كىيىم كىيگەن، مۈرىلىرىدە پاڭگۈنى بار بىر كىشى ئاچچىقلىنىپ چىقىپ پوچتىغا ئولتۇرۇشىغا

ئاياق - بۇ ياققا مېڭىپ يۈرگەن ئىككى ئەسكەر پوچتىنىڭ  
ئىككى تەرىپىگە چىقىپ ئۆرە تۇردى. ئۇلار كەتكەندىن كېيىن  
ئىشك ئالدىدىكى ئادەملەر سىلىكتى.

— بالام قوپسلا، كىشىلەر تۈگىگەندەك قىلىدۇ، — دېدى  
پاتەمخان گۈلسۈمنىڭ مۇرىسىگە قولىنى قويۇپ، گۈلسۈم ئۇنى  
قولتۇقىدىن يۆلەپ تۇرغۇزدى.

ئۇلار ئىشك ئالدىغا كەلگەندە باياتىن مېھمانلارنى  
ئۇزۇتۇپ ئورۇندۇقتا ئولتۇرغان كۆتمەك بۇرۇت ئادەم قاراپ  
قويۇپ زۇۋان سۈرىمدى. پاتەمخان گۈلسۈمنىڭ ياردىمى بىلەن  
بوسۇغىدىن ئاتلاپ ئۆتۈپ، پاكىز سۈپۈرۈلگەن قورۇغا كىردى،  
قورۇنىڭ ئوڭ تەرىپىدە باغنىڭ كۈڭگۈرلۈك ئەگمە ئىشىكى  
كۆرۈنۈپ تۇراتتى. باغ ئىشىكىدىن قورۇ ئىشىكىگىچە ماشىنا،  
پوچتا، ھارۋا قويىدىغان قاتار سېلىنغان ئۆيلەر بار ئىدى. سول  
قول تەرەپتە باغ ھويلىسىغا ئېلىپ چىقىدىغان كۆپ پايىلىق  
غىش پەلەمپەي بار ئىدى. پاتەمخان كېلىنىگە ئېسىلىپ پە-  
لەمپەيدىن يۇقىرىغا ئاستا - ئاستا سىلجىدى. ھەرقېتىم ئوڭ  
قولى بىلەن تىزىنى تىتۈتۈپ «يائەلى» دەپ قەدەم باسقاتتى.  
ئون - ئونبەش باسقۇچ كۆتۈرۈلگەندىن كېيىن ئىشىكى جىگەر  
رەڭ سىردا سىرلانغان مېھمانخانىدەك بىر ئۆينىڭ ئالدىغا  
چىقتى. ئېھتىمال بۇ خىزمەتچىلەرنىڭ يېتىپ قوپىدىغان ئۆيى  
بولسا كېرەك. بۇ يەردە «ئۇھ» دەپ ئىككى مىنۇت ئارام ئېلىپ  
ۋالغاندىن كېيىن، پەلەمپەي بىلەن داۋاملىق يۇقىرى چىقىشقا  
باشلىدى. پاتەمخانغا بۇ پەلەمپەيلەر سانسىزدەك بىلىنىپ  
كەتتى. ئاخىرى پەلەمپەينىڭ سواھا قايرىلىدىغان يېرىدىكى  
مەنزەر ئىككى تەرىقىسىدە سېلىنغان بىر ئېغىزلىق چىرايلىق  
مېھمانخانىغا كۆزى چۈشتى، بۇ مېھمانخانىنىڭ ئاستى دەھلىزگە  
ئوخشايتتى. تامىنى چۆرىدىگەن ھالدا خىش بىلەن قوپۇرۇپ.

ئۇستىگە سىپتە بىر رەندىلەنگەن شال ياتقۇزۇلغان سۇپىدا  
ھەرقانداق كىشىنىڭ بىردەم ئولتۇرغۇسى كېلەتتى. ھېرىپ قال  
غان پاتەمخان سۇپىدا ئولتۇرغان قاپاقلىرى تۈرۈك چوقۇر  
ئادەمگە بىر قارىۋېلىپ ئولتۇردى. گۈلسۈم داستىخانغا يۆگەلگەن  
لېكەننى قويدى. مۇشۇ مەنزەر ئاستىدىن ئۆتكەندىلا ئاللىرى  
بېدىشكە ئېلىنغان گۈلزارلىق باغ ھويلىسىغا كىرەتتى.

پاتەمخان دەھلىزدىن تۆت باسقۇچلۇق پەلەمپەي  
ئارقىلىق باغ ھويلىسىغا چىققاندا ھەر خىل ئەتىراپنىڭ  
پۇرىقى دىسىغا گۈپپىدە ئۇرۇلدى. بۇ ھويلىنىڭ پۈتۈن قەشقەر  
شەھىرى مانا مەن دەپ كۆرۈنۈپ تۇرىدىغان غەربىي چېتىگە  
بولسا باشتىن ئاخىر سىرلانغان ۋادەك ئورنىتىلغان بولۇپ،  
ۋادەك ئۇستىگە بېدىشكە ئېلىنغان ئۈزۈم تېلى سايە تاشلاپ  
تۇراتتى. ئۇلار ۋادەكنى ياقىلاپ ھويلىنىڭ ئوتتۇرىسىغا كەل  
گەندە، ئوڭ قول تەرەپتىكى سالا سۇنلۇق لەمپىسى بار ئازادە  
ئۆيگە كۆزلىرى چۈشۈپ توختاپ قېلىشتى. ئۇلار قايسى تەر  
ەپكە مېڭىشنى بىلەلمەي تۇرغاندا، ئەگمە كۆۋرۈكنىڭ ئىككى  
تەرەپىگە ئورنىتىلغان ياغاچ ئورۇندۇقتا ئولتۇرغان كىشىلەرنىڭ  
ئىچىدىن سېمىز، دوغلاققىنا بىر ئادەم ئورنىدىن تۇرۇپ يېقىن  
لاپ كەلدى.

— مۇنداق مېڭىپ ئىچكىرى ھويلىغا كىرىپ كېتىشىلەر،  
دەپ قولىنى ئۇدۇلغا شىلتىدى. ئۇلار پاكىز سۈپۈرۈلۈپ سۇ  
سېپىلگەن بېدىش ئاستىدىن چىقىپ گۈللۈكلەرنى ئايلىنىپ ئۆت  
كەندىن كېيىن ئىچكىرى ھويلىغا كىردى. بۇ شەھەر ھويلىلىرىغا  
ئوخشايتتى. يېشىل، قىزىل، جىگەر رەڭ سىرلانغان پېشاۋان  
تۈۋرۈكلىرى ھويلىغا بەكمۇ يارىشىپ تۇراتتى. ھويلىنىڭ شىمال  
لىغا قاتار سېلىنغان مېھمانخانا، ئايۋان، ساراي ئۆيلەرنىڭ  
دېرىزىلىرى كۈن نۇرىدا يالتىراپ كەتكەندى. ھويلىنىڭ جەن



ئۇيغۇرغا توغرا تام ئېتىلىگەن بولۇپ، تامنىڭ كەينى باغ ئىدى. يېشى ئەلىكىتىن ئاشقان، كۆزلىرى ئولتۇرۇشماغۇ، بېشىغا ئاق رومال سالغان بىر ئايال ئۇدۇلدىكى بىر ئۆيىدىن چىقىپ پاتەمخاننىڭ ئالدىغا كېلىپ سالاملاشتى. گۈلسۈمنىڭ قولىدىكى لېكەننى ئېلىپ تىنچلىق سورىدى.

— ئۆيگە كىرىشىسىلە.

ئۇ ئايال بۇلارنى ئايۋان ئارقىلىق ئىككى تېمىغا قەدىمى ئىران زىلچىسى تارتىلغان مېھمانخانىغا باشلىدى. ئۆيىنىڭ تۆت تېمىنى چۆرىدىگەن ناۋاسىغا نەقىش چېكىلىپ، ھەر خىل مەنزىرىلەر چۈشۈرۈلگەنىدى. ئۆيىنىڭ تۆر تەرىپىدىكى ئوچاق مورىسى بىلەن توق قىزىل دۇخاۋىدىن چۇچۇلۇق پەردە تارتىلغان مەرىپى قاراپ ئولتۇرغۇدەك چىرايلىق نەقىشلەنگەنىدى. ئەينەكلىك تام جاۋىنى بولسا كىشىنىڭ كۆزىنى چاقاتتى.

— بۇيان چىقىشىپىلا، — دېدى باشلاپ كىرگەن ئايال، پاتەمخان ئولتۇرۇپ دۇئا قىلىپ بولۇشىغا.

— مەختۇم ئاتىمىزغا ئېيتىدىغان ئەرزىمىز بار ئىدى، — جاۋاب بەردى پاتەمخان، ئاندىن گۈلسۈمنى كۆرسىتىپ دېدى، — بۇ خېنىم مەرھۇم مەھەممەتخان ئۇستامنىڭ قىزى، مېنىڭ كېلىنىم بولىدۇ، مەھەممەتخان ئۇستامنى مەختۇم بىلىدۇ، خەۋەر قىلىپ قويسىلا بولۇپتىكەن.

— چوڭ خېنىمغا ئېيتاي.

ئۇ ئايال چىقىپ كېتىپ بىر پەستىن كېيىن قاشلىرى قۇندۇزدەك قارا، ئاۋات رەڭ ئەنگىلىش كۆڭلەك ئۈستىگە پاختەك تۈكى سارجىدىن كاستۇم كىيگەن ئوتتۇرا بويۇق، سېمىزمۇ ئەمەس، ئورۇقمۇ ئەمەس، ئاق يۈزلۈل بىر جۇۋان كىردى. ئۇنىڭ كەينىدە سوزۇنچاق كەلگەن يۈزى ئاق ياقۇتتەك سۈزۈك، گۈللۈك گىرىپىتىش كۆڭلەك ئۈستىگە قىزىل دۇخۇۋا جىلتىكا كىيگەن

زىلۋا بىر قىزمۇ بار ئىدى. جىلىتكا، رەسىدە بولۇپ قالغان بۇ قىزنىڭ بەلىلىرىنى سىقىپ بىر تۇتاملا قىلىپ قويغانىدى. بار-ماقلىرىدا قوش - قوشتىن ئۈزۈك ۋالىلداپ تۇراتتى

پاتەمخان بىلەن گۈلسۈم ئورنىدىن تۇرۇپ ئەزىم قىلىپ ئۇلار بىلەن يۈز يېقىپ كۆرۈشتى ۋە قايتىدىن دۇقا قىلىشتى. — ئۆزلىرىنىڭ مەختۇمغا نېمە ئەزلىرى بار ئىدى؟ — دەپ سورىدى چوڭ خېنىم.

— خېنىم، مەن گەپنى ئوڭلاپ قىلالمايمەن، ماۋۇ قىزم سۆزلەپ بەرسۇن، — دېدى پاتەمخان ئاستا ئاۋاز بىلەن. مەغرۇرلۇق بىلەن كۆزلىرىنى ئوينىتىپ ئولتۇرغان قىزغا قاراپلا قالغان گۈلسۈم قېپىن ئانىسىنىڭ گېپىنى ئاڭلاپ سەل ھودۇقۇپ قالدى. ئۇ جىلىتكىلىك قىزدىن كۆزىنى ئېلىپ چوڭ خېنىمغا قارىدى، چوڭ خېنىم نازاكەت بىلەن بېشىنى تىك تۇتۇپ ئىككى قولىنى تىزىنىڭ ئۈستىدە جۈپلەپ ئولتۇراتتى. گۈلسۈم سىڭلىسىنىڭ غايىب بولۇش ئەھۋالىنى يىغلاپ سۆزلەپ بەردى.

— بىر ئاي بولدى دېرىكى بولمايۋاتىدۇ، ئېرى بىلەن كىم بىلىدۇ؟ شۇڭا مۇشۇ ئەرز - ھالىمىزنى مەختۇم ئاتىمىزغا ئېيتىشقا چىققانىدۇق، — دەپ سۆزىنىڭ ئاخىرىنى پاتەمخان چۈشۈردى.

— ئاجايىپ ئىش ئىكەن ھە، ئانا، — دېدى ھەيران قالغان جىلىتكىلىك قىز، يادەك قاشلىرىنى سەل كۆتۈرۈپ، — بىز كۆلگە چۈشۈپ قالغان غىجىم رومال توغرىلۇق ئاڭلىشىمىدۇق. بۇنداق دېرەكسىز غايىب بولغان چوكان توغرىسىدا ئاڭلىمىغانىدۇق.

چوڭ خېنىم قىزىنىڭ سۆزىنى قۇۋۋەتلىدى. — توۋا دەيدىغان غەلىتە ئىشقا بۇ، ئەزىم كىرگۈزۈڭ.

لىمۇ؟ — دەپ سورىدى چوڭ خېنىم، ئاق روماللىق بىر ئايال داستىخان، مەزە ئېلىپ كىردى.

— ئىزدىمىگەن يېرىمىز قالمايدى، شەھەر ئىچىنى نەچچە — نەچچە قېتىم قىدىرىپ ئاخشۇرۇپ چىقتۇق ھېچ يەردە يوق. رەمچىگە رەم باقتۇرساق «بىر يەردە بار» دېدى، قەيەردىلىكىنى دەپ بېرەلمىدى. ۋاي ئاغىچا خېنىم، بۇ توۋا دەيدىغان ئىش ئەمەسمۇ؟ بۇ قىزىم سىڭلىسىنىڭ دەردىدە پۇچۇلۇنۇپ كېتىۋا. تىدۇ، مەختۇم پۈتۈن قەشقەرلىكنىڭ ئاتىسى، ھەممە ئىش ئەلۋەتتە مەلۇم بولۇپ تۇرىدۇ. بالىلارنىڭ دادىسى كېسەل بولۇپ قالغاچ ئۆزى چىقالمايدى.

گۈلسۈم قېيىن ئانىسى سۆزلەۋاتقاندا ئۆزىنى توختىتىۋالالماي يىغلىۋەتتى. ئۇنىڭ غەمكىن چىرايى ياش بىلەن يۇيۇلۇپ ئادەمنىڭ ئىچى ئاغرىغۇدەك دەرىجىدە مۇڭلىنىپ قالىاتتى. ئۇنىڭغا سەپ سېلىپ ئىچى ئاغرىغان چوڭ خېنىم: — بالام سىلە چىقىپ دادىلىرىغا دەپ باقسىلا، بۇ ئەھۋالنى ئۆزى بىر ئاڭلاپ باقسۇن، — دېدى چىرايى ئۆزىگە بەكمۇ ئوخشايدىغان جىلتىكىلىك قىزغا.

قىز ئەركىلىگەندەك ئانىسىغا بىر قاراپ، ئورنىدىن تۇرۇپ قولىدىن قاس چىقارغىنىچە ئىشىكتىن چىقىپ كەتتى.

ئاق روماللىق ئايال چاي ۋە ھالۋا ئېلىپ كىردى. سارغىيىپ پىشقان گۈجۈر — گۈجۈر ھالۋىنى پاتەمخان خېلى يېدى، گۈلسۈمنىڭ گېلىدىن ھېچ نەرسە ئۆتمىدى. ئۇ ئىشىككە قاراپ ئولتۇردى.

چوڭ خېنىم بېشىنى لىڭشىتىپ گۈلسۈمنىڭ سۇلىغۇن چىرايىغا قاراپ قويدى، شۇ چاغدا جىلتىكىلىك قىز كىردى.

— ھازىر چىقسۇن دەيدۇ، مېھمانلار ئۇزايتۇ.

— چاي ئىچىۋالسۇن بالام، ئاندىن چىقىلى.

— مېھمان كېلىپ قالىدۇ، پاتراق چىققىنىمىز ياخشى،  
ھادام ساقلاپ قالىدى.

— چايىنى يەنە ئىچىۋەرمىز، چىقايلى ئاغىچا خېنىم.  
مەختۇمنىڭ ۋاقتى زىخ، ساقلىتىپ قويمايلى، دۇئا قىلىپ  
بەرسىلە، — ئۆتۈندى پاتەمخان.

پاتەمخان دۇئادىن كېيىنلا ئورنىدىن تۇرغان گۈلسۈمگە  
قوللىرىنى ئۇزاتتى، گۈلسۈم قېيىن ئانىسىنىڭ قولتۇقىدىن  
يۆلىدى. چوڭ خېنىمنىڭ باشلىشى بىلەن ئۇلار تاشقىرىقى  
ھويلىغا چىقىپ ئاندىن سول ياندىكى كىچىك ئىشىكتىن  
چىكەر رەڭ سىرلانغان تاختايلىق دەھلىزگە كىرىشتى. دەھ-  
لىزىنىڭ ئوڭ تەرىپىدە ئاق سىرلانغان بىر ئىشىك، ئۇدۇل  
تەرىپىدە شۇنىڭغا ئوخشاش يەنە بىر ئىشىك بار ئىدى.

ئۇلار چوڭ مېھمانخانىغا كىرىپ كېلىشتى، بۇ مېھمانخانا  
ناھايىتى ئازادە ئىدى. باغ تەرەپتە ئىككى ھويلا، ھويلا تەرەپتە  
ئىككى قوش رامللىق، قاپقاللىق دېرىزىسى بار ئىدى. كەشتە  
ئىشلەنگەن كۆك ۋە قىزغۇچ ئۇزۇن - قىسقا پەردىلەر ئاق سىر-  
لانغان دېرىزىگە بەكمۇ ياراشقاندى. پاتەمخان خىلمۇ خىل  
نەقىشلەنگەن جاۋەننىڭ ئالدىدىكى شىرەگە ئېڭىشىپ قاتلىما  
تورۇندۇقتا سالاپەت بىلەن ئولتۇرغان ئابلىمىتخان مەختۇمغا  
ئېڭىلىپ تەزدىم قىلدى.

— ئەسسالام.

گۈلسۈممۇ بېشىنى تۆۋەن ئېڭىپ تۇردى.  
ئۇ كىشى بېشىنى كىتابتىن كۆتۈرۈپ، قارچىغىنىڭكىدەك  
تۆتكۈر كۆزلىرىنى پاتەمخانغا تىكتى.

— ۋەئەلەيىك، ھە نېمە ئەرزىڭىز بار ئىدى؟

پاتەمخاننى سۈر بېسىپ، ئاغزىغا گەپ كەلمىدى. ئۇ  
گۈلسۈمنى سۆزلەتمەكچى بولۇپ قارىغانىدى، غىجىم رومال

ئىچىدە ئۆزىدىنمۇ بەكرەك قورقۇنۇپ تۇرغان كېلىنىگە كۆز سېلىپ، نېمە بولسىمۇ ئۆزى سۆزلەشنى مۇۋاپىق كۆردى. ئۇ گېپىنى باشلاپ تۇرۇشقا، بىرى ئىشىكنى چەكتى.

— مەختۇم جانا بلىرى، ۋاڭ شەنجاڭ بىلەن ئاۋۇت جۇجاڭ چىققانىكەن، تۇرۇپ تۇرسۇنمۇ؟ — ئىشىك كەينىدە تۇرۇپ سورىدى بىرى.

— بۈگۈن ۋاقتىم يوق، ئەتە چۈشتىن كېيىن چىقسۇن.

— سۆزلىرىنى ئۇلارغا يەتكۈزەي.

ئاق سىرلانغان ئىشىكنىڭ كەينىدىن بىر كىشىنىڭ ھىرىس - غىرىس قىلىپ ماڭغانلىقىنى ئاڭلىدى گۈلسۈم.

پاتەمخانىنىڭ سۆزى يېرىملاشقاندا يەنە ئىشىك چېكىلدى.

— نېمە گەپ؟ — ئاچچىقلىنىپ سورىدى مەختۇم، پېشا.

كىشىنىڭ ئۈستىدىكى ياڭاقچىلىق توپۇق سەل كۆتۈرۈلگەندەك قىلدى. ئۇ پاتەمخانىنىڭ سۆزلىرىنى ئاڭلاپ ئىچىدە مۇلاھىزە قىلىۋاتاتتى.

— رەجەپ بېگىم ئۆزلىرىگە سالام بەرگىلى كەلگەنمىكەن، — دېدى ئىشىكنىڭ سىرتىدىكى كىشى مۇلايىم ئاۋاز بىلەن.

— ئۇنىڭغا ئېيتىپ قويۇڭ، ئۈستىدىن ئەرز كۆپ، پارىنى ئاز ئېلىپ، يۇرتنى ئادىل سورىسۇن، ئەگەر ئۇنداق قىلمىسا رەجەپ بەگ دېھقانلارنى ئاسقان ئۈجمىگە ئۆزى ئېسىلىدىغانلىقىنى ئويلاپ قويسۇن، ھازىر قايتسۇن، — دېدى ئابدۇلھەمىتخان مەختۇم بىردىن غەزەپلىنىپ، ئۇنىڭ كۆزلىرى ئىشىككە ئەشتەردەك تىكىلدى.

— ماقۇل جانا بلىرى، يەنە ئىنايەت ئەپەندىم چىققا-  
نمىكەن، ئۆزلىرى بىلەن كۆرۈشسەم دەپ ھويلىدا ئولتۇرىدۇ.  
— ئولتۇرۇپ تۇرسۇن.

ئابدۇلھېمىتخان مەختۇم قارا موۋۇت تونىنىڭ ياقىسىغا  
چېكىپ تۇرغان چىرايلىق ياسالغان چا ساقىلىنى بىر سىپاپ  
قويدى.

— ھە، قېنى سۆزلىسە.

گۈلسۈم پاتەمخان سۆزلەۋاتقاندا ئابدۇلھېمىتخان مەختۇمغا  
سەپسالدى. ئۇنىڭ بېشىدا قارا سەرپۇچ تۇماق بار ئىدى،  
كۆل رەڭ سارجىدىن تىكىلگەن كاستۇم، شىمى ئالدى ئوچۇق  
تونىدىن كۆرۈنۈپ تۇراتتى. پۇتلىرىغا پارىقراپ تۇرغان قارا  
خۇرۇم شىپىلىت كىيگەنىدى، سوزۇنچاق ئاقۇچ سۈزۈك يۈزىدە  
قويۇق قارا قاشلىرى تىكىلىشىپ، چىرايىنى سۈرلۈك قىلىۋەت-  
كەنىدى. گۈلسۈمنى ۋەھىمە باسقاندەك بولۇپ، ئىككى دېرىزىنىڭ  
ئارىلىقىدىكى تامغا تارتىقلىق قۇش سۈرىتى چۈشۈرۈلگەن  
گىلەمگە قارىۋالدى. شۇ چاغدا سېرىق ھەل بېرىلگەن نەقىش-  
لىرى جۇلالاپ تۇرغان مەرەپنىڭ سول تەرىپىگە ئېسىلغان  
تام سائىتى، بىر قېتىم جاڭ ئۇرۇپ، ئون بىر قېتىم كاكاكۇك —  
كاكاكۇك دەپ توۋلىدى. بۇ چاغدا پاتەمخانمۇ سۆزىنى تۈگەتتى.  
ئابدۇلھېمىتخان مەختۇمنىڭ قىرراقىتىك قاڭشىرى ئۈستىدىكى  
قوشۇمىسى ئۈچ ئېرىق بولۇپ تۇرۇلدى.

— يوقىلىپ كەتكەن نۇرىساخان كىمنىڭ قىزى بولىدۇ؟

— مەھەممەت ئاخۇن ئۇستامنىڭ.

— ۋاپات بولۇپ كەتكەن مەھەممەت ئاخۇن ئۇستامنىڭمۇ؟

— ھەئە، شۇنداق تەقىسىر.

— رەھىمەتلىك مەھەممەت ئاخۇن ئۇستام مۇشۇ ئۆيلەرنى

ئۆزى ياسىغانىدى. كۆپ نەققاش، تامچى ئۇستىلارنى يېتىش-  
تۈرگەن دەۋكار كاسىپ ئىدى، — دېدى ئابدۇلھېمىتخان مەختۇم  
ئويغا چۆمگەن ھالدا.

— ھەزرەتلىرى دېگەندەك مەھەممەت ئاخۇن ئۇستام

قولى گۈل ئادەم ئىدى. رەھمەتلىك مۇشۇ يوقىلىپ كەتكەن قىزى نۇرىسا خېنىغا بەك ئامراق ئىدى. تويىنى كۆرەلمەي كۆزى ئوچۇق كەتتى، — سۆز قىستۇردى پاتەمخان.

— مەن مەھەممەت ئاخۇن ئۇستىنى ياخشى بىلىمەن. كىشىلەرگە يامانلىقى يوق ئادەم ئىدى، خەيرىيەت قىزى نۇرىسانىڭ سالاھىدىن ئاخۇنغا ياتلىق قىلىنغانلىقىدىن خەۋەر تاپمىغانىدىم. ھازىر سالاھىدىن ئاخۇن ئۆزى نېمە دەيدۇ؟ — نېمە دەيتتى مەختۇم غوجام، — ئۆيدىن قانداق چىقىپ كەتكەنلىكىنى بىلەلمەي قالدىم. مېنى تازا قارا باستى، — دەيدۇ.

— سىلە چىقىپ ساقلاپ تۇرسىلا، — مەختۇم ئورنىدىن تۇردى. تاغدەك قامەتلىك بۇ ئادەم قولىنى كەينىگە تۇتۇپ ئىشىككە قارىدى، پاتەمخان گۈلسۈم بىلەن يېنىچە مېڭىپ چىقىپ كەتتى.

— ۋارىس بەگ! — قاتتىق ئاۋاز بىلەن توۋلىدى مەختۇم. — خوش! مەختۇم ئاتا، — دېگەن ئاۋاز ئىشىك كەينىدىن ئاڭلاندى.

— نۇر بەگكە ئېيتقىن، سالاھىدىن دېگەن لامزەللە قەيەردە بولسا، شۇ يەردىن پۇت — قولىنى يەرگە تەگكۈزمەي ئېلىپ چىقسۇن!

ئابدۇلھىمىتخان مەختۇم سەرپۇچ تۇمىقىنى بېشىدىن ئېلىپ ئاپئاق داكا سەللىنى ئېسىپ قويۇنغان ئاسقۇچىنىڭ يېنىغا ئېسىپ قويدى. نەپىس تىكىلگەن قارتەك ئاق دوپپا ئۇنى مۇلايىملاشتۇرۇپ قويدى.

x x x

بۈگۈن سەيشەنبە نۇرىسانىڭ ئىز — دېرەكسىز غايىب

بولغىنىغا توپمۇ توغرا بىر ئاي توشقان كۈن ئىدى. سالاھىدىن دېرىزىدىن چاڭ - توزان بېسىپ كەتكەن ھويلىغا قاراپ ئولتۇراتتى. ئۆي، ھويلىنى ئانچە - مۇنچە سۈپۈرۈپ تۇرغان بولسىمۇ، نۇرنىسا بار چاغدىكىدەك ئۇنداق پاكىز كۆرۈنمەيتتى. مۇسبەت بولغاندەك ئۆي ئىچىنى جىمجىتلىق باسقانىدى. ئۇ نۇرنىسا غايىب بولغان شۇ كۈندەلا نىساخاننى ھەيدىۋەتكەنىدى. سالاھىدىن مۇشۇ بىر ئايدىن بېرى ھېچ يەرگە بارمىدى، تاشقىرىغا ناماز ئوقۇش ئۈچۈنلا چىقاتتى، كۆپىنچە ۋاقىت ئۆيىدە بولاتتى. ھېلى مېھمانخانىدا ئولتۇرۇپ كىتاب ئوقۇسا، ھېلى ھويلىغا چىقاتتى، ھېلى ئاشخانىغا كىرسە، ھېلى ئامبارغا چۈشەتتى. گاھىدا ئۆگزىگە چىقىپ يىسراقلارغا تىكىلەتتى، بەزىدە قاپقاراڭغۇ قازناق ئىچىدە تۇرۇپ ناھايىتى ھەسرەتلىك مەنگەن ھالدا نۇرنىسانى ئەسلەيتتى. كېچىلىرى ئۇنىڭ خىيالىغا يېڭى توي قىلغان چاغلاردىكى شېرىن كۈنلەر كىرىۋېلىپ تۈزۈك ئۇخلىمايتتى.

سالاھىدىن نۇرنىسانى ئەسلەيسلا ئازابلىناتتى، بىر ئايدىن بېرى مانا مۇشۇنداق ئازاب ئىچىدە تۈزۈككىنە ئۇخلىيالمىغان سالاھىدىننىڭ قاپاقلىرى ئولتۇرۇشۇپ كەتكەنىدى. ئۇ مۇشۇ بىر ئاي جەرياندا ئېغىلغا كۆپ قېتىم كىرىپ ئېتى بىلەنمۇ ھەپلىشەتتى، ئاق قاشقا تورۇق ئات ئىگىسىنىڭ دەردىنى بىلگەندەك تەسەللى ئورنىدا كىشىنەپ - كىشىنەپ قوياتتى ۋە بېشىنى ئېگىپ ئۇنىڭ كۆكسىنى پۇرايتتى، قوللىرىنى يالايتتى، سالاھىدىن ئۇنىڭ دۈمبىلىرىنى سىلايتتى. بەزىدە ئېگەر توقۇمايلا ئۈستىگە يوپۇق تاشلاپ مەنەتتى - دە، تۈمەن دەرياسى بويىغا ئاپىرىپ ئۆركەشلەپ ئېقىۋاتقان سۇغا قاراپ قۇرۇپ سۇغراتتى.



مانا بۈگۈن سەيشەنبە كۈنى ئەتىگەندىلا كۆلدى ئۆزى  
سۇ ئېلىپ كىردى. چېلەكتە سۇ ئېلىۋاتقاندا كۆلدە نۇرىسا  
تۇرغاندەك سېزىلىپ يۈرىكى ئامبۇردا قىسقاندەك بولۇپ، كۆز-  
لىرىنى يۇمۇۋالدى. سۇنى ئېلىپ كېلىۋېتىپ «ھويلىدا نۇرىسا  
قاراپ تۇرغان بولسا...» دەپ ئۈمىدلىەندى. «سۆزۈمگە  
كىرگەن بولسا مېنىمۇ ھەسرەتتە قويمايتتى، ئۆزىمۇ ئۆيدىن  
يىتمەيتتى، — دەپ ئويلىدى. ئۇ، ھەممە گۇناھنى نۇرىسانىڭ  
سۆز ئاڭلىمىغانلىقىغا ئارتىپ، — مېنىڭ شۇنچە ياخشى كۆر-  
دىغانلىقىمنى بىلمىدى. ئولتۇر دېسەم ئولتۇرسا، بىر يەرگە  
بارما دېسەم بارمىسا بولمامدۇ؟ نۇرىسانى ئاشۇ يەپ قاچار  
دوستلىرى ئازدۇردى. گاچا خوتۇن يولدىن چىقاردى، ئاچىسى  
بۇزدى...»

سالامىدىن ئويلىغانىپىرى نۇرىساغىلا ئەمەس مۇھتەبەر،  
گۈلۈم، ئايتۇرالارغىمۇ ئاچچىقلىناتتى. نۇرىساغا ئىشەنگەن  
بولسا، ئۇنىڭ يۈرۈش - تۇرۇشىدىن گۇمانلانمىغان بولسا،  
سەمىمىي كۆڭلىنى چۈشەنگەن، ياخشى نىيىتىنى بىلگەن بولسا،  
ئۆز سائادىتىدىن ئايرىلىپ قالمايدىغانلىقى ئۇنىڭ ئېسىگىمۇ  
كىرىپ چىقمايتتى.

كۈن يۇقىرى كۆتۈرۈلۈپ، پېشايۋانغا ئاپتاپ چۈشكەن  
مەھەللە بىرى ئىشىكنى قاققاندا كەلدى. «ئىلاھىم نۇرىسا  
توغرۇلۇق بىر خەۋەر بولۇپ قالسا» دەپ ئىشىكنى ئاچتى،  
ئۇنىڭ نۇرىسادىن ھەقىقەتەن خەۋەرسىز ئىكەنلىكىگە ھېچ-  
كىشى چىنپۇتمەيتتى.

— ئەسسالامۇئەلەيكۇم سالامىدىن ئاخۇن، — دېگەن  
قوپال ئاۋازدىن چۆچۈپ ئېسىگە كەلدى. ئالدىدا شەھەرنىڭ  
باش بېگى جولغان نۇربەگ، ئارغىماقنىڭ تىزگىنىنى تۇتۇپ،  
كۆزلىرىنى چەكچەيتىپ تۇراتتى. بويى ئادەتتىكىدىن تاشقىرى  
ئېگىز كەلگەن، قارامتۇل، سۈرلۈك بۇ ئادەمنى كۆرگەن سالام

ھىدىن سەل چۆچۈدى. — ئەمىسالامۇ ئەلەيكۇم، — دەپ سالام قىلدى ئۇ، — قېنى تەقسىر ئۆيگە مەرھەمەت قىلسىلا.

— خوش، — دېدى نۇربەگ، — قامچىنى بىلەن سەھەم تونىنىڭ پېشىگە تەگكۈزۈپ، — چاپانلىرىنى كىيىپ دەرھال چىقسىلا، ۋالىينىڭ يېنىغا چىقىمىز.

— قايسى ۋالىينىڭ؟ — ئەجەبلىنىپ سورىدى سالاھىدىن.

— ئابدۇلھىمىتخان مەختۇمنىڭ.

— ئابدۇلھىمىتخان مەختۇمنىڭ؟ — قايتۇرۇپ سورىدى

ئۇ تېخىمۇ ئەجەبلىنىپ، بۇ ۋاقىتقىچە ئۆزىنى بىرەر قېتىمىمۇ چىقارتىپ باقمىغاچ.

— ھەئە، چاپانلىرىنى كىيىپ ئاتلىرىنى ئېگەرلەپ چىقسىلا، كېچىكىپ قالساق، مېنىمۇ بالاغا قويۇلا.

نۇر بەگ چۇراپ، چاپچىپ تۇرغان ئارغىماقنىڭ تېزگىنىنى

تارتىپ - تارتىپ قويدى.

سالاھىدىن ھەممە ئادەم تەپ تارتىدىغان، ئېتىنى ئاڭلىسا

دەر - دەر تىترەيدىغان ۋالىي مەختۇمنىڭ نېمە ئۈچۈن ئۆزىنى چاقىرتقانلىقىنى بىلگۈسى كەلسىمۇ سورىمىدى. «تولا سۆزلىمەي

ئاتلىرىنى ئېلىپ چىقسىلا، نېمە ئۈچۈن چاقىرغانلىقىنى كۆرۈشكەن چاغلىرىدا بىلىلا» دەپ يېغىرىغا تۈز سېپەرەمكىس دېگەن

ئوي بىلەن ئۆيگە كىرىپ، يېلىڭ مەللە تونى كىيىدى. ئاندىن كېيىن ئېغىلغا كىرىپ تېخى يېمىنى يەپ بولمىغان ئاتىنىڭ

بويىدىن توۋرىنى ئېلىۋېتىپ، ئېگەرلەپ ھويلىغا ئېلىپ چىقتى.

سالاھىدىن ئۆيىنىڭ ئىشىكلىرىنى قۇلۇپلاپ، ئاتىنى يېتىلەپ ئالاغا چىقتى.

— قېنى يۈرسىلە، — دېدى نۇربەگ ئېتىغا چاققانلىق

بىلەن مىنىپ.

x x x

كىشى چىققانلىقىنى خەۋەر قىلىپ كەينى - كەينىدىن

كىرگەن خىزمەتچىگە ھېچكىم بىلەن كۆرۈشمەيدىغانلىقىنى بىلدۈرگەن ئابدۇلھىمىتخان مەختۇم دراپ تونىنى سېلىۋەتتى. كاستۇمنىڭ تۈگىمىسىنى يېشىۋەتتى، بېلىنى سېقىپ تۇرغان جىلىتكىسىنىڭمۇ تۈگىمىسىنى يېشىپ قويدى. پەردىنى قايرىپ ۋېتىپ قوش راملىق دېرىزىنى كەڭ ئېچىۋەتتى. قىلىچە كىر قونىغان چۈچەنچە كۆڭلىكى كىرگەن شامالدىن سەلگىنە كۆپتى. پارقراپ تۇرغان پېشانىسىنىڭ ئۈستىدىكى توپۇقتا پەيدا بولغان تەر تامچىلىرى بىردەمدىلا قۇرۇپ كەتتى. دېرىزىنىڭ ئالدىدىن يېنىپ ئىلغۇچتىكى يالىتىراپ تۇرغان گۈلدار ھاسىنى قولىغا ئالدى - دە، نېمىندۇر ئويلاپ، كۈنىنىڭ شولىسىدىن جۇلالاپ تۇرغان نەقىشلىك ئىشىكنى ئېچىپ ئايۋانغا چىقتى. ئايۋاننىڭ تاملىرىدىمۇ، سۇپىسىدىمۇ ئوخشاشلا رەڭدار زىلچا چاقناپ تۇراتتى، ئايۋاننىڭ باغ ھويلىسىغا چىقىدىغان ئىشىكى قىيا ئوچۇق ئىدى، ئىشىكنىڭ ئالدىدا ئىككى تەرەپكە ئۇزۇنىغا قويۇلغان يۆلەنچۈكلۈك ئورۇندۇقلاردا بىرنەچچە كىشى شۇڭ ئولتۇرۇشاتتى. بۇلار ئابدۇلھىمىتخان مەختۇمنىڭ خىزمەتتىكى بىەگ دەرىجىلىك ئادەملەر ئىدى. ئابدۇلھىمىتخان مەختۇم ئىلمەك ساپلىق ھاسىسىنى توكۇلدىتىپ چىققاندا، ئولتۇرغانلار ئورۇنلىرىدىن دەس تۇرۇپ تەزىم قىلىشتى. ئىككى تەرەپىدە قوقان گىلاس، ئامىلە قاتارلىق مېۋىلىك دەرەخلەر ئېگىلىپ تۇرغان تارغىنا خىشلىق يول بىلەن مېڭىپ ئۈزۈم ئاللىرى سايە تاشلىغان سەيناغا كەلدى. كۆڭگۈرلۈك ۋادەكنىڭ ئۈستىگە قوللىرىنى ئالدى. سول قولنىڭ يان بارىقىدىكى پىرسىيانى ئۈزۈك كۈن نۇرىدا پارىلىداپ كەتتى.

بۇ ۋادەكتىن پەسكە قارىغان كىشىگە خىش پەلەمپەي ناھايىتى كۆركەم، ھەشەمەتلىك كۆرۈنەتتى. ئۇدۇل قارىغان

كىشىگە قەشقەر شەھىرىنىڭ مەھەللىلىرىدىن كۈزىچى يار  
بېشى، دۆڭباغ، بۇلاق بېشى تەرەپتىكى يارنى قاپلىغان ئۆيلەر  
قەدىم زاماندىن قالغان خارابىلەردەك كۆرۈنەتتى، تۈمەن دەر-  
ياسىنىڭ شارقىرىغان ئاۋازىمۇ ئاڭلىنىپ تۇراتتى. دىققەت بىلەن  
قارىغان كىشى ھېيتگاھ جامەسىنىڭ قوش مۇنارىنىمۇ ئىلغا  
قىلايىتتى. ئەتراپقا بىر قۇر نەزەر تاشلىغان ئابدۇلھىمىتخان  
مەختۇم:

- ھىلىخان، — دەپ چاقىردى.
- لەبەي! — دەپ يۈگۈرۈپ يېتىپ كەلدى ئوتتۇرا  
بويلىق دىققەتلىك كەلگەن كوسا كىشى.
- ئىنايەت ئەپەندى قېنى؟
- ھېلى كىرىپ كەتتى.
- توختاپ تۇرسۇن دېمىگەنمىدىم؟
- بۇنىڭدىن مەن خەۋەرسىز مەختۇم غوجام.
- ۋارىس بەگ قېنى؟
- پەسكە چۈشۈپ كەتتى.
- چاقىرىڭ!

ھىلىخان تونىنىڭ پېشىنى سەل كۆتۈرۈپ پەلەمپەيدىن  
ئىتتىك چۈشۈپ كەتتى. ئابدۇلھىمىتخان مەختۇم قىرىمدا تولۇپ  
تۇرغان سۈپسۈزۈك سۇغا قارىدى. كۆكتە تىكلەشكەن قۇياشنىڭ  
شولامسى كۆرۈندى. ئىككى بېلىجان سۇ يۈزىگە ئۇزۇپ چىقىپ  
يەنە سۇ ئاستىغا شۇڭىغاندا ئۇششاق كۆپۈكچىلەر پەيدا بولدى.  
— مەختۇم غوجام خىزمەتلىرى بارمىكەن؟

ئابدۇلھىمىتخان مەختۇم بېشىنى كۆتۈرۈپ ئۆزىدىن ئۈچ  
قەدەم ئېرىدا ئېگىلىپ تۇرغان ۋارىس بەگكە قارىدى ۋە ھاسى-  
سىنى بىر ئايلاندۇرۇپ ئۆچىدىن تۇتۇپ، ھاسىسىنىڭ ئىلمەكلىك  
سېپى بىلەن قورقۇنچ بېسىپ چا ساقىلى تىترەپ كەتكەن

ۋارس بەگنىڭ تۇرۇلۇپ كەتكەن بويىنىدىن ئېلىپ ئالدىغا تارتتى.

ۋارس بەگ دۈم چۈشكىلى تاس قالدى، چاڭ قىلىپ ئۇنىڭ مەڭزىگە تەگكەن كاچات ئوتلۇق ئىز قالدۇردى.

— ھارامزادە، كاززاپ! ئىنايەت ئەپەندىمنى توختاپ تۇرسۇن دېمىدىمۇ؟!

— توختاپ تۇرسۇن دېگەننىڭ مەختۇم.

— نېمىشقا كىرگۈزۈۋەتتىڭ؟

— مەن ئۆزلىرىنىڭ بۇيرۇقى بويىچە كۈتۈپ تۇرغانلارغا

مەختۇم جانا بىلىرىنىڭ ئىشى بار ئىكەن، كىرىپ كېتىپ باشقا بىر كۈنى چىقىشسالا، — دېگەنىدىم، ھەممەيلەن كىرىپ كېتىشتى، شۇ قاتاردا ئىنايەت ئەپەندىمۇ كىرىپ كېتىپتۇ. بايقىماي قاپتىمەن.

— بۇندىن كېيىن سەگەك بول، سەگەكلىك ھەر كىشىنى

بالادىن ساقلايدۇ، كۈتمىگەن سائادەتكە يەتكۈزىدۇ. ئېڭىڭىڭدىكى بېدە ئەمەس، ساقال، ئۇقتۇڭمۇ؟ ماڭ ھازىر پوچتىنى ئېلىپ كىرىپ ئىنايەت ئەپەندىنى ئېلىپ چىق، قاتتىق گەپ قىلغۇچى بولما!

— ماقۇل مەختۇم غوجام.

ۋارس بەگ ئالدىرىغىنىدىن تىك موللاق چۈشۈپ پەلەم

پەيدىن دوملاپ كەتكىلى قىل قالدى.

x

x

x

نۇرىيەگى سالاھىدىنى ئېلىپ چىققاندا، ئابدۇلھىمىتخان

مەختۇم ئۆيىدە قېنىق دەملەنگەن چايىنى ئىچىپ ئولتۇراتتى.

— كىرىڭلار، — دېدى ئىشىكنىڭ ئاستا چېكىلىگىنىنى.

قاڭلاپ.

ھەلىساخان ئېگىلىگىنىچە كىرىپ كەلدى.

— نۇربەگ سالاھىدىن ئاخۇنىنى ئېلىپ چىقىپتۇ.

ئابدۇلھەمىتخان مەختۇم ئورنىدىن تۇرۇپ، ساقىلىنى بىر سىيىپ ئىشىك ئالدىغا چىقتى، نۇربەگ بىلەن سالاھىدىن تەڭلا قوللىرىنى كۆكسىگە ئېلىپ سالام بەردى.

— سالاھىدىن دېگەن سەن بولامسەن؟ — دەپ سورىدى ئابدۇلھەمىتخان مەختۇم ھاسىسىنى شىلتىپ. ئۇنىڭ ھەرقانداق ئادەمنىڭ باغرىنى تىلىپ تاشلايدىغان ئۆتكۈر كۆزلىرى، خېلى بىر ساقاللىرى قىزىلمىغان سۇلھۇن چىرايىغا بىگىزدەك قالدۇ.

— شۇنداق مەختۇم ئىكەن! — دېدى سالاھىدىن ئۆڭۈپ.

— ئاكا دېمە، ھالىڭغا بېقىپ سوئالىمغا جاۋاب بەر.

— خوش، — دېدى سالاھىدىن مەڭدەپ.

— نۇرىساخان سېنىڭ خوتۇنۇڭمىدى؟

— شۇنداق جانابلىرى.

— نۇرىساخان ھازىر نەدە؟

— بىلمەيمەن جانابلىرى.

— ئۆز خوتۇنۇڭنىڭ قەيەردە ئىكەنلىكىنى بىلمەمسەن؟

— بىلمەيمەن، تالاق قىلىۋەتكەنىدىم.

سالاھىدىننىڭ ئۆڭۈپ قىزارغان چىرايى تاتىرىشقا باشلىدى. ئابدۇلھەمىتخان مەختۇمنىڭ يوقىلىپ كەتكەن نۇرىسا-نىڭ ئىز - دېرىكىنى قىلىدىغانلىقىنى خىيالغا كەلتۈرمىگەن ھودۇقۇپ قالدى.

— قاچان؟ — غەزەپلىنىپ سورىدى مەختۇم.

— يوقىلىپ كېتىشتىن بىر يېرىم ئاي ئىلگىرى.

— نۇرىساخان ئۆيۈڭدىن كەتمىگەنمىدى؟

— ياق كەتمىگەنىدى.

— ئەمىرىڭدىن چىققان تۇرۇقلۇق يەنە نېمە ئۈچۈن كەتمىدى، يا سەن كەتكۈزمىدىڭمۇ؟ بىر — بىرىڭلارغا نامە ھەرم تۇرۇقلۇق بىر ئۆيدە قانداق يېتىپ قوپتۇڭلار؟

— .....

سالاھىدىن جاۋاب بەرمىدى.

— ئىككى نازەرىدە بالىنى ئويلىماي نېمە ئۈچۈن ئالاق قىلىدىك؟

— .....

خوتۇنىنى ئەيسىبىلەشكە سالاھىدىنىڭ نومۇسى يول قويىمىدى. لېۋىنى چىشلەپ جاۋاب بەرمەي گۆشۈيۈپ تۇرىۋەردى. ئابدۇلھىمىتخان مەختۇم جاۋاب ئالالماي ھاسسى بىلەن سالاھىدىنىڭ دولىسىنى نوقۇدى.

— راستىڭنى دەسەن؟ جاۋاب بەر.

— راستىمنى دەيمەن.

— نۇرىساخاننى نېمە قىلىدىك؟ ئۆلتۈرۈپ كۆمۈۋەتتىڭمۇ، نېمە ئۈچۈن بىر ئايدىن بېرى دېرىكى يوق؟

— خۇدا تۇرۇپتۇ، — دېدى سالاھىدىن باغرىغا پىچاق ئۇرۇلغاندەك بوغۇلۇپ، — مەن ئۇنى ئۆلتۈرمىدىم، سەھەر تۇرسام قۇلۇپلانغان ئىشكىنى ئېچىپ چىقىپ كېتىپتۇ، قەيەرگە كەتكىنىنى بىلمەيمەن.

— بۇ سۆزۈڭ راستمۇ؟

— خۇدانىڭ ئۆزىگە راست، مېنى جازالىسىلا، مەن گۇناھكار، ماڭا ئۆلۈم ھەق.

ئابدۇلھىمىتخان مەختۇم ھەرقانداق ئادەمنىڭ كۆڭلىدىكى مىرىنى تارتىپ چىقىرالايدىغان ئۆتكۈر كۆزلىرىنى سالاھىدىن

نىڭ پەرىشان چىرايىدىن ئالدى.

— ئاشۇ ئۈچىمنىڭ شېخىغا ئېسىپ ئۆلگۈچە ئەدىبىڭنى  
بېرەي دېگەنىدىم، خوتۇنۇڭ جاڭنى ئوبدان بەرگەندەك  
قىلىدۇ بولدى، قايت!

خورلانغان سالاھىدىنىڭ چىرايى ئۆلۈكنىڭ چىرايىدەك  
تاتىرىپ كەتتى، ئۇ ئارقىسىغا بۇرۇلۇپ پەلەمپەيگە ئاستا  
قەدەم قويدى.

ئابدۇلھىمىتخان مەختۇم ئۆيگە قايتىپ كىرىپ پاتەمخاننى  
چاقىرتتى.

— سالاھىدىن ئاخۇن نۇرنىساخاننى كۆزدىن يوقىتىش  
ئۈچۈن ھېچقانداق جىنايى ھەرىكەتتە بولمىغان، نۇرنىساخان  
كىشىگە تۇيدۇرماي ئۆزى ئۆيىدىن چىقىپ كەتكەن. ئۇنىڭ  
قەيەردىلىكىنى خۇدا ئۆزى بىلىدۇ، سىلەر نۇرنىساخاننىڭ  
قاتىلى دەپ سالاھىدىن ئاخۇننى بىكاردىن - بىكار قارىلى  
ماڭلار. قانۇنمۇ، شەرىئەتمۇ ھېچقانداق پاكىتى بولمىغان  
ئەھۋال ئاستىدا سالاھىدىن ئاخۇنغا جىنايەت ئارتالمايدۇ،  
داۋاملىق ئىزدەپ كۆرۈڭلار، بىر كۈنى ئەمەس بىر كۈنى  
نۇرنىساخاندىن دېرەك بولۇپ قالار.

ئابدۇلھىمىتخان مەختۇمنىڭ بۇ جاۋابى ئۈمىد بىلەن  
قاراپ تۇرغان گۈلسۈمنىڭ قولىغا تاش بىلەن ئۇرغاندەك  
ئىشتىلىدى. «نۇرنىساخان كىشىگە تۇيدۇرماي ئۆزى ئۆيىدىن  
چىقىپ كەتكەن» دېگەن سۆزنى ئاڭلاپ گەپ ياندۇرۇشقا  
جۈرئەت قىلالماي «ھە، سىڭلىمنى كۈنلەۋەرگەندىن كېيىن،  
خورلۇققا چىدىماي ئۆيىدىن چىقىپ كەتكەن ئوخشايدۇ. تىرىك  
ھىدۇ، ئۆلۈكىمدۇ؟» دەپ ئويلاپ قالدى، قېيىن ئانىسىنى  
يۆلەپ ئىشىكتىن چىقىپ كېتىۋېتىپ، شۇنىڭدىن كېيىن گۈل



سۈمگە ئابدۇلھەسەنتخان مەختۇمنى قايتا كۆرۈش نېسىپ بولمىدى.

×

×


×

سالامىدىن ئاتقا بىر قامچا ئۇردى. ئۇزۇندىن بېرى جېنى ئاغرىغۇدەك تاياق يېمىگەن ئات ئىككى پۇتى بىلەن بىر ئۆرىدەپ قەدىناس ئىگىسىنى تاشلىۋەتكىلى قىل قالدى. شۇ چاپقانچە توختىماي كۆۋرۈككە كەلگەندىلا ئاستىلىدى. «ئەجەب خورلىدىڭ - ئەجەب خورلىدىڭ. - دەپ ئويلدى سالامىدىن ئاتنىڭ تىزگىنىنى تارتىپ. تالاق قىلمىسام بولۇپتىكەن، ئۆچۈڭنى ئالدىڭ، ھايات بولساڭمۇ، ئۆلگەن بولساڭمۇ مېنى داغدا قويدۇڭ. كىشىلەر ئالدىدا نومۇسقا ئۆلتۈردۇڭ. نۇرىسا، مەن سېنى جېنىمدىن ئارتۇق كۆرەتتىم. ئۆمۈرۋايەت بىرگە ئۆتۈشنى خالايتتىم، ئىست - ئىست...»

خىيال سۈرۈپ ھەممىنى ئۇنتۇغان سالامىدىن ئېتى ئىشىك ئالدىغا كېلىپ توختىغاندىلا ئۆزىگە كەلدى. ئۇ ئېتىنى يېتىلەپ ھويلىغا ئېلىپ كىردى، ھويلىنى جىمجىتلىق باسقانىدى، ئاقىرىپ پېشقان بىر تال بوداق ئۈجمە سالامىدىننىڭ ئايىغى ئاستىغا چۈشۈپ ئېزىلىپ كەتتى.

سالامىدىن ئاتنى ئېغىلىغا ئەكىرىپ قويۇپ، كىچىك مېھمانخانىغا كىردى. نۇرىسا ئىككىلا بالىسىنى ئاشۇ ئالما ئۇرۇقى دۇخاۋا پەردە تارتىقلىق مەرەپ ئالدىدا تۇغقاندى. ھازىر ئۇنىڭ كىيىملىرى سېلىنغان ئورۇس ساندۇقى مەرەپنىڭ ئوڭ يېنىدا پارقىراپ تۇراتتى. كۆلدىن سۈزۈۋېلىنغان ئاۋات رەڭ غىجىم رومال ئاسقۇچقا شۇ ئېسىلغان يېتىلى تۇرۇۋەرگەچ توپا - چاڭ بېسىپ كەتكەنىدى. نۇرىسا ھەر كۈنى ئەتىگەن

تۇرۇپلا قاراپ، چاچلىرىنى تۈزەيدىغان چوڭ ئەينەك تەكچىدە تۇراتتى. سالاھىدىن ئەينەككە قاراپ چېكە چاچلىرى ئاقارغان، سالتاتلىرى ئۆسۈك، كۆزلىرى ئولتۇرۇشۇپ كەتكەن، پېشانە تومۇرلىرى كۆپۈپ، ياڭاقلىرى بورتۇپ چىققان ھەسرەتلىك چىراغىنى كۆردى. «بىر ئايدىن بېرى شۇنچە ياداپ كېتىپتىمەن، چاچلىرىمنىڭ ئاقىرىپ كەتكىنىنى، ھۇ نەس باسقان خوتۇن...» دېگەن ئوي كۆڭلىگە كەلگەندە بىردىن قوشۇمىسى تۈرۈلدى. ئۇ مۇشت بىلەن ئەينەكنى بىر ئۇرۇپ سۇندۇرۇۋەتتى، جاراڭلاپ سۇنغان ئەينەك گىلەم ئۈستىگە چۈشتى، سالاھىدىنىڭ قولىمۇ تىلىنىپ قان ئېقىشقا باشلىدى. قولىنىڭ قان ئاققان يېرىنى ئوۋاتىغان پېتى ئامبارغا چۈشۈپ قوزۇققا ئېسىقلىق ئارقانىنى ئېلىپ چىقتى. ئاتىنىڭ كىشىگە نىلىكىنى ئاڭلاپ ئارقانىنى ئۈچىنىڭ ئاچىمىغا ئېلىپ قويۇپ، بىر نەرسە يادىغا چۈشكەندەك ئۆيگە كىرىپ جاۋەننى ئاچتى، تۈنۈگۈن كەچ ئېلىپ ئەكىرىپ قويغان بىر شېشە ھاراقنى ئالدى - دە، ئاغزىنى چىشى بىلەن ئېچىپ بىر كۆتۈرۈپلا يېرىنى ئىچىۋەتتى. ھەس رەتلىك سۈكۈت باسقان ئۆيگە بىر قېتىم قاراپ چىققاندىن كېيىن قالغان يېرىمىنىمۇ ئىچىپ تۈگىتىپ، شېشىنى دېرىزىدىن ھويلىغا ئاتتى. ئۇنىڭ ئاغزىدىن ئاچچىق بۇس چىقىپ، ئىچىنى بىر نەرسە كۆيدۈرگەندەك بولدى. ئۇ ئاتىنىڭ كىشىگەن ئاۋازىنى ئاڭلاپ ئۆگزىدىكى بېسىپ قويغان بېدىدىن بىر باغنى جادۇدا توغراپ ھەممىسىنى ئوقۇرغا تۆكتى. ئاتىنىڭ بېشىنى، بوينىنى، ئۈچىسىنى سىلاپ، ئاتىنىڭ يۈزىگە يۈزىنى يېقىپ «خوش بۇرادەر، ئۇزۇن يىللار ھەمراھ بولدىڭ، دۈشمەنلەر ئالدىدا يەرگە قاراتمىدىڭ، دوستلىرىم ئالدىدا ھۆرمىتىمنى ئاشۇردۇڭ، ئەمدى ماڭا ھاياتلىق ھارام بولدى، نۇزۇسا مېنى تاشلاپ كەتكەندە بۇ يۈزۈمنى قانداقمۇ



كۆتۈرۈپ يۈرمىسەن؟ قانداقمۇ سېنى مېنىپ مەغرۇر ھالدا ھەزىرەت سەيلىسىگە چىقىمەن؟ ماڭا ياشاشنىڭ ھاجىتى قالمايدى، خۇدا سېنى ياخشى بىر ئادەمگە يەتكۈزسۇن، خەير قانىستىم، ھەمراھىم...» دېدى پىچىرلاپ، ئۇنىڭ قىزارغان كۆزلىرىدىن ياش ئاقماقتا ئىدى.

سالاھىدىن ئېغىلىدىن سەنتۈرۈلۈپ چىقىپ، ئۈجمە دەرىزىسىگە يۆلەنىپ تۇرۇپ، باش ئۈستىگە ساڭگىلاپ تۇرغان ئار-قاننى تۇتتى.

ھاۋا باياتىن ئۆزگىرىشكە باشلاپ، غەرىبتىن يېپىلىپ كەلگەن قارا بۇلۇتلار كۈن يۈزىنى توسۇپ، ھاۋا گۇلدۈرلەپ، چاقماق چاقتى. شۇ چاغدا كىمدۇر بىرى ئىشكىنى قاتتىق چاقتى. ئارقاننى تۇتۇپ ئويلىنىپ قالغان سالاھىدىن «بۇ بىر مەھەل چاغدا كەلگەن كىمدۇ» دەپ ئارقاننى قويۇۋېتىپ ئىشكى ئاچقىلى چىقتى.

— ئەسسالامۇ ئەلەيكۇم بۇرادەر.

سالاھىدىن ئۆزىنىڭ بىردىنبىر سىرداش دوستى تۇرسۇن ئاخۇننى كۆرۈپ كەينىگە بىر قەدەم داغدۇدى.

تۇرسۇن ئاخۇن سالاھىدىننىڭ كۆزلىرىنىڭ قىزىرىپ، چىراغىنىڭ سارغىيىپ، غەلىتە بولۇپ كەتكەنلىكىدىن ئۇنىڭ مەست بولۇپ قالغانلىقىنى بىلدى. سالاھىدىن مۇشۇ بىر ئايدىن بېرى تۇرسۇن ئاخۇن بىلەن يولدا ئۈچ قېتىم كۆرۈشكەن بولسىمۇ، ئۆزى بىلەن نۇرۇنسا ئۆستۈرسىدا بولۇپ ئۆتكەن ئىشلارنى زادى ئېيتىشىغانىدى. تۇرسۇن ئاخۇندىن ئۆزىنى چاقىرۇپ يۈرۈۋەتتى. بۇنىڭدىن تۇرسۇن ئاخۇن سالاھىدىننىڭ كۆڭلىدە زادى ئېمە بارلىقىنى بىلمەي، ئاغىنىسىدىكى بۇ ئۆزگىرىشتىن ئاچىچىلىنىپ، ئۇنى بىر مەزگىل ئىزدەپ قويدى، مەشرەپ، ھەزىمەلەرگىمۇ چاقىرغىلى كەلمىدى. ئەمما كىچىكىدىن تارتىپ

قارمىغاندا بىللە ئوقۇغان، بىللە تىجارەت قىلىپ، پايدا -  
زىيىنىنى تەڭ كۆرگەن بۇرادىرىنى ئىزدىمىسە بولامدۇ؟ ئۇ بۇ  
كۈن سالاھىدىن بىلەن بىر سۆزلىشەي، مەندىن رەنجىپ قال-  
غان بولسا بىلەي دەپ كەلگەنىدى.

تۇرسۇن ئاخۇن قۇرۇق ھۆ تۇتۇپ بىسۇغىدا ئولتۇرۇپ  
قالغان سالاھىدىنى يۆلەپ ئېلىپ كىرىپلا كۆزى ئۈجمە شې-  
مىدا ساڭگىلاپ تۇرغان ئارقانغا چۈشتى. «بۇ يەردە مەندىن  
يوشۇرۇپ كېلىۋاتقان بىر گەپ بار» دېدى ئىچىدە، نەچچە  
كۈندىن بېرى يىغىشتۇرۇلمىغان ھويلا، ئۆيلەرگە سەپ سېلىپ.  
سالاھىدىن تۇرسۇن ئاخۇننىڭ قولىدىن يولقۇنۇپ چىقىپ  
ئارغامچىغا ئېسىلدى.

— مەن ئۆلىمەن! بۇ خورلۇقنى تارتىپ ياشاۋەرمەيمەن.  
مەن - مەن ئۆلىمەن!

ئاچماقتىن سىيرىلىپ چۈشكەن ئارغامچا ئۇنىڭ قولىدا پۇ-  
لاڭلايتتى. تۇرسۇن ئاخۇن ئارغامچىنى تارتىپ ئېلىپ سۇپىغا  
تاشلاپ قويدى. سالاھىدىنى تەسلىكتە ئۆيىگە ئېلىپ كىردى.  
ئۇنى كۆرىنىڭ ئۈستىدە ياتقۇزۇپ ئۈستىگە يوتقان يېپىپ قو-  
يۇپ ئاندىن چىقىپ ئارقاننى ئۆگزىگە چۆرۈۋەتتى.

گۈلدۈرلەپ - گۈلدۈرلەپ توختاپ قالغان ھاۋا ئېچىلىشقا  
باشلىدى، ۋاقىت كەچ پېشىن مەزگىلى بولۇپ، كۈن خېلىلا  
قايرىلىپ قالغانىدى.

سالاھىدىن خۇفتەندىن كەچ ئويغىنىپ، بېشىدا كىتاب  
ئوقۇپ ئولتۇرغان بۇرادىرى تۇرسۇن ئاخۇننى كۆردى ۋە ئور-  
نىدىن تۇرۇپ، خىجالەتچىلىكتە يەرگە قارىدى. تۇرسۇن ئاخۇن  
ئۇنىڭ ئەھۋالىنى چۈشەنگەچ ئارتۇقچە گەپ قىلمىدى، پەقەت:  
— يالغۇز ھاراق ئىچىش ئوغۇل بالىسىنىڭ ئىشى  
ئەمەس، — دەپلا قويدى.

— بۇرادەر، كاللام جايدا ئەمەس ۋاقتىدا كېلىپ مېنى خىجىل قىلىپ قويدۇڭلار. يۈرۈڭلار ھېيتىگاھىدىكى بىر ساما-ۋارخانغا بېرىپ چاي ئىچەيلى، يا دۇڭ خېنىمنىڭ دۈكىنىغا مېرىپ سەي قورۇتۇپ ھاراق ئىچەيلى، — دېدى سالاھىدىن. — ماقۇل، ساماۋارخانغا بېرىپ بىر قاچىدىن پولۇ يەپ چاي ئىچەيلى، — دېدى تۇرسۇن ئاخۇن، سالاھىدىننى يالغۇز تاشلاپ قويسا بولمايدىغانلىقىنى ھېس قىلىپ.

ئۇلار يېرىم كېچىدە ئۆيگە يېنىپ كەلدى. سالاھىدىن ئاغىنىسىنىڭ ئۆزىگە ھەمراھ بولۇپ قونۇپ قالغىنى ئۈچۈن ناھايىتى خۇرسەن بولدى.

سالاھىدىننىڭ ئېغىر — بېسىق بولۇپ ئورنىدىن تۇرغانلىقىغا قاراپ، كېچىچە ئاغىنىسىنىڭ غېمى بىلەن ئۇخلىيالماي چىققان تۇرسۇن ئاخۇننىڭ كۆڭلى ئارامغا چۈشۈپ، ئەتىگەندىن كېيىن قايتىپ كەتتى.

دوستىنى ئۇزاتقان سالاھىدىن ئۆز ئەھۋالى توغرىلۇق ئويلاپ: «تۇرسۇن ئاخۇن مېنى ھارام ئۆلۈمدىن ساقلاپ قالدى، خۇدايىم مېنىڭ زاتىمنى ئۇنداق ئۆلۈمگە نېسىپ قىلمىغان ئوخشايدۇ شۇكىرى. ئەمدى قەشقەردىن بېشىمنى ئېلىپ چىقىپ كەتمەسم بولمايدۇ. بۇنداق خورلۇقنى تارتقاندىن كۆرە ئەلنىڭ كۆزىدىن يىتىكىنىم ياخشىراق...» دېگەن يەرگە كەلدى. ئۇ كېچىچە قەشقەردىن يىراققا كېتىش قارارىغا كەلگەنىدى. سالاھىدىن بوغۇزىنى يەپ بولغان ئېتىنى ئېگەرلىدى. چوڭ خۇرجۇنىنىڭ بىر كۆزىگە كىيىم — كىچەكلىرىنى، يەنە بىر كۆزىگە نەچچە كۈندىن بېرى يېيىلىمەي قېتىپ قالغان نان، توقاچ — ھەمەكلەرنىڭ ھەممىسىنى سالىدى. مېھمانخانىدا ئايۋاننىڭ ئىشىكلىرىنى، دېرىزىنىڭ قاپىقلىرىنى مەھكەم ئېتىپ، ئېتىنى يېتىلىگەن پېتى كۈچىغا چىقتى، ئىشىككە

چوڭ غارا قۇلۇپنى سېلىپ، ئۇنىڭغا بىردەم قاراپ تۇرۇپ ئۇلۇغ كىچىك تىنىدى - دە، ئاتقا مىنىدى. ئۇنى جىمجىتلىق، مۇڭ باسقان ھويلىدىكى چاڭقاپ كەتكەن ئۈجمە دەرىخى شىلىدىرلاپ ئۇزۇن ئۆپ قالىدى.

سالاھىدىن ئېتىنى يورغىلىتىپ بىر نەۋرە سىڭلىسى ئۈر-سىمانگۈلنىڭ ئۆيىگە باردى. ئۆز ئۆيىنىڭ پۈتۈن ئاچقۇچلىرىنى ئۇنىڭغا تاپشۇرۇپ، تاغ ئارقىسىغا كېتىدىغانلىقىنى ئېيتىپ خوشلاشتى.

ئاقا - ئانىسىدىن كىچىكىدىنلا يېتىم قالغان نۇرسىمانگۈل ئۆز ئاكىسىدەك بولۇپ قالغان سالاھىدىنغا ئاقىيول تىلەپ، ئۇنىڭ قارىسى يوقالغۇچە ئىشىك تۈۋىدە قاراپ تۇردى. «شۇنداق قىلىپ چىرايلىق، شۇنداق ئەقىللىق چوكان بولغان نۇر - نىسا خېنىم نەگە كەتكەندۇ؟ سالاھىدىن ئاخۇن ئاكام ئۇنىڭ دەردىدە قەشقەردە تۇرالمىدى. خۇدانىڭ تەقدىرى دېگەن ئاجا - يىپ بولمىدىكەن» دەپ ئويلىدى ئۇ تارام - تارام ياشلىرىنى بوسۇغىغا تۆكۈپ.

نۇرسىمانگۈل سالاھىدىن بەرگەن ئاچقۇچلارنى يانچۇقىغا سېلىپ ھويلىغا يېنىپ كىردى. ئۇ: «خۇدايا، سالاھىدىن ئاخۇن ئاكامنى ئۆز پاناھىڭدا ساقلا، نامەردلەر ئالدىدا خار قىلىمىغۇن، سەپىرىنى ئاق يوللىق قىلىپ مىرادىغا يەتكۈزگىن، ئامىن» دەپ دۇئا قىلدى. بۇ چاغدا ئارغامچا بويى كۆتۈرۈلگەن كۈن بۇلۇت ئارىسىدا تۇچ لېگەندەك پارقىراپ تۇراتتى.

## ئون ئۈچىنچى باب

### دېرەكسىز غايىپ بولۇش

ئاشۇ كۈنى سەھەردە سالاھىدىنىڭ ئۆيىدىن چىققان ئايتۇرا، بوغچىسىنى كۆتۈرۈپ ئەۋرىشىمكار كوچىسىدا ئولتۇرۇشۇق ھامىسى زەيتۇنخاننىڭ ئۆيىگە كەلدى. ئۇنىڭ يا چۈشتە، يا كەچ تەرەپلەردە كەلمەي، ئەتىگەندىلا كەلگىنىگە زەيتۇنخان ھەيران بولۇپ ئىشارەت بىلەن سورىدى. ئايتۇرا ھەيدىدۇەتتى دېگەن مەنىدە ئىشارەت بىلەن جاۋاب بەردى. ئۇنىڭ بۇلاقتەك كۆزلىرىدىن ئېتەكلىرىگە ياش قۇيۇلدى. زەيتۇنخان يەنە نېمىشقا دېگەن مەنىدە ئىشارەت قىلىۋىدى. ئايتۇرا ئويلىنىپ جاۋاب بەرمەي يەرگە قاراپ تىرىقچىنى تاتىلاپ ئولتۇردى. زەيتۇنخان سالاھىدىن بۇنىڭغا چىقىلىپ قويغانمۇ ئېمە دەپ گۇمانلاندى ۋە باش بارمىقىنى ئىككىگە تەڭلەپ، ئايتۇرانىڭ ئۆزىنى كۆرسىتىپ، ئىككى كۆرسەتكۈچ بارمىقىنى ئالماشتۇردى. بۇ «سالاھىدىن ساڭا چىقىلىدىمۇ؟» دەپ سورىغىنى ئىدى. ئايتۇرا بېشىنى چايقىدى، ئۇنىڭ قارا قۇمچاق يۈزى قىزىرىپ كەتتى.

زەيتۇنخان گۇمانى يېشىلىمىگەن بولسىمۇ، سۆزىنى توختىتىپ، داستىخان ئېلىپ كەلدى. شۇ كۈنى كەچ ئايتۇرا ھامىسى بىلەن ھويلىدىكى سۇپىدا، دەرۋىش ئاخۇن ئۆي ئىچىدە ياتتى.



سالىقىن باھار كېچىسى نېمىدېگەن ھۇزۇرلۇق ھە! غۇر -  
غۇر شامال ئايتۇرانىڭ ماڭلاي چاپلىرىنى ئۇچۇرتۇن يۇلتۇز -  
لۇق ئاسمانغا تىكىلگەن كۆزلىرىگە سايە چۈشۈرۋىتى، ئۇ پات -  
پات چاپلىرىنى تۈزەپ خىيال سۇرۇپ ياتاتتى. «ئېيتسام  
ھاممام نېمە دەرد؟ خاپا بولۇپ ئۆيىدىن ھەيدەپ چىقىرارمۇ؟  
ھەيدىۋەتسە ئوپالغا كېتەرمەنمۇ؟ ئاتا - ئانامغا نېمە دەرمەن؟  
ئۇنىڭدىن كۆرە ئۆزۈمنى دەرياغا تاشلىۋالغىنىم ياخشى. ياق -  
ياق... مەن ئۇ يىگىتنى تاپىمەن، ئۇنىڭغا تېگىمەن، ئەگەر  
ئالسىمسا ئۇ چاغدا...»

— بالام نېمىلەرنى ئويلاۋاتىسەن. — دېگەن مەنىدە  
ئىشارەت بىلەن سورىدى زەيتۇنخان، ئايتۇرا خىيالدىن توختاپ  
يۈزىنى زەيتۇنخان تەرەپكە قىلدى. زەيتۇنخان ئۇنىڭغا  
قارىمىغاچ ئايتۇرانىڭ ئىزادىن قىزىرىپ كەتكەنلىكىنى كۆرەلمەي  
قالدى. ئۇ، ئايتۇرانىڭ بەدەنلىرىنى سىلىدى ۋە «بۇ قىز  
چوڭ بولۇپ قالدى، خۇدايىم بۇ ئاجىزگە رەھىم قىلىپ بىر  
مۆمىن بەندەڭ بىلەن نىكاھلىق بولۇشقا نېسىپ قىلىن  
ئامىن!» دەپ ئىچىدە دۇئا قىلدى. ئايتۇرا ئانىسى ئورنىدا  
بولۇپ قالغان زەيتۇنخاننى ياخشى كۆرەتتى، ئۇنىڭدىن بۆلەك  
غېمىنى يەيدىغان ئادىمى يوق ئىدى. ئەگەر سالاھىدىن ھەيدىدۇ  
ۋەتەنلىك بولسا كۆڭۈل سىرىنى نۇرىنىغا ئېيتىپ مەسلىھەت  
سورىغان بولاتتى. نۇرىنى ئۇنىڭ مەسكىنى كۆڭلىگە زەيتۇنخان  
خانىدەمۇ يېقىن بولۇپ قالغانىدى. ئەپسۇسكى ئۇ نۇرىنى بىر  
لەن بىر ئۆيىدە تۇرالىدى. ئەمدى زەيتۇنخانغا ئېيتىمىسا  
كىم ئۇنىڭ دەردىگە يېتىدۇ؟

ئايتۇرا ئاي ئاسماندا تىكلەشكەن چاغدا تېخىچە بىر نېپىس  
مىلەرنى دەپ پىچىرلاپ ئايەت ئوقۇپ ياتقان زەيتۇنخاننى  
قۇچاقلىدى. «گېپىنى دېگۈسى كەلگەن ئوخشايدۇ» دەپ ئويلىدى.

خان ھاممىسى ئۇنىڭغا قارىدى. ئايتۇرا ئىشارەت بىلەن كۆل  
بويىدا بىر ياش يىگىت بىلەن قانداق تونۇشۇپ قالغانلىقىنى  
ئېيتىپ بەردى. كىچىك چېشىدىن گاس - گاچا ئاكىسى بىلەن  
سۆزلىشىپ ئىشارەت تىلىغا ئۇستا بولۇپ كەتكەن زەيتۇنخان  
كېچە بولسىمۇ ئۇنىڭ ئىشارەتلىرىنىڭ مەنىسىگە چۈ  
شەندى. ئايتۇرا شۇ يىگىت بىلەن بىللە ياتقانلىقىنىلا دېمىدى.  
ئۆز بېشىدىن مۇھەببەت سەرگۈزەشتىسى ئۆتكەن زەيتۇن  
خان بۇنىڭغا ئەجەبلىنىپمۇ كەتمىدى، ساڭا جۈپ تېپىلىپتۇ،  
دەپ كۆڭلىدە خۇشال بولسىمۇ، قاپقىنى تۇرۇپ ئايتۇراغا ھو  
مىيىپ قارىدى.

— سەن جۇۋايىمەك، شۇنىڭ ئۈچۈن قوغلاندى بوپتى  
كەنسەندە؟ سالاھىدىن ئىككىڭنىڭ بىر يەردە تۇرغانلىقىڭلارنى  
كۆرگەنمىدى؟ — دېگەن مەنىدە ئىشارەت قىلدى.

— بىلىمەيمەن، — دېگەندەك بېشىنى چايقىدى ئايتۇرا.  
ئۇ، ئۆزىگە مېھرىبانلىق بىلەن قارىغان ھاممىسىنىڭ:

— ئەتە دەرۋىش ئاكاڭ چىقىپ كەتكەندە شۇ يىگىتنى  
باشلاپ كەل، — دېگەن ئىشارىتىنى چۈشىنىپ بېشىنى يوتقان  
نىڭ ئىچىگە تەقۋالدى.

زەيتۇنخان ئۇزۇن يىللاردىن بېرى ساتىراش ئېرى بىلەن  
كەمبەغەلچىلىكتە تۇرمۇش كەچۈرۈپ كەلگەن بولسىمۇ، بالىسىز  
يالغۇزلۇق تارتىسىمۇ، ئېرى بىلەن ئوبدان ئۆتەتتى. ئامبارغا  
لىق ئاشلىق، ئىشكاپ، تەكچىلەرگە ھەر خىل نازۇ - نېمەت  
لەرنى دۆۋىلەپ قويۇپ، بالا - چاقىسىنى ئاچ قويدىغان، دۇ  
كىنىغا رەخت سىغماي قالسىمۇ ئۆزى يىرتىق چاپاندىن ئايرى  
لالمايدىغان، توڭرا بەدەن پىخسىلاردىن مىڭ ياخشى ئۆتەتتى.  
ھەر جۈمە بىر قېتىم پولو يېمەي ھەپتىنى ئۆتكۈزمەيتتى. مۇشۇ  
قاپ سالقىن باھار كېچىسىدە ياشلىق چاغلىرىنى، ئاتا - ئانى

سىنىڭ يۈزىنى كۆرەلمىگەنلىكىنى ئويلاپ ياتقان زەيتۇنخان ئېغىر ئۆھ تارتىپ قارا كىرىپىكلىرى كۆز گۆھىرىنى ياپقان ئايتۇراغا سەپ سالدى. ئاي نۇرى ئۇنىڭ يۈزىنى ئاقۇچ رەڭگە كىرگۈزگەنىدى، ئىلىپتەك قاڭشىرى ئۈستىدە قارا قاشلىرى قوشۇلۇپ تۇراتتى. بىلىنەر - بىلىنمەس يېرىلغان لەۋلىرى سەل ئېچىلىپ ئاپئاق چىشلىرى كۆرۈندى، ئۇ چۈشەكەپ كۈلۈۋاتاتتى. زەيتۇنخان بۇ ئاجىزنىڭ تۈرەۋشى ھەققىدە باش قاتۇرۇپ ئۇزۇنغىچە ئۇخلىيالمىدى.

ئايتۇرا ئويغانغاندا خېلىلا كۆتۈرۈلۈپ قالغان كۈن ئۇنىڭ كۆزلىرىنى قاماشتۇرۇۋەتتى، ئۇ تۇرۇپ يوتقانىنى يىغدى، ئۇخلاپ قالغانلىقى ئۈچۈن خىجىل بولۇپ قالدى.

— خېنىم بالام ھېلىقى يىگىتنى باشلاپ كەلگىن، — دېدى زەيتۇنخان ئىشارەت بىلەن ئېرىنى ئۇرۇتۇپ كىرگەندىن كېيىن، ئايتۇرا داستاننى يىغىشتۇرۇپ بولۇپ، بوغچىسىدىن شاپتۇل چېچىكى گۈللۈك چىت كۆڭلىكىنى كىيىپ، نۇرنىسا بەرگەن گۈللۈك مەخمەل چاپىنىنى ئۈستىگە ساپتى، بېشىغا رومىلىنى ئارتتى - دە، چىقىپ كەتتى. زەيتۇنخان ئۆيدە سەۋزە قەلەم قىلىپ قالدى.

ئايتۇرا ئەۋرىشىمكار كوچىسىدىن ئوردا ئالدىغا كەلدى. ئوردا ئالدىدا مانتۇ، كاۋاپ پۇرىقى دىماغقا گۈپۈلدەپ ئۇرۇلۇپ تۇراتتى. يەنە يەل - يېمىشلار دۆۋىسىنىڭ كۆپلۈكىدىن ماڭغۇدەك يەر ئاران چىقاتتى. ئۇ ھەر يېنىغا كۆز سېلىپ ھېيتگاھقا كەلدى. ھېيتگاھىدا ئادەم تېخىمۇ كۆپ ئىدى. ئۇ، يەرگە قاراپ كېتىۋاتقاندا كۆرۈنگەن بىلەن، يوغان ئېچىلغان ئۆتسكۈر كۆزلىرى ئەتراپنى تىنىستىلىماقتا ئىدى. ئۇنىڭ كۆڭلى چۈشۈپ قالغان يىگىت بۇ يەردە كۆرۈنمەيتتى.

ئايتۇرا يۇمىلاق شەھەر كۆل بېشىغا كەلگەندە بىسرقانچە

گەپكەش چېلەكلىرىگە سۇ ئېلىۋاتاتتى. ئايتۇرانىڭ يۈرەكلىرى ئويىناپ ئۇلارغا تىكىلدى. ئىزدىگەن كىشىسى كۆرۈنمىگەندىن كېيىن، كۆل بويىدىكى بىر تۈپ سۆگەتنىڭ دالدىسىغا كېلىپ ئولتۇردى. ئادەملەر يولدىن تىنماي ئۆتۈپ تۇراتتى، كىچىك بالىلارمۇ، قىز-چوكانلارمۇ چېلەك كۆتۈرۈپ كېلىشىپ، سۇنى ئېلىپ كېتىشەتتى، كۈن نۇرىدا سارغۇچ تۈس ئېلىپ يالىتىراپ كەتكەن سۇ ئايتۇرانىڭ كۆزىگە توختىماي لىغىلداپ تۇرغاندەك كۆرۈندى. ئاخىرى ئۇنى ئىنتىزار قىلغان يىگىتىمۇ يىراقتىن كۆرۈندى. ئېگىز بويلۇق، بېشىغا بادام دوپپا كىيگەن، تەمبەل بۇ يىگىتنىڭ قوي كۆزلىرى ئايتۇراغا چۈشكەندە، ئىختىيارسىز قەدىمىنى ئىتتىكىلەتتى. ئۇ كېلىپ ئورنىدىن تۇرغان ئايتۇرا بىلەن سالاملاشتى، چىرايىدا خۇش تەبەسسۇم پەيدا بولغان ئايتۇرا ئۇنىڭغا سۇ ئېلىپ ئۆزىنىڭ كەينىدىن مېڭىشقا ئىشارەت قىلدى، يىگىت ئىككى چېلەككە سۇ ئېلىپ بالداق بىلەن كۆتۈرگەنچە ئايتۇراغا ئەگىشىپ ماڭدى ۋە ھېيتگاھقا كەلگەندە سامسىدىن ئۇنى ئېلىپ بەلىيىغا تۈگۈۋالدى. ئوردا ئالدىغا كەلگەندە ئايتۇراغا كاۋاپ ئېلىپ بەردى.

ئايتۇرا ئۇنى ئەگەشتۈرۈپ كىچىك ئىككى قاناتلىق ئىشىك نىڭ ئالدىغا ئېلىپ كەلدى، ئىشىكنى قېقىۋىدى، زەيتۇنىخان چىقتى. ئۇ بەستلىك يىگىتىنى كۆرۈپ:

— كەلسىلە بالام، تارتىنماي ئۆيىگە كىرسىلە، — دېدى، يىگىت دۇدۇقلاپ سالام بەردى. ئايتۇرا يىگىت قويۇپ قويغان ئىككى چېلەك سۇنى دەس كۆتۈرۈپ ھويلىغا ئېلىپ كىردى. دە، كۈپكە قۇيىدى. بۇ كىچىك ھويلىغا كاۋاپ، قاپاق بارىڭى سايە چۈشۈرۈپ تۇراتتى. باراڭغا ياماشقان پېلەكلەر ئەمدىلەتتى بىخ ئۇرۇشقا ياشلىغانىدى.

زەيتۇنىخان يىگىتىنى ئۆيىگە باشلاپ قولغا سۇ بەردى.

داستىخان سېلىپ، چاي قۇيىدى.

— ئۆزلىرى شەھەردىن بولاملا؟ — سورىدى ئۇ.

— شۇنداق ئاچا، ئۆيۈم جانان كوچىسىدا.

— ئاتا - ئانىلىرى باردۇر؟

— بار.

— بىر تۇغقان قېرىنداشلىرىمۇ بارمۇ؟

— ئاچام بار ئىدى، — دېدى يىگىت سەل ئوڭايسىزلىنىپ.

— ئاچىلىرى ياتلىق بولغانمۇ؟

— .....

يىگىت جاۋاب بەرمىدى.

— ھازىر نەدە؟

— بەش يىل بۇرۇن ئۆيىدىن چىقىپ كەتكەنچە، يوقىلىپ.

كەتكەن. يىگىت سەل تارتىنغانىدەك بولۇپ، قولى بىلەن.

پېشانىسىنى سىلاپ قويدى، زەيتۇنخان: «ساددا يىگىت ئىكەن.

تولىمۇ ياۋاش كۆرۈنىدۇ» دەپ ئويلىدى.

— ئىسىملىرى نېمىكەن؟

— ئەخمەت.

— سىلنى ئۆيىمىزگە بىر پىيالە چايغا تەكلىپ قىلىش.

مىزدىكى سەۋەب، — دېدى زەيتۇنخان گەپنىڭ ئوچۇقىنى.

ئېيتىپ، — ئايتۇرا ئاجىز بالا، ئاتا - ئانىسى سەھرادا، مەن.

بۇ قىزنىڭ ھامىسى، ئۆزىمىز كەبەغەل. بۇ بالىنى ئىنساۋى.

بار بىر يىگىتكە ياتلىق قىلىش نىيىتىمىز بار ئىدى. خۇدانىڭ.

تەقدىرى بىلەن ئۆزلىرىگە يولۇقۇپ قاپتۇ، ئاڭلاپ خۇشال.

بولدۇم، سىلە بىلەن كۆرۈشۈپ گەپنى ئوچۇق قىلىۋېتىش ئۈچۈن.

ئۆزلىرىنى بۇ قېتىم چاقىرىپ كەلدى، كوچا - كوچىلاردا گەپ -

سۆز بولۇشتىن بۇرۇن بېشىڭلارنى قوشۇپ قويساق دەيمەن،  
ئۆزلىرى بۇنىڭغا نېمە دەيلا بالام؟

باياتىن بېرى: «مېنى نەگە ئېلىپ بارىدىغاندۇ؟ نېمە  
قىلىدىغاندۇ؟» دەپ غەم يەپ كەلگەن ئەخمەتنىڭ كۆڭلى تىنىدى،  
ئايىتۇراغا ئىشقى چۈشۈپ قالغاندىن بېرى، ئۇنى نىكاھقا ئېلىش  
ئارزۇسىنى يەپ كەلگەنىدى. ئۇ ئىزا تارتقان ھالدا:

— مەيلى، — دېگەن سۆزنى ئاران ئاغزىدىن چىقىرىۋالدى.  
— ئاتا — ئانىلىرى قوشۇلارمۇ؟ — دەپ سورىدى  
زەيتۇنخان، بارغانسېرى ئىسسىق كۆرۈنۈۋاتقان يىگىتكە سەپ  
سېلىپ.

ئەخمەت قۇلاقلىرىغىچە قىزىرىپ كەتتى، كەڭ پېشانىسىدە  
تەر تامچىلىرى پەيدا بولدى. ئۇ ئۆزىنى سەل تۇتۇۋېلىپ  
جاۋاب بەردى.

— مېنىڭ ئاتا — ئاناممۇ كەمبەغەل، دادام ھاممال، ئانام  
كېسەلچان، ئۇلار قوشۇلىدۇ.

ئەخمەت كۆڭلىدە ئايىتۇرانى ياقىتۇرۇپ قالغاندىن كېيىن  
ئاتا — ئانىسىغا كىشى قويغانلىقىنى، ئۇلارنىڭ رازىلىق بەرگەندە  
لىكىنى ئېيتماقچى بولغانىدى. ئەمما ھولۇقۇپ كېتىپ گېپىنى  
تومتاقلا قىلىپ تۈگەتتى. ئايىتۇرا بىلەن ۋەدىلەشكەنلىكىنىمۇ  
ئېيتىۋەتتى.

— ئۇنداق بولسا، — دېدى مەمنۇن بولغان زەيتۇنخان، —  
تويلىق ئۈچۈن نېمە ئالغۇلىرى كەلسە شۇنى ئالسىلا، ئايىتۇرا —  
نىڭ ئاتا — ئانىسىنى چاقىرتىپ كېلىپ نىكاھىڭلارنى  
قىلدۇرۇۋېتەيلى.

ئۇ، يىگىتكە پىچاي ئۇزاتتى، كۈتمىگەندە توينىڭ مۇنداق  
ئاسانلىق بىلەن بولىدىغانلىقىنى ئاڭلىغان ئەخمەت خۇشاللىقى

دەن نېمە دېيىشىنى بىلمەي قالدى. ئايتسۇرا قارا كۆزلىرىنى  
ئۇنىڭغا تىكىپ بىر چەتتە ئولتۇراتتى.

x

x

۸

ئايتسۇرا بىلەن ئەخمەتنىڭ تويى باش كۆزدە بولدى.  
تويغا نۇرسانىڭ كەلمىگەنلىكىدىن كۆڭلى بەك يېرىم بولدى.  
ئۇغۇتلۇق ياتقىنىغا ئون نەچچە كۈن بولغان نۇرسا، زەيتۇم  
نىڭ ئېلىپ كەلگەن باغاقنى كۆرۈپ خۇشال بولۇپ تويغا  
شۇنچە بارغۇسى كەلگەنىدى. ئەمما ھالسىراپ قالغانلىقى،  
ئۇنىڭ ئۆستىگە سالامىتىنىڭ ماقۇل بولمايدىغانلىقىنى نەزەردە  
تۇتۇپ، ئۆتكەن يىل ھۆرسانى تۇغقاندا ئاچىسى گۈلسۈم  
مۇبارەكلىپ ئېلىپ كەلگەن بىر كاستۇملۇق سارجا بىلەن  
ئۆزىنىڭ يۈك رومىلىنى زەيتۇننىڭ ئايتسۇراغا سوۋغا قىلىپ  
ئەۋەتتى.

ئايتسۇرانىڭ توي مەرىكىسى ئاددىيلا ئۆتتى. توي مەرىكى  
سىگە ئېيتىلغان جامائەت يۈزگە يەتمەيتتى. دۇنيادا ئۇششاق -  
گەپسىز، تاپا - تەنە، جېدەل - ماجىراسىز بولغان بىرلا مۇشۇ  
توي بولسا كېرەك. باغچى كوچىسىدىكى ساخاۋەتلىك ئىمام  
جالالىدىن مەختۇم ئۇيغۇر تىلىدا نىكاھ ئوقۇدى، بۇ قەشقەردە  
تۇنجى رەت ئۇيغۇرچە ئوقۇلغان نىكاھ ئىدى.

نىكاھ باشلانغاندا جالالىدىن مەختۇم ئاۋۋال خۇداغا ھەمدۇ  
سانا ئېيتتى. ئاندىن پەيغەمبىرىمىز مۇھەممەت ئەلەيھىسسالامغا  
دۇرۇت ئوقۇدى. چاھار يارلارنىڭ تەرىپىنى قىلدى. بىرئاز  
سۈكۈتتىن كېيىن مەشرەپ ئاخۇن بىلەن ئەخمەتنىڭ تاغىسى  
تۇردۇش ئاخۇن يىگىت، - قىزنىڭ «ئالدىم»، «تەگدىم» دېگەن  
سۆزلىرىگە گۇۋاھچى بولۇپ گۇۋاھلىق بەردى. جالالىدىن مەختۇم  
مۇنداق دېدى:

— قۇرئان كېرىمنىڭ «نىكاھ» سۈرىسىدىكى بىرىنچى ئىككىنچى، ئۈچىنچى ئايەتلەردە، «ئۇر» سۈرىسىدىكى ئوتتۇز ئىككىنچى ئايەتلەردە ئاللاھۇ ئاڭلا بىز بەندىلەرنى نىكاھلىنىشقا بۇيرۇ-  
غانلىقى ئۈچۈن، نىكاھ قىلىش پەرز بولغان. ھەزرىتى پەيغەم-  
بىرىمىز «نىكاھ — مېنىڭ سۈننىتىم، نىكاھتىن يۈز ئۆزىگەن  
ئادەم مۇسۇلمانلاردىن ئەمەس» دەپ تەلىم بەرگەن. يەنە «نىكاھ-  
نىڭ ياخشىراقى — توپلۇقنىڭ يەڭگىل بولغىنى» دەپ كۆر-  
سەتكەن، «ئىككى تەرەپنىڭ رازى بولۇپ پۈتۈشكەن نەرسىسى —  
توپلۇق» دەپ ئېيتقان، ئىسلام دىنىمىز مۇسۇلمانلارنىڭ  
بىر — بىرىگە نەپ يەتكۈزۈپ، بىر — بىرىنى موھىتلىقتىن  
چىقىرىشنى بۇيرۇيدۇكى، ھېچقاچان جەبرى — زۇلۇم قىلىشنى  
تەكلىپكە، خىجىللىقتا قالدۇرۇشنى بۇيرىمايدۇ. بۈگۈنكى نىكاھتا  
ئوغۇللۇقنىڭ ئالغان نەرسىسى ئاددىي، يەڭگىل بولغان  
بولسىمۇ قىزلىق تەرەپ رازى بولدى. جامائەت بۇنىڭغا خۇشال  
بولدى. مانا بۇ پەيغەمبىرىمىزنىڭ سۈننىتىنى ھەقىقىي بەجا  
كەلتۈرگەنلىك بولۇپ ھېسابلىنىدۇ. مانا شۇنداق نىكاھنىڭ بىز  
بەندىلەر ئۈچۈن ئەھمىيىتى چوڭ، زۆرۈرىيىتى ھەممىدىن ئارتۇق.  
پەيغەمبىرىمىز: «ئۆيلىنىڭلار، پەرزەنتلىك بولۇڭلار، كۆپىيىڭلار.  
بەس، مەن قىيامەت كۈنى قورساقتىن ئاجرىلىپ چۈشۈپ كەت-  
كەن گۆش پارسىنىمۇ ئۈمىتتىم، دەپ ئۆتكۈزۈلمەن» دەپ دەۋەت  
قىلىدۇ. بۇنىڭدىن مەلۇم بولىدىكى، مۇسۇلمان بالىسى بالاغەتكە  
يەتكەندىن كېيىن ئەلۋەتتە ئۆيلىنىشى، ئۆي — ئوچاقلىق بولۇپ  
كۈن كەچۈرۈشى لازىم. ھەربىر ئادەم نىكاھ بىلەن تۇرمۇشنى  
روناق تاپقۇزالايدۇ. بۇ، ئاللا بەندىلەرنىڭ ئىجرا قىلىشىنى  
بۇيرۇغان پەرز، پەيغەمبىرىمىز ئىجرا قىلغان ۋە دەۋەت قىلغان  
سۈننەتتۇر.

نىكاھتا كىشىلەرنىڭ ئارزۇسىدىكى بەرىكەت بارا خىراجەت



ئازىيىپ مال - مۈلۈك كۆپىيىدۇ. ئەر - خوتۇن ئۆزى قىلالايدىغان ئەركىن كەسىپ بىلەن شۇغۇللىنىپ ھالال تۇرمۇش كەچۈرۈش كويىدا بولىدۇ، باياشاتلىققا ئېرىشىدۇ. ۋاپادارلىق ساداقىتى كۈچىيىپ، ئىپپەت - نومۇسى ساقلىنىدۇ. ئىسسىقلىق، ھېس - مۇھەببەت پەيدا بولۇپ، كۆڭۈللۈك، ھۇزۇرلۇق تۇر-مۇش باشلىنىدۇ. كىشىلەرگە ياخشى نىيەتتە نەپ يەتكۈزەلەيدۇ. كىشىلەر يەتكۈزگەن نەپنى پاك ھالدا سەمىمىي قوبۇل قىلالايدۇ. ھارامدىن، تەمەدىن يىراق تۇرالايدۇ. نىكاھتىن كېيىن بىر-بىرىگە ۋاپادار بولغان ئەر - ئايال ئۆزلىرىنى يالغۇز، بىچارە ئەمەس، بەلكى ئۆم، كۈچلۈك، قابىل ساناپ بىخەتەر ياشايدۇ. ھايات يولىدا قىيىنچىلىقنى بىرگە يېڭىپ، توسقۇنلۇقنى يوق قىلالايدۇ. مۈشكۈللۈكنى ئاسان ئەيىلەپ ھەربىر ئىشنى ئوڭىدىن كەلتۈرەلەيدۇ، ئىنساپ بىلەن نەپسىنى باشقۇرالايدۇ. جامائەت، ئالانىڭ خالىشى بىلەن بولۇۋاتقان بۇ قۇتلۇق نىكاھ ۋاقتىدا ھەربىرلىرىگە يەنە شۇنى بىلدۈرۈپ قويماي، «نىكاھ» دېگەن بۇ ئەرەبى ئاتالمىشنىڭ مەنىسى ئەر - ئايال جۈپلەشمەك، يەنى ئەر - ئايالنى جۈپ قىلىپ باغلىماق دېگەن بولىدۇ. نىكاھ قىلىپ باغلىغاندىن كېيىن جۈپلەشمەك ھالال بولىدۇ. جالالىدىن مەختۇم سۆزدىن بىرئاز توختاپ چوڭقۇر نەپەس ئالىدى، ئۆمرىدە بىرىنچى قېتىم ئارزۇسى ئەمەلگە ئېشىپ ئۇيغۇر تىلىدا نىكاھ قىلىپ قۇتبە ئوقۇتۇۋاتقانلىقى ئۈچۈن ھاياجانلانغانىدى. ئۇنىڭ قىزىل مەڭزى تېخىمۇ قىزىرىپ لىپىلىداپ تارتىشقا باشلىدى. كۈنىدە ئۈچ ۋاق مىسۋاك بىلەن يۇيۇپ تۇرغان ئاپئاق چىشلەرى كۆرۈنگەندە چىرايدا غىل - پال ئەبەسسۇم ئەكس ئەتتى - دە، سۆزىنى داۋام قىلدى:

— مۇسۇلمانلار ئارىسىدا بولۇپ كېلىۋاتقان نىكاھ ئۈچ خىل. بىرىنچى، ساغلام ۋە نەپەقسە بېرىشكە قادىر بولغان

كىشىلەر، شەھۋىتى غالىپ بولۇپ، جۈپلەشمەككە مەيلى قىلسا ۋە زىنا بولۇپ قالارمىكەن دەپ قورقسا ئۇلارغا نىكاھ پەرۋ بولىدۇ. ئىككىنچى، كىشىلەرنىڭ ئوتتۇرا ھال چېقىدا خوتۇن ئېلىشى سۈنئەت بولىدۇ. ئۈچىنچى، ئەرلەك ھەقىلىرىنى (بەدىنى ئاجىز ياكى خوتۇنغا نەپەقە بېرىشكە قادىر بولمىسا) ئادا قىلالمايدىغان بولسا نىكاھ مەكرو بولىدۇ.

جالالىدىن مەختۇم جىمجىتلىق ئىچىدە سەما بولۇپ ئولتۇرغان كۆپچىلىككە يەنە بىر قېتىم نەزەر سېلىپ دېدى:

— جامائەت يەنە شۇنى ئەستە تۇتۇش زۆرۈركى: — نىكاھنى باغلىماق پەرۋ، قۇتبە ئوقۇماق سۈنئەت، نىكاھ ئىشى ئەر - ئايالغا نىسبەتەن ئېيتقاندا بەختلىك تۇرمۇشنىڭ باشلىنىشى، بۇنىڭغا سەل قارالسا، پىتىنە - پاسات بولسا، قۇدىلار بىر - بىرىگە ئازار قىلسا، نىكاھتىن كېيىن ئەر - خوتۇن بولغۇچىنىڭ تۇرمۇشى خاتىرجەم ئۆتمەيدۇ، دەرد - ئەلەملىك بولىدۇ.

نىكاھنى باغلاشتا، ئىككى ئادىل ئەر ياكى بىر ئادىل ئەر ئىككى ئايال مۇمىن گۇۋاھچىنىڭ ئالدىدا ئەر - خوتۇن بولغۇچى «ئالدىم»، «تەگدىم» دەپ باشقىلار ئاڭلىغۇدەك ئاۋاز بېرىشى كېرەك، «ئالدىم»، «تەگدىم» دېگەن سۆز ئىختىيارلىق بىلەن ئېيتىلغانلىقىنى گۇۋاھ بولغۇچىلار بىلىمىسە، ئوچۇق ئىشىتمىسە نىكاھ جايىز بولمايدۇ.

نىكاھىدىن كېيىن تۆۋەندىكى تۆت تۈرلۈك شەرتكە ئۆيلەنەگۈچى ئەمەل قىلىشى لازىم.

بىرىنچى، ئەر، خوتۇننى ئالتە ئاي تاشلاپ كېتىپ نەپە - قىسمىنى بەرمىگەندە، شۇ خوتۇن شەرىئەت ھۆكۈمى بويىچە تالاق خېتىنى ئالالايدۇ.

ئىككىنچى، ئەر بولغۇچىنىڭ ئاتا - ئانا، يۇرتىدىن

ئايىرىلىپ ئېلىپ كېتىمەن دېگەننىڭ خوتۇنى رازى بولمىسا،  
شەرىئەت ھۆكۈمى بىلەن تالاق خېتىنى ئېلىپ ئەركىن بولالايدۇ.  
ئۈچىنچى، ئەر خوتۇنى رازى بولمىغان ئەھۋال ئاستىدا  
ئۆستىلەپ خوتۇن ئالسا، ئاۋۋالقى خوتۇنى شەرىئەت ھۆكۈمى  
بويىچە ئاجرىشىپ كېتىشكە ھوقۇقلۇق.

تۆتىنچى، شەرىئەت، ئىسلام دىنىمىز زۇلۇمغا، زوراۋانلىققا  
قارشى. شۇڭا، شەرىئەتكە مۇخالىپ ھالدا خوتۇننى ھاقارەت  
لەپ، ئازار بەرسە، شۇ خوتۇن شەرىئەت ھۆكۈمى بويىچە نىكاھ  
تىن ئاجرىشىپ، ئۆز ئەركى بويىچە تۇرمۇش كەچۈرۈشكە ھوقۇق  
قۇقلۇق بولىدۇ.

مەن ئەخمەت ئاخۇننىڭ بۇ تۆت شەرتنى ئېسىدە تۇتۇپ،  
ئائىتۇراخان بىلەن ئىناق، كۆڭۈللۈك خاتىرجەم تۇرمۇش كەچۈرۈشنى،  
پەرزەنتلىك بولۇشنى، ئەلگە نەپ يەتكۈزۈپ مۇراد -  
مەقسەتلىرىگە يېتىشنى جانابىي ئالادىن تىلەيمەن.

ھۈرمەتلىك جامائەت، ئەر - ئايال ئوخشاشلا ئالانىڭ  
بەندىسى. ئاتىمۇ، ئانىمۇ ئاللا نەزەرىدە ئوخشاشلا ئېزىز. بۇ  
نىكاھ مەرىكىسىدە ھەربىرلىرىنىڭ سەمىلىرىگە سېلىپ قويۇش  
خاھايىتى زۆرۈركى، ئاياللارنى خارلاش، ئۇلارغا دىل ئازار  
قىلىش كەچۈرگۈسىز گۇناھتۇر. نامەردلىك، زالىملىقتۇر. ئاللا  
مەسچىتىنى چېقىۋەتكەن، قۇرئاننى كۆيدۈرۈۋەتكەن، ئالداپ  
كىشى ھەققىنى يەۋالغان بەندىلەرنىڭ گۇناھىدىن ئۆتىدۇكى،  
دىل ئازار قىلغان، چېقىمچىلىق قىلغان بەندىلەرنىڭ گۇناھى  
دىن ھەرگىز ئۆتمەيدۇ. ئۆزىمىز ئاسارەتتە تۇرۇپ ئۆز - بالا -  
چاقىمىزنى خورلىساق، بىز قانداقمۇ زۇلۇمدىن قۇتۇلۇپ ئەركىن،  
باياشات تۇرمۇشقا ئېرىشەلەيمىز؟ خوتۇنلارغا، قېرىنداشلىرىمىزغا  
زۇلۇم قىلمايلى، ئۇلارنى كەمسىتىپ خورلىمايلى، ئۇلارغا بېخىل  
لىق بىلەن نامەردلىك قىلمايلى، خوتۇنى رازى بولمىغان

كىشىنىڭ مەككىگە بېرىپ، بەيتۇللانى تاۋاپ قىلىشى ئاللا  
نەزەرىدە، دىن - شەرىئەت ھۆكىمىدە جايىز ئەمەس. ھەربىر  
بەندە نىكاھنى ئۆمۈرلۈك دەپ بىلىشى كېرەك.

ئۇيغۇر تىلىدا بىرىنچى قېتىم نىكاھ قىلىپ ئوقۇلغان بىۋ  
قۇتبە كىشىلەرگە قاتتىق تەسىر قىلدى. ياش - قېرى ھەممىسى  
باشلىرىنى لىگىشىپ كۆزلىرىگە ياش ئېلىشتى. ئۆزلىرىنىڭ  
تويى بولغاندا نىكاھ قىلىنماي ئەرەب تىلىدا نىكاھى ئوقۇل  
غانلىقى سەۋەبلىك، بىلىمەسلىكتىن خوتۇنلىرىنى خورلىغانلىقى  
ئۈچۈن ئەپسۇس قىلىشىپ، دىلىدا ئاللاغا توۋا - ئىستىغپار ئېيتىشتى.  
ئەۋقەت ئىگىلىرىنىڭ كۆڭلىگە جالالىدىن مەختۇمنىڭ سۆزلىرى  
نەقىش بولۇپ چېكىلدى. «ھە، نىكاھ قىلغاندا بىزگە سىرلىق  
تۇيۇلغان سۆزلەرنىڭ مەنىسى مۇنداق ئىكەندە، ئەمدى چۈشەن  
دۇق، كۆڭلىمىز يورۇدى. نىكاھتا خاسىيەت كۆپ ئىكەن» دېيىپ  
شىپ دۇئاغا قول كۆتۈرۈشتى.

— كۆڭلىمىزگە، نەپسىمىزگە ئىنساپ ئاتا قىلىپ خوتۇن -  
بالىلىرىمىز بىلەن خۇش ۋاق ئۆتكىلى نېسىپ قىلغىن. ھەرگىز  
نامەردلەردىن قىلىنغىن. نۇرلۇق كۆزىمىزگە ياغ تولۇپ قالسا  
مۇن، ھەرقاچان خوتۇن - بالىلىرىمىزنىڭ ياخشىلىقىنى كۆرۈپ  
تۇرايلى، نان ۋە قۇرئان تۇتقان، دائىم دۇئاغا كۆتۈرۈلىدىغان  
قوللىرىمىزنى بالا - چاقىلىرىمىزنىڭ نازۇك تەنلىرىنى ئازابلىغۇ -  
چى تاياققا ئايلاندۇرۇپ قويىنغىن. سەجىدىگە قويدىغان  
بېشىمىزغا ئىماننى، ئىنساپنى قاچۇرىدىغان گۇمانلارنى، خوتۇن -  
لىرىمىزنى، ئۇنتۇلدۇرىدىغان پەس ئارزۇ - ھەۋەسلەرنى كەلتۈر -  
مىگىن. خۇدايا، ئېيتقان سۆزىمىزگە ئەمەل قىلغىلى نېسىپ  
قىلغىن. دۇئايىمىزنى ئۆزۈڭ ئىجابەت قىلغىنكى، سەندىن باشقا  
ھېچكىمدىن پاناھ تىلىمەيمىز، رەھىم - شەپقەت سورىمايمىز.

پۈتۈن يەرۇ - ئاسماننى ئايرىدە قىلغۇچى خۇدا ئۆزۈڭگە  
ئامىن!

جالالىدىن مەختۇم دۇئا قىلىپ بولۇپ، ئالدىغا قويۇلغان  
نەرسىلەرگە قاراپ:

— مەن قوبۇل قىلدىم، ئەمدى بۇ قويۇلغان نەرسىنى بۇ  
تويىنى مۇبارەكلەپ يېڭى ئەر - خوتۇن بولغان ئاللانىڭ مۇمىن  
بەندىلىرىگە سوۋغا قىلىمەن، — دېدى پەتىۋىستىكى بەقەسەم  
بىلەن قەغەزگە ئوراقلىق پۇلنى قولغا ئالغاندىن كېيىن قاپ  
تۇرۇپ پەتىۋىسقا سېلىپ، ئۇ، ھىندىستاندا ئوقۇپ مەۋلىۋى -  
داموللا بولۇپ كەلگەندىن بېرى، باشقا ئاخۇن - قازىلارنى  
ھەيرەتتە قالدۇرۇپ، ئالدىغا نېمە رىزقى قويۇلسا ئالماي  
كەلگەنىدى. ھەتتا، ھەدىيە قىلىنىۋالمايتتى. «مۇسۇلمان  
ئۈچۈن نەخت - سائادەت باشقا نەرسە ئەمەس، ئاللا ئۈچۈن  
بېمىننەت، ھەقسىز ئەلنىڭ خىزمىتىنى قىلىش، كۆپكە نەپ يەت  
كۈزۈش. نەپسىنى قىسشتۇر، مېنىڭ ھۇنىرىم بار، خەتتاتىمەن.  
مۇقاۋا، دەپتەر ياسىيالايمەن. كۈنلۈم ئوبدان، ئالسام گۇناھ  
بولمايدۇ، ئالسام ساۋاپ تاپىمەن. مېنى ئىمانىم، ۋىجدانىم  
ئالدىدا خىجىل قىلماڭلار، رەھمەت» دەيتتى ھۈرمەتلىپ نەرسە -  
كېرەكلەرنى قويغان كىشىلەرگە.

بۈگۈن جالالىدىن مەختۇم ناھايىتى ئوچۇق چىراي بىلەن  
قويغان نەرسىلەرنى شۇنداق قايتۇردى. تويغا قاتناشقان بارلىق  
كىشىلەر جالالىدىن مەختۇمنىڭ بېمىننەت، سەمىمىيىتىگە تەھسىن -  
ئاپىرىن ئوقۇشتى.

ئەتىسى ئۇيغۇر تىلىدا ئوقۇلغان بۇ دۇئا پۈتۈن قەشقەرنى  
زىلزىلىگە كەلتۈردى. چايخانا، ئاشخانىلاردا، يايما دۇكان  
ئالدىلىرىدا، كوچا - مەھەللەلەردە، مەسچىت، مەدرىسەلەردە،  
كالتە بازار، چوڭ بازارلاردا، رەستە يوللاردا، ئۆي ئىچى ھوي

لىلاردا ئاخشامقى ئۇيغۇر تىلىدا قىلىنغان نىكاھ ۋە دۇئا، ئوقۇلغان قۇتبە توغرۇلۇق ياخشى سۆزلەرمۇ، پىتىنە - ئىغۋام توختىماي بىرنەچچە كۈن داۋام قىلدى. ھەر خىل تەبىئىگە مەنسۇپ بولغان موللا، ئىمام، مەزىن، ساۋاتسىز كاسىپلار «جالالىدىن مەختۇم نىكاھنىڭ قەدىرىنى تۆكتى، ئەھلى موللىنىڭ ھۈرمىتىنى، ئىناۋىتىنى يەرگە ئۇردى. ئەرەب تىلىنى ياخشى بىلىمىگەنلىكى ئۈچۈن تۈركىي تىلىدا قىلىنغان نىكاھى جايىز ئەمەس» - دەپ قارىلىغان بولسا، كۆپچىلىك خەلق «نىكاھنىڭ خاسىيىتىنى بىلدۈرۈپ، قاراڭغۇ كۆڭلىمىزنى ھەقىقەت شامى بىلەن يورۇتتى...» دەپ تەرىپلەشتى.

x

x

x

ئايتۇرا بىلەن ئەخمەت تەككىگە باش قويدى. ئۇلارنىڭ كۆڭۈللۈك تۇرمۇشى ئەنە شۇنداق باشلاندى.

توي بولغىنىغا بىر ئاي توشمىغان ئايتۇرا مۇرادىغا يېتىپ پىشقان ئەنجۈردىن بىر تەخسە ئېلىپ نۇرنىسانى كۆرگىلى باردى. ئۇ سالاھىدىن دۇكانغا چىقىپ كەتكەن مەزگىلدە ئۆيىگە كىرىپ كەلدى. نىساخان ئايتۇرانىڭ كەلگەنلىكىنى ياقىتۇرمىغانىدەك، تەلەتنى تۇرۇپ ئاشخانىغا كىرىۋېلىپ چىقىمىدى، خۇشال بولۇپ كەتكەن نۇرنىسا ئايتۇرانى قۇچاقلاپ مەڭزىدىن سۆيىدى. ھەر ئىككىيلەننىڭ بىر - بىرىگە مېھرىبانلىق بىلەن تىكىلگەن كۆزلىرىدىن ئىسسىق ياش تامچىلىرى ئاقتى... شۇنىڭدىن بېرى ئايتۇرا پات - پات نۇرنىسانى يوقلاپ تۇردى. ھەر نۆۋەت ئايتۇرا كەلگەندە نىساخاننىڭ قۇيىقا چېچى تىك تۇراتتى. ئاخشىمى سالاھىدىنغا چاقاتتى. سالاھىدىن «بۇ كاساپەت گامىنى ئۆيۈمگە يولەيدىغان قىلىمىسام بولمىدى» دەپ

ئاچچىقلىنىۋاتتى...

قىش ئۆتۈپ باھار كەلدى. سەيشەنبە ئەتىگەندە ئۆيىدىن  
سوغىلىرىنى كۆتۈرۈپ سۇ ساتقىلى چىقىپ كەتكەن ئەخمەت  
چۈشكە يېقىن گۆش، ئوتياش كۆتۈرۈپ كىردى. ئايتۇرا  
ئادىتى بويىچە ئۇنىڭ قولىدىن بالداقنى ئالدى. سوغىدىكى سۇنى  
كۆپكە قۇيىدى. ئېلىپ كەلگەن نەرسىلەرنى تايىنلىق يەرگە  
قويغاندىن كېيىن ئېرىنىڭ چاپىنىنى قېقىپ يۈز - كۆزلىرىنى  
سىلىدى. بۇ ئۇنىڭ «ھاردىڭ، ئارام ئالغىن» دېگىنى ئىدى.  
ئىشارەت بىلەن سۆزلىشىشكە خېلى ئۇستا بولۇپ قالغان ئەخمەت  
كۆلگە چۈشۈپ قالغان غىجىم رومال توغرىسىدا كىشىلەرنىڭ  
سۆزلەپ يۈرۈشكەنلىكىنى ھاياجان بىلەن ئايتۇراغا ئۇقتۇردى.  
ئايتۇرانىڭ قوشۇما قاشلىرى ھىمىزلىپ كۆزلىرى يوغان ئېچىلدى.  
ئۇمۇ ھاياجانلىنىپ كەتكەنىدى. ئەخمەتنىڭ ياشىنىپ قالغان  
ئاتا - ئانىسىمۇ «توۋا» دەپ ياقىلىرىنى تۇتۇشتى. ئايتۇرا چاي  
ئىچىلىپ بولغۇچە ئويلاپ ئولتۇردى: «يۇمىلاق شەھەر كۆلىگە  
چۈشۈپ قالغان رومال كىمىڭدۇ؟ نېمىشقا چۈشۈپ قالغاندۇ؟ بىر  
بەختسىز ئايال ئۆزىنى كۆلگە تاشلىۋالغانىدۇ؟ ئۇ ئايال كىمدۇ؟»  
ئويلىغانىبىرى كۆز ئالدىغا نۇرنىسا كېلىۋالاتتى. تۇنۇگۈن كەچ  
ياققان يۇمشاق نان گېلىدىن ئۆتمىدى. ئۇ زادى ئولتۇرالماي  
قالدى، ئاخىرى ئېرىگە نۇرنىسانىڭ ئۆيىگە بېرىپ كېلىدە  
غانلىقىنى چۈشەندۈرۈپ ئورنىدىن تۇردى. شۇ كۈنى كېچىسى  
«دەرۋازا ئوچۇق قاپتۇ» دەپ خەۋەر بېرىپ ئەخمەتنىڭ سالا-  
مەت قۇتۇلۇشىغا سەۋەبچى بولغان ئاقكۆڭۈل نۇرنىسانى، مېھرى-  
بان ئۇستازىنى، ۋاپادار دوستىنى، باغرى يۇمشاق خوجايىنىنى  
قانداقمۇ ئۇنتۇپ قالسۇن؟

ئايتۇرا ئۇچقاندەك مېڭىپ سالاھىدىنىڭ ئۆيى ئالدىغا  
كەلدى، دەرۋازا ئوچۇق تۇراتتى. بىر ئايالنىڭ يىغىسى، بىر

تەر كىشىنىڭ توۋلىغىنى ئاڭلاندى. ئۇ ئىشىكتىن ئېتىلىپ كىردى. سالاھىدىن مۇڭلۇق شىلدىرلاپ تۇرغان ئۈجمە تۇۋىدە قامدەك تاتىرىپ تۇراتتى، ئۇنىڭ ئالدىدا گۈلسۈم ھۇقۇيتۇپ يىغلاپ ئولتۇراتتى. ئۇ:

— بىچارە سىڭلىم بىكاردىن — بىكار ئۆزىنى كۆلگە تاشلىۋالامدۇ؟ ھەر نېمە بولسا سىلىنىڭ تۈپەيلىلىرىدىن بولغاندۇ؟ ھە دېسە ئۇنىڭ كۆزىگە پىچاق تەك قادىلىپ، گۇمان بىلەن باغرىنى تىلىپ، جاندىن چاق تويغۇزۇۋەتكەنلىرى ئۈچۈن ئىككى بالىسىمۇ كۆزىگە كۆرۈنمەي قالغاندۇ؟ — دەيتتى سالاھىدىننىڭ ئۈستىگە مۆلدۈردەك سوئال ياغدۇرۇپ،

— گۈلسۈمخان، سىڭىللىرى كۆلگە ئۆزىنى تاشلىۋالغان بولسا جەستى تېپىلماسمىدى؟ بۇنداق رومالنى ئارتىدىغان ئاياللار ئازمۇ؟ بۇ يەردە بىر ئويۇن بار، سەۋرى قىلىپ تۇرساق بولغان ھەرنە ئىشتىن بىزنى خۇدايىم ئۆزى خەۋەردار قىلىدۇ. سالاھىدىننىڭ ئۇنى بوغۇلىۋېتىپ چىقاتتى. ئەتىگەن سۇنى شۇنچە مالتىلىمىمۇ نۇرنىنىڭ جەستى چىقىمىغانىدىن كېيىن شۇ ئويغا كەلگەنىدى.

— ياق — ياق، مېنى ئالدىمىسىلا، — دېدى گۈلسۈم سالاھىدىننىڭ ئالدىغا دېۋەيلەپ كېلىپ، — كۆڭلۈم سىلە دېگەنگە گۇۋاھلىق بەرمەيدۇ. بايا كېلىپ يىغلاۋاتقان بالىلارغا كۆزۈم چۈشۈپ ئىچىم سىيرىلىپ كەتتى. ئانىسىنىڭ سىيرىلماسمۇ؟ نۇرنىنىڭ كېچىدىن بېرى ئۆيدە يوقلۇقىنى ئېيتتىلا، ئۇ بالىلىرىنى تاشلاپ كېچىدە چىقىپ كېتىدىغان خوتۇنمۇ؟ ياق — ياق، سىلە يوشۇرمىسىلا؟ سىڭلىمنىڭ تىرىكىنى كۆرسەتمىسىلە، ئۆلۈكىنى بولسىمۇ كۆرەي، ئۇنىڭ قەيەردىلىكىنى سىلە بىلىسلا. گۈلسۈمنىڭ يىغا ئارىلاش ئاۋازى قامچىدەك چاڭىلىداپ سالاھىدىنغا قاتتىق تەگمەكتە ئىدى. ئۇ نېمە دېيەلمەسۇن؟



ھېچكىمنىڭ ئالدىدا سۆزلەشتىن ئەيمىنىمەيدىغان سالاھىدىن،  
تۇيۇقسىز گاچا بولۇپ قالغاندەك بىر تاتىرىپ، بىر قىزىرىپ تۇراتتى.  
ئاي تۇرا بولۇۋاتقان سۆزلەرنى ئاڭلىيالمىسىمۇ، ئۇلارنىڭ  
چىرايىغا قاراپ، نۇرىغا ھەققىدە گەپ بولۇۋاتقانلىقىنى چۈشەن-  
دى. يىغلاپ ئۈجمە دەرىخىگە، يۆلىنىپ قالغان گۈلىسىمىنىڭ  
ئالدىغا كېلىپ كۆرۈشتى. گۈلىسىم ئۇنى قۇچاقلاپ ھازىدار ئايال  
دەك قوشاق قېتىپ يىغلاپ كەتتى.

— ئون گۈلىنىڭ بىرى ئېچىلىمىغان سىڭلىم، خورلۇق،  
زۇلۇمغا چىدىمىغان سىڭلىم، نەگە كەتسە سىڭلىم، نەدە سىلە؟  
ئالدىمغا چىقىپ جاۋاب بەرسىلە، ئەمدى بالىلار قانداق قىلىدۇ؟  
كىمنى ئانا دەپ سۆيۈنىدۇ؟ قايدا سىلە جان - جىگىرىم، قايدا  
سىلە، بۇ جاھاندا بارمۇ سىلە؟ ۋاي باغرىم، قېرىندىشىم. ۋاي  
باغرىم قېرىندىشىم...

ئاي تۇرا، نۇرىنىڭ ئۆزىنى كۆلگە تاشلىغانلىقى راست  
ئىكەن، دەپ قالغانلىقتىن ئۇنىڭ كۆزلىرىدىنمۇ ياش قۇيۇلدى.  
ئەگەر مۇشۇ تاپ ئاي تۇرا سۆزلىمەيدىغان بولسا.

— ھەي باغرى تاشتىن قاتتىق بىنومۇس نۇرىنىڭ سانى  
كۆسەي بىلەن ئۇرغان زالىم سەن ئەمەسمۇ؟ نۇرىنىڭ  
يايراپ - ئېچىلىپ كېتىدىكەن دەپ مېنى ھەيدەپ چىقارغان  
باغرى تاش سەنمۇ؟! نۇرىنىڭ ھازىر ئۆيدە نېمىشقا يوق؟  
ئېيتە؟ ئۇ بالىلىرىنى تاشلاپ نەگە كەتتى؟ سەن ئۇنى ئۆل-  
تۈرۈپ، كۆزدىن يوقىتىپ، رومىلىنى كۆلگە تاشلاپ قويدۇڭمۇ؟  
نۇرىنىڭ تىرىكىگىمۇ، ئۆلۈكىگىمۇ سەن جاۋابكار؟! — دەپ  
سالاھىدىنى يەر قىلىۋەتكەن بولاتتى. بۇنىڭ غەزەپ بىلەن  
تەكىلىگەن كۆزلىرى ئەنە شۇ مەنىنى ئىپادىلىگەنىدى.

ئاي تۇرا، بۇتەك قېتىپ تۇرغان سالاھىدىنىڭ بىردەم ھو-  
مىيىپ، يېنىدىكى گۈلىسىمگە قارىدى، ئۇلاردىن ھېچقانداق

جاۋاب ئالالمىغاندىن كېيىن، ئۇدۇل ئۆيگە كىردى، ئايۋاندا ھېچكىم يوق ئىدى. چوڭ مېھمانخانا ئىچى جىملىققا چۆككەن، كىچىك مېھمانخانىدا بالىلار يىغلىشىۋاتاتتى. ئايتۇرا ھەر ئىككى سەبىپنى باغرىغا باستى. ھۆرنىسا سەل يېتىرقاپ ئۇنىڭدىن ئۆزىنى چەتكە تارتتى، گۈلنىسا بولسا ئاغزىنى ئۆمەلەپ كۆكسىگە بېشىنى قويدى. «نۇرنىسا نەگە كەتكەندۇ؟ ئەگەر كۈلگە ئۆزىنى تاشلىۋالغان بولسا بۇچاقچىچە جەستى تېپىلاتتى، رومال ئۇنىڭ ئەمەس ئوخشايدۇ، نۇرنىسا بۇ ئۆيدىن چىقىپ كەتكەنۇ - بىر يەرگە يوشۇرۇنغان. ئۇ بار، چوقۇم بار. ئىزدەپ تاپمەن...

بۇ گاچا چوكان توغرا ئويلىغانىدى. ئۇ قەتئىي نىيەتكە كېلىپ ئىككى گۆدەككە يولدا ئېلىۋالغان سامسىنى تۇتقۇزۇپ تۇرغاندا گۈلسۈم كىردى. ئۇ ئىشارەت بىلەن ھۆرنىسانى ئايتۇراغا كۆتۈرگۈزۈپ، ئۆزى گۈلنىسانى كۆتۈردى - دە، ھويلىغا چىقتى.

— سالاھىدىن ئاخۇن سىڭلىسىدىن دېرەك بولغۇچە بۇ بالىلار يېنىمدا تۇرۇپ تۇرسۇن، — دېدى ئىشىككە قاراپ مېڭىپ، سالاھىدىننىڭ باغرى تارتىشىپ، ئۈنچىقماي تۇرۇپ قالدى، ئۇ بۈگۈن كېچىنى مەت قىلىپ كۆز يۇمماي تاڭ ئاتقۇز-دى. قورقۇنچىلۇق خىياللار كاللىسىغا كىرىۋېلىپ ئۇنىڭغا ئارام بەرمىدى. پۈتۈن ئىسسىيادىي دېرەكسىز غايىب بولغان نۇرنىسادا ئىدى. «زادى ئۇ نەگە كەتتى؟...» سالاھىدىن مانا مۇشۇ خىيال بىلەن ھەسرەت - نادامەت چېكىپ كۈننى ئۆتكۈزۈشكە باشلىدى. ۋە شۇ ھەسرەت - نادامەت بىلەن تاغ ئارقىسىغا چىقىپ كەتتى.

x

x

x

ئايتۇرا ھاممىسىنى باشلاپ ئۆيگە كەلگەندە، قېيىن ئانىسى چۈشلۈك چايدىن كېيىن قولىغا ئالغان بىر ئىشتانباغنى

توقۇپ بولغانىدى. بۇ موماي چوكانلىق ۋاقتىدىن باشلاپ ئىشتانباغ توقۇپ ساتاتتى، قېيىن ئاتىسى جايىناماز ئۈستىدە ئولتۇراتتى. ياشلىق دەۋرىدىن تارتىپ ھامماللىق قىلىپ كەلگەن بۇ بوۋاي ھازىر كۈچىدىن قالغانىدى.

موماي توقۇپ بولغان ئىشتانباغنى تامىدىكى قوزۇققا ئېلىپ قويۇپ زەيتۇنىخان بىلەن يۈز يېقىپ كۆرۈشتى. ئايتۇرا سۇپىغا كۆرپە سېلىپ ھاممىسىنى ئولتۇرغۇزدى. گۈلسۈمنىڭ ئۆيىگە بالىنى ئاپىرىپ قويۇپ، ياناشىدا زەيتۇنىخاننى باشلاپ كەلگەنىدى. ئەھۋالنى كىشىلەردىن ئاڭلىغان زەيتۇنىخان ئايتۇراغا ئوخشاشلا مۇسبەت قايغۇسىغا چۆمگەنىدى.

ئايتۇرا ئاشقا قوپتى. شام ۋاقتىدا چاشتەك سوزۇلغان لەڭمەن داستىخانغا كەلتۈرۈلدى. ئايتۇرا خىيالچان ئولتۇرۇپ لەڭمەن يەۋاتقان ھاممىسىغا نۇرنىساننىڭ ھايات ئىكەنلىكىگە كۆڭلىنىڭ گۇۋاھلىق بېرىپ تۇرغانلىقىنى ئىشارەت بىلەن ئاسانلا ئۇقتۇردى، ئۆزىنىڭ نۇرنىساننى ئىزدەپ تاپىدىغانلىقىنى ئېيتتى. «نۇرنىسانغا ئەجەب ئىچكىپ كېتىپتىكەن. بۇنداق سەھمىي ئىخلاس يەتتە ئەزاسى ساق ئادەمدىمۇ كەمدىن - كەم تېپىلىدۇ. دۇنيادا ھېچكىم، بېشىنى سېلىغان ئادەملەرگە گاس - گاسچىلاردەك سەھمىي ئىخلاس قىلىنسا كېرەك» دەپ ئويلىدى زەيتۇنىخان.

ئايتۇرا بۇ كۆيۈملۈك ھاممىسىنى قوندۇرۇۋالدى. نۇرنىساننى قانداق ئىزدەپ تېپىش توغرىسىدا ئۇنىڭ بىلەن شام كۆيۈپ بولغۇچە مەسلىھەتلىشىپ ئاندىن ئۇخلاپ قالدى.

ئايتۇرا كۆزىنى ئاچقاندا، چولپان تۇغۇپ تاڭ سۈزۈلۈشكە باشلىغانىدى. ئۇ يېنىدا يېنىك خورەك تارتىپ ياتقان زەيتۇنىخاننى ئويىشتىۋەتمەسلىك ئۈچۈن، يوتقاندىن سۇغۇرۇلۇپ چىقىپ كېيىنىپ ئىشىكىنى ئېچىپ ئاستا ھويلىغا چىقتى. سۇپىغا

ئېرى ئۇخلاۋاتاتتى. ئون يەتتە - ئون سەككىز كۈنلۈك بولغان ئاي نۇرى ئۇنىڭ يۈزىگە چۈشۈپ تۇراتتى. ئايتۇرا چوڭقۇر مېھرى بىلەن شېرىن ئۇيغۇغا كەتكەن ئېرىگە تەلۈرۈپ قارىدى. ئۇ ئەخمەتنىڭ قىزىرىپ بۆرتۈپ چىققان دولىسىنى سىلاپ: «مەنمۇ، ئۇ مۇز تەلەت (ئايتۇرا سالاھىدىنى ئىچىدە شۇنداق دەپ ئاتايتتى) نىڭ ئۆيىدە سۇ توشۇغان چېغىدا ئىككى مۇرەمبى ئالماي قالاتتىم. بىچارە ئېرىم ئەتىگەندىن - كەچكەچە سۇ توشۇپ ھېرىپ كەتكەن ئوخشايدۇ. ھېچنېمىنى تۇيماي ئۇخلاۋاتىدۇ، دېگەننى خىيال قىلىپ، يوتقاننى ئاستا تارتىپ ئېرىنىڭ ئۈستىگە يېپىپ قويدى.

قۇياش قىزارغان ئۇپۇق پەردىسىنى يىرتىپ باش كۆتۈرگەندە ئەتىگەنلىك چاي ئىچىلىپ بولغانىدى. ئايتۇرا ھاممىسىغا نۇرنىساننىڭ ئىز - دېرىكىنى قىلىشنى تاپسالاپ، ئۈزىتىپ قويدى. چېلەك، بالىداقنى ئېلىپ ماڭماقچى بولغان ئېرىغا نۇرنىسانى ئىزدەيدىغانلىقىنى بىلدۈردى. خوتۇنىنىڭ پۈتۈن ئىس - يادى نۇرنىساندا ئىكەنلىكىنى بىلگەن ئەخمەت بېشىنى ماقۇلغا ئېغىتىپ قويدى ۋە چايدىن كېيىن سۈپىدا ئولتۇرۇپ ئارام ئېلىۋاتقان دادا - ئانىسىغا، خوتۇنىنىڭ مۇددىئاسىنى چۈشەندۈردى. ئۇلارمۇ كېلىنىنىڭ مۇنداق ياخشى ئىيىتىدىن تەسلىنىپ ماقۇل بولۇشتى.

ئايتۇرا ئېرىنى يولغا سېلىپ، ئۇزۇن ئاق رومىلىنى ئارتتى. قېيىن ئانىسى توقۇغان ئون نەچچە ئىشتانباغنى كۆتۈرۈپ ئىشىك تىن چىقتى.

ئۇ جانان كوچىسىدىن چىقىپ «ئۆستەڭبويى» دەپ ئاتىلىدىغان چەرچىن مال رەستىسىگە قەدەم باسقاندا، قازاندىك سەللە ئورىغان ئاتلىق قازى بىلەن ئۇنىڭ ئالدىدا دەررە كۆتۈرۈلۈپ

رۇپ شاپاشلاپ كېلىۋاتقان رەئىس ئاخۇنۇمنى ① كۆردى.  
— ئۇ، بۇ بى ھايا شەرمەندىنى! — دېدى قازى رەئىس  
ئاخۇنۇمغا ھېيتگاھ تەرەپتىن كېلىۋاتقان يۈزى ئوچۇق ياش  
چوكاننى قولىدىكى قامچا بىلەن كۆرسىتىپ. دەررە پاقىقىدە  
تاغىقىغا تېگىش بىلەن ئۇ چوكان چىرقىراپ كەتتى. بۇنى  
كۆرگەن ئايتۇرا ناھەق جازادىن ساقلىنىش ئۈچۈن يۈزىگە  
رومىلىنى تاشلاپ، تامغا قاراپ تۇرۇۋالدى. ئۇ مېنىمۇ ئۇرۇۋې-  
تەرمىكىن دەپ بەكمۇ قورققانىدى. رەئىس ئاخۇنۇم ئۇنى  
كۆرمەي قالدى.

ئايتۇرا شۇ ئالاقزادىلىكتە ئون — يىگىرمە دىۋانە نالە  
قىلىپ تۇرغان ھېيتگاھ جامەسىنىڭ يان دەرۋازىسىغا كۆز  
سېلىپ بىرئاز تۇردى — دە، ئوڭ يېنىغا بۇرۇلۇپ مېڭىپ  
كەتتى.

ئۇ ھېيتگاھ مەيدانىنى كېسىپ ئۆتۈپ يەنە بىر ئاۋات  
بازار بولغان ئوردا ئالدىغا كەلدى. ئۇ بۇ يەردىكى دوپپا  
بازىرىدىن ئۆتۈپ خام بازىرىغا باردى... كەچكىچە بىرقانچە  
كوچىلارنى ئارىلاپ چىقتى. ھېچ يەردىن نۇرىسىنىڭ ئىزى دېر-  
كىنى ئالالماي ياكى بىر تالمۇ ئىشتانباغ ساتماي ئۆيگە يېنىپ  
كەلدى. بۇنى كۆرۈپ پۇل تەماسىدا ئولتۇرغان قېيىن ئانىسى-  
نىڭ خۇيى تۇتۇپ قالدى.

ئايتۇرا تۆت كۈن ئۇدا كوچا ئارىلىدى. قەشقەرنىڭ  
ئەگرى — ئوقاي، چوڭ — كىچىك، ئۇزۇن — قىسقا كوچىلىرى-  
نىڭ شۇنچە كۆپلۈكىدىن ھەيران بولدى. ئۇ مۇشۇ كوچىلاردىكى  
ئۆيلەرنىڭ بىرىدە «نۇرىسا بار» دەپ ئويلايتتى. بۇ ئارىلىقتا  
گۈلسۈم، مۇھەتەبەرنىڭ ئۆيىگىمۇ بىرنەچچە قېتىم باردى.

① رەئىس ئاخۇنۇم — ئۆتمۈشتىكى قازىلارنىڭ ھۆكىمىنى ئىجرا  
قىلىدىغان خىزمەتچى خادىم.

ئايىتۇرا بۈگۈن ئۆيىدىن چىققاندا قولىدا ئىككى تاللا ئىش-  
تانباغ بار ئىدى. ئۇ قاسقان بازىرىدىن ئۆتۈپ باغچا كوچىسىغا  
قەدەم قويدى. ئۇنىڭ بۇ كوچىغا ئۇچىنچى قېتىم كىرىشى ئىدى.  
ئۇ مېڭىپ كېتىۋېتىپ ئوچۇق ئىشىكلىەرگە ئۆتكۈز كۆزلىرىنى  
تىكەتتى. قۇلۇپلانغان ئىشىكلىرىنىڭ يوقۇقىدىن ماراپ باقاتتى.  
بەزى ھويلىلارغا ئىشتانباغ لازىمىمۇ؟ — دېگەن مەنىدە كۆز-  
قولى بىلەن ئىشارەت قىلىپ كىرىپ باقاتتى.

ئۇ شۇدەم بىر ئۆيىنىمۇ سىنچى كۆزلىرىدىن چەتتە قالدۇرماي  
ئاستا ماڭدى. كۈن چۈش بولاي دېگەندە نو بېشى مەھەللىسى-  
گە يېتىپ كەلدى. ئۇ بىر ھويلىغا كىرىۋىدى قولىدىكى ئىككى  
ئىشتانباغنىڭ بىرىگە خېبرىدار چىقتى. بۇ ھويلىدا بىر تۈپ  
ئۆرۈك بولۇپ، شاخلىرىنى كۆتۈرەلمەي قالغانىدى. ئايىتۇرا بىر  
ھويلىدىن چىقىپ قورسىقىنىڭ ئاچقانلىقىنى ھېس قىلىپ يەنە  
باغچى كوچىسى بىلەن كەينىگە ياندى. ئايىتۇرا مەيۈس ھالدا  
ئاستا قەدەم تاشلايتتى، ئۇ ئۆستى يىپىمىق بىر يەردىن ئۆتۈپ  
كېتىۋېتىپ، ئىككى چېلىك سۈنى بالداق بىلەن كۆتۈرگەن پېتى  
ئۆيىنىڭ بوسۇغىسىغا قەدەم بېسىۋاتقان ياداڭغۇ ساقاللىق ئادەم-  
گە كۆزى چۈشتى. شۇ چاغدا ئۇنىڭ كۆزلىرىدە بىر نۇر چاق-  
نىغاندەك بولدى. پۈتۈن ۋۇجۇدى بوشىشىپ تىزلىرى تىترەپ  
توختاپ قالدى. چۈنكى ئايىتۇرا نۇرنىساغا ئوخشايدىغان بىر  
ئايالنىڭ چىرايىنى غىل - پاللا كۆرۈپ قالغانىدى! ياداڭغۇ  
ئادەم ئۆيگە كىرىپ سۈنى يەرگە قويۇپلا ئىشىكىنى يىپىشىغا  
يۈگۈرۈپ كەلگەن ئايىتۇرا ئىشىكىنى ئىتتىرىپ ئاچتى. ئىشىكىنىڭ  
زەنجىرى ھېلىقى ئادەمنىڭ قولىدىن چىقىپ كەتتى. ئۇ ئاچچىقى  
بىلەن ئايىتۇرانى توستى، ئايىتۇرا ئۇنى ئىتتىرىۋېتىپ، يان  
تەرەپتىكى بىر قاناتلىق ئىشىكتىن ئۆيگە ئېتىلىپ كىرىۋىدى.  
ئوچاق بېشىدا ئەندىشە بىلەن قاراپ تۇرغان ياش ئايال چۆچۈپ

كەتتى، بېشى سەل ئېگىلىپ، كۆزلىرى يوغان ئېچىلدى. سارغى-  
يېشىقا باشلىغان چىرايىغا بىردىن قىزىللىق يۈگۈردى.

— ئايتۇرا! — ئۇ ھەممە نەرسىنى ئۇنۇتقان ھالدا

ۋارقىرىۋەتتى. ئايتۇرا ئىككى قولىنى كەڭ يېيىپ نۇرنىسانى قۇ-  
چاقلىۋالدى. قورقۇپ كەتكەن ئابدۇلئەزىز بۇ ئايالنىڭ كىرىپلا  
نۇرنىسانى قۇچاقلاپ يىغلاپ كەتكىنىنى كۆرۈپ تۇغقىنى ياكى  
يېقىن تونۇشى بولسا كېرەك دەپ ئويلىدى. ئۇ ھەر ئېھتىمالغا  
قارشى ئىشنىكىنى زەنجىرلەپ قويدى. نۇرنىسانىڭ گەپ قىلىش  
ئورنىغا قول، كۆزلىرى بىلەن غەلىتە ئىشارەتلەرنى قىلىپ كۆ-  
لۈمسىرەۋاتقانلىقىغا قاراپ تېخىمۇ ھاڭ - تاڭ بولۇپ قالدى.  
ئايتۇرا بۇلاقتەك تاشقىن كۆزلىرىنى ھەر تەرەپكە يۈگۈرتۈپ،  
لەۋلىرىنى قىمىرلىتاتتى، قوللىرىنى ئۇياق - بۇياققا سوزۇپ  
ھەرىكەتلەندۈرەتتى. ئۇ نەچچە كۈندىن بېرى نۇرنىسانى قان

داق ئىزدىگەنلىكىنى، قانداق غەم - ئەندىشىدە بولغانلىقىنى  
سۆزلىمەكتە ئىدى، ئۇنىڭ ئاۋازى چىقمىسىمۇ، نېمە دەۋاتقانلى-  
قىنى چۈشىنىپ نۇرنىسانىڭ كۆزلىرىدىن ياش ئاقماقتا ئىدى.  
ئاچچىسىنىڭ يىغلاپ قالغان قىزلىرىنى ئېلىپ كەتكەنلىكىنى  
بىلىگەندە شۇ مەسۇمە سەبىيلەر كۆزىگە كۆرۈنگەندەك بولۇپ  
ئىختىيارسىز كۆكسى چىققالدى. ئانىلىق مېھرى كۆز بۇلاقلىرى-  
دىن ئۇرغۇپ چىقتى، ئۇ ھالىسىزلىنىپ ئايتۇرانىڭ پۇتلىرىنى  
قۇچاقلاپ ئولتۇرۇپ قالدى، ئۆيىنى جىمجىتلىق باستى. نۇرنىسا  
غەم - ئەندىشە ئىلىكىدە ھەيران بولۇپ قاراپ قالغان ئابدۇل-  
ئەزىزگە:

— بۇ قولۇمغا قول، پۇتۇمغا پۇت بولغان، دەرد - ھا-

لىمنى تەڭ تارتىپ بەرگەن مۇڭدىشىم، سىردىشىم ئايتۇرا  
بولىدۇ، — دېدى كۆز ياشلىرىنى ئېتىكىگە ئېرتىپ ھەم ئايتۇرا

ۋاسىڭ گاس - گاچا قىز ئىكەنلىكىنى، ئەھۋالىنى قىسقىچە سۆزلەپ بەردى. ئابدۇلئەزىز ھەيران بولۇپ تىڭشىدى. بۇ تىلىنىڭ ئايالغا ئۇنىڭ پاك قەلبىدە چوڭقۇر ھۆرمەت پەيدا قىلدى. ئىككى سىرداش ئىشارەت بىلەن ئۇزۇن مۇڭداشتى.

— تاپتىم، ئاخىرى تاپتىم، مەن تاپالايدىغانلىقىمنى بىلىگەندەك سىلىنى ئىزدىگەنىدىم، خۇدايىم ئۆزى دىدار كۆرۈشتۈردى، — دېگەن مەنىدە تىكىلگەن ئايتۇرانىڭ كۆزىدە خۇشاللىق جىلۋىلەندى.

مەن بۇنداق كۆرۈشىدىغانلىقىمنى ئويلاپمۇ باقمىغانىدىم. سىلىنى ماڭا خۇدايىم ئۆزى يەتكۈزۈپ بەردى. نەچچە كۈندىن بېرى بەكمۇ يالغۇزلۇق تارتقانىدىم. جېنىم ئايتۇرا، دوستۇم، قېرىندىشىم ھەجەب سائىتىدە كەلدىلە، — دېدى قول كۆزلىرى بىلەن ئىشارەت قىلىپ. ئۇ ئايتۇراغا يىراقتىكى بىر يۇرتقا ئابدۇلئەزىز بىلەن كەتمەكچى بولغانلىقىنى چۈشەندۈردى... ئايتۇرا بۇنى چۈشىنىپ نۇرنىسانى تېخىمۇ مەھكەم قۇچاقلىۋالدى.

×

×

×

ئابدۇلئەزىز نۇرنىسانىڭ «مېنى نىكاھلىرىغا ئەمدى ئالسىلا، بۇ يەردىن كېتەيلى» دېگەن سۆزىگە ماقۇل بولغاندىن كېيىن گاڭگىراپلا يۈردى. ئۇ ئايالدىن بىزار بولۇپ كەتكەن تۇرۇقلۇق كۈتمىگەن بىر چاغدا نۇرنىساغا باغلىنىپ قالغانلىقىغا ھەم دىققەت بولاتتى، ھەم سۆيۈنۈش ھېس قىلاتتى. بۇ ئىككى خىل تۇيغۇنىڭ ئالدىنقىسى ئىشەنمەسلىك، گۇمانسىراشتىن پەيدا بولغانىدى. بىرنەچچە كۈندىن بېرى بىرىنچى خىل تۇيغۇنىڭ ئورنىنى ئاستا - ئاستا ئىككىنچى تۇيغۇ ئىگىلەپ خېلى پۈرھىلىنىپ قالدى. شۇڭا تۈنۈگۈن، نۇرنىسا بىلەن بولغان نىكاھ



ئىشلىنى مەخپىي ھالدا تۈگىتىپ، ئۇنى ئەمەلگە ئالغاندىن كېيىن  
بۇ يەردىن كېتىشكە قەتئىي نىيەت قىلدى.

x

x

x

پېلەكلىرى باراڭغا ياماشقان كاۋا، قاپاق چېچەكلەپ  
ھويلىغا باشقىچە تۇس بەردى. پاكىز سۈپۈرۈلۈپ سۇ سېپىلگەن  
يەردە ئەخلەتتىن ئەسەر يوق ئىدى. كۈن غەربكە ئېگىلىگەن،  
ئاپتاپ ئۆي دېرىزىسى تەرەپتىن ئۇنىڭ قارشىدىكى ھويلا  
ئىشىكى تەرەپكە يۆتكەلگەنىدى. باراڭلىق سۇپىدا ئايتۇرانىڭ  
قېيىن ئانىسى ئىشتانباغ توقۇپ ئولتۇراتتى. قېيىن ئانىسى ئىنە  
چىقلاپ ياتاتتى. بىر ھەپتىدىن بېرى ئۇنىڭ زىققىسى كۈچى-  
يىپ قالغانىدى. ئايتۇرا چۈشتىن ئاۋۋالراق ئەخمەت ئېلىپ كىر-  
گەن ياخاقنى چېقىپ، قېيىن ئاتىسىنىڭ يېنىغا ئېلىپ كەلدى.  
ياخاقنى ھاۋانچىغا سېلىپ ئوبدان ئەزگەندىن كېيىن  
پىيالىدىكى ھەسەلگە ئارىلاشتۇردى. ئاندىن كىچىك قوشۇق  
بىلەن قېيىن ئاتىسىنىڭ ئاغزىغا سالدى. تېۋىپ شۇنداق قىلىپ  
پېگۈزۈشنى بۇيرۇغانىدى. كەينىدىن سۇس دەملەنگەن چايدىن  
بىر پىيالىە ئىچۈردى. بوۋاينىڭ ئاغزىدىكى ئاچچىق يوقىلىپ  
دىمى خېلى راۋانلاشتى.

— خۇدايىم قولۇڭغا دەرد بەرمىسۇن قىزىم، — دېدى  
قېيىن ئانىسى كېلىنىنىڭ بېشىنى سىلاپ، ئايتۇرا بۇ سۆزنى  
ئاڭلىمىغان بولسىمۇ قېيىن ئاتىسىنىڭ ساقال - بۇرۇت قاپلاپ  
كەتكەن ئاغزىنىڭ ئېچىلىشىغا، خىرە كۆزلىرىدە جىلۋىلەنگەن  
تەبەسسىمغا قاراپ بەختىمگە دۇئا قىلدى دەپ ئويلىدى.

ئايتۇرا قېيىن ئانىسىغا بىر پىيالىە چاي قۇيۇپ بېرىپ  
ئىشتانباغ توقۇشقا باشلىدى. نۇرسانى تېپىشتا ئىشتانباغ

سېتىشنى باھانە قىلغاندىن بۇيان، كوچا - كويلارنى كېزىپ  
ئىشتانباغ سېتىشقا ئادەتلىنىپ قالغانىدى. ئۇ بازاردىن مانتا،  
سامسا ياكى يەل - يېمىش قاتارلىق يېمەكلىكلەرنى ئېلىپ كىرەتتى،  
قېيىن ئاتا، قېيىن ئانىسى بۇنىڭدىن خۇشال ئىدى.

ئايتۇرا ھەر كۈنلۈكى ھېچ بولمىسا بىر قېتىم نۇرنىسا -  
نىڭ يېنىغا باراتتى. نۇرنىسا، ئىلاجىسىز نامە ھەرم كىشىنىڭ  
ئۆيىدە تۇرۇۋاتقانلىقى ئۈچۈن ئېغىرسىنىپ مۇڭلىناتتى، ئايتۇرا  
ھەر نۆۋەت كەلگەندە كۆڭلى بىر قېتىم ئېچىلاتتى، كەتكەندە  
يەنە قايغۇغا چۆمەتتى. ئۇ ئۆزىنى ئايتۇرادىن باشقا كىشىگە  
ئاشكارىلاشنى نومۇس يۈزىدىن خالىمايتتى. ئايتۇرامۇ ئۇنىڭ  
تاپىلىشى بويىچە نۇرنىسا توغرۇلۇق، ئېرى ۋە ھامىسىدىن  
بۆلەك ھېچكىمگە ئېغىز ئاچمىدى. گۈلسۈمگە بىلدۈرۈشىمۇ  
نۇرنىسا خالىمىغانلىقى ئۈچۈن نۇرنىسانىڭ بالىلىرىنى كۆرگە  
لى بارغان ئايتۇرا ئۇنىڭغا بۇ توغرۇلۇق يالام، ياجىم  
دېمىدى.

ئايتۇرا بۈگۈن كەچ نۇرنىسا بىلەن ئابدۇلئەزىزنىڭ نىكاھى  
بولدىغانلىقىنى تۈنۈگۈن ئاخشام نۇرنىسادىن ئاڭلىغانىدى.  
شۇ ئىشتانباغدىن بىرنى توقۇۋېتىپ، ئاخشام ۋە ئەتىگەندە  
دىن بېرى قېيىن ئانىسى بىلەن توقۇغان بەش تال ئىشتانباغنى  
ئېلىپ بازارغا چىقىشقا جابدۇندى. ئۇ ئىشتانباغنى سېتىش  
ئۈچۈن ئەمەس نۇرنىساغا قارىشىپ بېرىش ئۈچۈن ئالدىراپ  
ئۆيىدىن چىقتى.

x x x

تۆڭلۈكتىن چۈشكەن يورۇق ئۆي ئىچىنى غۇۋا يورۇتقان -  
دى. كەڭ ئېتەكلىك كۆكرەك پۈرمە چىت كۆڭلەك قامىتىگە

ياراشقان نۇرنىسا سەۋزىنى قەلەمچە قىلىپ توغراۋاتاتتى. ئۇە  
مۇشۇ تار كۆلىمىدە بىر يېرىم ئايىنى ئۆتكۈزگەنىدى. ئايتۇرا  
ئۇنى تېپىۋالغاندىن كېيىن دەردى بىر ئاز يېنىكلىگەن بولسىمۇ  
قايغۇسى ئازايمىدى. سالاھىدىندىن باشقا ھېچكىمدىن خەۋىر  
بىرەيتتى. گەرچە تالاق قىلىنغان بولسىمۇ، ئۆزىنىڭ مۇساپىر  
ئەپكەشنىڭ ئۆيىدە ئىكەنلىكىنى سالاھىدىن ئۇقۇپ قالسا ئۇنىڭ  
قاتىللىق قىلىشتىن يانمايدىغانلىقىنى نۇرنىسا بىلەتتى. بۇ  
داق ئۆلۈمنى ئۇ خالىمايتتى. ئۇ خالىغان ئۆلۈمنى خۇدا مۇ-  
يەسسەر قىلىپ بەرمىدى. غەرىب ئەپكەشنىڭ قولى بىلەن  
قۇتۇلدۇرۇۋالدى. پەقەت ئۇنىڭغا تېگىش، ھاياتىنى داۋاملاشتۇ-  
رۇش قارارىغا ئاللىقاچان كېلىپ بولغان نۇرنىسا سەۋزىنى  
توغراۋېتىپ ئۆتكەن ھاياتىنى بىر قېتىم ئەسلەپ چىقتى. يال-  
لىرىغا بەك ئېچىندى، ئۇلارنى بەكمۇ كۆرگۈسى كەلدى. لېكىن  
كۆرگەندىن كېيىنلا ئۇلارنى تاشلاپ كېتەلمەيدىغانلىقى ئۆزىگە  
مەلۇم ئىدى. شۇڭا ئوتتەك مېھرىنى كۆز ياشلىرى بىلەن  
باستى. مۇشۇ دەم ئۇنىڭ قايغۇلۇق كۆزلىرىدىن ئاققان تامچى-  
لار قەلەم قىلىنغان سەۋزىنىڭ ئۈستىگە تۆكۈلمەكتە ئىدى.

تاشقىرىدىكى ئىشنىڭ ئېچىلىپ، دالانغا چېلەكنىڭ قويۇل-  
غىنى ئاڭلاندى. نۇرنىسا ئېتىكى بىلەن تىزلىرىنى يېپىپ ئول-  
تۇرۇشىغا ئابدۇلسەزىر چېلەكتىكى سۇنى كۆتۈرۈپ كەلدى.  
نۇرنىسا ھۈرمەت بىلەن قوپتى.

— ئولتۇرسىلا، — دېدى ئابدۇلسەزىر بۇلۇڭىدىكى كۆپكە  
سۇنى قۇيۇۋېتىپ، — ئىمام ئاخۇنۇم ئىككى كىشىنى باشلاپ  
شامدىن يېنىپلا كېلىدىغان بولدى. ئايتۇرا ئەخمەت ئاخۇن  
بىلەن دەرۋىش ئاخۇن ئاكىمنى باشلاپ كەلسە ئىش پۈتتۈ.  
ئىككىلىمىز ۋەھىمە ئىسكەنجىسىدىن قۇتۇلىمىز، — دېدى ئابدۇل-  
سەزىر پەس ئاۋاز بىلەن.

— خۇدايىم ئېيتقانلىرىنى كەلتۈرسۇن، نىكاھىمىز بولۇپ قەشقەردىن پۇتىمىز يۆتكەلمىگۈچە مەن خاتىرجەم بولالمايمەن ئابدۇلئەزىز ئاخۇن.

نۇرىسا ئابدۇلئەزىزنىڭ چېچىنى ئالدۇرۇپ، ساقال — بۇرۇتلىرىنى ياساتقانلىقىغا دىققەت قىلدى. ئابدۇلئەزىزنىڭ كىچىككىنە سارغۇچ ساقىلى، ساچقان بۇرۇتى تاتىراڭغۇ، ياغاچ يۈزىگە ئانچىلا ياراشمىغانىدى. ۋاقىتىسىز ئاق چۈشكەن چاچلىرى، ئۈستۈرا بىلەن چۈشۈرۈلگەچ ماڭلايلىرى پارقىراپ قالغانىدى. سالاھىدىنىڭ قويۇق ساقال — بۇرۇتى، يۇمىلاق بۇغداي ئۆڭ يۈزىگە يارىشىپ تۇراتتى. ئۇنىڭ تەمبەل گەۋدىسى ئالدىدا ئابدۇلئەزىزنىڭ بەستى ھەقىقەتەن كىچىك كۆرۈنەتتى. ئابدۇلئەزىزنىڭ يېنىدا پەيدا بولغان سالاھىدىنىڭ سىماسى نۇرىسنىڭ خىيالىدىن يىتتى. ئۇنىڭ كۆز ئالدىدا ياۋاش، ساددا ئابدۇلئەزىزنىڭ ۋىجىك مۇلايىم قامىتى قالدى.

— نۇرىسا خېنىم باشقا يەنە قانداق ئىشلار بار؟ مەن شۇلارنىڭ كويىدا بولاي؟

نۇرىسا ئابدۇلئەزىزنىڭ بۇ سۆزىنى ئاڭلاپ رازىمەنلىك بىلەن ئاستا دېدى:

— سەل توختاپ تۇرسىلا، ئاپتۇرا كەلسۇن، ئەمدى باشقا ئىشلارمۇ تۈگىدى، ئىككى كۆڭلەكلىك، چاپانلىق ئېلىپ بەردىلە، ماڭا مۇشۇ يېتىدۇ، قوالۇمدىكى ئۈزۈك، بىلەزۈك، قۇلىقىمدىكى سۆكە، بوينۇمدىكى مەرۋايىتلارنىڭ ماڭا ھاجىتى يوق، بۇلارنى سېتىپ يول خىراجىتى قىلساق دەيمەن.

— خېنىم بۇ سۆزلىرىمۇ توغرا، مەنمۇ سۇ توشۇپ يۈرۈپ ھەرگىز پۇل يىغقانلىقىم، خوتەنگىچە يول راسخوتىغا يېتىپ

قالار. ئۇ نەرسىلەرنى خوتەنگە بارغاندىن كېيىن ساتساقچۇ،  
قىيىنلىق كەتمەيمىز، ھازىرچە يانلىرىدا تۇرۇپ تۇرسۇن.  
ئورنىدا ئابدۇلئەزىزنىڭ مەسلىھىتىنى ماقۇل كۆردى.  
ئىشك قېقىلدى، ئابدۇلئەزىز چىقىپ ئايتۇرا بىلەن زەيد  
تۇنىخانىنى باشلاپ كىردى.

شامدىن يانغان مەھەللەدە دەم يېگەن پولاۋنى قازنى  
بىلەن كۆتۈرۈپ دالانغا ئېلىپ چىققان ئابدۇلئەزىز ئۆگزىگە  
قارىدى. ئورنىدا، زەيتۇنخان، ئايتۇرالار تۈگۈك ئەتراپىدا  
ئولتۇرۇشاتتى. نۇرمىسانى ھاياجان باسقانىدى. بۇ، قىز تويى  
بولغان چاغدىكى ھاياجانغا ئوخشاپ كېتەتتى. ئوخشىمايدىغان  
تەرىپى ئۇ چاغدا بولغۇسى ئېرى بىلەن بىر ياستۇققا باش قويۇشتىن  
قورقۇش تۇيغۇسى ئۈستۈنلۈكنى ئىگىلىگەن بولسا، بۇ قېتىم  
نىكاھى بولغاندىن كېيىنلا ئۆز يۇرتىدىن ئايرىلىش، بالىلىرى  
دىن يىراقلاپ كېتىش قايغۇسى ئۈستۈنلۈكنى ئىگىلىگەنىدى.  
ئۇ چاغدا ئاۋازىنى قويۇپ بېرىپ يىغلىغان ۋە يىغىسى ئۆزىگە  
ياراشقانىدى، ھازىر ئىچىدە ئۈنىسىز يىغلاۋاتاتتى.

ئابدۇلئەزىز ئىشكىنى ئېچىپ كۆچىغا چىقىشىغا مەسچىت  
ئىمامى ناتونۇش ئىككى كىشى بىلەن يېتىپ كەلدى. ئابدۇلئەزىز  
زىز ھۆرمەت بىلەن سالام بېرىپ ئۆيىگە كىرىشكە تەكلىپ  
قىلدى.

— توي ئىشى ئاللا نەزەرىدىكى ئەڭ مۇھىم ئىش، ئاۋۋال  
نىكاھنى قىلىۋېتىپ ئاندىن داستىخانغا ئولتۇرايلى، — دېدى  
ئىمام ئورۇن ئېلىپ دۇئا قىلغاندىن كېيىن.

— خوش تەقسىر، — ئابدۇلئەزىز ئىمامغا باش ئەگدى.  
ئىمام ئاخشۇنۇم دەرۋىش ئاخۇن بىلەن ئەخمەتسىنى نۇرمىساننىڭ  
ۋەكىلى بولۇشىنى، ئۆزى بىلەن كەلگەن ئىككى نەپەر ئەھلى



مۆمىنىڭ ئابدۇلئەزىزنىڭ ۋەكىلى بولۇشنى تايىن قىلدى.  
نىكاھنىڭ ھەممە رەسمىيەتلىرى ئۆتەلدى.

x

x

x

شۇنداق قىلىپ نۇرىسا بىلەن ئابدۇلئەزىز ئۆزلىرىنىڭ  
ئىككىنچى قېتىملىق تويى ۋە نىكاھ ئىشىنى داۋراڭ قىلمايلا  
ئاددىي ۋە مەخپىي ئۆتكۈزۈۋالغاندىن كېيىن يول تەرەددۇتقا  
چۈشتى. ئىككى كۈزىلىق توشقان خۇرجۇنىنى ئابدۇلئەزىز  
دولمىغا ئارتتى. ئۇچىسىغا گۈللۈك شاتىۋا كۆڭلەك، لەمبۇقتىن  
تىكىلگەن كەمزۇل كىيگەن نۇرىسا، بېشىدىن - تاپىنىغىچە  
ئاق رومال سېلىپ، پۇتىغا كونىراق مەيسىنى ساپقاندى. ئۇلار  
كېرەكلىك نەرسىلىرىنى ئېلىپ، «خۇدا ئۆزۈڭ بار» دەپ  
يولغا چۈشكەندە تاڭ سۈزۈلۈشكە باشلىغانىدى. ئالدىدا چوڭ -  
چوڭ قەدەم تاشلاپ ئابدۇلئەزىز، ئۇنىڭ كەينىسىدىن نۇرىسا  
ئايتۇراغا ياندىشىپ ماڭدى.

ياز سەھىرىنىڭ مەيىن شامىلى نۇرىسانىڭ رومىلىنى  
ئۇچۇرۇپ يۈزىنى ئېچىۋەتمەكچى بولاتتى. نۇرىسا بىر قولى  
بىلەن رومىلىنىڭ ئىككى يېشىنى ئېگىدى ئاستىدىن ئالماشتۇرۇپ  
ئۆتكۈزۈپ چىڭ تۇتۇۋالغانىدى. شامال ھەر قانچە قىلىپمۇ  
ئۇنىڭ چىرايىنى ئۇنىڭ لەۋلىرىدەك قىزىرىپ كەتكەن ئۇپۇققا  
كۆرسىتەلمىدى، يولدا ئادەم شالاڭ ئىدى. «بۈگۈن جۈمە، بالىلىق  
رىمىدىن ئايرىلغىلى ئۈچ ئايدىن ئاشتى، خۇدا، ئۇلارنى يەنە  
كۆرەرمەنمۇ؟ نەگە بېرىپ، نەدە تۇرامەن؟ بالىلىرىمىنىمۇ، مې-  
نىمۇ ئۆز پاناھىڭدىن ئايرىمىغىن» دەپ دۇئا قىلدى ئۇر-  
نىسا قىزىل دەرياسى بويىغا يېتىپ كەلگەندە، بۆشۈكتە يېتىپ  
قالغان ئۇمىق قىزى گۈلىنىسا بىلەن، ئىككى ياشقا كىرىپ

قالغان چىرايلىق قىزى ھۆرنىسانى كۆز ئالدىغا كەلتۈرۈپ،  
ئۇنىڭ مۇڭ ھەسرەت بۇلدۇقلاپ تېشىپ تۇرغان كۆزلىرىدىن  
ئاققان ياش قىپقىزىل سۇ تولۇپ ئاققان قىزىل دەرياسىغا  
يامغۇردەك تۆكۈلدى. «سىلەرگە كىم قاراۋاتقاندۇ بالىلىرىم؟  
گۈلىسا قىزىم، ئانا دىدارنى ئىزدەپ، ئوغۇز سۈتۈگىنى بېقىنىپ  
قىرقىراپ يىغلاۋاتقانسەن. سەنچۇ ھۆرنىسانى قىزىم؟ ئۇكاڭ يىغلىسا  
قوشۇلۇپ يىغلاۋاتامسەن؟ ئانام نەگە كەتكەندۇ، دەپ ئىشىككە  
تەلمۈرۈپ ئولتۇرامسەن؟ جېنىم بالىلىرىم «ئانا» دەپ توۋلاپ  
يىغلىساڭلار، كىم كۆز يېشىڭلارنى ئېرتقاندۇ؟ كىم بېشىڭلارنى  
سىلاپ خېرىدارلىق قىلغاندۇ؟ كىيىمىڭلار يۇيۇقسىز، چاچلىرىڭلار  
تاراقسىز قالارمۇ؟ بى ۋاپا ئاناڭلارنى كەچۈرۈڭلار. خەير جېنىم  
بالىلىرىم، خۇدايىمغا تاپشۇردۇم...» شۇلارنى كەڭلىدىن  
ئۆتكۈزگەن نۇرنىسا بېشىنى كۆتۈرۈپ ئايستۇرانى قۇچاقتى.  
كۆز ياشلىرىدا يۇيۇلغان يان بارمىقىدىكى ئاق ياقۇت كۆزلۈك  
ئۈزۈكىنى چىقىرىپ ئۇنىڭ قولىغا سېلىپ قويدى.

— ئايستۇرا، دوستۇم، قېرىندىشىم، مەشەددىن قايتىپ كەت-  
سىلەر، ھېلىمۇ سىلىنى بەك ئاۋارچىلىققا سالدىم، رەھمەت،  
خۇدايىم ئامان قىلسا يەنە دىدار كۆرۈشەرمىز، — دېدى ئىشا-  
رەت بىلەن.

ئاخشام كېتىپ يېرىم كېچىدىن ئۆتكەندە ئۆزىتىش ئۈچۈن  
كەلگەن ئايستۇرا، كۆڭلى ئۈنىماي نۇرنىسا بىلەن بىللە  
كېلىۋاتاتتى.

قەشقەر شەھىرىنىڭ شىمالىدا تۈمەن، جەنۇبىدا قىزىل دەريا-  
لىرى غەربتىن شەرققە قاراپ ئاقاتتى. بۇ دەريالاردىن كۆتۈرۈلگەن  
سەلەكىن شامال قەشقەر شەھىرىگە، پايانسىز دالىلارغا ساپ  
ھاۋا بەخش ئېتەتتى. قەشقەرنىڭ باغلىرىنى، زىرائەتلىرىنى  
بۇ دەريالار سۇغىراتتى. قىشنىڭ كۈنلىرىمۇ مۇز تۇتماي، ئەيە



نەكتەك سۇزۇلۇپ ئۆركەشلەپ، بۇزغۇن ياساپ ئاقاتتى. پۈتۈن شەھەر خەلقى مۇشۇ دەريادىن سۇ ئىچەتتى، ياز كۈنلىرى بۇ دەريالارنىڭ سۈيى ئولغىياتتى، قىرغاقلارنى بۇزۇپ كۆۋرۈكلەرنى ئېلىپ كېتەتتى.

نۇرنىسا بىر دەرياغا، بىر كەينىدە قالغان قەشقەر شەھىرىگە كۆز سالغان ھالدا ئايتۇرانى قۇچاقلاپ تۇردى.

— ئايتۇرا جېنىم، زەيتۇنخان ئاچامغا سالماقنى يەتكۈزۈپ قويسىلا، پات — پات بېرىپ بالىلىرىمنى ئۆز كۆزلىرى بىلەن كۆرۈپ تۇرسىلا، مەن ئۈچۈن سۆيۈپ قويسىلا، مەن سىلدىن ئۆمۈرۋايەت رازىمەن. خەير دوستۇم، ئارقىلىرىغا يانسىلا، — دېگەن مەنانى ئۇقتى ئايتۇرا دوستىنىڭ ئىشارىتىدىن. ئابدۇلئەزىز قۇچاقلىشىپ تۇرغان بۇ دوستلاردىن قاتتىق تەسىرلەندى.

ئايتۇرا مەڭگۈ ئۇنتۇپ قالمايدىغانلىقىنى بىلدۈردى. ئۇ قويۇن يانچۇقىدىن بىر چازا بىلەن بىر تاغاق ئېلىپ، چازىنى نۇرنىسانىڭ چۆۋۈلۈپ كەتكەن چېكە چاچلىرىغا، تاغاقنى بېشىنىڭ ئارقا تەرىپىگە قىسىپ قويدى. رەڭدار يېپىتا توقۇغان ئىككى ئىشتانباغ بىلەن ئىككى تال قىزىلگۈلنىڭ غۇنچىسى كەشتىلەنگەن ياغلىقنى يوللۇق تۇتتى.

نۇرنىسانىڭ پۈتۈن ۋۇجۇدى تارتىشقاندەك بولۇپ، بۇ جۇدالىققا چىدىيالماي كەتتى. ئۇ ئايتۇرانىڭ باغرىدىن ئاستا سۇغۇرۇلدى — دە، دەرياغا قارمۇۋالدى. قىزىل دەريا كۆۋرۈكىنى كۆتۈرۈپ كەتكەندەك ئۆركەشلەپ جۇش ئۇرۇپ ئاقماقتا ئىدى. گۈلخانەدەك يانغان ئۇپۇقتىن كۆتۈرۈلگەن قۇياش يۈزىنى بىر پارچە قارا بۇلۇت توسۇۋالدى.

نۇرنىسا مانا شۇ كۈندىن باشلاپ قەشقەردىن پۈتۈنلەي

ھايىپ بولدى.

مەسئۇل مۇھەررىرى: ئەخمەت ھاشىم  
جېلىل مۇھەممەت  
مۇقاۋىنى لايىھىلىگۈچى: جالالىدىن بەھرام  
قىستۇرما رەسىمىنى سىزغۇچى: مۇھەممەت ئايۇپ

## جۈدالىق (1)

(رومان)

ھاجى مىرزىھىد كېرىمى

شىنجاڭ خەلق نەشرىياتى نەشر قىلدى

(ئۈرۈمچى شەھىرى جەنۇبىي ئازاتلىق يول 348-نومۇر)

شىنجاڭ شىنخۇا كىتابخانىسىدىن تارقىتىلدى

ئۈرۈمچى جۇنشىڭ باسما زاۋۇتىدا بېسىلدى

فۇرماتى: 850×1168 مىللىمېتىر 1/32

باسما تاۋىقى: 11 قىستۇرما ۋارىقى: 8

1990-يىلى 12-ئاي 1-نەشرى

1998-يىلى 9-ئاي 2-بېسىلىشى

تىراژى: 4.401 - 9.400

ISBN 7-228-01410-3/I.472

باھاسى: 15.00 يۈەن

责任编辑:艾海提·阿西木 吉利力·穆罕默德

封面设计:加拉力丁

插图:买买提·阿尤甫

决别的痛苦(1)(维吾尔文)

(长篇小说)

米尔扎依提

---

新疆人民出版社出版

(乌鲁木齐市解放南路348号 邮政编码 830001)

新疆新华书店发行 乌鲁木齐军星印刷厂印刷

850×1168毫米 32开本 11印张 8插页

1990年12月第1版 1998年9月第2次印刷

印数:4,401—9,400

---

ISBN7-228-01410-3/I·472 定价:15.00元